
उपोद्धन्मः 


निश्चप्रचमिदं वेदान्तार्थनिरूपणनिष्णातानां विद्रद्ररेण्यानां यत्‌ 
श्रीशङ्करभगवत्पादैः परमार्थतत्त्वं स्वीयप्रस्थानत्रयभाष्येषु सारवत्रिकानुभव- 
युक्त्याधारेण समस्तवेदार्थविषयं निरूपितं तत्‌ सर्वदेशकालावस्थास्वपि 
अबाध्यम्‌ | तदीयं भाष्यं प्रसन्नगम्भीरं करतलन्यस्तामलकवत्‌ अद्वितीयं 
वेदान्तविषयं परमार्थतत्त्वं यथानुभवं हदयमारोपयदपि कैश्चिदर्वाचीन- 
व्याख्यातृभिसन्यैश्च श्रीरामानुजादिभाष्यकारेः श्रीशङ्कुरभगवत्पादभाष्या- 
शयमजानद्धिः मिथ्याव्याख्यानमृषाध्यारोपेण च सन्दूषितम्‌ | श्रीशङुर- 
भगवत्पादानुयायित्वेन प्रख्यातमहद्धिः कैश्चिदर्वाचीनव्याख्यानकारः यत्‌ 
व्याख्यातं तत्‌ क्वचित्‌ भाष्याक्षरबहिर्भूतत्वेनैव व्याख्यातं तेनैव कारणेन 
चान्येषां, शङ्करभाष्यप्रतिपक्षभूतानां रामानुजादीनां लब्धावकाशमगमत्‌ | 
अतस्तेषां अपव्याख्यानानां दूरीकरणार्थ श्रीसच्विदानन्देन्द्रसरस्वती- 
स्वामिभिः प्रप्रथमः प्रयत्नः कृतः | इदं चान्यत्‌ वाचकमहोदयैः अवगन्तव्यं 
यत्‌ व्याख्यानप्रस्थानेषु नैकोऽप्यंशः ग्राह्यत्वेनास्तीति न मन्तव्यम्‌ | यतः 
अनेके भाष्योक्ताः प्राकृतबुद्ध्यगम्याः विषयाः ये सत्ति ताननितरसाधारण- 
रूपेण स्पष्टीकुर्वन्तः युक्तिभिश्च समर्थयन्तः अस्माक महदुपकुर्वन्तो 
वर्तन्त इत्यत्र न कापि संशीतिरस्ति | तथापि अतिसुन्दरं भाष्यं 
प्रचलितमूलाविद्यादिवादेन पद्कीकृतमिति सखेदं अभिदध्महे | तमिमं 
पदु दूरीकतुं "“मूलाविद्यानिरसः'' अथवा “ शद्ुरहदयमिति'' ग्रन्थः, 
श्रीचरणैः निरमायि | तस्यास्य प्रथमसंस्करणं १९२९ तमे त्रि स्ताब्दे 
अभवत्‌ | इदानीं तु द्वितीयमुद्रणस्य संदर्भः सञ्जातः यस्मात्‌ 


3९. 


सर्वत्रावनिप्रदेशे अन्तर्जालद्वारा (च) मूलाविद्या विषये अतीव चर्चा 
प्रचलति जिज्ञासुजनमनांसिच प्रक्षुन्धानि तस्मात्‌, बहूनां जिज्ञासूनां 
परार्थनानुरोधेन पुनर्मुद्रणे समितिवर्याः बद्धादरा अभवन्‌ | विशिष्य चात्र 
मूलाविद्यावादस्य असारतां बेदान्त-प्रक्रियायाः असाधारणतां 
अवस्थात्रयवादस्य चोत्कृष्टतां निरतिशया-साधारणरीत्या आविष्कृ तमित्यत्र 
न पृथक्‌ विद्त्मकाण्डानां वक्तव्यमव-शिष्यते | आमूलचूडं सकृत्‌ 
ग्रन्थमिममवलोक्य सहदयचणाः? अनुभवन्त्वस्य ग्रन्थस्य माहात्म्यं 
स्वात्मभूतं परमार्थतत्त्वं चेति सप्रश्रयं प्रार्थयामहे | ये चेदानीतनाः 
मूलाविद्यानिरासवादं नाङ्खीकुर्वन्ति तेऽपि श्रीचरणेर्दशितानुभवसम्मतयुक्तीः 
भाष्यवाक्यानि चाविगणय्यैव केवलार्वाचीनव्याख्यानेष्वेव शाद्भुरभाष्यादपि 
अधिकां श्रद्धामनुरुन्धा-नास्सन्तः मूलाविद्यामभ्युपयन्ति | परं तु 
भगवत्पादग्रस्थानत्रयभाष्ये न कुत्रापि किञ्चिदपि तस्या अवकाशोऽस्तीति 
श्रीचरणैरत्र दर्शितम्‌ | अन्तरेणैव मूलाविद्यावादं साक्षादद्रैतमवगन्तुं 
भाष्यवाक्याति च व्याख्यातुं शक्यमिति चात्र दशितम्‌ | तस्यास्य 
ग्रन्थाध्ययनेन यदि केषांचित्‌ मूलभाष्याध्ययने सन्मार्गे आदरः सज्जायेत 
तेनैवात्मानं धन्यत्वेन मन्यन्ते श्रीचरणा इत्यत्र श्रीचरणवाण्येव नः प्रमाणम्‌ || 


इदं चान्यदावेदयामो वाचकान्‌ यदस्मिन्‌ द्वितीये मुद्रणे काश्चन 
रिप्पणयसंयोजिताः | ग्रन्थशरीरे प्रमाणत्वेन परामृष्टानां भाष्यवाक्यानां 
अन्येषां श्लोकानां च संख्या दत्ताः | मूलाविद्यावादिनां यन्मतं 
ग्रन्थशरीरेऽनूदितं श्रीचरणैः तेषां च संख्या अस्माभिर्यावत्यो लब्धाः 
ताश्च दत्ताः | केषांचन पक्षा अभिप्रायमात्रद्योतका इति मत्वा तेषां 

संख्या न प्रत्ताः | यद्यप्यस्मिन्‌ द्वितीयमुद्रणे प्रथममुद्रणात्‌ तर्यधिकत्वेन 
प्रघटखण्डा दृश्यन्ते तथापि न कोऽपि प्रघटूविशेषोऽत्र नूतनतया संयोजितः 
किं तु मुद्रणदोषात्‌ तत्र न्यूनसंख्या दृश्यन्ते, अशुद्धिसंख्यापरिशोधनेन 
त्वत्र युक्ताः संख्याः संदृष्टा | तथैव विषयानुक्र मणिकातः ग्रन्थस्थविषया 
विभन्नत्वेनावभासन्ते तथापि तैस्तेषामर्थविशेषाभावात्‌ यथापुरस्तात्‌ 
मुद्रापिताः | इतोप्यन्ये ये केचन मुद्रणदोषाः पदशब्दवाक्यदोषाश्च स्युः 
तेषां प्रकटनेन येऽस्माकमुपकुर्युः तेभ्यः सकार्तज्ञं प्रणम्य, तान्‌ च 
दोषान्‌ आगामि संस्करणे संस्कुर्म इति सप्रश्रयं निवेदयामः || 


सम्प्रार्थ्यन्ते चैतदपि वाचकमहोदयाः यत्‌ नैष ग्रन्थः व्याख्यानप्रस्थान- 
ग्रनथखण्डव्यसनितया ख्यातिलाभपूजाद्यर्थत्वेन वा व्यरचि | कितु येयं 
ब्रह्मविद्या सनातनमहर्षिभिः सम्प्रदायकर्तुभिः परिशुद्धसम्प्रदायपरपरया 
प्राप्ता साकथंनु नाम मुमुक्षुननमनश्चकोरस्य तुण्णिवारकहेतुभूतचद्दरिका 
भवेदिति सर्वलोकानुग्रहकरणरसिकतमैः श्रीचरणः निरमायि | भाष्य- 
व्याख्यानयोः तुलनात्मकदृष््या जिज्ञासमानानां मुमुक्षूणां के के 
प्रधानविषयाः विप्रतिपत्नाः इत्यत्र श्रीचरणानां अनेके ग्रन्थाः महते उपकाराय 
भवन्तीत्यत्र नास्ति सजनविदुषां तद्‌ ग्रन्थपरिचियवतां विप्रतिपत्तिः | 
यद्यपि श्रीचरणानां जीवितकाले एव अनेका विद्रदोष्ठयः तैरेव आयोजिता 
तदानीतना अपि केचन विद्वांसः अन्वमोदन्त केचन नेत्यत्र वेदान्त- 
विद्रदोष्ठयादि ग्रन्थाः नः प्रमाणम्‌ | इतोऽपि निपुणतरेणैतस्मिन्‌ विषये 
अधिजिगमिषवः ये जिक्लासवः सन्ति ते श्रीचरणैरेव रचिताः ' ' सुगमा" ', 
ˆ“ सूत्रभाष्यार्थतत्वविवेचनी' ', ' ' वेदान्तप्रक्रि याप्रत्यभिज्ञा'', ' ' माण्डूक्य 


ॐ4 


रहस्यविवृतिः' ", “'पञ्चपादिकाप्रस्थानम्‌'' इत्येवमादयो ग्रन्था अव- 
लोकनीयाः | अवलोक्य च ते यथाभाष्यार्थविषयं निश्चिन्वन्तु इत्यावेद्यन्ते 
वाचकमहोदया इत्यलमतिपल्लवितेन || 


इति सजजनविधेयः 
म. सु. चन्द्रमौलिः अवधानी 

वाचकेषु विज्ञपिः 


श्रीशङ्करभगवत्पादकृते प्रस्थानत्रयभाष्ये जाग्रत्यपि दैवदुविपाकान्मो- 
मुह्यन्ति केचित्‌, परस्परविरुद्धांश्च प्रक्रि याभासान्‌ पूज्यपादाभिमत- 
प्रक्रि यात्वेन प्रकाश्य व्यामोहयन्ति परानपि, कलुषीकुर्वन्तः सुनिर्मलं 
वेदान्तसिद्धान्तम्‌ - इति मन्वानेन मया शङ्कुरहदयापराभिधो ऽयं 
मूलाविद्यानिरासाख्यो ग्रन्थः संवत्सरसप्तकात्मरागेव व्यरचि | मुद्रणव्यय- 
पर्यपतधनसम्पत्यभावेनास्य प्रकाशने परं न प्राभवम्‌ | दैवयोगेन पुनरीशवीय 
१९२७ तमवत्सरे देवरानबहदूरधर्मसहायकनिध्यन्तर्गतवादुयशाखा 
( 06५81812 28120 प्रा (भा1+$ एपातऽ [लाकर 5ध्ला०ा। ) 
प्रदापितशतत्रयरूप्यकमितेन बहुमानधनेन, तत्पूर्वमेवान्येर्महाशयेर्ग्रनथे- 
स्मिन्नन्यत्रकृ तनामोल्लेखेर्यथारुचि विश्राणितेन शतरूप्यकमितेन 
पोषकद्रव्येण च प्रोत्साहितोऽहं कथच्चित्‌ अवशिष्टं मुद्रापणधनं संगृह्य 
ग्रन्थमिमं देवनागराक्षरैरदुयित्वेदानीं पाठक सविधे समर्पयामि | 


शङ्रहदयप्रकाशनलालसया कृ तेऽस्मिन्‌ समुद्यमे प्रचलित 
वेदान्तमतावलम्बिनः काश्चिदत्र प्रतिपादनरीतयो विरुद्धार्थप्रतिपादकत्वेन 
प्रतिभायुः | तथापि प्रार्थ्यन्ते पण्डिता यदेतद्‌ ग्रन्थं निष्पक्षपातधिया 
सादरं विलोक्य पूर्वपक्षे प्रनलतरयुक्तीनामत्राविचासितिानां प्रदर्शनेन सिद्धान्ते 
शक्यसमुपस्थापनानामाक्षेपान्तराणामानयनेन वा स्वाभिप्रायाविष्करणाय, 
येनाह यतिष्ये तत्परीक्षणायास्य ग्रन्थस्य परिशिष्टार्धे यथायोग्यमिति || 


सर्वत्र लन्धप्रतिष्टायामपि सम्प्रत्यांग्लभाषायां गैवण्यिव वाण्या 
स्वाशयाविष्करणे प्रायतं, भरतखण्डस्थपण्डितेष्वियमेव सर्वसाधारणी 

भाषेति हेतोः | समग्रमिम्‌ं ग्रन्थं महता परिप्रमेणातिविशदसुन्दरक्षलिखित्वा 
मुद्रणाय सिद्धं कृतवतां श्रीमतां होसकेरे श्रीनिवासमूर्तिनां वेदान्तशिरोमणीनां 
तथा ग्रन्थाशयवैशद्यायावश्यकर्तव्यावापोद्रापादिसूचनेन मुद्रितपस्तकस्था- 
शुद्धिशोधनेन च साहयकमाचरितवतांब्रह्मश्री वेङ्टेशशास्तरिणां तर्कविद्रान्‌ 
बेदान्तविद्राश्चेति बिरुदद्यधारिणां ब्रह्यश्री विट्ठलशास्त्रिणां 
वेदान्तविशारदवेदान्तशिरोमणीत्युपपदद्रयधारिणां मद्राससकलविद्या- 
निलयतोऽधिगतपौरस्त्यविद्याप्राबीण्यप्रशस्तिपत्राणां (11००९ ग 
ए०लिंलाल्छ 7 किपला [ल्बााण६) चोपकास्नातं मुहुर्महुः स्मरामि 
कृतज्ञः | अथापि ग्रन्थेऽवशिष्टानां दृष्टिदोषात्म्रमादाद्वा समुपजातानां 
स्खलितानां बोधनेन मामुपकुर्वन्तु दोषज्ञा इत्यभ्यर्थये || 


भगवदनुग्रहेण समाति गतेऽस्मिन्‌ पू्वर्धि धनसाहाय्येन विहितोपकाराणां 
बहदूरधर्मसहायक सङ्घाध्यक्षाणां पोषक द्रव्यप्रदातृणां चातीव 
कृ तज्ञोऽस्म्यहम्‌ | अस्य च प्रबन्धस्य विषयगौरवेण हष्टचेतोभिः 
प्रारम्भादापरिसमासि वितीर्णप्रोत्साहनैरांग्लभाषात्मकमप्रस्तावनया च 
ग्रन्थमिमं सनाथीकृ तवद्धिः प्राच्यपाश्चात्येत्युभयविधेऽपि तत्तवविचारक्रमे 
कृतपरिश्रमः श्रीयुतैः कावेरीपटूनं कृष्णशर्मभिर्महाशयैरत्यन्तमाधमर्ण्य 
नीतोऽस्म्यहमित्यावेदयते || 


सुतब्रह्यण्यशर्मा 
(सच्िदानन्देन्द्रसरस्वती भिक्षुः) 

विषयानुक्रमणिका 





प्रथमः खप्ञः 

(विषयावतरणम्‌) पृष्टानि 
१. पीठिका -- 
वेदान्तप्रक्रियासूचनम्‌ - प्रकरणविषयादि | १-२ 
२. जिज्ञासुप्रतिपत्तिः-- 


सुषुतिकालेऽपि प्रपञ्चोऽस्ति - जाग्रत्स्वप्रयोः प्रपञ्चो दृश्यते - अवस्थात्रयपरीक्षणमेव 
नालं तत््वज्ञानाय | २-४ 
३. एकोयसमाधानम्‌ -- 
आत्मनः कारणाविद्यासम्बन्धोऽस्ति सुषुपौ - जागरितेऽपि समनुभूयते भावाज्ञानम्‌ - 
ज्ञानविरोधित्वमेवाज्ञानस्याज्ञानत्वम्‌ - अज्ञानपरिहासप्रकार | ४-६ 
४. वादे प्रमाणवाक्योपन्यासक्रमः-- 
एतद्विचारावश्यकता - वाक्ययुक्त्यनुभवानां कथाप्रवेशनक्रमः - वाक्याद्युक्त्य- 
नुभवयोविंशेषः - वादे वाक्योपन्यासस्थलम्‌ - शब्दप्रामाण्यम्‌ - वाक्यविचारोपसंहार | 
६- १८ 
द्वितीयः खण्डः 


(एकोयमतसमालोचनम्‌) 


१. एकदेशिपक्षे परमार्थसत्ताया असिद्धिः-- 
परमार्थसत्तानिरुक्तेरावश्यकता - संसारस्य नाविद्यकत्वम्‌, विद्याविनाश्यत्वासिद्धः 
- विहदनुभवप्रामाण्यादपि नाविद्यकत्वम्‌ - तुरीयावस्थाभ्युपगमेऽपि नाविद्यकत्व- 

सिद्धिः - विदुषामविद्यालेशाभ्युपगमे दोषः - जीवन्मुक्तेर्गोणत्वे दोषः - अद्वैते 
प्रमाणाभावश्चास्मिन्‌ पक्षे | १९-२६ 
२. भावाज्ञानस्वरूपासिद्धिः-- 

जागस्ति नास्ति भावाविद्यानुभवः - न जानामीति, त्वदुक्तं न जानामीति, न किञ्चिदपि 
जानामीति वानुभवो न भावाविद्यां गमयति - सुषुषौ तु भावाविद्यायाः सुतरामसिद्धिः 
- सुप्ोत्थितपरामर्शात्तदसिद्धिः - ज्ञानाभावस्यापि नानुभवः सुषुप्तौ | २७-३७ 


३. जागसितप्रज्चोपलम्भार्थ न भावाज्ञानमङीकार्यम्‌ -- 
जागरं न स्वप्रकारणम्‌ - जागृतः स्थिरत्वं नोपपन्नम्‌ - जागसितिस्वप्रयोर्बाह्यत्वमान- 
सत्वकृतभिदा नासि - जाग्रत्स्वप्रयोः सममेव मिथ्याप्रतीतिरूपत्वम्‌, ततश्च 
जागसितप्रपञ्चोपलम्भार्थं न कल्पनीयमज्ञानम्‌ - सुषुपेरुत्थितिविनैवाज्ञानं प्रकल्पते 
स्वप्रादुत्थितिर्यथा - जाग्रत्स्वप्रयोर्व्यावहारिकित्वप्रातिभासिकत्वेनापि भेदो दुर्भणः - 
भावाविद्याङ्धीकारेऽपि जागरितप्रपञ्चोपलम्भो न शक्योपपादनः - जागस्तिप्रपञ्च- 
मिथ्यात्वादेव तदुपलम्भनलिद्धात्‌ सौषुपाज्ञानानुमानमयुक्तम्‌ | ३८-५० 
४. जीवब्रह्यविभागसिद्ख्यर्थं न मूलाविद्या स्वीकार्या-- 


सुषुप्तावपि जीवब्रह्यविभागः स्वीकरणीय इति पक्षो न समीचीनः - जीवब्रह्यविभागो 
नाविद्यातन्तरः - अनादिरविद्येत्यपि न सम्यक्‌ - विभागस्य सुषुप्तावपि स्वीकारे तस्य 


पिथ्यात्वं न सम्भवति | ८०-५७ 
५. सुषुप्तौ स्वरूपानवभासन्यवहारतोऽपि न भावाज्ञान- 
सिद्धिः -- 


सुषुतिविषयकलजाग्रद्वयवहारान्न सौषुपाज्ञानसिद्धिः - भावरूपाज्ञाने नास्त्येवानुमानं 
क्वचिदपि, कुतः सुषुप्तौ ? - भावाज्ञानसाधिका युक्तिः सुषुपानुभवविरुद्धा - 
सुषुप्तावात्मज्ञानाभावहेतुरशक्योपपादनः प्रतिवादिनाम्‌, तस्मादपि नाज्ञानसिद्धिः | 


५७०- ६५ 
६. विद्याविधानान्यथानुपपत्त्यापि नाज्ञानसिद्धिः -- 
विद्योपदेशोऽन्यथेवोपपादनीयः - ज्ञानाभावमिधथ्याज्ञानसंशयज्ञानानां ज्ञानापनोद्यत्वे शङ 


ॐ 


नोपपन्ना - भावाज्ाने जानापनोद्यत्वं सुतरं न सम्भवति - अज्ञानमित्यत्र सानशब्दस्य 
वृत्तिपरत्वेऽपि न दोषः | ६५-७१ 
७. व्यवहारिक्यपि मूलाविद्या न स्वापे स्वीकार्या -- 
अविद्यास्वरूपं साक्षिवेद्यमित्यपि न सम्यक्‌ - अविद्या व्यावहारिकात्यपि न साधु, 
व्यावहारिकित्वलक्षणस्यैवासिद्धेः - व्यावहारिकित्वनिर्वचनभङ्कः | ७१-७७ 
८. सुषुप्यविद्यावादे दोषान्तराणि -- 


दतस्य मिथ्यात्वे हेत्वभावः ~ अवस्थानां पौर्वापर्यकल्पनमयुक्तम्‌ - सुषुपेरज्ञान- 
कारणक त्व तत्स्वरूपत्वे च दोष - सुषुतिस्वरूपमपि दुर्निरूपम्‌ - अवस्थालक्षणा- 
भावश्चास्मिन्‌ पक्षे - दवैतिभिरापाद्यमानमनुपपत्तिसप्तक चात्र दुष्परिहरम्‌ | ७७-८७ 


ततीयः खण्डः 
(स्वप्रक्रिया निरूपणम्‌) 


१. स्वप्रक्रिया संक्षेपतः -- 
परमार्थज्ञानमवस्थात्रयपरीक्षणमात्रगम्यम्‌ - जागरिते विषयाणां मिथ्यात्वं 
व्यभिचद््रूपत्वात्‌ - स्वप्रस्य स्फुटमिथ्यात्वम्‌, जागसििस्य तत्समानयोगक्षेमत्वं च - 
सुषुप्तौ सर्बविधप्रपञ्चस्यापि -स्वरूपव्यभिचारः - साक्षिसत्यत्वम्‌ - 
व्यवहारविरोधपरिहारः - सत्यानृतमिथुनीकरणरूपाध्यास एवाविद्या | ८८-९९ 
२. जाग्रति प्रपञ्चोपलम्भविचारः -- 
सुषुतिसमये तद्धहिर्भूतः प्रपञ्चो न विद्यते - जाग्रत्मपञ्चस्य तदवस्थाप्रतिबद्धत्वम्‌ 
- जागरितेऽपि मिथ्याप्रपञ्च एवावभासते शुक्तिरजतादिवत्‌ - प्रपञ्चोपलम्भ 
आविद्यक एव | ९९-१०५ 
२. प्रपञ्चमिथ्यात्वे शङ्का तत्परिहतिश्च -- 
प्रपञ्चमिथ्यात्वं न व्यावत॑मानत्वात्‌ न वा बाध्यमानत्वादिति शङ्का - आत्मानात्मनो 

सम्बन्धानुपपत्तिसित्यत्र शङ्खा - जाग्रत्मपञ्चस्य मिथ्यात्वसादनम्‌ - स्वप्रप्रपञ्चोऽपि 
सत्य इति मिथ्याज्ञानमेव नास्तीति च शङ्का - मिथ्याज्ञानसिद्धिः - स्वप्रमिथ्यात्वोप- 


पादनम्‌ - प्रपञ्चमिथ्यात्वोपसंहारः | १०५- ११६ 
2. स्वप्रो जागरितान्तर्गतः कश्चिद्विशेष इति मतं तत्परीक्षा 
चच य 


जागरं न स्वप्रादीनामाश्रयः, अवस्थात्वाविशेषात्‌ - जागरितं स्वाभाविकमित्यपि 
न सम्यक्‌ ~ स्वप्रो नाम स्वतन्त्रावस्थाविशेष एव स्वासाधारणसामग्रीकत्वात्‌ - 
जाग्रत्मत्ययस्य स्वप्रप्रत्ययसमानयोगक्षमता - अवस्थानुभवबलान्नात्मनः सिद्धिः, तस्य 
स्वतः सिद्धत्वात्‌ - विषयासत्वनिश्चयेन न व्यवहारलोपः | ११६-१२५. 


५. जागसििस्वप्रयोमिथ्यात्वे शङ्का परिहारश्च -- 


न प्रतीतिमात्रेण सत्यत्वं जागस्तिस्य - न वा समर्थक्रियाकारित्वात्‌ -समारोपितस्यान्यत्र 


सत्त्वमित्यपि न | १२५-१२८ 
६. प्रपञ्चस्य समारोपितत्वे शङ्का तत्परिहतिश्च -- 
प्रपञ्चबाधस्य लोकसिद्धनाधवेलक्षण्यमिति शङ्का - परिहारः | १२८-१३० 


७. सुषुप्तावनुभूतिरात्मनो धर्म इति मतं तनिराकरणं च - 
आत्मा ज्ञानगुणकोऽहमर्थस्वरू पश्चेति पक्षानुवादः - जाग्रतस्वप्रयोरेवाहं प्रत्ययगम्यत्व- 
मात्मनः - अह्रत्ययगम्यत्वं न कदापि पारमार्थिकम्‌ - सुषुप्तौ नास्त्येवाहमर्थानुभवः 
- ज्ञातृत्वमपि न स्वरूपमात्मनः - ज्ञानगुणकत्वे धर्मध्मिणोर्दूविवेचत्वं - 
चिदरणकत्वस्यापारमाथिकत्वे युक्तिरनुभवश्च - चिदरूपयोर्गुणगुणित्वानुपपत्तिः - 
जानामीति व्यवहारे प्रकृतिप्रत्ययार्थविवेकः - ज्ञातर्यप्यात्मनि क्षत्रञ्ेत्यादिव्यप- 
देशोपपत्तिः | १३०-१३८ 


८. अविद्यास्वरूपविचारः -- 


आत्मानात्मनोरध्यास एवाविद्या - मूलाविद्यावादिनां मतेऽ विद्यास्वरूपं तत्र 
विप्रतिपत्तिदर्शनं च - अध्यासो निरूपणासहोऽप्यस्ि लोकप्रसिद्धे - मनसः 


41 


कारणानिरूपणं न दोषाय - मूलाविद्याया मनः कारणत्वेनाभ्युपगमेऽपि कारणाकाक्षा 
न शाम्यति | १२३८-१ ४४ 
९. अविद्याविषयविचारः -- 

अविद्याविषये विप्रतिपत्तिः - आत्मन्यविद्याकल्पितं विषयत्वं न स्वाभाविकम्‌ - 
अविद्याविषयत्वयोर्न पौर्वापर्यम्‌ | १४४-१४९ 


१०. अविद्याश्रयविचारः -- 
अविद्याश्रयोऽपि कल्पितः - अविद्याया एव कल्पितं सत्त्वम्‌ - अज्ञानस्य स्वरूपतो 
ज्ञानव्यतिरेकेणासत््वम्‌ - व्यावहारिकदृष्यैवाविद्यातदाश्रयादिचिन्ता | १४९-१५३ 


११. अविद्याकार्यचिन्ता -- 


अविद्याकार्यस्वरूपम्‌ - अविद्याकार्यमिति कोऽर्थः ?- अविद्याया न कार्योपादानत्वम्‌ 
- मिथ्यावस्तुनः कारणापेक्षा नास्ति - भावाविद्याकार्य सर्वमिति मते व्यावहारिकि- 
प्रातिभासिकत्वेन भिदा नोपपद्यते - प्रातिभासिक वस्तुन्यविद्याविशेषोपादानकत्वं 
नास्ति - प्रातिभासिकवस्तूत्पत्तिनिषेधः | १५३-१६१ 


१२. अविद्यानिपित्तविचारः -- 


अविद्यानिमित्तप्रश्नोऽनुपपन्नः - अविद्यावस्तुतो न कस्यचित्कार्यं कारणं वा - 
अविद्या परमार्थतो नास्त्येव, ततोऽप्यनुपपन्नोऽयं प्रश्नः - अविचार एव निमित्तम- 


विद्यायाः | १६१-१६६ 
१३. अविद्यानिवृत्तिविचारः -- 

सम्यग््ञानादविद्योनिवृक्तिः - ज्ञानाभावस्याविद्यानिवर्त्यत्वे शद्धा - विद्योत्पत्तिरेवा- 
विद्यानिवृत्तिः - अविद्यानिवृत्तिरनाम न भावविकारः - ज्ञानं न कारकम्‌ |१६६- १७१ 


१४. अविद्यास्वरूपादिचिन्तोपसहारः ~ ~ १७१-१७३ 


चतुर्थः खण्डः 
(श्रुत्यादिप्रमाणोपन्यासः) 


१. प्रमाणवाक्योपन्यासाय भूमिका -- 

श्रत्युपन्यासेन प्रयोजनम्‌ - द्वैतिशङ्धापरिहारे नात्रादरः - अवस्तात्रयप्क्रि यायां श्रुतेः 
प्रामाण्यं कोदृशम्‌ ? १७४- १७८ 
२. सुषुपरविद्यासंसर्गाभावे श्रुतिप्रामाण्यम्‌ -- 
अविद्यावाक्यानां तद्विशेषरूपप्रतिपादने नास्ति व्यापारः - सति सम्पद्यत्यादिवाक्यं 
नाविद्यायां प्रमाणम्‌, अतत्म्रकरणत्वात्‌ - सुषुपौ सत्सम्पत्तेः सम्पूर्णता नास्तीति 
शङ्का तत्परिहारश्च - "न विदुः" इति वेदनाभाववाचिना शब्देन न भावाविद्या 
बोध्यते - श्रुतिसमरपिंतन्यग्रोधबीजद्ष्टान्तादप्येवं गम्यते - सुषुपादुत्थानं श्रुत्या किमर्थं 
श्राव्यते? - ' सुषुपतिकाले इत्यस्य वाक्यस्य तात्पर्यम्‌" - सौषुपसुखे विचारः - 
सुखरूप-मेतीत्यस्यार्थ - तुरीयावस्थायाः श्रुतिप्रतिपाद्यत्वाङ्ीकारेऽपि 
प्रतिवादिसम्मता-विद्यासिद्धिर्नास्ति - अवस्थारूपस्य तुरीयस्य नैव श्रुतिप्रतिपाद्यता 
- सुषुप्ात्मनः शुद्धत्वबोधक वाक्यान्यनन्यपराण्यपि सन्ति | 


१७८- १९६ 
३. सुषुपतात्मनो निरविद्यत्वे सूत्रकारादिसम्मतिः -- 


सूत्रकारादिवचनविचारार्थ पूर्वः पक्षः - सूत्रकृदाशयः - पूर्वपक्षोपन्यस्तानां 
सोषुपाविद्यावाक्याभासानां तात्पर्यम्‌ - ' अविद्यात्मकबीजसद्धावकासििमुत्थानम्‌' इति 
वाक्यम्‌ - "इह तु विद्यते विवेक कारणं कर्म चाविद्या च' इति वाक्यम्‌ - “यथा हि 
सुषतिसमाध्यादौ ' इति भाष्यं नाविद्यागमकम्‌, कि तु तत्प्रतिषेधकम्‌ - 
सोषुप्ताविद्यानिवारक भाष्यवाक्यानामुदाहरणम्‌ - बृहदारण्यक सुषुप्यविद्यानिरकरण- 
भाष्यस्यैदंपर्यम्‌ - भाष्यसम्मत्युपसंहारः - कदाचिदाचार्यैरदधीकृतेव सौषुपाविद्या, 
तत्रापि न भावाविद्यास्वीकारः - नैष्कर्म्यसिद्धयभिहितसौषुपाविद्याविचारः - 
सोषुपाज्ञाननिराकरणं चोपलभ्यते नैष्कर्म्यसिद्धौ - बृहदारण्यकवारतिके तैत्तिरीयवातिकि 

च सौषुपाविद्या कण्ठरेणैव निरस्ता - गौडपादाचार्यसम्मतिः - ' सुषुपोऽन्यो न 
तत्समः' इति कारिकाया अर्थः - मनोनिरोधविदायककारिकातात्पर्यम्‌ - भावाविद्या- 
वादिनां सूत्रभाष्यविरोधः - गोडपादसुरेश्वराचार्यवचनविरुद्धं च भावाविद्यावादिमतम्‌ 
- सुषुप्यविद्यानिरसनं श्रुत्यादिसम्मतमित्यत्र युक्तिः - गुरुत्ञानवासिष्ठगताद्रैत- 
खण्डनान्यथानुपपत्ति्निदर्शनं सुषुप्यविद्यानिरास एवाद्वितीयन्रह्यवादिनां सप्रदायिक- 


मित्यत्र | १९६- ९९६ 
४. अवस्थात्रयपरीक्षणमेव वेदान्तोदितासाधारणप्रक्रियेत्य- 
त्रोपपत्ति! -- 


उपनिषत्प्रस्थानतात्पर्यम्‌ - सूत्रप्रस्थानगीताप्रस्थानयोर्गतिः - इतिहासपुरणादिवचनानि 
- आचार्यरचितप्रक्रियाणां परस्परविरोधः | ' यया यया भवेत्पुंसाम्‌' इत्यादिवातिंक- 


वचनतात्पर्यम्‌ | २२६-२३८ 
५. शास्त्रानर्थक्यादिदोषपरिहारः - 

शास्त्रानर्थक्यदोषपरिहार - उपनिषत्सु सुषुप्युपन्यासप्रयोजनम्‌ - सुषुपेरवस्थात्वोपपक्ति 
- उपसंहारः | २२३९-४ 


६. क.भा. 

७. मां.का. - 
८. का.भा - 
९.के.भा. - 
१०. के.वा.भा- 
११.के. - 
१२. गी.भा. - 
१३. छां.भा. - 
१४. ते.भा. - 
१५.नै. - 
१६. बृ.भा. - 
१७. ब्र.सू. - 
१८. भा. - 
१९. मां.भा. - 


सङ्कुताक्षराणां विवरणम्‌ 


इशावास्योपनिषद्धाष्ये भगवत्पादकृते 
उपदेशसाहस्क्रयां भगवत्पादविरचितायाम्‌ 
उपदेशसाहस्क्यां गद्यबन्धे 

ऋग्वेदे 

कटोपनिषदि 

क टठटोपनिषद्धाष्ये भगवत्पादकृते 
कारिकासु श्रीमद्रौडपादकृतासु 
श्रीमद्रोडपादकारिकाभाष्ये भगवत्पादकृते 
के नोपनिषद्धाष्ये 

केनोपनिषद्वाक्यभाष्ये 

कै वल्योपनिषदि 

भगवद्रीताभाष्ये भगवत्पादकृते 
छान्दोग्योपनिषद्धाष्ये भगवत्पादकृते 
तेत्तिरीयभाष्ये भगवत्पादकृते 
नैष्कर्म्यसिद्धौ श्रीसुरेश्वराचार्यकृतौ 
वबृहदारण्यकोपनिषद्धाष्ये भगवत्पादकृते 
ब्रह्यसूत्रेषु बादरायणकृतेषु 

भागवते वैष्णवे 

माण्डूक्योपनिषद्धाष्ये भगवत्पादकृते 

मूलाविद्यानिरासः 
प्रथमः खण्डः 
(विषयावतरणम्‌) 


अवस्थारहितं मूटेैस्क्यवस्थमिति कल्पितम्‌ | 
आस्तां पुरस्तात्तत्तेनो मूलाविद्या निरासकृत्‌ | 


पीठिका 


१. वेदान्तप्रक्रियासूचनम्‌ - निर्विंरोषानवच्छिन्रशुद्धचैतन्यस्वरूपे 
सर्वात्मनि मिथ्याभूतस्यानात्मनः संसर्गमारोप्यमाणमवुधेरपोद्य वस्तुस्व- 
रूपस्य निर्विचिकित्सं निश्चयार्थं निखिलनिगमारम्भ इति भगवता 
भाष्यकारेण सोपपत्तिकं प्रस्थानत्रयेऽपि प्रद्शितम्‌ | तत्र सर्वेऽपि वेदान्ता 
जाग्रदवयवहारे विषयविषयिविभागमादायात्मानं विविञ्चन्ति | रित्यवगत- 
मिथ्याभावे स्वप्रे पुनस्तस्यैवात्मनः स्वयंज्योतिष्टवं प्रतिपादयन्ति | 
जाग्रत्स्वप्रप्रपञ्चयोः सर्वसमतासूचनेन च विषयमिथ्यात्वं प्रतिष्ठापयन्ति | 
अथापि विषयसाहचर्य नैवात्मा विजहातीत्यतः सविशेषो विषयावच्छिन्न 
एवेति कांश्विन्मन्दमतीन्‌प्रतिभायात्‌ | तन्निराकरणाय सर्वविषयमलवमितां 
सुषुपिमुपन्यस्य आत्मनो निस्सद्त्वं दृदीकुर्वन्तीत्येवमवस्थात्रितयपरीक्षणेन 
कृतार्थयन्ति जिज्ञासूनात्मतत््ववेदनेन || 


२. प्रकरणविषयादि - एषैव प्रक्रिया वेदान्ताभियुक्तैरादूता निद्ष्टा 
चेति स्पष्टमेव सृक्ष्ममतीनाम्‌ | अथ स्यादुच्छेदात्‌ संप्रदायाध्वनोऽ स्याद्रैतस्य 


९ मूलाविद्यानिरासः (प्रथमः 
निस्संशयं तत्त्वं निश्चेतुमशक्नुवानैः स्वयमजानद्धिरेव दवैतिपरिणतेदरैता- 
चार्यमन्यैः कैश्चिदन्यथान्यथा प्रतिपाद्यमानेन प्रक्रि याभासेन मोमुह्यमानो 
दरीद्श्यतेऽद्यतननिन्ञासुगण इत्यतो भाष्यत्रये तत्र तत्र प्रकोर्णान्‌ 
विचारानेकत्र पुञ्जीकृत्य द्ैतवासनादूषितान्तशकरणैः प्रोच्यमानविषयाणां 
सारासारविवेचनपूर्वकं वेदान्तार्थप्रक्रि यातत्त्वनिर्धारणार्थमिदं प्रकरणं 
प्रस्तूयते || 


जिज्ञासुप्रतिपत्तिः 


३. सुषुपिकालेऽपि प्रपञ्चोऽस्ति - अत्र भवति जिज्ञासोः प्रतिपत्तिः- 
यद्यपि जाग्रति विद्यमानं विषयजातं स्वप्रे नोपलभ्यते, सुषुपौ च 
सर्वविधविषयाननुभूतिः सकलजनसाधारणी, तथापि नैतावता निष्प्रपञ्च 
त्वमात्मनः सेद्धुमर्हति | तथाहि - सुप्तोत्थिताः सर्वेऽपि यथापूर्वमेव 
प्रपञ्चमुपलभन्ते जाग्रति | न कश्चिदपि संशेते - इदमेव वा स्यान्मदीयं 
गृहं यस्मिन्नहं ह्यो रात्रौ सुष्वाप किमन्यदेव वेति | व्यवहारे चान्यैः सह 
न कदापि विसंवादो भवति कस्यचिदपि सुपिपूर्वतनजाग्रत्यनुभूतस्य 
विषयस्य तादवस्थ्यविषये | सुषुप्ति गते हि सत्येकस्मिन्‌ पुरुषे न सर्वेऽपि 
प्रसुप्ता भवन्तीति न तदानीं जगद्विच्छित्तिः स्यात्‌ | अपि च यदि सुषुप्तौ 
सर्वोऽप्ययं प्रपञ्चः समुच्छिद्येतात्यन्तमेव, कथमिदमुपपद्येत यजागसिते 
नियतं प्रपञ्चोपलुम्भनमिति ? न हि प्रतिजागरमभूतपूर्वमेव जगत्मरत्यग्र- 
मुत्पद्यत इति शक्यतेऽभ्युपगन्तुं, सकलप्रमाणविरोधेन अभावादपि 
भावोत्पत्तिः स्वीकृता मा भूदिति | न चैतदुचितं तदेवेदमिति निश्चित- 
तद्धावावगमक स्य प्रत्यभिज्ञानस्योपेक्ष्यत्वापादनमसति बाधके | 


खण्डः) जिज्ञासुप्रतिपत्तिः २ 
तस्माल्यायपरिशुद्धा न भाति सुषुप्ते प्रपञ्चो न विद्यत इत्युक्तिः || 


४. जाग्रत्स्वप्रयोः प्रपञ्चो दृश्यते - नापि स्वप्रे प्रपञ्चस्याभावः | 
दृश्यते हि य कोऽपि प्रपञ्चाभासस्तत्रापि | न च वाच्यं - जागरितेऽपि 
प्रपञ्चाभास एव, न त्वस्ति पारमाथिकः प्रपञ्चः, मानाभावात्‌, तथा च 
न भ्रात्तिसिद्धेन प्रपञ्चेन सद्वितीयत्वमात्मन इति | जागतं स्वप्रतुल्यमिति 
प्रतिज्लामात्रेण हि न सर्वजनानुभवसि द्धं तयोर्वेषम्यमपहोतुं शक्यते | जाग्रति 
विद्यमानौ देशकालनिमित्तसम्पत्तिरबाधश्चेत्येतौ जाग्रदवस्थायाः स्वप्रतो 
वैलक्षण्यं स्फुटं गमयतः | अपि च गिरिद्द्रियस्थानेऽ वस्थितान्तशकरणे 
दोषसंस्कारनिमित्तजप्रत्ययप्रवाह एव स्वप्रस्तदन्यजागरणमिति 
तयोर्लक्षणभेदोऽपि सुप्रतिपदः | तथा हि श्रुतिः - न तत्र रथाः (वृ. ४- 
३-१०) इत्यादिः स्वप्रस्य मिथ्यात्वप्रतिपादिका | स्मृतिश्च - 
इद्धियाणामुपरमे मनोऽनुपरतं यदि | सेवते विषयानेव तद्विद्यात्‌ 
स्वप्रदर्शनम्‌ || (मो.ध. २७५-२४) इति | न च क्वचिदप्येवं शास्त्रेषु 
जागरितस्यापि मिथ्यात्वं प्रतिपादितमुपलभ्यते, नाप्यनुभूयते, येन भवेदपि 
तस्य स्वप्रतुल्यत्वम्‌ | अथवा पुनरस्तु जाग्रत्स्वप्रयोर्भदकलक्षणे न स्त 
एवेति | तथाप्यनुभवारुढत्वादेव सुखदुश्खभेदवत्तयोर्भदः केन वार्यते ? 
तस्माद्रैलक्षण्यात्स्वप्रजागसितियोर्न स्वप्रसाम्याजागरितेऽपि प्रपञ्चाभासः 
शक्यानुमानः | मा भूतुहिनसाधर्म्यादिहनोऽपि तद्धर्मा इति | तस्मास्स्वप्र 
प्रपञ्चाभासः प्रबोधे तु तथ्य एव प्रपञ्चः प्रतीयत इत्यभ्युपगन्तव्यम्‌ | 
ततश्च सिद्धं सप्रपञ्चत्वमात्मनः स्वप्रे, निविवादमेव च जागरिते || 


५. अवस्थात्रयपरीक्षणमेव नालं तत्त्वज्ञानाय - तदेवं सर्वथापि 


४ मूलाविद्यानिरासः (प्रथमः 
जगदात्मसम्बन्धस्य न कदाचिद्धिगमो दृष्टोऽनुमीयते वेति मुधेवोच्यते 
परीक्षणमात्रेणावस्थात्रिकस्य निष्प्रपञ्चशुद्धात्मा प्रसिध्यतीति | अपि 
चास्मिन्‌ पक्षे सुषुपिमात्रेण संसारपस्मुक्तो भवेत्सर्वोऽप्यागोपाल- 
पण्डितमिति किमधिकारिका स्यादेदान्तश्रवणमननादितृष्णा 2 न हि 
स्वत एव निवर्तिष्णोः संसारस्य निवारणेहा भवत्यमूढस्येति | न चैवं 
मोक्षप्रत्याशां सम्भावयामः, सुषुप्तौ मुक्तस्यापि जागसिते पुनस्तेनैव नवीनेन 
वा प्रपञ्चबन्धेन सितत्वदर्शनात्‌ | तस्माद्युक्त्यपेतत्वाच्छास्त्रवैयर्थ्या- 
पादकत्वाच्च मन्यामहे न समञ्जसमिदं दर्शनमिति | 


एकोयसमाधानम्‌ 


६. आत्मनः कारणाविद्यासम्बन्धोऽस्ति सुषुप्तौ - अत्रास्मदीयाः 
केचित्समाधानमाहुः - सत्यमाह भवान्‌ यज्नगदिदं निश्शेषं सुषुपौ न 
प्रविलीयत इति | यतः सततमसावात्मा संसारदशायामनाद्यविद्याप्रतिबद्ध- 
दृष्टर्नैव कर्तृत्वभोक्तृत्वे स्वस्य जातुचिज्नहाति | यद्यपि सर्वपरिच्छेदशुन्य 
इव दृश्यते सुषुपौ तथापि तदानीमपि विद्यत एवास्य मिथ्याभूताज्ञान- 
सम्बन्धः | तच्वाज्ञानं ज्ञानबाध्यमिति कृत्वा यद्यपि मिथ्येत्युच्यते, तथापिं 
यावन्मुक्त्यनुवर्तिष्णुत्वात्‌ न सुषुप्िमात्रेण कस्यचित्‌ कै वल्यप्रापतिः 
प्रसजञ्जयितुं शक्यते | तस्याज्ञानस्य मायाविद्याप्रकृतिबीजाद्यनेकव्यपदेश- 
भाजः कारणावस्था कार्यावस्थेति च द्वे रूपे स्तः | सुषुपौ च 
कारणावस्थामाप्रोत्यविद्या | यत्सत्यं सा न तत्र गृह्यत इति | तथापि 
व्यञ्जकाभावादेवायमग्रहो न त्वविद्यमानत्वहेतोरिति सुप्तोत्थितानां 
परामर्शादवगम्यते | एवं हि तत्र परामर्शः - स्वापे न किज्िदवेदिष्ेति | 


खण्डः) एकोयसमाधानम्‌ ५ 
न चायं परामर्शः केवलं ज्ञानाभावविषयकः, प्रतियोगिज्ञानस्याप्यभावात्‌ 
सुषुप्तौ | किञ्च 'मामप्यहं न ज्ञातवान्‌" इत्यात्मविषयकस्या्ञानस्य 
परामर्शोऽस्ति | तत्र कादाचित्कग्रहणाभावे सत्यपि नित्यस्वयंज्योतिषोऽन- 
वगमहेतोरसतत्वात्‌, विपरीतग्रहणरूपमिथ्याज्ञानस्य सुषुपावभावात्‌, 
केवलमिथ्याक्ञानसंस्काराणां तत्व्ञानप्रतिबन्धक सामर्थ्याभावाच्च 
ज्ञानविरोधिभूतं भावरूपं सृक्ष्मावस्थापतन्नं किज्चिदावरणं विद्यत 
इत्यवश्यमभ्युपेतव्यं भवति || 


७. जागरितेऽपि प्रत्यक्षमनुभूयते स्थूलावस्थापन्नं भावाज्ञानम्‌ - 
एवं जाग्रदवस्थायामपि “ मामप्यहं न जानामीति प्रत्ययबलात्‌ 
प्रत्यक्षमुपलभ्यते किज्चिदावरणम्‌ | तत्र तु स्पष्टमेव यत्‌ प्रत्यक्षप्रतिभासो 
ज्लानाभावविषयको न भवतीति | प्रत्यक्षप्रमाणागम्यो ह्यभावः, तस्य 
षष्टप्रमाणवेद्यत्वात्‌ | यस्तु षष्ठं प्रमाणं नानुमन्यते तस्याप्यभावस्य न 
प्रत्यक्षत्वं घटते | तथा हि - अभावस्य धर्म्यात्मा प्रतियोगि च ज्ञानं 
विज्ञायेते न वा ? यदि वि्लायेते, तदा तस्मिन्नेवात्मनि सानाभावग्रहणं न 
सम्भवति, अथ न विज्ञायेते, धमिप्रतियोगिज्ञानसापेक्षस्य का कथा 
ज्ञानाभावग्रहणस्य ? तदेवमुभयथापि नोपपद्यते प्रत्यक्षत्वमभावस्य | 
तस्माजागसिते यत्पत्यक्षतोऽनुभूयते तद्धावरूपमज्ञानमिति सिद्धम्‌ | 


८. ज्ञानविरोधित्वमेवाज्ञानशब्दप्रवृत्तिनिमित्तम्‌ - व्णितदिशा 
जाग्रत्यनुभूयमानमावरणं स्थूलरूपम्‌, तस्य तत्कार्यभूतप्रपञ्चस्यापि 
प्रत्यक्षमवगमात्‌ | तथा स्वप्रे वासनासहितमनशकल्पितप्रपञ्चाभासस्य 
विद्यमानत्वादविद्या स्थूलैव | अस्यास्तु निद्रारूपागन्तुकदोषसहकृतत्वं 


६ मूलाविद्यानिरासः (प्रथमः 
विशेषः | सुषुप्तौ च सा सृक्ष्मा भवतीति दिष्टमधस्तात्‌ | यदित्थं कार्याविद्या 
सुक्ष्मतामापन्ना सती कारणविद्यामूलाविद्यादिव्यपदेशभागिनी भवति सुपु, 
तदेतत्‌ कर्मविक्षेपसंस्कारसचिवलयलक्षणाविद्यावशेषत्वमिति कथ्यते 
कैश्चित्‌ | उपपादितप्रकारेण कार्यकारणान्यतररूपत्वेन विज्ञायमानमा- 
वरणमविद्यादिशब्दवाच्यं सानविरोधित्वादज्ञानमिति भाष्यते || 


९. अविद्यापरिहास्रकारः - इदं चाज्ञानं वेदान्तवाक्यश्रवणादिजनित- 
ब्रह्मात्मैक्यज्ञानादेवापसरति | तदपस॒त्यनन्तरं च यज्ज्ञानी प्रपञ्चं समुपलभते 
तदविद्यालेशाख्याविद्यासं स्कारनिनन्धनम्‌ | स च संस्कारः 
प्रारब्धकर्मफलभोगान्त आत्माकारचरमवृत्तिविनाश्यः | देहपाताटृर्ध्वं तु 
विदेहकैवल्याख्यं निर्विशेषचैतन्यैक्यं निरुपचसितिमवश्यमात्मन्ञानी 
प्राप्स्यति | अस्मिंश्च पक्षे जागरिताद्यवस्थात्रयपरीक्षणं सप्रयोजनम्‌ | 
अनेन हि चिन्तनेन सर्वस्याप्यनात्मनः सकाशात्‌ परमात्मतत्त्वं विविच्य 
ज्ञापयितुं शक्यम्‌ | विशिष्य च सुषुपिचिन्तनेन दृश्यसंसर्गनाशात्स्वरूप- 
प्रापिरिति दृष्टान्तः प्रसिध्यति | यद्यपि न सुषुस्यवस्थाने पुनरावृ्तिरहितः 
परमात्मभावः प्रकल्पते, तथापि विपरीतक्चाननिवृत्तेरुपयोगः प्रख्याप्यते 
तदवस्थानिरूपणेनेत्येवमर्थवती भवति चिन्ता | न च श्रवणमननादि- 
वेयर्थ्यमस्ति, अन्तरा तद्व्यापार सम्यग्ज्ञानस्यानुदयात्‌, सम्यग््ञानेनैव च 
निरवशेषपरिमोषणादज्ञानस्येति सर्वमनवद्यमिति || 


वादे प्रमाणवाक्योपन्यासक्रमः 


१०. विचारावश्यकता - अथ पूर्वोक्तयोः शङ्कासमाधानयोः सारासारता 
विचारयिष्यते | प्रथमं तावत्‌ कथायां प्रमाणवाक्योदाहरणस्थलादिक- 


खण्डः ) वादे प्रमाणवाक्योपन्यासक्रमः ७ 
मधिकृत्य किज्िदुच्यते| यतो ह्यधुनातना के चिदनवबलम्ब्यैव 
नियमस्थितिं कांचित्‌ स्वेष्टानुरोधेन युक्तिं वचनं वा कथायां प्रवेशयन्तो 
दरीदृश्यन्ते | यदा हि वाग्व्यवहारं प्रवर्तयतोर्वादिप्रतिवादिनोरेकः 
स्वाभिप्रायमेवाश्रित्य किचिदातिष्ठते, प्रतिवादी पुनरभिप्रायान्तरमालम्ब्य 
पूर्वस्य वचसि यत्किच्चिदूषणमभिदधाति, तदा तयोरन्यतरस्यापि पक्ष 
सम्यक्त्वेन न व्यवतिष्ठते, नापि यत्किचित्त्वतो निर्धासितं भवति | तस्मादरादे 
प्रमाणवाक्यविनिवेशः कथं करणीय इत्यवश्यं निश्चेयमेतत्‌ || 


ननु किमत्र निश्चेतव्यमस्ति 2 वेदान्तविचार्त्वात्मरकृतस्य विषयस्य, 
यदेदान्तवाक्यैस्तात्पर्येणोपवर्ण्यते तदेव तत्त्वं भवतीत्यवधार्यताम्‌ | श्रतेर्ह 
नित्यत्वेन पौरुषेयत्वाभावात्‌ प्रमादविप्रलिप्सादिपुरुषदोषराहित्येन 
प्रामाणान्तरानधिगते विषये प्रामाण्यमवश्यं तस्या अङ्खीकार्यम्‌ | तथा च 
वादिनोर्मध्ये यः श्रुतिसम्मतं पक्षमाश्रयते तस्यैव पक्षस्य साधुता तदितरस्य 
तु न तथात्वमिति व्यवस्था सुस्था भविष्यतीति भवेदेवं यदि नित्यत्वे 
पौरुषेयत्वे वा वादिविप्रतिपत्तिर्न स्यात्‌ | न चैषा नास्ति, पूर्वेषामिव 
अधुनातनानामपि वादिनां बहुलं विप्रतिपत्तिदर्शनात्‌ | एवं हि वादिनोऽधु- 
नातना वदन्ति - नित्यत्वे श्रुतिः प्रमाणीक्रियते श्रुतिप्रामाण्याय च 
नित्यत्वसिद्धिरपेक्षितेति परस्परपेक्षणं स्फुटं बेदनित्यत्ववादे | 
पौरुषेयत्वमपि किं पुरुषसम्बन्धमात्रात्ममाणत्वविघातकमुताहो 
प्रमाणान्तरोपलब्धप्रकाशकत्वादिति विवेक्तव्यम्‌ | न तावत्‌ पुरुषसंबन्ध- 
मात्रमपराध्यति | श्रुतेरपि वामदेवादिसंबन्धस्येष्टत्वात्‌ | अथ प्रमाणान्तरोप- 
नीतप्रकाशकत्वादेवाप्रामाण्यं, तर्हिं परमेश्वरपरेरिता एव महात्मनो बेबल्‌ 
ग्रनथप्रणेतार इत्युपयन्तो करै स्तीयाः प्रमाणान्तरानधिगतविषयांश्च स्वर्गादीन्‌ 


८ मूलाविद्यानिरासः (प्रथमः 


बेबल्‌ - मूलप्रमाणकत्वेन व्याहरन्तो भवन्ति प्रबलप्रतिवादिनो वेदवादिन 
इति अर्दुर्गरक्षणेऽयं यत्नः स्यादिति | अस्तु वा कथंचिद्‌ नित्यत्वे 
वेदस्यापौरुषेयत्वे च वादिनामविप्रतिपत्तिः | तथापि परमार्थवस्तुतत्त्वविषये 
विवदमानयोः कथंकारं निर्णसस्तावतेति वक्तव्यम्‌ | ननूक्तं 
श्रुतिसंमतपक्षस्यैव साधुत्वमिति | न तद्युक्तम्‌, निर्धारणाभावात्‌ | अयमेव 
श्रुतिसंमतः पक्ष इति निर्धारिते हि त्वदुक्तरीत्या निर्णयः प्रकल्पते | यदा 
तु विचिकित्स्यते कतरः अनयोः श्रुत्यभिमत इतिं, तदा को व्यवस्थापकः 
प्रसिध्येदुभयसंमतः ? अत एव ह्यौपनिषदपक्षावलम्बनमद्खीकुर्वणिरेव 
शद्ुर-भास्कर-श्रीकण्ठ-रामानुज-विज्ञानभिक्षु-मध्व- वल्लभ-बलदेव- ` 
प्रभृतिभिरादृतानि प्रस्थानान्यवष्टभ्य तत्तदनुयायिभिरद्यापि तत्त्वविषये 
व्युद्यते | तत्रैषां कतम ओपनिषदः पक्ष इत्यत्र कः संभाव्येत प्राड्वाकः? 
अपि चैषां तीर्थकराणामयमेवाभिप्राय इति निस्संशयं निश्चेता 
कोऽभ्युपगम्यताम्‌ ? यावता तत्तद्विनेयेष्वेव भूयसी विप्रतिपत्तिविंद्यत 
इति नाविदितमिवेदं सिद्धान्तलेशसङ्प्रहादिग्रन्थपरिशीलिनाम्‌ | न च 
वाच्यं - श्रतितात्पर्यं तावत्‌ पुरुषमतिवैरूप्यान्नान्यथा भवितुमर्हति, 
उपक्र मोपसंहारादिलिङुस्संप्रधार्यत्वात्तस्य | तीर्थक रानुयायिनो यद्यपि 
विप्रतिपद्यन्ते प्रक्रि यावान्तरभेदेषु, तथापि विद्यत एवैक वाक्यता तेषां 
सिद्धान्ततत्तव इति | यतः सर्वोऽपि भाष्यकारः षड्िधलिडधैरेव स्वसिद्धान्तं 
स्मृतिपुराणेतिहासोपबृहितश्रुत्यभिमतं मन्यते | विनेयाः खल्वपि स्वसिद्धान्ते 
यद्यप्येककण्ठा इव, तथापि स्वेतरप्रक्रियया सिद्धान्तो नैव प्रसिध्यतीति 
परस्परदोषोद्धावनव्यग्रा भवन्तीति कतमया प्रक्रियया तत्वं सिद्धान्ति- 
तमभ्युपगच्छेमं ? स्यादेतत्‌ प्राचीनाः खलु केवलमात्मैक्यसिद्धौ सन्नद्धाः | 


खण्डः) वादे प्रमाणवाक्योपन्यासक्रमः ९ 


तदुपायत्वेन व्यवहारसिद्धविषयावलम्बनेन विरचितेषु विविधप्रक्रिया- 
विशेषेषु तेषामनादर एव | अतः परस्परविप्रतिषेधो नास्ति ग्रक्रियाभेदानाम्‌ | 
यदाहुश्चिरन्तनाः - यया यया भवेत्पुंसां व्युत्पत्तिः प्रत्यगात्मनि | सा 
सैव प्रक्रियेह स्यात्‌ साध्वी सा चानवस्थिता | | (ब. वा. १-४-४०) 
इति | अनवस्थिता नानाविधेत्यर्थः | तस्मात्‌ स्वप्रायमानेनेदमुच्यते 
विप्रतिपत्तिरस्त्यदैतमतानुयायिनामिति, व्यवहारे निर्भराभावमाचार्याणां 
विभिन्नप्रस्थानद्शिनामजानतेति | तथापि खलु सर्वैरप्येवंवदद्धिर्व्याव- 
हारिकिविषयेष्वनाश्वासे कारणं प्रदर्शनीयं भवति | अन्यथा जिज्ञासूनां 
परमार्थव्यवहारविभागे बीजमजानतां कया प्रणालिकया तासां सर्वासामेक- 
वाक्यता स्यात्‌ प्रक्रियाणापिति सन्देहे, विरोधस्य स्फुटत्वात्‌, आचार्यश्च 
स्वप्रकारेतरस्मिन्‌ दोषोद्धावनाच्च, सर्वत्र विपरीतं कस्मान्न तथेति चिन्ताया 
दुरन्तत्वात्‌ कस्मिन्नपि सिद्धान्तविधाभेदे न स्यात्‌ प्रत्यय इति सुस्पष्टम्‌ | 
एक एव हि स्यात्सम्यग्दर्शनमार्गः परस्परविरुद्धप्रस्थानानामेषाम्‌ | 
यथोक्तम्‌ - पूर्वे समुद्रे यः पन्था न स गच्छति पश्चिमम्‌ | एकः पन्था 
हि मोक्षस्य तन्मे विस्तरतः शणु (मो. ध. २७४-४) इति | अथवा 
पक्षप्रतिपक्षग्रहणेन विवदमानेस्तैः सर्वेषां सिद्धान्तानामसिद्धिरेव प्रख्याप्यत 
इति चेद्यः कश्चित्तरस्थः सङधिरित, तदा कस्तस्य निवारकः स्यात्‌ 2 न 
च न विद्यत एव तादृशोदासीनपक्षग्राही, यतः क्रे स्त-महम्मद-ञ्चोरोआस्तर- 
जिन-बुद्धप्रभृतीनापत्वेन परिग्रहीतारस्तत्तदुक्तिष्वभिनिविशमाना इदमेव 
तत्त्वमिति परानपि ग्राहयन्तः स्वोचितविविधयुक्त्युपन्यासिनः 
परश्शतमुपलभ्यन्ते अस्मिन्नेव भारते वर्षे | अस्ति च - स्वतन्त्रयुक्ति- 
चालकाः स्पेन्सर-हक्स्ली - हयं बाक्ली- बाग्सनादिपाश्चात्यविपश्चिदशित- 


१० मूलाविद्यानिरासः (प्रथमः 
दिशमनुरुन्धाना अवश्यमुदासीना वैदिकानामवान्तरविवादविषयेषु 
नानुमन्यन्ते कमपि विषयं स्वतन्त्रविचारपीड्यमिति | अथ मन्येत - 
नैव ते श्रुतिबाह्या आदर्तव्या भवन्त्यास्तिकैः | बन्धमोक्षादयो ह्यर्था 
वेदान्तसिद्धा एव न तु तद्रहिर्भूताः | अत एव स्वतन्तरयुक्तिप्रधाना अपि 
मोक्षकथातो बहिष्कार्याः, शुष्कतर्क स्यानागमिकस्य प्रतिष्ठाविरहदोष- 
दूषितस्य शिषटैविगर्हितत्वादिति | तच्विन्त्यम्‌ | यदा हयास्तिकानामेव 
जिज्ञासूनां विचिकित्सा भवति - कथं विद्मो वयमयमेव शास्त्रार्थ इति 
तीर्थदृशां विप्रतिपत्ति पश्यन्त इति, तदा शास्त्रार्थविचारप्रचारे बद्धादरैरखश्यं 
दर्शयितव्यं भवति शास्त्रनाह्यपक्षस्य दुष्टत्वम्‌ | तथा बाह्यैरपि 
तार्किंकैश्चालितमन्तःकरणमास्तिकानामेव यदा दोदूयते - कथं पर 
शास्तरषूद्धाव्यमाना दोषा उद्धरणीया इति, तदवश्यं परीक्षणीयं भवति 
शिष्टेर्वेदबाह्यमपि दर्शनं तदसारताप्रकटनाय शिष्यानुग्रहहेतोः | 
एवमास्तिकानामेव विनेयानां कृते प्रतिवक्तव्या भवन्ति श्रुतिबाह्या अपि 
ताकिकादयः | अन्यथा हि कथं पूर्वेक्तभाष्यकारा अपि बैद्धस्या- 
द्वादादि मतेन श्रौतदश्ने विरोधमाशङुन्य तत्परिहाराय प्रवर्तैरनिति | 
१. स्थापयध्वमिमं मार्ग प्रयत्नेनापि हे द्विजाः | 

स्थापिते वैदिके मार्गे सकलं सुस्थितं भवेत्‌ || 

यो हि स्थापयितुं शक्यो न कुर्यान्मोहितो नरु | 

तस्य हन्ता स पापी स्यादिति वेदान्तनिश्चयः || 

यः स्थापयितुमुद्युक्तः श्रद्धयैवाक्षमोऽपि सन्‌ | 

सर्वपापविनिर्मुक्तः साक्षाज्ज्ञानमवाघ्रयात्‌ || 


ज्ञा. २०-५४, ५५, ५६ - सू. सं. ज्ञा. 
२. बौद्धस्याद्राद्यादिमतेन इति प्रथममुद्रणे || 


खण्डः) वादे प्रमाणवाक्योपन्यासक्रमः ११ 
तस्माच्छस्त्रार्थस्यतिधरणे कथायां कथं कार्यो वाक्म्योपन्यास इति 


मीमांस्यमेवैतत्‌ || 


११. वाक्ययुक्त्यनुभवानां क थाप्रवेशनक्रमः - तत्र यदा शास्त्र- 
प्रामाण्यविषय एव विप्रतिपत्तिरस्ति तदा स्पष्टमेव यदास्तिके नापि वादिना 
विप्रतिपन्नं प्रति युक्तय एवोपन्यसितव्या वाक्यनिरपेक्षमिति | यथा 
सूत्रभाष्ये - आत्मन आकाशः सम्भूतः (तै. २-१) इत्यादिश्रुतिभ्य 
आकाशस्य वस्तुत्वप्रसिद्धिः इत्युक्त्वा - विप्रतिपत्नान्‌ प्रति तु शब्दगुणानु- 
मेयत्वं वक्तव्यम्‌ (सू. भा. २-२-२४) इत्युक्तिः | यत्र तु गृहीत्वा 
शास्त्रप्रामाण्यं तत्तात्पर्यमात्रे विवादः, तत्र प्रदर्श्य लिङ्दीन्युपक्रमोप- 
संहारादीनि च वाक्यवित्समयमनुरुध्य तात्पर्य निर्णेतव्यं भवति | अयमेव 
प्रकार पूर्वमीमांसायां स्वीकृतो वृद्धैः | यत्र पुनः शास्त्रतात्पर्यमेव न परं 
किंत्वनुभवोऽप्यनुसर्तव्यो भवति यथात्पतत््वजिज्ञासायां' तत्र शास्त्रोप- 
न्यासतः पूर्वमनुभवाश्रयणमेवाभ्यर्हितम्‌, अनुभवावसानत्वाजिक्ञासायाः | 
यथा हि शास्तरकसमधिगम्यास्तित्वे स्वगदिौ तदापरोक्ष्यायैतजन्मप्रयुक्त- 
शरीरे जायमानोऽनुभवः साक्षान्नोपयुज्यते, तथा जीवतः स्वात्मज्ञानेऽपि 
स्वानुभवो नोपयुज्यत इत्यशक्यं वक्तुम्‌, अतिप्रसद्धात्‌ | तस्मादनुभवार्थ- 


२. न धर्मनिज्ञासायामिव श्रुत्यादय एव प्रमाणं ब्रह्मजिन्ञासायाम्‌, कि तु श्रुत्यादयोऽनु- 
भवादयश्च यथासम्भवमिह प्रमाणम्‌ ॥ सू. भा. १-१-२ 
४. कर्मफले हि स्वर्गादौ अनुभवानारूढे स्यादाशङ्का भवेद्वा न वेति || सू. भा. ३-३-३२ ॥ 
न दष्टपूर्व प्रत्यक्षं परलोकं विदुर्बुधाः || 
आगमास्त्वनतिक्रम्य श्रद्धातव्यं बुभूषता || 

शां. रा. २८-४२॥ 


१९ मूलाविद्यानिरासः ( प्रथमः 
त्वाद्रेदान्तविचारस्य न किञ्चिदपि वचनमात्रबलादनुभवविरुद्धं स्वी- 
कार्यम्‌ | अत एव हि भाष्यकारः प्रस्थानत्रयेऽपि - वचनं ज्ञापक न 
कारकम्‌ (बृ.भा. १-४-१०, तै. भा. १-१९१, प्र. भा. ६-२) इतिं 
न्यायमवष्टभ्य बचनमनुभवविरुद्धमप्यर्थं प्रत्याययितुं नालमिति 
प्रतिपादितम्‌ | वादे च तस्मादनुभवाविरुद्धा एव युक्तयोऽप्युपन्यसनीयाः | 
यदा तु त्कोपोद्रलनाय वाक्यमप्युपन्यस्यते वाक्योपसर्जनत्वेन वा तर्कः, 
तदा वाक्यं प्रतिवादिना प्रबलतरवाक्येनैव प्रत्युत्तरणीयं यथा केवल- 
युक्त्यनुभवौ युक्त्यनुभवाभ्यामेव शङ्धितांशबाधकाभ्यां परत्युत्तरयितव्यौ | 
यथा पुज्यपादैः शारीरकभाष्ये पूर्वस्मिन्‌ ग्रन्थे वाक्याश्रयणेन साङ्ख्यादि- 
दर्शनं निराकृत्य द्वितीयाध्याये ' द्वितीयपादावतारघटके ऽभिहितम्‌ - 
साङ्ख्यादयः स्वपक्षस्थापनाय वेदान्तवाक्यान्यप्युदाहत्य स्वपक्षानु- 
गुण्येनैव योजयन्तो व्याचक्षते | तेषां यद्वयाख्यानं तद्वयाख्यानाभासं न 
सम्यण्व्याख्यानमित्येतावत्‌ पूर्वं कृतम्‌ | इह तु वाक्यनिरपेक्षः स्वतन्त्रस्त- 
द्युक्तिप्रतिषेधः क्रियत इति विशेषः | (सू. भा . २-२-१) इति | इदमत्र 
बोद्धव्यं भवति - यद्युक्त्यनुदये प्रमाणवाक्यानुधावनं, वाक्याप्रतिभाने 
युक्तिप्रदर्थनं चेत्येतत्‌ प्रयत्नतः परिहरणीयमिति | यदा हि प्रमाणवाक्योप- 
न्यसनम्‌, तदानतिशङ्कनीयत्वं प्रमाणस्याभ्युपगम्य त्रियते | तच्च 
प्रलतरवाक्येनैव शक्यनिरसनम्‌ | युक्तिमात्रोपन्यासकाले तु वाक्योप- 
दर्शनं न समञ्जसम्‌ | न हि वाक्यशतमपि वाक्यमित्येतावता 
युक्तिविरुद्धमविद्यमानं वस्तु विद्यमानं कर्तुमुत्सहत इति ॥| 


५. तुरितमिदं पदं प्रथममुद्रणे || 


खण्डः) वादे प्रमाणवाक्योपन्यासक्रमः ९३ 

१२. वाक्याद्युक्त्यनुभवयोविशेषः - यद्यपि चिरन्तनाभियुक्ताभ्युपगत- 
प्रमाणान्यङ्खीकृत्य कथां प्रवर्तयतोर्न कोऽपि प्रतिबन्धकः | तथा च 
शब्दस्याप्यभियुक्तगृहीतप्रामाण्याद्वाग्व्यवहारे निर्दष्ट एव प्रवेश इति 
निष्प्रयोजन इवोक्तव्यवस्थाप्रकारः | तथाप्यभियुक्ता एव विप्रवदन्ते 
शब्दप्रमाणविषय इत्येतन्न विस्मर्तव्यम्‌ | शब्द॑प्रामाण्यविषये हि न केवलं 
नव्याः कि तु प्राचीना अप्याचार्या विप्रतिपद्यन्ते स्म बहुलम्‌ | आस्तिक - 
दर्शनकारर्यत्सत्यमेव तत्प्रामाण्यमदीकृतमिति | तथापि शब्दस्य नित्यत्वा- 
नित्यत्वे पौरुषेयत्वापौरुषेयत्वे प्रत्यक्षानुमानयोः शब्देन विरोधे सतिं 
शब्दप्राबल्यदौर्बल्ये चेत्येवमादिविशेषस्थलेषु परस्परविरुद्धा प्रतिपत्ति- 
रस्त्येवास्तिकानामपीत्यादावेव शब्दोपन्यासे तादृशविशेषविषये वादिनोवि- 
संवादे सति वादस्यैवानारम्भो दुष्परिहरणीयः स्यात्‌ | तस्मादयुक्त्यनुभवौ 
परिशिष्येते न केनापि परीक्षकेण निरस्तौ शक्यनिरासौ वा | सर्वत्रापि हि 
भूतवस्तुविषयक विचारे युक्तय एव साधनीक्रि यन्ते सर्वैरपि यदि 
तेऽभ्युपगच्छन्ति सर्वाण्यपि प्रमाणानि यदि वा नाभ्युपगच्छन्ति | यत्तु 
तर्क स्याप्रतिष्ठानात्मतिषिद्धः सोऽपीति | न तन्मनोहरम्‌, सार्वदिकानुभवं 
विनापि स्वाभ्यूहमात्रेण यस्तर्कः तेनातादृशस्य विरोधः शद्ु्यो न भवतीत्येव 
चिरन्तनैरुदीरितत्वात्‌ | न हि सर्वस्य तर्क स्याप्रतिष्ठितत्वं साधयितुं शक्यम्‌, 
तत्साधनेऽपि तर्कस्यापेकषितत्वात्‌ | एतेन - नैषा तर्कण मतिरापनेया 
(क. १-२-९), न तर्कं शास्त्रदग्धाय (मो. ध. २४६-१७), 
तर्कविद्यामनुरक्तो निरर्थिकाम्‌ (मो. ध. १७०-४७) , हैतुकान्‌ बकवृकत्तीश्च 
वाङ्त्रेणापि नार्चयेत्‌ (म. स्मृ. ४-३०) इत्यादि वचनान्युदाहत्य 
तर्कमनाद्रियमाणाः परिहेता भवन्ति | सर्वत्रापि केवलस्तर्क इत्येव प्रयुज्य- 


९४ मूलाविद्यानिरासः (प्रथमः 
मानस्य शुष्कतर्कस्यैव निराकरणात्‌ । तर्कसामान्यनिराकरणपक्षस्यैव 


कक्षीकारे हि वेदान्तमीमांसाशास्त्रस्यैव तकत्मिकस्य न स्यादराम्भणीय- 
त्वम्‌ | तस्मात्न तर्कः सर्वथा प्रतिषिद्धः | अनुभवश्च विशिष्य सर्वेणाप्य- 
वश्यमङीकार्यः, अन्यथा वस्तुतत्त्वनिर्णयानवकाशात्‌ | अनुभवानुसारि- 
विषयत्वमेव हि तत्त्वशब्दाभिधेयम्‌ | अत एव प्रमाणान्यप्यनुभवसंवादीन्येव 
यथार्थज्ञानकरणत्वेनोपादीयन्ते प्रतिपत्तभिः परीक्षकेश्च | न चेदं शङ्ूनीयम्‌ 
- अनुभवोऽप्येकरूपतो न भवत्येकान्ततः | इतरथा भ्रान्तिसम्यग््ञानयोरि- 
तरेतरत्वमपि स्यादिति | उभयवादिसम्मत एवानुभवोऽनुभवान्तरबाधायोग्यः 
पर्यवसानस्थानमिति स्वीकारात्‌ | यथा चैतादृशानुभवस्वरूपसिद्धिस्तथाग्र 
स्फुटीभविष्यति | तस्मादनुभवोऽपि सर्वपरीक्षकसम्मतोऽस्तीति सिद्धम्‌| 
तदेवं शब्दप्रमाणे बादिविप्रतिपत्तेर्दर्शनात्‌, युक्त्यनुभवयोश्च 
सर्वैरप्यवश्याश्रयणीयत्वात्‌ सिद्धमिदं यद्वादे युक्तय एवानुभवोपष्टम्भिताः 
प्रथमतः प्रयोक्तव्या इति || 


१३. वादे वाक्योपन्यासस्थलम्‌ - निर्णति तु वादविषये प्रमाण- 
वाक्योपन्यास उभयवादिसम्मतः समञ्जसः स्यात्‌ | यद्यपि विज्ञाते तत्त्वे 
शास्त्रोपदेशो व्यर्थ एव कृत्याभावात्‌, अविज्ञाते च तस्मिन्‌ पूर्वोक्तमुद्रया 
निष्फलस्तदुपन्यास इत्युभयथापि शास्त्रवाक्योपन्यासो निरवकाश इव, 


६. न च विप्रतिपद्यन्ते वादिनोऽनुभवात्मनि | 
तत्र चेत्स्याद्विसंवादः केनान्येन चिकित्स्यते || 

बृ. वा. १-४-१३९८ 
अनुभवमात्रशरणत्वात्सर्वतार्किंकप्रस्थानानाम्‌ || 

नै. २-५७ | 


खण्डः) वादे प्रमाणवाक्योपन्यासक्रमः १५ 
तथापि वादान्ते तदुपन्यासेन प्रतिवादिनां जित इत्याकारकोद्रेगस्य वादिनि 


परिहारः प्रयोजनं भविष्यति | “ यस्मान्नायं पक्षः प्रतिवादिकपोलकल्ितः, 
कस्तं ? श्रुत्यनुगृहीतोऽभियुक्तैः पूर्वतरैश्च परिगृहीत एव | अतो 
नास्त्युद्रेगकारणम्‌", इति मनः समाधानं समुपजायते" | अपि च 
वादमध्येऽपि न सर्वथा शास्त्रबहिष्कारः | शास्त्रसम्मतत्वेनाभिमतमार्गेणेव 
हि तर्क्यत उभाभ्यामपि | यदा तु शास्त्रवाक्यमभिज्ञवाक्यः वा गृह्यते 
विचारमध्ये, तदा प्रतिवादी तद्राक्यविषयस्य प्रमाणोपनीतत्वं 
मूलप्रामाण्यादेवाडीकरोतु मा नाम वा, न तन्मात्रेण तेन किञ्चिद 
पराद्धमिति युज्यते मन्तुमित्येतावदिहोच्यते | यद्यदुपन्यस्यते वादिना भवतु 
तदाप्तवाक्यस्थमन्यदेव वा, तस्य सर्वस्याप्यर्थस्य सोपपत्तिकत्वमाक्षेषु 
स्वतन्त्रेण भवितव्यं प्रतिवादिना | अन्यथा हि प्रमाणकारणवियुक्तमपि 
यत्किज्चिदुपन्यस्य सर्वः सर्वमपि समर्थयितुं शक्नुयादेवेति 
वादव्यवस्थापर्प्लिव एव प्रसज्येतेति | तस्माद्वादिनोर्मध्ये यस्तर्क- 
मनुभवानुसारिणमप्यनादृत्य, ईश्वरशासन-श्रुत्याप्तवाक्य-योग- 
महिममन्त्ररहस्यादिकमुपन्यस्य तद्रलादेव स्वपक्षं सबलं मन्यते, तस्य 
दर्शनं कृदर्शनमिति ज्ञेयम्‌ || 


७.आगमोपपत्तिभ्यां हि निश्चितोऽर्थः श्रद्धेयो भवत्यव्यभिचारादिति ॥ बृ. भा. ४-५अब. 
८. सोऽयं न्याय्योऽपि वेदान्तार्थः शास्त्राचार्यप्रसादलभ्योऽप्यनपेक्षितशास्त्राचार्यप्रसादोऽन- 
न्यापिक्षसिद्धस्वभावत्वात्‌ || नै. ४-१९ 
९. न च वेदोक्तितो वेदः श्रद्धेयार्थ इहोच्यते | 
किंत्वमानत्वहेतूनां वेदवाक्येष्वसम्भवात्‌ || 

बृ. वा. २-४-३२५ 


१६ मूलाविद्यानिरासः (प्रथमः 

१४. शब्दप्रामाण्यम्‌ - नन्वेवं शास्त्रस्यानुवादकत्वादप्रामाण्यापत्तिः | 
तथाप्तवाक्यानामपि | अनधिगताधिगन्तु हि प्रमाणं भवति | तत्र यदि 
तत्तवार्थो निर्णीत एव तर्कतः प्राक्‌, कथमनन्तरं व्याप्रियमाणमश्नुवीत 
वाक्यं स्वातन््येण प्रामाण्यमिति 2 अश्नुत एवेति ब्रूमः, श्रुत्यनुगृहीत- 
त्वात्तर्कस्य | यो हि तत्त्वनिर्णायकस्तर्कः सोऽपि श्रत्यनुगहीत एवेति 
नानुवादकत्वं श्रुतेर्भवति तकपिक्षया | अत एव हि तात्पर्यलिङंषूपपत्तिमपि 
पेदु पूर्वाचार्याः | भगवत्पादैश्चाभाषि - श्रत्यनुगृहीत एव ह्यत्र तर्कोऽनु- 
भवाङ्त्वेनाश्रीयते | (सू. भा. २-१-६) इति | वातिक कारैश्चानु- 
कोतितम्‌-अन्वयव्यतिरेकपुरस्सरं वाक्यमेवावाक्यार्थरूपमात्मानं 
प्रतिपादयतीति (नै. ३-३९) | तस्मात्तर्क स्यापि श्रुत्युपजीवकत्वा- 
न्नास्त्यप्रामाण्यं श्रुतेः | अपि च मृषैवेदं वचनं युक्त्युररीकरणे 
शास्त्रस्याप्रामाण्यमापतेदिति | यस्मात्तर्क परिशुद्धमेव प्रमाणं नाम भवति | 
यदाहुस्तर्कविदो न्यायभाष्यकाराः - तत्त्वज्ञानविषयाभ्यनुज्ञालक्षणानु- 
ग्रहोद्धावितात्‌ " प्रसन्नादनन्तर प्रमाणसामर्थ्याततत्तवज्ञानमुत्पद्यत (न्या. भा. 
१-१-४० )इति | एवमविशेषेण सर्वप्रमाणानामपि शेषभूतत्वात्तर्कस्य " 
न तदपेक्षामात्रेणाप्रामाण्यं शङ्कितुं युज्यते | न हि तर्कोऽपि ` प्रमाणम्‌, 
११. सर्वप्रमाणशेषत्वं युक्तीनामुपवणितम्‌ | 
शास्त्रान्तरेष्वपि तथा नातः स्वातन््यखण्डनम्‌ || 

बृ. वा. ३-१-७ 

१२. न चागमस्य स्वातन्त्यं युक्त्युक्तेरपनुद्यते | 


अर्थान्तरत्वं युक्तीनां प्रमाणेभ्यो यतस्ततः || 
बृ. वा. ३-१-६ 


खण्डः) वादे प्रमाणवाक्योपन्यासक्रमः १७ 
येनानुवादकत्वं प्रसज्येत तद्युक्तस्य शब्दस्य | सर्वत्र चाप्रमाणत्वे 


कारणमबोधनं संशयितबोधनं विपरीतबोधनं वा न पुनर्युक्त्युपेतत्वमपि | 
तस्माद्युक्तिमत््वं नाम शास्त्रस्य न दूषणम्‌, अपि तु भूषणमेवेति प्रत्येतव्यम्‌ | 
तदेवं श्रुतेः स्वविषये प्रामाण्यमप्रतिहतं तकपिक्षया | अनुमानप्रमाणविषये 
तु नास्त्येवावसरः शङ्कायाः तदविषयत्त्वादागमार्थस्य | तस्मान्न शब्दस्या- 
प्रामाण्यं तकपिक्षया | यत्पुनरनुभवसापेक्षत्वं, न तेनाप्रामाण्यमीषदपि 
शक्यशङ्कुम्‌ | यतः सर्वेषामपि प्रमाणानामिदमेव प्रमाणत्वं ` नाम 
यद्यथार्थानुभवकरणत्वम्‌ | न ह्यनुभवानरूढमर्थं तद्विरुद्धं वा बोधयच्छास्त्र- 
माचार्यो वा प्रमाणं भवेदत्र विषये, अनुभवावसानत्वाच्छास्त्राचार्योपदेशाना- 
मिति | यदाहुः - आगमादर्शनं पूर्वमागमाचार्यतो मतिः | त्रयाणामपि 
सद्कानाच्छास्वराचार्यात्मनां स्थिरम्‌ (बृ. वा. २-४-२१९) इति | स्मृतिश्चात्र 
भवति - न्यायतन्त्राण्यनेकानि तैस्तैरुक्तानि वादिभिः | हेत्वागमसदाचारै- 
यदुक्तं तदुपास्यताम्‌ (मो. ध. २१०-२२) इति | उक्तलक्षणमात्मान- 
मुक्तलक्षणमीश्वरम्‌ | एक पश्यन्ति ये विप्रास्तर्क तश्च प्रमाणतः || तथा 
स्वानुभवेनैव गुरूक्त्या च प्रमाणतः | त एव ज्ञानसम्पन्नास्तिर्वः 
शपथयाम्यहम्‌ || (सू. सं. य. (२)११-३६, ३७) इति च | तस्मान्नेदं 
शद्ुनीयं शस्त्रस्याप्रामाण्यमापतेद्यदि तर्कोऽनुभवो वा तेनपिक्ष्येतेति || 


१५. वाक्यविचारोपसंहारः - तस्माद्वादे तर्क एवादेयः प्रथमतः, 
वाक्योपन्यासश्च पश्चात्‌ | तर्क विना शपथमात्रेण न कश्चित्‌ पक्ष 


१३ -प्रमाणव्यवस्थायाश्चानुभवमात्राश्रयत्वात्‌ || नै. १-८९ 
आत्मविज्ञानस्य फलपर्यन्तत्वान्न तद्विषयस्य शास्त्रस्य प्रामाण्यं शक्यं प्रत्याख्यातुम्‌ || 
सू. भा. (१-१-४) 


१८ मूलाविद्यानिरासः 

साध्यते बाध्यते वेत्यतः प्रथितयशसामपि तीर्थदृशां, पवित्रतमानामपि 
ग्रन्थानां वा नामग्रहणमात्रेण प्रतिवादिवाक्स्तम्भनप्रयतनं स्वपक्षस्य 
युक्त्यनुभवबाह्यताप्रकटनमेवेति सिद्धम्‌ | इत्थं सामान्यतो दशितः 
समयबन्धप्रकारः कथायां वाक्यानयनविषये | अनयैव दिशा विचारं 
प्रवर्तयामोऽग्रेतनग्रन्थसन्दर्भण | न वयं प्रमाणेयत्तासद्कोचे शब्दप्रामाण्या- 
नादस्ननने वा बद्धादराः, किं तु वाक्यबलात्समीचीनानुभवसिद्धमपि 
नातिशङ्कनीयमित्येव विज्ञापयाम इति बोध्यं सुधीभिः || 

वाक्यमित्येव यद्वाक्यं समुदाहियते बलात्‌ | 
न तत्‌ प्रमाणं स्वीकार्यं शक्रेणाप्यभ्युदीरिम्‌ || 


संशीत्यबोधविधुरं विपरीतबोधशङ्माकलङ्कूरहितं विमलं सदर्थम्‌ 
पूणानुभूतिकलितप्रबलोपपत्तिपूतं यतोऽभिदधते निगमाः प्रमाणम्‌ || 


इति श्रीमत्पूज्यपादशङ्करभगवच्वरणस्मरणपस्वियाप्तवेदान्तप्रवेऽ 
श्रीबो धानन्देन्द्रसरस्वतीशिष्येण सच्विदानन्देन्द्रसरस्वत्याख्येन भिक्षुणा 
( सुब्रह्मण्येन) विरचिते श्रीमति शद्धुरहदये मूलाविद्यानिरासे 
विषयावतरणं नाम 


प्रथमः खण्डः 

१९ 
द्वितीय! खण्डः 


(एकोयमतसमालोचनम्‌) 
एकदेशिपक्षे परमार्थसत्ताया असिद्धिः 


१६. परमार्थसत्तानिरुक्तेरावश्यकता - वेदान्तप्रतिपाद्यनिष्प्रपञ्चा- 
त्मविषये जिज्ञासुजनसंशयानुपन्यस्य तत्र सिद्धान्तैकदेशीयानां समाधानं 
प्रदशितम्‌ | अनयोश्च शद्धासमाधानयोः सारासारनिर्धारणार्थ तत्तवाव- 
धारणार्थं च ग्रन्थारम्भ इत्युक्तं पूर्वस्मिन्‌ खण्डे | तत्रैकोयपक्षे परीक्ष्यमाणे 
सर्वन्यायविरोधित्वादनेकधा तत्र दोषा लक्ष्यन्ते | तान्‌ क्रमशो 
दर्शयिष्यामः | प्रथमं तावत्‌ परमार्थसत्ताया असिद्धि्व्यक्तीक्रियते | अत्रं 
वक्तव्यम्‌ - कथं स्वप्रनागरयोविलक्षणत्वं पूर्वपक्षिणोक्तं प्रतिक्षिपतमिति | 
नैतत्प्रतिवक्तव्यम्‌, यतः स्वप्रस्य प्रातिभासिकत्वं जागृतेश्च व्यावहारिक- 
त्वमिष्यतेऽस्माभिः | अतो वैलक्षण्येऽपि तयोर्न पारमाथिकत्वमभ्युपेयत 
इत्यदोष इति चेत्‌ | न, परमार्थस्यानिरुक्तेः | अयमेव परमार्थं इति 
निरुच्य हि जाग्रदाद्यवस्थानां तद्रे धर्म्य शक्यं परिज्लातुम्‌ | न च 
तननिर्वचनमस्ति भवताम्‌ | 


१७. संसारस्याविद्यकत्वाभ्युपगमेन परिहारे परस्पराश्रय - अथ 
स्यात्‌ - संसारस्यानाद्यविद्याकृतत्वात्तस्याश्च विद्यां प्रहाणसम्भवात्‌ 
तत एव संसारमिथ्यात्वावगमे, आसंसारविमोक्षात्‌ प्रतीयमानं जगद्वयाव- 
हारिकमित्येव पर्यवस्यति | स्वप्राश्रयस्तु प्रपञ्चः प्रतिदिनं बाध्यत 
इत्येतावान्विशेषोऽभ्युपगम्यत एवास्माभिस्ततो न विरोध इति | न, 


९० मूलाविद्यानिरासः (द्वितीयः 
संसारस्यविद्याकृ तत्वसिद्धौ विद्याविनाश्यत्वसिद्धिस्तत्सिद्धावेव चाविद्या- 


कृतत्वसिद्धिरिति सिद्धयोः परस्परमुखनिरीक्षणप्रसक्तेः || 


१८. विददनुभवप्रामाण्यादपि नाविद्यकत्वं संसारस्य - नैषा 
प्रसक्तिरस्ति, विदरदनुभवप्रामाण्यादिति चेत्‌ | तथा ह्यभियुक्ता विद्वांसो 
मिथ्याभूतमेव प्रपञ्चं प्रतिजानते, ये जीवन्मुक्ता इति प्रख्याताः | 
तस्मादयुक्तमिदं परस्पराश्रयत्वप्रसज्जनमिति चेत्‌ | न, वादिपर्किल्ि- 
तानुभवमात्रादरस्तुसिद्धयभ्युपगमे सर्वसिद्धान्तानामप्यभीष्टसिद्धिप्रसङ्खात्‌ | 
न हि जीवन्मुक्तानुभवं सर्वेऽपि वादिनोऽनुमन्यन्ते | न चेदं परमार्थसत्ता- 
स्वरूपमभियुक्तवचनैकगम्यम्‌ | अपि च जीवन्मुक्ताः कस्यामवस्थाया- 
मेतत्‌ सङ्धिरन्ते 2 न तावल्नाग्रदाद्यन्यतमायाम्‌, अभ्युपगमविरोधात्‌ | 
जाग्रदादिसर्वसंसारदोषविनिर्मुक्ता हि जीवन्मुक्ता अभ्युपगम्यन्ते युष्माभिः | 
अभ्युपगम्य तथा चेदिदानीं पुनरुच्यते जाग्रदद्यन्यतमावस्थायां जीवन्मुक्ताः 
संसारदोषमुपदिशान्तीति, तदा कथं न व्याघातः ? तस्माजीवन्मुक्ता 
नार्हन्ति संसारदोषं स्वयं दष्ट प्रागेवोपदेषटं परान्‌ जाग्रदाद्यन्यतमावस्थायाम्‌ | 
कि चान्यत्‌ - जीवन्मुक्तानां जागरिते तत््वमुपदेष्ट्मीहमानानां सुषुप्तावन्या- 
वस्थायां वा स्यात्‌ प्रपञ्चमिथ्यात्वावगमः ? न तावत्‌ सुषुप्तौ, को हि 
स्याद्विशेषः ` सुषुप्योरसात्मज्ञाभ्यामनुभूयमानयोर्यनाविद्रत्सुषुप्तावेव विद्यते 
कारणाविद्या, विदुषां पुनः सुषु बाध्यत इत्युक्तिर्युक्त्युपेता स्यात्‌ ? 
क्वचित्किज्चिदपि चेद्विशेष उररीक्रियेत, तत एव सुषुपेः सुषुसित्व- 
१४. समानं हि सर्वप्राणिनां पययिण जाग्रत्स्वप्रसुषुतिगमनम्‌ | (प्र. भा. ४-५) 


सर्वप्राणिसाधारणा एव स्वापादयोऽनुकौर्त्यन्ते विद्याप्रकरणेऽपि प्रतिपिपादयिषित- 
वस्तुप्रतिपादनानुगुण्येन न तु विदुषो विशेषवन्तो विधित्स्यन्ते || (सू. भा. ४-२-७) 


खण्डः) एकदेशिपक्षे परमार्थसत्ताया असिद्धि २१ 
मुच्छिद्येत | निविशेषत्वमेव हि सुषुप्तेरवस्थान्तरव्याव॒त्तो धर्म इति प्रतीयते | 
अथ नाद्धीक्रियते भेदः सुषुस्योरनयोः, तदा ज्ञानिसुषुप्तावपि ध्रुवमायास्यत्य- 
विद्येति गतं सुषुप्तौ जीवन्मुक्तानामक्ञानमपबाध्यत इति कथया | 
तस्मादेतदोषद्रयं परिजिहीर्षणा वक्तव्यं भवति यदवस्थान्तर एव तदज्ञानं 
ध्वस्यत इति | न चास्ति काचित्तादृश्यवस्ता प्रसिद्धा ऊरीकृत्यापि 
तादृशीमवस्थां नेष्टं सिध्यति, यतो लौकिके स्सावस्था नानुभूतचरा | 
तस्मान्न शक्नुवन्त्येतानविद्यावतः प्रतिबोधयितुं ज्ञानिनस्तदानीमिति || 


१९. तुरीयावस्थानुभवादपि न तथा - ननु जाग्रदादिभिन्नायां 
तुरोयायामनुभवन्तु प्रपञ्चमिथ्यात्वम्‌, जागरे च प्रतिबोधयन्त्वस्मान्‌ | 
अस्मिन्‌ पक्षे को दोष 2 अयमेव दोषो यजागरमनुभवन्त एव 
तसिथ्यात्वमुदाहरन्ति | न हि स्वानुभवविरुद्धमप्युपदिशन्तः परीक्षका 
निदुष्टप्रमाणपदवीं निर्देष्टं पारयन्ति ॥ 


२०. विदुषां अविद्यालेशसद्धावाज्ागरितादिप्रपञ्चप्रतिभासो युज्यत 
इति शङ्काया निरासः - ननु च जीवन्मुक्तानां निस्संशयमात्मतत्त्वावबोधे 
जातेऽपि मात्रयाऽविद्यासंस्कारोऽनुवर्तते | ततश्चोपपद्यते सांसारिकिग्रत्यय- 
तद्रयवहाराणामप्यनुवृत्तिः | ताम्मिथ्येति मन्यमानो विद्वान्न श्रद्धत्ते, 
तस्मान्नोक्तदोषः | नैतद्युक्तमिव | आत्मनः संसारित्वं यदि विद्रस्यमानो 
व्यवहरेश्च संसारििदेव ज्ञान्यपि सन्‌, तदा कस्मान्न श्रद्धत्ते तत्सत्यत्वमपीति 
प्रष्व्योऽसि | अविद्यासंस्कारानुवृत्तिरेव केवलं कारणं व्यवहारे, विद्यया 
तु तन्मिथ्यात्वावगम इति चेत्‌ | अनिवृत्तायामविद्यायां कथं विद्वानिति 2 


२१. जीवन्मुक्तेर्गोणत्वस्वीकारेऽपि न दोषानिस्तारः - अथोच्येत 


९९ मूलाविद्यानिरासः (द्वितीयः 
- नाविद्याया रिश्शेषविलयः संसारमिथ्यात्वावगमेऽपेक्ष्यते, क स्ति, 
प्रारब्धकर्मोपादानभूताविद्याव्यतिरखिताविद्याविलयः | स च जीवन्मुक्तस्य 
संवृत्त इति सांसारखकिप्रत्ययव्यवहारोभयानुवृ्तिस्तम्मिथ्यात्वानुसन्धानं च 
न विरुध्येते | अत एव साम्प्रदायिकाः - विदेहकालीन एव मुख्यो 
मोक्षः, स्थूलसृक्ष्मोभयरूपाया अप्यविद्यायास्तदानीमेव निश्शेषं ध्वस्ते- 
सित्याहुः | जीवन्मुक्ते तु तनूकृता संस्कारापराभिधाना जाग्रदादिप्रतिभास- 
प्रयोजिका काचिदविद्या वर्तते | तस्य चाविद्यालेशस्य तत्त्वानुसन्धानादेव 
प्रक्षयो भवतीति न शरीरपातोत्तरमपि कैवल्यानापिप्रसङ इति | अत्राप्यनुप- 
पत्तिस्तदवस्थैव | कथम्‌ 2 विद्याविद्यायोरेकाधिकरणत्वायोगात्‌ ` | न 
हि विरुद्धस्वभावयोस्तमश्रकाशयोखि युज्यत एकत्र समावेशः ॥ 


कथं न युज्यते ? दृश्यते ह्यल्पदीपप्रदेशे तमसोऽपीषदनुवृत्तिः, 
छायायामप्यातपोऽनुमानगम्यतारतम्येनोपलभ्यमानौष्ण्यलिङ्धात्‌ | मैवम्‌ | 
प्रकाशाभावस्य तमसः प्रकाशस्थले दर्शयितुमशक्यत्वात्‌ | ननु चोपचया- 
पचयाद्यवस्थाभेदविशिष्टं रूपवत्तया चोपलभ्यमानं तमः कथमभावता- 
मालम्बेत ? न च रूपवद्रूव्यस्य स्पर्शवत्वनियमात्तमो न रूपिद्रव्यं भवितुं 
युक्तमिति शङ्न्यम्‌ | रूपरहितस्य वायोः स्पर्शो यथाभ्युपगम्यते, तथा 
स्पर्शहीनस्यापि तमसो रूपवत्त्वं किं न स्यात्‌ ? न हि दृषटेऽप्यनुपपत्तिः | 
अपि च सवितुकिरणव्याप्ते देशे यदा दीपप्रकाशजन्मविनाथौ स्याताम्‌, 
तदा दीपप्रकाशस्याभावेषु प्रागभावप्रध्वंसाभावेतरेतराभावरूपेषु न विद्यते 


१५. सम्यग्ज्ञानं यदाश्रित्य तन्मोहोऽपि तदाश्रयः | 
अबाधितं तमोऽत्रास्ते इत्युक्तिर्जडवक्त॒ता || 
चृ. वा. ९-४-२०९ 


खण्डः) एक देशिपक्षे परमार्थसत्ताया असिद्धि २३ 
तमस्त्वव्यवहारः | अथ स्यात्‌ सकलप्रकाशाभाव एव तम इति, तहिं 


सर्वप्रकाशसनिधानं विना तमो न कदापि निर्वर्तित | न चैतदस्ति | तस्मान्न 
प्रकाशाभाव एव तम इति युक्तमुत्पश्याम इति | 


तदेतदनुभवापलापिनां वचनम्‌ | प्रकाशसामान्यस्य ह्यभावस्तम 
इत्युक्तमस्माभिः | तत्र यत्र कुत्रचिद्यस्य कस्यचिदपि प्रकाशस्य सन्निधाने 
सतिं तत्र तमसोऽनुपलभ्यमानत्वात्केन तर्केण सिध्येद्धावत्वं तमसः ? 
तदेवं मन्दप्रकाशानुवृत्तिर्यत्रास्ति तत्रैव तमोऽनुवृत्तिः प्रक्षालितेक्षणेरपि न 
शक्यते साक्षात्कर्तुमिति कुतः सहावस्थानसङ्कुथा ? न चेदमाशङ्भुनीयम्‌ 
- यत्र घटोऽस्ति तत्रैवाधिकरणे यस्य वस्तुनो व्याप्यसम्भवस्तस्याप्यनेन 
न्यायेन घटराभावत्वं भावत्वव्यावृत्तिश्च प्रसज्येयातामिति | यत्र 
प्रकाशसामान्यादर्शनं तत्र नियमेन तमसो दर्शनं यथा, तथोक्तद्ष्टान्ते 
घटसामान्याभावस्थले ताद्शवस्त्वप्रतीतेः | तस्मात्मकाशाभाव एव तमः || 


ननु तमस आलोकविरोधित्वदालोकाभावव्यञ्जनीयत्वम्‌, अतो युज्यत 
इदं यत्मकाशसामान्यस्याभाव एव तमो दृश्यत इति | तदिदमतितुच्छम्‌ | 
अभावस्य सविशेषत्वे प्रमाणाभावात्‌ | अभावस्याभावान्तरव्यड्न्यता- 
वाचोयुक्तेरविद्यमाननगरे वन्ध्यापुत्राभिषेकवचनसमानयोगक्षेमत्वात्‌ | न 
हि तमसो भावत्वमद्यापि सिद्धम्‌ | अभावस्य व्यञ्जकत्वं वा | कश्चायं 
तमआलोकयोर्विरोधो यमवलम्ब्यालोकाभावव्यजञ्जनीयता तमसः 
स्वीक्रियत ? इति | न सहानवस्थायित्वम्‌, वैपरीत्यस्वीकारात्‌ | नापि 
भावाभावरूपत्वम्‌, तदनङ्ीकारात्‌ | सहावस्थानाङ्ीकारादेव न 
तदत्यन्ताभावसामानाधिकरण्यरूपोऽपि विरोधः | ननु बाध्यबाधकरूपो 


र्ठ मूलाविद्यानिरासः (द्वितीयः 
विरोधोऽस्ति ? न तहिं तयोर्युगपदेकत्र स्थितिः | अस्तु तहिं परस्पर- 
तादात्म्याभावरूपो विरोधः | तदपि न शुध्यति, घटपटयोरपि 
विरोधप्रसक्तेः | ननु तादात्म्यं नाम जातिव्यक्त्योरिि परस्परसम्भेदः | 
तद्रदिह परस्परसम्भेदो न सम्भवतीति युज्यत एव विरोधः | न च 
घटपटयोरपि तत्मरसक्तिरिति शङ्कनीयम्‌ | इष्टस्यैवापादनात्‌ | इष्टमेवेदं 
नो यद्वरपटयोः परस्परतादात्म्यं न सम्भवतीति | मैवम्‌ | जातिव्यक्त्योभदि 
मानाभावात्‌ तन्निरूपणाधीननिरूपणवतस्तादात्म्यस्य दूरतोऽ पास्तत्वात्‌ | 
एकमेव हि वस्तु ` द्रव्यगुणक्रियाजातिव्यक्त्यादिरूपेण बहुधा विकल्प्यत 
इति स्थितिः | तदेवं नास्ति युष्माकं तमश््रकाशयोर्विरोधसिद्धिः | तस्मान्न 
युज्यत आलोकविरोधित्वादालोकाभावव्यञ्जनीयत्वमिति | अत एवा- 
लोकाभावव्यञ्जनीयतया तमस आलोकनिरपेक्षचक्षुविषयत्वमिति 
यदप्युच्यते तन्निरस्तम्‌ | रूपिप्रात्यक्ष्येऽवश्यापेक्षणीयत्वादालोकस्य | 
नन्वेवं रूपवदभावत्वादालोकाभावस्यापि केवलचक्षुविषयत्वं न स्यात्‌, 
घटाभाववत्‌ | मैवम्‌ | अभावस्य विशेषाभावात्‌ | नाभावस्य चक्ुविंषयत्वं 
सम्भवति, अभावत्वादेव || 


तदित्थं नास्ति तमसः प्रत्यक्षता | तस्मात्तमः पश्यामीति लोक- 
व्यवहारस्य मुख्यत्वानुपपत्तेरालोकाभाव एवायमौपचारिकः प्रयोग इतिं 
मन्तव्यम्‌ | यत्तु प्रकाशाजन्यरू पिद्रव्यसाक्षात्कारननकमपि भवितुमर्हति 
चक्षुः, रूपिद्रव्यग्राहके द्दियत्वात्वगिद्द्रियबदिति | तन्न | यथा हि 
रूपिद्रव्यग्राहकयोग्यत्वेऽपि त्वगिद्द्ियस्य न रूपग्राहकता, तथा न भवति 


१६. तस्मात्‌ द्रव्यात्मकता गुणस्य | एतेन कर्मसामान्यविशेषसमवायानां द्रव्यात्मकता 
व्याख्याता || सू. भा. २-२-१७ 


खण्डः) एकदेशिपक्षे परमार्थसत्ताया असिद्धिः २५ 
चक्षुविषये | रूपग्रहणस्थल एव त्वालोकापेक्षेतिं किं केन सङ्तम्‌ ? 
तस्मान्नाभावत्वमनुपपन्नं तमसः | गुणक्रि यावत्त्वभ्रान्तिस्तु दर्पणगत- 
प्रतिबिम्ब इव उपाधिकृता न विरुध्यत इत्यन्यत्‌ || 


अलं वा विवादेन तमसो भावत्वविषये | बाध्यबाधकभावरूप- 
विरोधस्तु तमश्रकाशयोः प्रत्यक्षसिद्ध इति न केनापि युगपदेकत्र सहभावः 
शक्यशङ्कः ` | तथा चोपपादितमधस्तात्‌ | तस्मात्नेष दृष्टान्तः || 


एवं छायातपयोः शीतोष्णयोर्वा नास्त्येव सहावस्थितिः | छायायां 
तावदौष्ण्यदश्नि छायातपयोरेकत्र स्थितिरित्ययुक्तम्‌, आतपस्य संस्था- 
नान्तरत्वात्‌ | ओष्ण्यस्य संस्थानविशेषो ह्यातपो नाम | न चास्ति छायायाः 
शेत्यधर्मसमवायः येन शीतोष्णयोः स्यादपि सहभावः, छायाया अपि 
तमोवदवस्तुत्वात्‌ | किञ्च शीतम्‌, उष्णमिति च परस्परव्यावृत्त- 
स्वरूपवस्तुद्रयवबाचकशब्दाविति वक्तुमेव न शक्यते | अपेक्षा- 
वशादेकस्यैव वस्तुन उभयवाच्यतादर्शनात्‌ | एकापेक्षया हि यद्धरवत्युष्ण- 
मिति तदेव वस्त्वन्तरपक्षया शीतमिति भवति | भवतु वेदं यथा तथा | 
तथापि यत्र यदा बुद्धिरुष्णमिदमिति, तत्रैव तदैव नोत्पद्यते कस्यचिच्छीत- 
मिदमिति बुद्धिः | तस्माददृष्टान्तः शीतोष्णव्यवहारोऽपि ˆ विरुद्धयोः 


१७. न हि विधिशतेनापि तमश्रकाशयोरेकत्र सद्भावः शक्यते कर्तु किमुत लिद्धैः 
केवलैरिति | मुं. भा. अव | 

१८. विद्योत्पत्तौ अविद्याया ह्यस्तत्वात्तदाश्रयेऽविद्यानुपपत्तेः | न द्यग्निरुष्ण 
प्रकाशश्चेति विज्ञानोत्पत्तौ यस्मिन्नाश्रये तदुत्पन्नं तस्मिन्नेवाश्रये शीतोऽग्निखकाशो 
वेत्यविद्याया उपपत्तिर्नापि संशयोऽज्ञानं वा ॥ ई. भा. १८ 


९६ मूलाविद्यानिरासः (द्वितीयः 
सहावस्थाने | तस्मादनुभवविरुद्धमिदं मिथो विरुद्धस्वभावयोविद्याविद्ययो- 


रात्मैकविषयोरिकाश्रयतोत्येक्षणम्‌"' || 


२२. अद्रैते म्रमाणाभावश्चास्मिन्‌ पक्षे - अपि च सर्वस्यापि 
प्राकृतजनस्यागामिकर्मणोऽग्रवृत्तफलत्वात्‌, सज्चितस्य च समुदाचर 
दुत्तिकत्वाभावाच्च प्रारब्धफले कर्मण्येव सत्यत्वबुद्धिस्तत्फलोपभोगकाले 
कर्मतत्साधनतदधिष्ठानेषु मामकौनत्वलुद्धिश्चोपावर्तेते | तानि चेत्‌ 
कर्मतत्साधनतदधिष्ठानानि जीवन्मुक्तस्यापि सन्ति, तदेदमवश्यमङखीकृतं 
भवति यजीवन्मुक्तो नाम शास्त्रश्रद्धामात्रकलितव्यवहारमिथ्यात्वो न 
त्वनुभूततद्वैतथ्य इति | यत्तूक्तं विदेहताकालेऽस्तं यात्यविद्येति, न तत्र 
मानमुपलभामहे | वेदान्तवचनप्रामाण्यमस्तीति चेत्‌ | न, पारोक्ष्य 
प्रसङ्धद्विद्याफलस्य | यदि हि देहपातानन्तरमेव “ स्यादविद्यास्तमयः 
पारोक्ष्यमेवाभिलिङ्ेत तदानीं मुक्तिः | ततश्च वेदान्तविक्लानमपरोक्षानु- 
भवरूपमिति कथा वृथा भवेदिति | तस्मादविद्यानिवारणस्यानिरूपणात्‌ 
परमार्थसत्ता न सिध्यत्येकौयपक्ष इति सुस्थम्‌ | 


१९. दूरमेते विपरीते विषूची अविद्या या च विद्येति जाता || क. १-२-४ विपरीते 
अन्योन्यव्यावृत्तरूपे विवेकाविवेकात्मकत्वात्तमश्रकाशाविव || क. भा. १-२-४नच 
विद्याविद्ये एकस्य पुरुषस्य सह भवतो विरोधात्तमश्रकाशाविव || ब॒. भा. ३-५-१९ || 

२०. न हि ततत्वमसीत्यस्य वाक्यस्यार्थस्तत्वं मृतो भविष्यसीत्येवं परिणेतुं शक्यः || सू. 
भा. २-२-२९ 

२९१. अनुभवारूढमेव च विद्याफलं न क्रियाफलवत्कालान्तरभावीत्यसकदवोचाम ॥ 
सू. भा. ३-४-१५ 

भावान्ञानस्वरूपासिद्धिः 


२३. जागरिते नास्ति भावाविद्यानुभवः, न जानामीति सिद्धमन्यथा- 
अभ्युपगम्य भावरूपाविद्यामिदमवोचाम यत्‌ परमार्थसत्ता प्रतिपक्षे 
दुरुपपादेति | न च सा सेद्धुमर्हति | कथं नार्हति ? यावता तिसृष्वप्य- 
वस्थासु सास्तीति प्रत्यक्षादिभिरवगमिता | नेत्युच्यते, उक्तहेतुभिस्तद- 
सिद्धेः || 


कथम्‌ 2? यत्तावदुक्तं जाग्रदवस्थायां "मामहं न जानामी'"ति 
प्रत्यक्षावभासो भावाज्ञाने मानमिति | तन्न, उक्तानुभवस्यान्यथापि सिद्धेः | 
विद्यते हि जानाभावमिथ्याज्ञानसंशयज्ञानरूपमज्ञानत्रयम्‌ ` | तेषामन्यतम- 
विषय एव कि न स्यादुक्तानुभवः ? तथा हि - व्यवहारे तत्र तत्र 
कस्मिंश्चिद्धिषये श्रुतिपथं गते सत्येवं मतिर्जायते - नाहमिदं जाने, नाहमदो 
जाने, कित्वेतावदेव मया दृष्ठं ज्ञातं चेति | सोऽयं ज्ञानाभावो नाम 
क्वचिद्विषयविषयकः तदन्यविषयकक्लातत्वबुद्धिनिबन्धनः | तथा 
कदाचिदेवं मनीषा समुममिषति - रजतमिदमिति, सर्पोऽयमिति, तोयमिद- 
मिति | सा च मनीषा तदुत्तरकालीनया विमर्शपूर्वकं जायमानया बुद्धया 
बाध्यते - ममैषा भ्रान्तिरुद्रभूव, न त्विदं सनतं, किं तहिं 2 शुक्तिरेवेति, 
नायं सर्प, कि नाम ? रज्नुरेषेति, नेदं तोयमपि तु मरीचय एवेति च | 
तदिद मिथ्याज्ञानं नामातस्मिस्तद्द्धिरूपम्‌ | क्वचित्पुनरनिश्चिततद्धवरूपं 
द्विकोरिकं ज्ञानमुत्पद्यते यथा -स्थाणुर्वा स्यादयं पुरुषो वेति | सोऽयं 


२२. यदि ज्ञानाभवो यदि संशयज्ञानं यदि विपरीतज्ञानं वोच्यतेऽन्ञानमिति सर्वं हि तज्ज्ानेनैव 
निवत्यति || बृ. भा. ३-२३-१ (एतद्धाष्यकृतमन्ञानशब्दार्थपरिगणनं लिद्धमज्ञानत्रैविध्ये ||) 


२८ मूलाविद्यानिरासः (दिितीयः 
संशयो नाम | व्णितस्वरूपत्रयस्याज्ञानानुभवस्य व्यवहारावस्थाविद्यमान- 


यत्किज्चिद्विशेषविक्ञानसहसत्ताकस्य संस्कारः सामान्यतो हेतुर्भवत्यहमज्ञ 
इति व्यवहारे | तत्रैवं सति न शक्यते वक्तुं ' अहमज्ञ' " इति व्यवहारेण 
सिद्ध्यति जागसिि भावाज्ञानमिति | यत््वाहुर्भावाविद्यावादिनः - न 
जानामीत्यनुभवो न मिध्याज्ञानविषयः, मिथ्याज्ञानस्य ज्ञानत्वाधिकरणत्वात्‌, 
नापि ज्ञानाभावविषयः, ज्ञानरूप आत्मनि तदभावस्यासम्भवात्‌, न वा 
संशयविषयः, “न जानामीति'" निर्भासात्‌ | नाप्यन्तकरणवृत्ति्चाना- 
भावस्तद्विषयः, अभावप्रतियोगिज्ञाने तदज्ञाने च तादृशाभावज्ञानायोगात्‌, 
यद्विषये कदापि ज्ञानं न भविष्यति तत्रापि न जानामीत्यनुभवाच्च | 
पारिशेष्यात्‌ तस्यानुभवस्य भावाज्ञानमेव विषयो भविष्यतीति | तदेतद- 
युक्तम्‌, उक्तरीत्या निश्चितन्ञानसापेक्षस्य ज्ञानाभावादित्रिक स्य 
तादृशानुभवविषयत्वे बाधकाभावात्‌ | न हि पश्यामः कुत्राप्युक्तप्रत्ययत्रयं ` 
मुक्त्वान्यं कज्चिदज्ञानपदार्थम्‌ | न च ““न जानामीति'' निर्भासस्य 
संशयमिथ्याज्ञानगोचरत्वानुपपत्तिः | सम्यग्ज्ञानं ह्यत्र ानशब्दार्थः | तस्मान्न 
जानामीति तदभाववत्‌ तदन्यत्तद्रिरुद्धं वा ज्ञानं यथा सम्भवं गोचरयेत्तत्र 
किमपि बाधकं नोपलभामहे || 


२४. त्वदुक्तं न जानामीत्यत्र त्वदुक्तस्य प्रमाणविषयत्वे विचारः- 
ननु त्वदुक्तं "न जानामीति" व्यवहारस्तावत्‌ त्वदुक्तार्थविषयकं प्रमाणजञानं 
मम नास्ति, कि तु संशयितमेव मे ज्ञानमित्येवंपरतया नेतुं न शक्यते | 


२३. तामसो हि प्रत्यय आवरणात्मकत्वादविद्या, विपरीतग्राहकः, संशयोपस्थापको वा 
अग्रहणात्मको वा, विवेकप्रकाशभावे तदभावात्‌ | तामसे चावरणात्मके तिमिरादिदोषे 
सत्यग्रहणादेरविद्यात्रयस्योपलब्धेः || गी. भा. १३-२ 


खण्डः) भावाज्ञानस्वरूपासिद्धि ९९ 
`“ त्वदुक्तविषयक प्रमाणज्ञानं मम न विद्यत'' इति यदिदं ज्ञानं तत्खलु 
प्रमाणज्ञानमेव | तद्विषयान्तर्गतत्वाच्च त्वदुक्तार्थविषयस्यापि प्रमाणानी- 
तत्वमेवायास्यतीति कथं तत्रैव प्रमाणज्ञानाभावः सम्भवेत्‌ ? न च तस्या- 
ज्ञातत्वं बोधयतः प्रमाणज्ञानाद्वयतिरितिं प्रमाणज्ञानं मम नास्तीत्येवर्थ- 
विवेचनेऽप्युक्तदोषानिस्तारं सम्भावयामः | तादृशप्रमाणज्ञानं नास्तीत्य- 
स्यापि प्रमात्वादेवोक्तदोषपिशाचिकावेशादिति चेत्‌ | मैवम्‌ |“ त्वदुक्त- 
विषयक प्रमाणज्ञानं मम नास्तीत्य'*स्य प्रमाणत्वेऽपि, त्वदुक्तविषयस्य 
प्रमाणविषयत्वे मानाभावात्‌ | यद्विषये खलु कदापि ज्ञानं न भविष्यति, 
तत्रापि न जानामीत्यनुभवो वर्तते, यथा शशशुडधं न जानामीति | न हि 
तत्र न जानामीति विशिष्टव्यबहारोत्थापकानुभवस्य प्रमात्वेऽपि, 
शशीयशृङस्यापि प्रमाणज्ञानविषयत्वमस्ति | यद्यपि शशशृङ्धादिशब्दजन्या 
प्रतीतिः शुक्तिरनतादिज्ञानवन्न भ्रान्तिरिष्यते, नापि घटादिज्ञानवत्‌ प्रमेति | 
तथा च शशशृङ्धज्ञानस्य विकल्पमात्रत्वेन विशिष्टव्यवहारस्यापि प्रमात्वं 
नेष्टमिति शक्यं प्रतिसमाधातुम्‌ | तथापि ““शशशृडुं न जानामी' "त्यत्र 
यथा विशिष्टं ज्ञानं तद्िपर्ययविरहं तथा शशशृडधस्लानमपीति न केन- 
चिच्छक्यसमुत्थानम्‌ | अतो न किज्चिदेतत्‌ | तस्माच्छब्दतः सामान्यतो- 
ऽवगम्य प्रमाणतो विशेषं निरदिधारयिषोरेवायं व्यवहार इति सम्यक्‌ | 
नव्विदमयुक्तं भाति | विशेषस्य हि ज्ातत्वे न जानामीत्यनुपपन्नम्‌ | 
अज्ञातत्वे तु जिज्ञासैव नावकल्पते | अतो भावरूपाज्ञानमेवोक्त- 
स्थलेऽभ्युपगन्तव्यं भवतीति चेत्‌ | अज्ञातस्य जिज्ञासानर्हत्वमिति 
कोऽयमपूर्वो नियमः ? यावता सर्वव्राज्ञातस्यैव वस्तुनः स्वरूपं प्रमाणतो 
ज्ञातुं सर्वः प्रयतत इति स्थितिः | ननु सर्वथाप्यज्ञातस्य कथं जि्लासाविषय- 


२०५ मूलाविद्यानिरासः (द्वितीयः 
त्वं घटते ? बाढं न घटते | अत एव सामान्यतोऽवगतस्य विषयत्वमुक्त- 
मधस्तात्‌ | विशेषस्य सर्वथाप्यज्ञातत्वाद्िषयत्वानुपपत्तिस्तदवस्थेति चेत्‌ | 
न, विशेषस्य सामान्यासम्बद्धस्यासत््वात्‌, सामान्यस्य चावगतत्वे 
जिक्ञासोपपत्तेः | एतेन यदि ज्लानाभावः ' ' इदं न जानामीति! ' प्रतीतेविषयः, 
तदा सातेऽपि विषये तथा प्रतीतिः स्यात्‌, विषयज्ञानं विना विषयविशिष्ट- 
ज्ञानस्यासम्भवादिति चोद्यमपि प्रत्युक्तं भवति | सामान्यतो ज्ञातस्यैव न 
जानामीति प्रतीतिविषयत्वात्‌ सामान्यविशेषादिकल्पनान्येकस्मिन्नेव वस्तुनि 
व्यपेक्षाविशेषाद्धवतीत्येतदपि निवेदितं प्राक्‌ | तस्मान्न जानामीति न 
मानं भवति भावा्लाने न वा त्वदुक्तं न जानामीति व्यवहारः | न च 
मामप्यहं न जानामीति व्यवहारात्‌ तत्सिद्धिः | तत्रापि हि मम विशेषरूपं 
न जानामीत्येवार्थो न पुनर्न जानाम्येवेति || 


२५. "न किञ्चिदपि जानामी"त्यस्यार्थः - ननु च ^“ मूढोऽहं, 
त्वद्क्तं मामन्यद्वा किञ्चिदपि न जानामी'"त्यनुभवे सति न किञ्चिदपि 
विषयान्तरमवशिष्यते यज्ज्ञानापेक्षया व्यवहार उपपाद्येत | मैवम्‌ | 
तादृशस्यानुभवस्यैवासम्भवात्‌ | सर्वोऽपि हि विशेषानुभवस्तद्वयति- 
रिक्तियत्किज्चिज््ञानसापेक्ष एव | सजातीयविजातीयपदार्थान्तरेभ्यो 
निवर्त्यैव हि स्वविषयं विशोषविक्ञानं नामोपजायते | तस्मान्नैकलस्यैव 
विषयानुभवस्य स्मरणस्य कल्पनस्य वा सकलेतरानुभवादिनिरपेक्षस्य 
सम्भवोऽस्ति | अतो न सार्वविषयमज्ञानं न किञ्चिस्ानामीति, अपि तु 
यत्किज्चिज्सानसापक्षमेव | यत्किज्चिजानात्येव ह्यत्यन्तमूढोऽपि, 
यथाहमसौ नामामुष्य पुत्र इत्यादिकम्‌ | विशेषसानं तु न विद्यते कि स्वरूपोऽहं 
परमार्थतः, कृत आयातः, क्व गन्तास्मि प्रत्येत्यादिविषयकम्‌ | तस्माद्िव- 


खण्डः) भावाज्ञानस्वरूपासिद्धिः ३१ 
क्षितविशेषाभावालम्बन एव न किञ्चिदपि जानामीत्यनुभवः | तथा 
विपरीतसंशयक्ञानयोरप्यज्ञानत्वं युज्यते | अस्मिंस्तु पक्षे न किञ्चिज्नाना- 
मीति व्यवहारस्यार्थः - न यथार्थं किज्चिस्जानामि, किं तु विपरीतं 
संशयितमेव वा मे ज्ञानमिति | अत्रापि यस्मिन्‌ कस्मिंश्चिद्विषये 
याथातथ्यतो ज्ञाते, तस्मिंस्तथा स्ञातत्वेनाभिमाने सत्येव वा तदतिरिक्तविषये 
व्यवहार | न तु सर्वत्र विपरीतग्रहाभिमानः संशयो वा शक्य इत्यनुसन्धेयम्‌ | 
तदित्थं सामान्यतोऽवगतविशेषतोऽनिर्धारितात्मस्वरूपेण मुग्धेन प्रयुक्तं 
वाक्यं '' नाहं मामन्यद्वा किञ्चिदपि जानामी''ति रूपं भावरूपाविद्ां 
साधयितुं नालमिति स्थितिः || 


२६. सुषुपौ तु भावाविद्यायाः सुतरामसिद्धिः ~ तस्मात्न जागसिति 
भावाज्ञानसिद्धिः | सुषुपौ तु तस्य सुतरामसिद्धिः | न हि जातुचिदनुभूता 
भावाविद्या तस्यामवस्थायां शक्यानुभवा वा | ननु व्यञ्जकाभावा- 
देवायमननुभवो नाभावहेतुस्त्युक्तम्‌ | सत्यमुक्तम्‌, न तु तद्युक्तम्‌ | न 
हि विद्यते किज्चिद्धिनिगमकं किमविद्याभावादेवोत्त व्यञ्जकाभावात्तस्या 
अननुभव इत्यत्र | न चास्ति व्यञ्जकस्य कस्यचिदवकाशः सुषुप्तौ, 
यस्मिन्‌ सति निश्चिनुयाम कतरदत्र युक्तमिति | संशयमात्रेणापि परपक्षः 
प्रतिषिध्यते | न च व्यञ्जकमन्यदपक्ष्यैव सर्वत्र ` वस्तुपलब्धिः | अन्यथा 
मनस उपलब्धिरेव न स्यात्‌ | न हि तत्रापि ग्राह्यग्राहकव्यतिरिक्तं 
किच्चिद्वयज्जक शक्यशङ्कम्‌ | अथोच्येत मनसः स्वच्छद्रव्यत्वान्नास्ति 


व्यञ्जकान्तरापेक्षणम्‌ | अविद्यायास्तु तमोरूपाया अस्ति तदपेक्षेति | 
२४. यत्र वस्त्वन्तरेण गृह्यते वस्त्वन्तर तत्र ग्राह्यग्राहकव्यतिरिक्तं करणान्तरं स्यादिति 
नैकान्तेन नियन्तुं शक्यते || ब. भा. ४-२३-७ 


३९ मूलाविद्यानिरासः (द्वितीयः 
न, तमोद्रव्यस्य सुतरामालोक सङ्मासहिष्णुत्वाद्वयञ्जक सत्वेऽप्य- 
सिद्ध्यापत्तेः | न हि शार्वरादिक तमो दिदृक्ुर्दीपहस्तो भवति कश्चिदमूढः | 
तस्मान्मनोरथमात्रमेतद््यञ्जकापेक्षणमविद्याया | न च स्वयंज्योतीरूपस्य 
व्यवधानान्तररहितं स्वात्माश्रयं भावाञ्ञानमनुभवितुं व्यञ्जकान्तरकल्पनं 
पेशलं भवति | व्यञ्जकस्यापि हि व्यज्जनसामर्थ्यमात्मन* एव | 
तस्मात्नास्त्येतद्वयजञ्जकाभावादननुभव इति | अथाङ्ीक्रियत एवानुभवः, 
तदापि नेष्टसिद्धिः | यतः सुषुप्तेः स्वाभाविकत्वात्‌ सर्वस्यपि जन्तोस्तस्यां 
च विशेषानुभवे सति सुषुपित्वभङ्काच्च तादृशाविद्या नास्त्येव सुषुप्तावित्येव 
स्याद्युक्ततरः पक्षः | यद्यप्यविद्यावादिनः साकिवेद्यतामेवाविद्यायाः 
स्वीकुर्वन्ति | तथा च तत्पक्षे सुषुप्ते विशेषानुभवाभावेन सुषुपित्वभङो 
नापादयितुं शक्यत इव | तथापि “" सुषुप्तावहमविद्यामन्वभूवम्‌' ' इति 
कस्यापि सुप्तोत्थितस्य परामर्शानुदयेन तस्याः साक्ष्यनुभूतत्वे सर्वसम्प्रति- 
पतत्यभावाच्च न तत्र तदनुभवः सेत्स्यति | विशेषानुभवस्तु नाभ्युपगम्यते 
न वा शक्याभ्युपगमः | तस्मादनुभवाभावो भावज्ञानं निरस्यति ॥ 


२७. सुप्तोत्थितस्य "“ मूढोऽहमासमि' "ति परामशननाविद्यानुमानम्‌ 
- ननु तथापि सुषोत्थितपरामर्शादनुमीयते तस्यानुभवस्य तत्काले सत्वम्‌ | 
न, सुपोत्थितव्यवहारस्य जाग्रतस्वापतुलनारूपमनोव्यापारजन्यत्वात्‌ | ““ न 
किज्चिदप्यवेदिष'*मिति परामर्शवाक्यस्य यथा जागरेऽयमहमस्मीमे 
देवदत्तादय इति प्रपञ्चक्ञानम्‌, तथा सुप्तौ नासीदित्यर्थः | अथ मन्यसे 


प्रतियोगिज्ञानमन्तरा ज्ञानाभावस्यानुभवासम्भवादननुभूतस्य चोत्थितेन 
२५. तच्च स्वविषयव्यजञ्जनसामर्थ्य श्रोत्रस्य चैतन्ये ह्यत्मज्योतिषि नित्येऽ संहते सर्वान्तरे 
सति भवति नासतीत्यतः श्रोत्रस्य श्रोत्रमित्याद्युपपद्यते || के. भा. १-२ 


खण्डः) भावास्चानस्वरूपासिद्धिः ३२ 
पराग्रष्टमयोग्यत्वान्न स्मर्यते ज्ञानाभावः | कि तु ज्ञानविरोधिनो भावा- 
स्लानस्यानुभूततया स्मर्यमाणस्यानुपपत््यैव प्रमीयते ज्ञानाभावो ऽपी- 
त्यङीकार्यमिति | तदसत्‌ | सर्वाभावस्मरणान्न किञ्चिदवेदिषमिति | 
नन्वभावस्यानुभूतत्वे तदानीं तत एवानुभवित्रादिविकल्पसद्धावप्रसङ्कः | 
ततश्च सुषुपित्वोच्छेदश्च स्यात्‌ | तस्याननुभूतत्वे वा कथं स्मरणमिति 
चेत्‌ | अत्रोच्यते सर्वाभावोऽनुभूयत इति कोऽर्थ इतिं विचारणीयमस्ति | 
न तावत्‌ सर्वाभावो नाम कश्चित्पदार्थः शक्याभ्युपगमः | तदनुभवितुर्हि 
सत्त्वे न सर्वाभावः | असत्त्वे च निस्साक्षिकस्य ताद्शाभावस्यैवासिद्धिः | 
न चास्ति तादृशाभावेऽनुमानस्य प्रवृत्तिः ˆ | तस्मादनुभवितुः स्वरूपे 
सिद्धे सत्यनुभाव्यो नासीदित्येवार्थः परामर्शवाक्यस्य | अन्यथा भावरूपो 
धर्म एव कश्चिदभ्युपगम्येत चेत्‌ सुषुपात्मनि प्रबुद्धात्मनि चाज्ञानमिति, 
तदा तस्मिन्‌ विक्रि याप्युपररीक्रियेतेत्यपराद्धान्तः स्यात्‌ | नन्ववस्थाविशेषो 
व्यावहारिक इष्यत एवास्माभिः, कथं तावता सिद्धान्तोपरोध इति ? न | 
व्यावहारिकातिरिक्तायाः परमार्थसत्ताया दुर्भणत्वाद्धवन्मते तास्विक एव 
स्याद्विकारः | स चानिष्टो निविकारात्मवादिनः | एतेनेदमप्यपास्तम्‌ - न 
भावरूपिण्येवाविद्या वस्तुतः | शशशृडादिवत्तुच्छताव्यावृत््यर्थमेव तु 
भावत्ववाचोयुक्तिः, ततो नैष दोष इति | तुच्छव्यावृत्ताया अपि तस्या 
अपारमाथिकत्वासिद्धेः | या ह्यविद्या भावविलक्षणाङ्कीक्रियते, साप्यव- 
स्थात्रयेऽपि दण्डायमाना जीवन्मुक्तेष्वपि विद्यमानांशा इत्येव स्वीक्रियते | 


२६. धर्म्यसिद्धिः प्रतिज्ञायां हेतुश्चानाश्रयो भवेत्‌ | 
न चास्ति कश्चिदूष्टान्तः सर्वशून्यत्ववादिनः || 
बृ. वा. १-२-२१ 


३४ मूलाविद्यानिरासः (दवितीयः 
तथा च ज्ञानेन `तन्निवारणस्य पूर्ववदहुर्भणत्वात्‌, तस्या अप्यपारमाथिकत्वं 


न सेद्धुमर्हतीति भाववैलक्षण्याभ्युपगमो वृथा प्रयासकर एव स्यात्‌| 
तस्माजागरस्वापतुलनायां यथा जागरे प्रमातृविषयादिकमनुभूयते तथा 
सुषुप्तौ नासीदित्येव पराम्रष्टरभिप्राय इति गम्यते || 


२८. प्रतियोगिज्ञानं नापेक्षितमभावज्ञाने सर्वत्र - यत्तूच्यते प्रतियोगि- 
ज्ञानमन्तरा न शक्योऽ भावानुभव इति | तदसत्‌, दृष्टान्तभावाद्विपक्षेऽपि | 
यथा - इह समाजे नास्ति कश्चिदेस्किमो नामा विदेशीयो जन इति 
केनाप्युक्ते सत्याजन्मनोऽप्यदृष्टचरतादृशजनोऽपि व्युत्पित्सुर्यदि जानीते 
सभ्यास्सर्वे कार्णारिका इति निस्संशयम्‌, तदा स्यादेवास्यापि पुरुषस्या- 
नाकलितप्रतियोगिनोऽपि तादृशविलक्षणजनाभावन्ञानम्‌ | तस्मान्नेदं तन्वं 
यत्‌ प्रतियोगिज्ञानमवश्यमेवापेक्ष्यतेऽ भावन्ञान इति | स्यादेतत्‌ - ज्ञाततया- 
ज्ञाततया वा प्रतियोगी ज्ञानविषय एव भवति सर्वत्राभावस्लाने | अत्र 
चाज्ञाततया ज्ञानविषयो भवति खल्वेस्किमो जन इत्यदोष इति | हन्त 
तहिं न परमभावक्ञाने क्व तहिं भावन्ञानेऽपि सर्वत्र प्रकृ तविषयव्यावृत्तस्य 
कस्यचिज्ज्ञानमपेक्ष्यत एव ज्ञाततयाऽज्ञाततया वा | कस्यचिदप्यन्य- 
विषयस्याज्ञाने हि ज्ञानमेव नोदीयादिति केन सङत स्यात्म्रति्ञानम्‌ - 
अभावज्ञान सर्वत्र प्रतियोग्यनुभवमाकाङक्षत इति ? एतेन - जागरितेऽपि 
मामहं न जानामीति प्रतिभासो नाभावविषयकः, प्रतियोगिभूतज्ञानस्य 
धर्मिणश्चात्मनो जातत्वे तत्रैवाभावासङ्तेः | अज्ञातत्वे तु तयोस्तदपेक्ष- 
स्याभावज्ञानस्य तत एव प्राप्यभावात्‌ - इति यदाशद्धतम्‌, तदपि 
प्रत्याख्यातं भवति | अत एवोक्तविधयाऽ भावस्नस्य प्रतियोग्यपेक्षा- 


खण्डः) भावाज्ञानस्वरूपासिद्धिः २५ 
हीनत्वात्‌, यद्विषये कदापि ज्ञानं न भविष्यति तत्रापि न जानामीति 
व्यवहतिरुपपद्यते || 


२९. अननुभूतस्यापि स्मरणमस्ति - यच्चोच्यते स्मरणमनुभूतपूर्वस्यै- 
वेति, नायमप्येकान्तः ˆ | यावता स्वप्रे सहसखशः स्मृतय उद्धाव्यन्ते, न 
तु तेषां विषयाः सर्वेऽनुभूतचरा एव | ननु जाग्रदवस्थादृष्टसजातीयमेव 
स्वप्र स्मर्यते न विजातीयम्‌ | निद्रादोषात्तु विषयाणामन्यथान्यथा सम्बन्धनं 
भवति | तद्यथा - स्वप्रे कश्चित्पश्यति स्वशिरण्छिन्नं स्वहस्ते निक्षिप्तम्‌ | 
अत्र यद्यपि स्वशिरः स्वेनैव द्रष्टं न शक्यते न वा स्मरणार्हौ हस्ते निक्षेपः, 
तस्य पूर्वानुभवाभावात्‌ | तथापि शिरश्छेदो हस्ते निक्षेपश्चेत्येतादशा 
प्रत्येकमनुभूतपूर्वा एव जागरे | तांश्च निद्रादोषात्कथज्चित्‌ सम्बध्य 
तथा पश्यति स्वप्रदूक्‌ | एतेनाननुभूतपूर्वाभासाः सर्वा अपि स्मृतयो 
व्याख्याता वेदितव्याः | एवं चावश्यं भाविनी व्यापि - सर्वापि 
स्मृतिरनुभूतपूर्वविषयिण्येवेतीति | नेत्युच्यते | जागरेऽननुभूतस्यापि 
शीर्षच्छेदहस्तनिक्षेपसम्बन्धस्य त्वयैवोद्धारितत्वात्‌ | न हि संश्लेषोऽनुभूत- 
पूर्वः, अथ च स्मर्यते | ननु संश्लेषो न स्मर्यते ? न, कदाचिदेवमपि 
स्मरणसम्भवे बाधकाभावात्‌ | '' अहं पुरा मम मस्तकं छातं ममैव 
पाणौ न्यस्तं चाद्राक्षमि'"ति स्वप्रे जायेतैव क्वचित्स्मृतिः, मिथ्याभूताया 
इत्थमेव भाव्यमिति नियन्तुमशक्यत्वात्‌ | यद्युच्येत - स्वप्रे स्मृतिरेव 
तावन्न सम्भवति | सर्वविधस्यापि स्वप्रस्य केवलं जाग्रद्रासनामयत्वात्‌ 


२७. दृष्टानुभूतमप्यर्थं कदाचिद्िस्मरत्यलम्‌ | 
क दाचिदप्यदृष्टं तु चेतः पश्यति दृष्टवत्‌ || 
यो. ४-४७-३१. 


२६ मूलाविद्यानिरासः (द्वितीयः 
तत्रानुभूतेरेवानवकाशात्‌ | अनुभूति विना तु न स्मृतिरित्यतो वणितं ज्ञानं 
विभ्रममात्रमिति | तत्रानुभूतिं विना न स्मृतिरिति नियमस्याद्याप्यसिद्धतया 
तद्वलेन स्वप्रे स्मृत्यभावसाधनानुपपत्तेः स्वप्रे स्मृतिरूपन्ञानस्य सार्व- 
लौकिकानुभवसिद्धस्य प्रतिन्ञामात्रेणोपलापो न युक्तः | अपि च 
जाग्रत्स्वप्रयोभ्दि स्वप्रस्य च वासनामयत्वे च निश्चिते खलु जाग्रत्यनुभूतमेव 
स्वप्रे स्मर्यत इति नियमः शक्यप्रतिज्ञः | तदेव तु निरसिष्यतेऽनुपदम्‌ | 
ततश्च नियमभङ्स्तदवस्थः || 


३०. जानाभावस्यापि नानुभवः सुषुप्तौ - तस्मात्‌ अभावज्ञानस्य 
प्रतियोगिप्रतिभानसापेक्षत्वं स्मरणस्य चानुभूतपूर्वविषयत्वं चेति 
हेतुद्यमनैकान्तिकम्‌ | अतश्च सुप्तप्रबुद्धपराम्शद्धावान्ञानानुमानं 
नवीनानामविद्धमार्गानुसरणनिदानमिति सिद्धम्‌ | अस्तु वा तदवयमपि 
निर्दृष्टम्‌ | तथापि न भावाज्ञानं सिध्यति सुषुपौ | कुत एतत्‌ ? अज्ञानस्य 
भवदभिमतस्य ज्ञानविरोधित्वेनैवाङ्धीकारात्‌ तत्र विरोधनिरूपक ज्ञानस्य 
स्ातत्वेऽज्ञातत्वे वा अभावाज्ञानपक्षे य आपादितो व्याघातः स एव 
स्यात्‌, नत्वभिमतसिद्धिः | यत्तु भावाज्ञानं प्रमाणवृत्तिनिवर्त्य न तु 
साक्षिनिवर्त्यम्‌ | विरोधनिरूपकन्ञानस्येव तस्यापि साक्षिवेद्यत्वात्‌, अतो 
न दोष इति | तत्र साक्षिवेद्यत्वस्य सर्वसम्प्रतिपतत्यभावात्‌ प्रमाणवृत्ति- 
निवर्त्यत्वस्य चाऽद्याप्यसिद्धेः, उक्तदोषादनिस्तारः | एवं स्मरणस्यानुभूत- 
विषयत्वाङ्ीकारेऽपि नेष्ठसिद्धिः | किञ्च ज्ञानाभावप्रमित्यर्थं किल 
भवतोपन्यस्तं भावाज्ञानस्य स्मर्यमाणत्वान्यथानुपपत्तिरूपं प्रमाणमङी- 
करणीयम्‌ | न तु वयं सुषुप्तौ ज्ञानाभावस्य तदन्यस्य वा कस्यचिदप्यनुभवं 
प्रतिजानीमहे | प्रत्युत तत्र विशेषानुभवोऽशक्य एवेति ब्रूमः | तस्माद्धाव- 


खण्डः) भावाञ्ञानस्वरूपासिद्धिः २७ 
स्याभावस्य वा कस्यचिदप्यनुभवस्यानभ्युपगमात्‌ कथं सिद्धवदानीयेतेह 
भावाज्ञानम्‌ 2 न च - ˆ“ न किज्चिदवेदिषमि' "ति स्मरणस्यानुभूतपूर्व- 
विषयकत्वे मानाभावस्य त्वयैव दरशितत्वात्‌ तद्वलेन न किञ्चिदपि 
सेद्धुमर्हति | तथा च सुषुप्तौ सर्वविषयाभावः कथं प्रमीयताम्‌ - 
इत्याशङुन्यम्‌ | तत्रापि तात्पर्याभावात्‌ | न हि वयं न किञ्चिदवेदिषमिति 
स्मृतिबलादेव सुषुप्ते विषयाभावं ब्रूमः | कथं तर्हिं विषयानुपलब्धे$ 
कस्या अप्युपलब्धेरलवकाशत्वाच्च तत्र तथेति | त्वदभ्युपगमरीत्या तु 
स्मरणमडकृत्य त्वं बध्यसे - दृष्टार्थविषया चेत्‌ स्मृतिः, तहिं न वैषम्येन 
भाव्यं दृष्टस्मृत्योः | न किज्चिदवेदिषमिति स्मृतिमभ्युपगच्छसि, तथा 
च सर्वाग्रहणमेव पूर्वरूपं सिध्यति, न भावाज्ञानग्रहणमिति || 


३१. न किज्चिदज्ञासिषमित्यस्य सुषुपिविषयकस्मरणत्वाभावे युक्तिः 
- किं चान्यत्‌ स्मरणमनुभूतपूर्वविषयकमिति यत्र यत्र ज्ञातं तस्य सर्वस्यापि 
स्थानस्य विषयविषयिभावानुभवानुकूलत्वमेव दृष्टम्‌ | न तु तद्विपरीतं 
क्वचिनिर्वणितम्‌ | तथा च दृष्टसामान्यादनुमास्यतः क थमक स्माद्वि- 
सजातीयभूमावप्यनुमा सम्भवति ? अन्यथा चक्षू रूपग्राहकमिति कृत्वा 
सर्वमपीद्धियत्वसाम्यात्तद्धि्नमिद्धियं रूपग्राहकमेव भवितुमहंतीति 
कस्मान्नानुमिनुयाः 2 तस्मान्न किज्चिदज्ञासिषमिति न सुषुप्तिगविषयं 
स्मरणम्‌, न वा तस्य स्मरणत्वेऽपि तथाभूतानुभवपूर्वकत्वं युक्तिसिद्धम्‌ | 
सुषुप्यनुभवविरुद्धं च तत्‌ स्मरणाभासमिति कथच्चिन्नेयमन्यथा, न तु 
भावाञ्ञानकल्पकत्वेनेति सिद्धम्‌ ॥ 


३८ मूलाविद्यानिरासः (द्वितीयः 
जागस्तिप्रपञ्चोपलम्भार्थं न भावाज्ञानमङीकार्यम्‌ 


३२. जाग्रत्स्वप्रयोः कार्यकारणभावो नास्ति - स्यादेतत्‌ - स्वप्रस्य 
वासनामयत्वाजञाग्रद्धिन्रत्वं तावत्‌ स्पष्टम्‌ | तथा च यद्यपि स्वप्रप्रपञ्चस्य 
जाग्रत्मपञ्चवासनारूपकारणं विद्यते | तथापि सुषुपावभावतां गतस्य 
जागसितिप्रपञ्चस्य पुनरुद्धवे कारणं नास्ति तस्य - यन्मते भावाज्ञानं 
नाङीक्रियते | भवितव्यं तु तेन, अन्यथा निर्लेपमभावतां गतः प्रपञ्चः 
पुनरपि निष्कारणमेव समुत्पततीत्यापद्येत | तस्माजागसितप्रपञ्चस्य 
पुनरुदये हेतोरभावो मा प्रसज्जीत्यतः सुषुप्तावभ्युपगन्तव्यमन्ानमिति | 
अत्र भवान्‌ प्रष्टव्यः - जागरितिवासनानिमित्त एव स्वप्र इति कथमध्यव- 
सितोऽसीति 2 | यद्युच्येत - स्वप्राः खलु यथा दृश्यन्तेऽन्यथान्यथा न 
तथा जागरितानीत्येकरूपतालिङ्गानिश्चीयते जाग्रदवस्थायास्तथात्वम्‌ | 
जाग्रदष्टसजातीयविषयानेव तु स्वप्रदृक्‌ पश्यतीत्यतोऽवगम्यते स्वप्रस्य 
जाग्रत्कार्यत्वमिति | तदा भवति प्रश्नः - कदावधार्यते स्वप्रस्य चलत्वम्‌? 
कि स्वप्रानुभवकाले कालान्तरे वेति | किञ्चातः ? एतत्ततो भवति - 
यदि स्वप्रवेलायामेव स्वप्रोऽत्यन्तचल इति निश्चयो यथा जागसितं 
स्थिरमिति जागरितकाले, तदा स्यादपि पृथग्नातीयत्वं तयोः | अथ 
स्वप्रसमनन्तरभाविन्यामवस्थायां प्रतिपद्यसे तच्चलत्वम्‌, तदानुभवकाले 
स्थास्नुत्वबुद्धिः ˆ सदशेवोभयोरिति किं केन सङ्तम्‌? देशकालनिपित्त- 


२८. ननु स्वप्रे दृष्टाः प्रतिबुद्धस्यानृता भवन्ति विषयाः ? सत्यमेव, जाग्रद्रोधपिक्षं तु 
तदनृतत्वं न स्वतः | तथा स्वप्रनोधापेक्षं च जाग्रदूष्टविषयान॒तत्वं न स्वतः || छां. भा. 
८-५-४ 


खण्डः) जागरितप्रपञ्चोपलम्भार्थं न भावाज्ञानमद्धीकार्यम्‌ २९ 
सम्पत्तिश्च तत्तदवस्थोचिता विद्यत एवोभयत्रापि | यत्सत्यं जाग्रत्वेनाभि- 


मतायामवस्थायां विद्यमाना देहेद्धियबुद्धिमनआदयो न त एव 
भवितुमर्हन्ति स्वप्रत्वेन विज्ञायमानायामप्यवस्थायाम्‌ | अन्यथा हि 
तयोरन्यतरस्यां विद्यमानानां तेषामपरस्यामपि सप्रयोजनता स्यात्‌, न तु 
तदस्तीति | तथापि नैव तयोरवस्थयोः कार्यकारणभावो * अभ्युपगन्तु ' 
शक्यते | न हि विद्यमानादसतः सम्भवोऽभ्युपगम्यते केनचित्‌ | जागरितं 
विद्यमानं स्थिरमित्युक्तं भवता | स्वप्रश्च चलो मिथ्यास्वरूपः | तत्र 
कथं विद्यमानाजागरितादविद्यमानं स्वप्रदर्शनमुत्पतेत्‌ 2 न चाविद्यमानात्‌ 
स्वप्रादेव जागरितमुत्पत्तुमर्हति | एवमुरीकृत्यापि जागृतः स्थेयस्त्वं न 
सिध्यति जाग्रत्स्वप्रयोः कार्यकारणभावः ॥ 


३३. जागृतेः स्थिरत्वं नोपपन्नम्‌ - न चार्हति स्थिरं भवितुं नागसिम्‌ | 
नन्वनुभूयते स्थिरत्वं जागरितस्य सर्वेणापि 2 इदमेव मे गृहमिदमेव 
क्ेत्रमिमे एव च पुत्रमित्रादयो द्योऽप्यासन्‌ श्वोऽपि भविष्यन्तीति कृत्वा 
खलु सर्वः प्रवति - इदमद्य मया लब्धमिमं प्राप्स्ये पुनरिति | यदि तु 


२९. स्वप्रे चावस्तुकः कायः पृथगन्यस्य दर्शनात्‌ | 
यथा कायस्तथा सर्व चित्तदृश्यमवस्तुकम्‌ || 
मां का ४-३६ 
३०. कार्यकारणाभावः इति प्रथममुद्रणे || 
२१. जाग्रत्स्वप्रयोरसतोरपि कार्यकारणभावशद्कामपनयत्नाह || मां. का. भा. ४-४१ 
३२. नास्त्यसद्धेतुकमसत्सदसद्धेतुकं तथा | 
सच्च सद्धेतुक नास्ति सद्धेतुकमसत्‌ कुतः || मां. का. ४-४० | 
यदपि मन्यसे जागसितात्‌ सतः असन्‌ स्वप्रो नायत इति, तदसत्‌ | न भूतादविद्यमानादभूत- 
स्यासतः सम्भवोऽस्ति लोके || मां. का. भा. ४-३८ 


0 मूलाविद्यानिरासः (द्वितीयः 
व्याहन्येत स्थिरत्वबुद्धिः सर्वत्रापि जाग्रद्विषये, ततो न केवलं लौकिक- 


प्रृत्त्यनुपपत्तिः सर्वशास्त्रोपदेशश्रवणादिप्रव॒त्तयोऽपि व्यर्था भवेयुरस्थिरत्व- 
निश्चयात्‌ सर्वस्येति | अत्रोच्यते | नास्माभिरभिप्रेयते स्थैर्यबुद्धि्जगिरे 
नास्तीति, कथं पुनः, स्थिरत्वं न पारमाथिकमिति | सर्वा हि प्रवृत्तयः 
प्रपञ्चे स्थास्नुत्ववुद्धिमात्रनिबन्धना न तु पारमाथिकमपि स्थेमानमपेक्षन्त 
इति का 'हानिर्व्यवहारस्य ? स्यादेतत्‌ - यद्यपि स्थिरत्वबुद्धया 
प्रवृत्तिरवकल्पते, तथापि प्रवृ्तेर्व्यर्थता तदवस्था | न हि मनोरथकल्पितेन 
भोजनेन कस्यापि तृप्तिरुदीयादिति | तन्न | कस्मात्‌ ? यथा हेतुः 
सत्यत्वबुद्ध्यैव गृह्यते, तथेव फलमपीति हेतुफलक्रियाकारकादि- 
सत्यत्वबुद्धौ ` स्थितायां न केनचित्‌ प्रवृत्तिवैफल्यं शद्धितुं शक्यते | 
तस्मात्‌ स्थिरत्वबुद्धिरस्ति जागरे स्थिरत्वं तु वितथमिति * स्थितम्‌ || 


यत्तूच्यते ~ स्थिरत्वमेवानुभूयते, इदमेव वस्तु ह्योऽनुभूतवानहमिति 
प्रत्ययदर्शनादिति | अत्र भवति प्रश्नः - स्वप्रे जागसििे च विषयप्रत्यभिज्ञाने 
समाने ` सति स्वप्रवस्तूनां तदनुभवानां च मिथ्यात्वमुपेत्य जागसिवस्तूनां 
परं स्थिरत्वं सङ्धिसमाणस्यानुपपत्निग्रस्तत्वं कथं न भवेदिति | ननु तथापि 
स्वप्रप्रत्यभिज्ञा बाध्यते न जाग्रत्मत्यभिज्ञा > बाढम्‌, तथापि तत्काले 


३३. अतो हेतुकल्पनाविज्ञानात्‌ फलविज्ञानम्‌, ततो हेतुफलस्मतिः, ततस्तद्ि्ानं तदर्थक्रिया- 
कारकतत्फलभेदविज्ञानानि, तेभ्यस्तत्स्मृतिः, तत्स्म॒तेश्च पुनः तद्विस्लानानीत्येवं बाह्याना- 
ध्यात्मिकांश्चेतरेतरनिमित्तनैमित्तिक भावेनानेकधा कल्पयते || मां. का. भा. २-१६ 
३४. ननु... अत्यन्तचलो हि स्वप्रो जागसितं तु स्थिरं लक्ष्यते ? सत्यमेवमविवेकिनां 
स्यात्‌ | मां. का. भा. ४-३८ 

३५. विशेषाकारमात्रं तु सर्वेषां मिथ्याप्रत्ययनिमित्तम्‌ | छां. भा. ८-५-४४ 


खण्डः) जागस्तिप्रपञ्चोपलम्भार्थं न भावाज्ञानमङ्धीकार्यम्‌ ४१ 
बाध्यत्वाभावस्तु समान एवोभयत्र | अन्यथा स्वप्रकाल एव बाध्यत्वे 
तदात्व एव स्वप्रमतिरुत्पद्येतेति स्वप्रत्वमेव तस्याः स्थितेविहन्येत | इदमेव 
हि स्वप्रत्वं नाम स्वप्रस्य यत्‌ स्वकाले बाध्यत्वेनानवभासमानत्वमथ 
चानन्तसत्ययबाध्यत्वम्‌ | तस्मात्‌ सर्वापि दृश्यानुभवस्मृतिप्रत्यभिज्ञा- 
्ेत्रभुतास्थितिस्तत्काले तत्तत्स्थास्नुत्वविचारे सति स्थास्नुत्वबुद्धयैव 
गृह्यते | समनन्तरेण त्वनुभवेन बाध्यमाना चलेत्यध्यवसीयते | यद्यपि 
यथा स्वप्रोऽद्यतनजागसिते मिथ्येत्यध्यवसीयते तथाद्यतनजागरितस्य बाधो 
न कुत्राप्यनुभूयत इति वैलक्षण्यमिव भवति स्वप्राद्यतनजागस्तियोः | 
तथापि मिथ्यात्वेनाध्यवसितस्वप्रोऽपि तत्काले जागसिित्वेन ततपूर्वतन- 
स्वप्रविलक्षणत्वेन कृत्राप्यवस्थायामबाध्यत्वेन चाभासिष्टेति नैव 
प्रस्मर्तव्यम्‌ | तदेवं नास्ति स्थिरत्वं जागृतेः | कुतः पुनः कार्यकारणभावो 
जागरितस्वप्रयोः ? 


२४. जागरितस्वप्रयोः बाह्यत्वमानसत्वकृतभिदा नास्ति - ननु च 
जागरितानुभाव्यो विषयः केवलं मानसो न भवति, कस्तहिं, बाह्योऽपि | 
न हि जागरिते गृहादिकमनुभूयमानं नास्ति बहिरपि, यथा स्वप्रे दृश्यजातं 
बहिरुपलभ्यमानमिवात्मानं दर्शयदपि मनस्येव कल्पितं वर्तते | स्वप्र 
यः संवादो नाम वस्तुन एकत्वे स आभासमात्रः, मानसत्वात्‌ तद्रस्तुनः 
तत्र प्रत्यभिज्ञातृणां पुरुषाणामपि स्वप्रदुग्भिन्नानां तथात्वाच्च | अन्यथा 
हि स्वप्रद्ग्यदा प्रतिबुध्यते तदा तेन समं तेऽपि प्रतिबुध्येरन्निति | जागरिते 
त॒ प्रतिपुरुषमेकधैवोपलभ्यमानं, न परं मनसि, कुत्र तहिं बहिरपि 
सर्वैरविशेषाकारेण विज्ञायमानं सत्‌ कथं स्वाप्रवस्तुसाम्यमात्मनः 





४९ मूलाविद्यानिरासः (द्वितीयः 
समासादयेत्‌ 2 तस्मात्‌ समानेऽपि प्रत्यभिज्ञासंवादादिके मानसत्वबाह्यत्व- 


कृतो विशेषो व्यावर्तयति जागरितं स्वप्रात्‌ | बाह्यत्वादेव जागसितिस्य 
सत्यत्वम्‌, मानसत्वाच्च स्वप्रस्य तद्ासनाजन्यत्वमिति तयोरवस्थयोः 
सम्बन्धोऽपि न दुर्घट इवेति चेत्‌ | मैवम्‌, कल्पितत्वविशेषात्‌ ` | यदि 
बाह्यं यदि वा मानसं तदुभयमपि कल्मितमेव, स्वप्रेऽपि तादृशविभागस्य 
विद्यमानत्वात्‌ | येन हि न्यायेन स्वप्रविषयाणां मानसत्वमङ्कीक्रियते, 
स एव जागसितिवस्तूनामपि तथात्वमानयति | यथा हि स्वप्रदृग्विषया 
जागरिते नानुभूयन्ते तथा जाग्रद्विषया अपि स्वप्र, अतो नास्त्यत्र किमपि 
वैषम्यम्‌ | तस्माजडवाक्यमिदं मानसत्वाजागसितिजन्यत्वं स्वप्रस्येति | 
वार्तमानिकत्वेन विभाव्यमानः सर्वोऽपि ह्यनुभवो भूतभाविपारम्परीं 
तत्सध्रीचीं स्वप्रे जागसििे च सममेव प्रत्युपस्थापयति | कालत्रयबुद्धयुप- 
रक्तं सर्वमप्युभयोरवस्थयोर्मानसमेवोक्तदिशेति नैवास्ति विशेषः || 


३५. स्थिरत्वानुभवाभासपरीष्टिः - अपि चं मृषैवोच्यते स्थिरत्वमनु- 
भूयते जागरितिविषयस्येति | तथा हि.- इदमेव वस्तु ह्योऽन्वभूवमित्यत्र 
ह्योऽनुभूतं वस्तु स्मृतिमात्रे वति, न त्वनुभूयते यथाद्यतनं प्रत्यक्षविषयं 
वस्तु | तयोरेतयोरेकत्वेन प्रत्यभिज्ञा व्यवहारे यद्यप्युपयोगिनी, तथापि 
तत्त्वपरीक्षायां साध्वीति नावकल्पते, उपष्टम्भकानुभवाभावात्‌ | तस्मान्न 


३६. चित्तकाला हि येऽन्तस्तु द्रयकालश्च ये बहिः | 

कल्पिता एव ते सर्वे विशेषो नान्यहेतुकः || मां. का. २-१४ 

३७. बाह्या एव मानसा मानसा एव च बाह्याः || छा. भा. ८-५-४४ 
३८. निमेषं प्रति यामिन्यां यथान्यस्वप्रद्ष्टयः | 
क्षणोत्पत्तिविनारिन्यस्तथेता लोकदृष्टयः || यो. ५-७७-३७ 


खण्डः) जागरितप्रपञ्चोपलम्भार्थ न भावाज्ञानमद्धीकार्यम्‌ ४३ 
प्रत्यक्षतोऽनुभूतं वस्तुनः स्थेर्यम्‌, अपि तु स्वानुभवविवेचनासम्रान्तैरेव “ 
लौकिके स्तथा निश्चितमिति सिद्धम्‌ | न हि स एवायं प्रपञ्च इति 
प्रमितौ प्रत्यभिन्ापकः प्रपञ्च एव भवितुमर्हति | यदि नाम प्रपञ्चोऽय- 
मभविष्यत्‌ सन्ततो वस्तुसंस्तदापि तस्य तथात्वे प्रत्यभिज्ञापकान्तर- 
मपेक्षिष्यतैव, प्रपञ्चस्य स्वयंस्फुरणत्वाभावात्‌ | न च न विच्छिद्यते 
प्रपञ्चसन्तानः, जागस्तिातिरिक्तावस्थायामत्यन्तमविद्यमानत्वात्‌ | न चात्मा 
स्वयं तस्य प्रत्यभिज्ञाता, `उक्तहेतोरेव | न हि तस्योच्छेदस्य द्रष्टा सन्‌ 
स्वयमेव तदैक्यमपि विश्वसिति तदुपनायकानुभवाभावेऽपि | न चास्ति 
वस्त्वन्तरमात्मानात्मभ्यां व्यतिरिक्तम्‌, यत्‌ स्यादभिज्ञापकमेकत्वस्य 
तस्मान्नास्ति प्रत्यभिज्ञानं प्रपञ्चस्य | यत्पुनराशङुन्यते स्वाप्रप्त्यभिज्ञातारो 
मानसा इति युज्यतेऽवस्थायां तत्र प्रत्यभिज्ञाया मृषात्वमिति | तदुक्तोत्तरम्‌, 
जागसितप्रत्यभिन्ञातृणामपि तुल्यन्यायेन मानसत्वाविशेष इति | तस्मात्स्वप्ने 
प्रत्यभिज्ञानं स्वप्रदृश एव, जागरिते तु सर्वेषामपीत्येतदप्यसारम्‌ | तदेवं 
स्थिरत्वानुभूतेराभासमात्रत्वान्नै तदुपपन्नं स्थिरत्वाग्रेडनात्सर्वेषामपि 
जागस्तिप्रपञ्चः स्थिर इति || 


एवं प्रध्वस्ते जागरितस्थिरत्ववादे स्वप्रजागरितयोर्भदो न केनापि 
प्रदर्शयितुं शक्यते | मिथ्याप्रतीतिरूपत्वात्‌ ` तत्काले स्थिरत्ववबुद्धि- 
समुत्पादकत्वसाम्यात्‌, जागरितबुद्धयुपरक्तत्वेपि तथात्वे हेतोरभावा- 
च्वोभयोरपि स्वप्रत्वमेव युक्तमास्थातुम्‌ | तदेवं स्वप्रत्वसाम्यादुभयो- 


३९. तस्मात्स्वप्रे मृषाध्यारोपिता एवात्मभूतत्वेन लोका अविद्यमाना एव सन्तः तथा 
जागरितेऽपीति प्रत्येतव्यम्‌ | बृ. भा. २-१-१८ 


4. मूलाविद्यानिरासः (द्वितीयः 
रप्यवस्थयोरपरस्परकारणत्वमेव युक्तं प्रतिपत्तुम्‌ | तथा च यथा स्वप्र 


प्रपञ्चो ऽनपेक्ष्यैव” कारणं कल्पितकारणसापेक्षं वा जायते, तथेव 
जाग्रत्वेनाभिमतोऽपि प्रपञ्च इति न तस्य भावरूपाज्ञानोदीक्षा विद्यते | 
तस्मात्तदर्थमपि न कल्पनीयमज्ञानं सुषुपौ | 


३६. स्वप्रादुत्थितिर्यथा, तथा सुप्ोत्थितिरप्यज्ञानं विना प्रकल्पते - 
इतश्च न कल्पनीयं भवत्यज्ञानम्‌ | स्वप्रे तावन्न विद्यते जाग्रत्मपञ्चः | 
एवं च यथा स्थित्यन्तरत्वेऽपि स्वप्रस्य तत्राविद्यमानं प्रपञ्चं ततः प्रबुद्धः 
पश्यति, तथेव सुपोत्थितोऽपि द्रक्ष्यतीति कि तादृशाज्ञानकल्पनेन ? ननु 
स्वप्रेऽप्यज्ञानं विद्यत एव | कथं स्याद्ूान्तादानम्‌ 2 मैवम्‌, मिथ्या- 
ज्ञानादित्रितयव्यतिरिक्तिस्य तस्य तत्राननुभवात्‌, तत्कल्पनाया अन्याय्य- 
त्वात्निष्फलत्वाच्च | अपि च यदि नाम विद्यते स्वप्रे अस्ञानं कथमेतावता 
प्रबुद्धस्य जागसप्रपञ्चप्रतीतिः सम्भवेत्‌ ? न हि जाग्रत्मपञ्चोऽपि स्वप्र 
विद्यत इति युक्तम्‌ | न च स्वाप्रमज्ञानं जाग्रत्मपञ्चकारणम्‌, वैपरीत्यस्यापि 
शक्यशदुत्वात्‌ | दशितश्च प्राक्‌ स्वप्रनागस्तियोः कार्यकारणभावाभावः | 
न च स्वाप्राज्ञाननाशे जागसितान्ञानस्यात्मलाभे च निमित्तं विद्यते | तदेवं 
नास्ति स्वप्रात्मबोधे प्रबुद्धस्य च जागसितप्रपञ्चप्रतीतौ वा कारणं यदा 
स्वप्रकल्पकाद्धित्नं जाग्रद्रयवहारकल्पकमज्ञानम्‌ | यदा पुनः स्वप्रे जागरिते 
च वर्तमानमज्ञानमेकमेव, तदा स्वप्रनागरितयोरेकाक्ञानकार्यत्वाद्धिन्न- 
प्रपञ्चप्रतीतौ हेतुरेव न स्यादिति महदनिष्टम्‌ | न दहयज्ञानमेव निमित्तान्तर- 


४०. स्वप्रे विपर्यासात्‌ हस्त्यादीन्‌ धर्मान्‌ पश्यन्निव विकल्पयति | तत्रैव पश्यति न तु 
जागस्तादुत्पद्यमानान्‌ || मां. का. भा. ४-४१ 
४१. जन्म मायोपमं तेषां सा च माया न विद्यते || मां. का. ४-५८ 


खण्डः) जागसितिप्रपज्चोपलम्भार्थं न भावाज्ञानमद्धीकार्यम्‌ टप 
मनपेक्ष्य स्वाप्रप्रपञ्चं समुपसंहत्य जाग्रत्मपञ्चात्मना अकस्मात्परिणमत 
इति शक्यमुत्म्क्षितुम्‌, स्वभाववादगप्रधानवादान्यतरसाद्कर्यप्रसङात्‌ | 
स्वप्रकल्पकाज्ञानानिवृत्तावपि स्वप्रनाधाङ्ीकारे भावाञ्ञानानिवृत्तावपि 
तत्त्वस्चानेन सकलसंसारबाधाभ्युपगमप्रसङाच्च | अथ मतम्‌ - यद्यपि 
स्वप्रजागरितयोरेकमेवाज्ञानं तथापि तस्याकारभेदवत्ताभ्युपगमात्‌ 
समनन्तरोक्तदोषो न प्रसरति | स्वप्रकल्पकान्ञानाकारे निवृत्तेऽपि 
जागरितव्यवहारो नानुपपन्नः | तद्धत्वस्लानाकारस्य तत्र सत्वादिति | 
तदप्ययुक्तम्‌, तत्तदाकारनिवृत्तौ हेतोर्मुग्यत्वात्‌ | अज्ञाने सन्त्याकारभेदा 
इत्युपपादयितुमशक्यत्वाच्च | निरसिष्यते च स्वावसरे अज्ञानाकार- 
भेदवादः | तस्मादभ्युपगम्याप्यन्ञानं स्वप्रे जागरितप्रपञ्चोपलम्भः 
स्वप्रादुत्थितस्य नैवोपपादयितुं शक्यते | तत्समीचीन एव दृष्टान्त 
स्वप्रादुत्थित इव सुपोत्थितोऽपि जागसितिप्रपञ्चं द्रक्ष्यतीति ॥ 


३७. स्वाप्रवस्तूनां प्रातिभासिकत्वे विचारः - एतेनैतदपि प्रत्युक्तं 
यदाहुः केचित्‌ - स्वप्रनागसितियोर्यद्यप्येकै वाविद्या तथाप्यागन्तुकदोष- 
जन्यत्वं स्वप्रे विशेषः | आगन्तुकदोषजन्यत्वं च प्रातिभासिकत्वप्रयोजक- 
मित्युपपद्यते स्वप्रस्य प्रातिभासिकत्वं जागरितिस्य च केवलाविद्याकार्यस्य 
व्यावहारिकित्वम्‌ | तदेवं प्रातिभासिकमस्य स्वप्रस्य बाधे जागसििप्रपञ्चो- 
पलम्भो युज्यत एव | अत एव जागसितिऽपि प्रातिभासिकानां शुक्ति- 
रजतादीनां बाधे न जाग्रत्मपञ्चस्य सकलस्य बाधः, दोषसहिता- 
विद्याजनितस्नतनाशेऽप्यविद्यानाशाभावादिति | अविद्याव्यतिरिक्तस्य 
तादृशस्य दोषस्य स्वप्रमात्रसत्वे जाग्रत्वेनाभिमतावस्थायामसतवे च 


४६ मूलाविद्यानिरासः (द्वितीयः 
मानाभावात्‌ | तुल्यमेव ह्यभयोरप्यवस्थयोर्यत्तत्काले जाग्रत्वेनाभासमान- 


त्वम्‌ | न च स्वप्रकाले स्वप्रत्वं निद्रादोषजन्यत्वं वा तस्य समनुभूयत 
इति यत्किञ्चिदेतत्‌ | यदैवमसम्भावनीयमागन्तुकदोषजन्यत्वं स्वप्नस्य, 
कथमिदं शक्यते निर्धारयितुं यत्स्वप्रघटादय एव प्रातिभासिक सन्तो 
जागसििघटादयस्तु व्यावहारिका एवेत्यविद्यापरिणामित्वाविशेषेऽपि ? 
न च मृदाद्यवयवमपेक्ष्यैव जागरितघटादिरुत्पद्यत इत्यस्ति वैषम्यं 
प्रातिभासिकवस्तुनः सकाशादिति युक्तम्‌ | यावता स्वप्रेऽपि तात्कालि- 
कोऽस्त्येव कश्चिदवयवः कार्यस्य | किञ्चैवं सुषुप्तावपि मूलाविद्यामङी- 
कुर्वतां तत्रावस्थायां प्रातिभासिककार्योत्पादो दुर्वार एव स्यात्‌ | न च 
तत्र निमित्तकारणस्यान्तशकरणस्याभावान्नोत्पद्यते प्रातिभासिक वस्त्विति 
साम्म्रतम्‌ | यस्मादनुपदं वर्णयिष्यमाणरीत्या सुषुप्तौ निमित्ताभावे तस्य 
निमित्तस्य न कदाप्यात्मलाभस्तत्र स्यादिति सुषुप्िस्थानादनुत्थानमेव 
प्रसजेत्‌ || 


३८. प्रातिभासिकेषु रूपभेदकल्पनं निष्प्रमाणकम्‌ - एतेन जागसिते 
शुक्त्याद्यवच्छिन्नचैतन्याश्रिततूलाविद्यापरिणामो मिथ्यास्नतादिः, न तु 
मूलाविद्यापरिणाम इति प्रातिभासिकेष्वेव केषाज्चिन्मूलाविद्याकार्यत्वं 
के षाज्ित्कार्याणां तु तूलाविद्याकार्यत्वं चाभ्युपयन्तोऽपरि परास्ताः | 
सर्वदापि स्नताद्युत्पत्तिप्रसङ्कात्‌ | न च दोषसहकृततूलाविद्यापरिणामस्य 
सर्वत्राभावान्नोक्तप्रसङ्ः | सर्वत्र भ्रमज्ञाने दोषसनद्धावस्यादर्शनात्‌ | न 
हि व्योमादिषु तलमलवत््वाद्यध्यासे दोषाद्यपेक्षा विद्यते | न चाविद्यैव 
तत्र दोष इति वाच्यम्‌, शुक्त्यादिष्वपि तथेव स्यादिति सर्वदा सर्वेषामपि 
रनतादिविभ्रमः स्यादित्युक्तदोषानुषङात्‌ | किञ्च मूलाविद्यायामिव 


खण्डः) जागसििप्रपञ्चोपलम्भार्थं न भावाज्ञानमङीकार्यम्‌ ६७ 
तूलाविद्यायामपि नास्ति प्रमाणमिति सर्वमेतदभित्तिचित्रम्‌ | परीक्यते चेदं 
स्वावसर इत्यलमत्र प्रसङ्ागतचिन्तनेन ॥ 


तदेवं स्वप्रस्य प्रातिभासिकत्वे जागस्तिस्य च व्यावहारिकित्वे हेतोर- 
निरूपणात्‌ नास्त्येवमपि तयोखस्थयोर्वेलक्षण्यम्‌ | तस्मात्‌ साधूक्तं - 
यथा स्वप्राजागरितं गतस्य जागसितिप्रपञ्चोपलम्भनं तथेवानपेक्ष्य 
भावरूपाज्ञानं जागसििप्रपञ्चोपलम्भनमस्तु सुप्तोत्थितस्येति || 


३९. भावाविद्याडीकारेऽपि प्रकृतदोषोऽपरिहार्यः - अपि च 
भावाज्ञानाद्ीकारेऽपि प्रपञ्चोपलम्भविचारो न निष्कण्टकः | तथा हि 
- सुषुप्तिः कि सनिमित्ताभ्युपगम्येत फिं वा निर्निमित्ता ? यदि निर्निमित्ता, 
स्वस्यापि सर्वदा सुषुपिप्रा्तिः सुषुप्यभावो वा प्रसज्येत | न चैतदिष्टम्‌ | 
सनिमित्तत्वकल्पे पुनस्तन्निमित्तं किमज्ञानमुतान्यदेवेति चिन्तनीयम्‌ | 
अज्ञानमेव चेन्निमित्तम्‌, तदा सर्वदेव सुषुपिप्रसङ्ः सर्वस्यापि, मुख्यमुक्ति- 
पर्यन्तं सर्वस्मिन्नपि पुरुषेऽनुज्जित्वा जीवन्मुक्तमप्यज्ञानानुवर्तनस्याभ्युप- 
गमात्‌ | अथान्यदेव निमित्तमज्ञानात्‌, तदा किं सुषुप्तावप्यनुवर्तते 
तदाहोस्विन्नेति विचार्यमाणो उभयथाप्यनिष्ं प्रसरति | कथम्‌ ? यद्यनुवतति 
सुषुपेरविमोक्षप्रसद्ुः, यदि नानुवर्तते ततः कुतो न भवति निद्राभङ् 
इति | न च मन्तव्यम्‌ - दण्डादिनिमित्तापायेऽपि घटादीनामनपायो दृष्टस्ततः 
कु चोद्यमेतदिति | यस्मान्निद्रावस्थापि घटवद्रव्यमिति नाभ्युपगम्यते येन 
तस्योपादाननिमित्तादीनां मृद्धदण्डादिदृष्टान्तसाम्येन निरूपणं समञ्जसः 
स्यात्‌ | अथवा पुनरस्तु कथज्चिन्निमित्तलोपेऽपि निद्राया नास्ति विपस्लिप 
इति | तदापि दोष आवृणोत्येव प्रपञ्चोपलम्भने निमित्तभूतस्याज्ञानस्य 


४८ मूलाविद्यानिरासः (द्वितीयः 
सुषुपौ लब्धप्रसरत्वेऽपि तत्कार्यभूतः प्रपञ्चः कच्चित्कालं नोदेतीत्यत्र 


हेत्वभावरूपः | ननु सत्यप्युपादानकारणे मृदादिके यथा दण्डाद्य- 
भावाद्भराद्युपजनो न भवति, तथेहापि स्यादिति | न | कुतः ? सुषुप्तेः 
कदाप्यनपायप्रसङ्ात्‌ | यदि हि तत्र प्रपञ्चाभिव्यक्तिनिमित्तं न विद्यते, 
तदा तत्कथमात्मानं कालान्तरेऽपि लब्धुमीशेत 2 अथ स्यात्‌ - 
संस्काररूपं कर्मजातमस्ति तत्रेति | यथा हि वर बीजे वृक्षोत्पत्यनुकूल- 
शक्तिर्वर्तते तथाप्यविकलानां पृथिव्यादीनां जलसेकादिकर्मणां च 
साहाय्यमपेक्ष्यैव तस्मादद्ुरो जायते नान्यथा, यथा च सत्यपि जलसेकादौ 
स्वकाल एव बीजादङ्कुरो निर्गच्छति न यदा कदा वा, एवमेवेहापि 
कर्मसंस्कारसाचिव्ये सत्यपि कच्ित्कालं न व्यक्तो प्रपञ्चः स्वावसर 
एव तूपलभ्यत इति | अत्र पृच्छामः - येयं स्वकार्योन्मुखता संस्कारस्य, 
सा कि निमित्तेति ? ननु स्वाभाविकौयं कर्मसंस्कारदोहदाविद्याबीजस्य 
प्रवृत्तिस्ततो नात्र हेतुरन्वेष्टव्यः | नैतदेवम्‌ | यस्मादविद्यामडीकृत्यापि 
सर्वदा प्रपञ्चोपलम्भनमनुपलम्भनं वा प्रसज्यत इत्येतावदस्माभिरिह 
प्रदशितम्‌ | न तु त्वयाद्यापि भावाविद्या प्रसाधिता तत्स्वभावो वा| 
तदेवं स्थिते - अविद्यास्वभावोऽयं यः प्रपञ्चरूपेण परिणाम 
इत्यसिद्धमुपजीव्यासिद्धामविद्यां सुप्तौ साधयन्तं कथं नोपहसेयुः 
प्रमाणविचक्षणा इति | न च दृष्टत्वान्नासिद्धिः | त्वदभिमताविद्या- 
यास्तत्परिणामस्य वा कुत्राप्यटृष्टत्वात्‌ | तदेवं यदि भावाविद्याङ्खीक्रियते 
सुषुप्तौ, न तावन्मात्रेण जागसितप्रपञ्चोपलम्भनं सूपपादं भवति | तदर्थ 
तस्याः प्रपञ्चाकारिण परिणतिः स्वभाव इत्यप्यभ्यधिकमद्खीकार्य भवति | 


खण्डः) जागसितप्रपज्चोपलम्भार्थं न भावाज्ञानमङ्खीकार्यम्‌ ४९ 
तनिष्प्रमाणकद्वयकल्पनाट्ररं प्रपञ्चोपलम्भनस्यैवान्यथोपपादनमिति नोपेयं 


भवति तदुपपादनार्थमपि सुषुप्तावक्ञानम्‌ ॥ 


अपि च प्रपञ्चो नाम कार्यकारणसङ्खात इत्यपि वक्तुं शक्यते | न हि 
प्रपञ्चादन्यत्र कार्यकारणभावोऽस्तीति कल्पयितुं शक्यते मानाभावात्‌ | 
न च कार्यकारणभावन्ञानमन्तरा प्रपञ्चपदार्थः शक्यविज्ञानः | सर्वत्रापि 
प्रपञ्चे तदुपलम्भात्‌ | एवं स्थिते प्रपञ्चस्य केनचिदपि कारणेन भवितव्य 
मित्यद्धीकार एवान्याय्यः | ततश्च प्रपञ्चोत्पत्तिकारणमज्ञानं सुषुप्तावद्धी- 
कार्यमिति नावकल्पते | यथा हि कालस्योत्पत््र्थ प्राक्रालो नाद्खीकार्यः 
देशस्योत्पत््यर्थं वा देशः, तथा कारणप्रत्ययानुगतस्य प्रपञ्चस्य कारणान्तरं 
नाकादिक्षतव्यम्‌, स्वात्माश्रयणादिप्रसङात्‌। न च कालाकाशादीनि 
नित्यानीत्यभ्युपगम्यन्ते व्रेदान्तिभिर्येन दृष्टान्तासिद्धिः शङ्न्येत | आत्म- 
विवर्त्वमिष्यते हि कालादीनाम्‌ | ननु भावाज्ञानमपि प्रपञ्चान्तर्गतमेव | 
तेन यद्यपि कार्यकारणसद्कातरूपः प्रपञ्चः, तथापि प्रपञ्चान्तर्गतस्या- 
ज्ञानस्य तदन्यकारणत्वं न विरुद्धम्‌ | यदि हयज्ञानसहितस्य सकलस्य 
प्रपञ्चस्य कारणमव्विष्येत, तत उक्तोपालम्भः शोभेत | न त्वेतदव्विष्यते, 
अतो यत्किज्चिदेतदिति चेत्‌ | नैतदेवम्‌ | अज्ञानस्य प्रपथ्चान्तर्गतत्वे 
तस्यापि कारणापिक्षापत्तेः | न चानादित्वान्नापेक्षा, अज्ञानानादित्वस्य 
गगनारविन्दसौरभ्यतुल्यत्वमिति प्रागुपपादितत्वात्‌ | तस्मात्मपञ्चोत्पत्तयर्थ 
कारणास्ानमभ्युपगन्तव्यमिति निर्बन्धो व्यर्थः || 


४०. जागसितिप्रपञ्चमिथ्यात्वाच्च तदुपलम्भोपपत््यर्थमज्ञानाङी- 


४२. एतेन दिक्रालमनपरमाण्वादीनां कार्यत्वं व्याख्यातम्‌ || सू. भा. २-२३-७ 


८५० मूलाविद्यानिरासः (द्वितीयः 
कारानवश्यकता - अपरं च सुषुप्तौ यथा स्वप्रप्रपञ्चो विलीयते तथा 
जागरितिप्रपञ्चोऽपीति स्थिते सुषुपिं त्यक्त्वा प्रपञ्चं पश्यतोऽयमेर्वं 
जाग्रत्मपञ्च इति गमकं किमस्ति येनास्य मिथ्यास्वप्रविलक्षणत्वं 
प्रतिस्ायेत? प्रपञ्चितं च प्रागेव जागरितस्य व्यावर्तकधर्मो न विद्यते 
येनायं स्वप्रादिविच्यं सायेतेति | इत्थं स्वप्रनागसििप्रविवेको निरुपपत्तिको 
मिथ्याभूतस्वप्रतुल्यमेव तु जागरितं सर्वथेति फलितम्‌ | तत्कथं नु 
मिथ्याकल्पितैर्जागरितवस्त्वाभासोपलम्भनैः सुषुप्ते भावाज्ञानं प्रमीयेत 
धूमाभासेनेव वहिः 2 


स्यादेतत्‌ - न वयं जागसतिप्रपञ्चोपलम्भनलिङ्धेन सौषुप्ताज्लानं 
तत्कारणमनुमिनुमः | कि तु तदुपलम्भनान्यथानुपपत्तिः सुषुपतेऽस्तानं 
कल्पयतीति ब्रूमः | यथा हि शुक्त्यादौ स्नताद्यर्थभानं तद्राधश्च 
मिथ्यार्थावभासोपादानभूतमिथ्याज्ञानमन्तरा नोपपद्येते, प्रकृ तेऽप्येवं 
जाग्रत्मपञ्चोपलम्भनमन्यथानुपपद्यमानं सत्सोषुपाक्ञानं तद्पादानमुप- 
पादयतीति | तदेतदसारम्‌, मिथ्यावस्तुन उपादानादिकादक्षाविरहात्‌ | 
न हि कार्यकारणादिभावेन व्यवस्थितं वस्तु, अथ च मिथ्येत्युपपद्यते | 
स्फुटयिष्यते चेदमग्रे मिथ्यावभासनिरूपणे | तस्मात्सर्वथापि जागरिते 
प्रपञ्चप्रतीतिसिद्धयर्थ सुषुप्तावविद्या न स्वीकार्येति दिक्‌ ॥ 


जीवब्रह्मविभागसिद््यर्थं न मूलाविद्या स्वीकार्या 


४१. सुषुप्तावपि जीवब्रह्मविभागः स्वीकरणीय इति पक्षः - अत्राह 
- यदेतदभिहितं जागरितिस्य व्यावहारिक सत्त्वम्‌, स्वप्नस्य च 
प्रातिभासिकसत्वं नात्रास्माकमत्यन्तमाग्रहः, अधिकारिविशेषविषयत्वात्‌ 


खण्डः) जीवब्रह्मविभागसिद्धयर्थ न मूलाविद्या स्वीकार्या ५५१ 
प्रक्रियायाः | अधिकारिभेदकल्सिता हि प्रक्रियाभेदाः शास्त्राचार्यैरनृद्यन्ते | 
तत्र केचित्‌ स्थूलबुद्धयो मन्यन्ते जागरितस्य स्वप्रतोऽधिकसत्ता न्याय्येति, 
तदनुसारेणेदं व्यावहारिक प्रातिभासिक सत्ताभेदवचनम्‌ | वस्तुतस्तु 
सर्वस्यापि दृश्यजातस्य स्वप्रवत्‌ प्रातिभासिक सतत्वमेवेति युक्तम्‌, 
दृष्टिसृष्ठत्वात्‌ | सुप्प्रबुद्धदृष्टिरेव हि सृष्टिः, सुषुपतेऽदृष्टिश्च लयः | तथा 
च श्रुतिः - एकमेकास्मादात्यन सर्वे प्राणा सर्वे लोका? स्वे केवाः (वृ. 
२-१-२०) इत्यादिका | स्मृतिश्च - अविद्यायोनयो भावाः सर्वेऽमी 
बुदा इव | क्षणमुद्धूय गच्छन्ति ज्ञानैकजलधौ लयम्‌ || (यो. ६८(पू.) 
१२७-२०) इत्यादिः | तस्मात्‌ प्रातीतिक सत्त्वात्‌ सर्वस्य दैतजातस्यापि, 
न नः किच्िच्छिद्यते स्वप्रनागरयोर्वेलक्षण्यासिद्धावपि | तथापि त्वा 
तत्त्व- साक्षात्कारं दृश्यानामुच्छेदाभावेन तेषां सुषुप्तावपि काचिदवस्था 
अवश्यं वाच्या भवति | अन्यथा हि - सुषुप्तौ जीवब्रह्मविभाग- 
स्याप्रतीतत्वेनाविद्यमानतया प्रतिसुषुपि मुक्तिः, प्रबोधे पुनरावृत्तिश्चा- 
पद्येयाताम्‌ | न चैतदिष्टम्‌ | तस्मात्‌ सुषुपावेव मुक्त्यभावाय जीवब्रह्मविभागः 
स्वी-करणीयः | कि च बौद्धान्‌ प्रति प्रत्यभिज्ञानादिना विश्वस्य स्थायित्वं 
सूत्रभाष्यादिषु (सू. भा. २-२-२७) प्रतिपादितम्‌ | तेन च विरोधः 
स्याद्यदि येन केनापि रूपेण विश्वस्थायित्वं नाङ्ौक्रियेत | अतस्तद- 
विरोधाय च मूलाविद्यात्मना सुषुप्ते तस्य स्थितिरद्धीकरणीया | अपि च 
जीवत्रह्मविभागस्य कार्यत्वे सुषुप्तौ तस्याभावाद्रह्यण्येवाविद्यासादुर्य स्यात्‌| 
तस्मात्‌ तत्परिहाराय विभागोऽनादिरिति, सुषुषौ च विद्यत एव जीवनब्रह्य- 
विभाग इति, न चाविद्यातन्त्र इति च कल्पनीयम्‌ | यथा ह्यात्माविद्ययो 
सम्भन्दोऽविद्यातन्त्रो नाविद्योपादानः, तथा विभागोऽपि भविष्यतीति || 


५२ मूलाविद्यानिरासः (द्वितीयः 

४२. जीवब्रह्मविभागो नाविद्यातन्त्रः - तदेतदविचारसुन्दरम्‌ | तथा 
हि - दृश्यानां तत्त्वसाक्षात्कारपर्यन्तमुच्छेदो न भवितुमर्हतीति तेषां 
काचनावस्था वाच्येति यदुक्तम्‌, तत्र कोऽभिप्रायः 2 किमुच्छेदो नाम 
वास्तविक एव नाश आहोस्वित्‌ सम्यग्ज्ञानेन बाधः ? नाद्यः, सर्वदृश्य- 
जातस्य मिथ्यात्वाद्धीकारात्‌ | द्वितीये तु सर्ववस्तूनां प्रातीतिकं सत्त्वं 
स्वीकृत्यापि प्रतीतिव्यतिरि्तिस्थले काजञ्चनावस्थामप्रतीतामपि सम्भाव- 
यतः कथं न व्याघातः ? न चैवं वाच्यम्‌, दृष्टिसृष्टिेव न मिथ्यात्वप्रयोजिका 
सर्वत्र | जीवब्रह्मविभागाद्यनादिषु दृश्यत्वादिकमन्यदेव तत्र हेतुर्भविष्य- 
तीति | तथापि ह्यप्रतीतस्य जीवब्रह्यविभागस्य कल्पनं निष्प्रमाणकं व्यर्थ 
च स्यात्‌| ननु कथं निष्प्रमाणकं व्यर्थं वा ? दशितं खलु प्रमाणं 
सुप्प्रबोधस्यान्यथानुपपत्तिः | प्रयोजनं च क्षणिकमतप्रवेशनिवारणम्‌ | 
मैवम्‌, दृष्टिसृष्यभ्युपगमेन सुप्तप्रबोधकारणगवेषणे कारणाभावात्‌ | 
स्वप्रवदेव सर्वं प्रतीयते न तु वास्तविकमिति ह्यभ्युपगम्यते | सुप्तप्रबोधोऽपि 
तथेव भविष्यति | नन्वेवमपि जगतः स्थायित्वं कथमुपपाद्यताम्‌ ? न 
कथमपि, वादेऽस्मिंस्तस्यानवकाशात्‌ | आयातं तर्हि क्षणिकमतेन साङ्र्य 
भाष्यविरोधश्चेति चेत्‌ | न | अनिष्टनिवारणाय त्वत्मक्रियैव निष्रमाणिकापि 
स्वीकार्येति राजशासनाभावात्‌ | यथा त्वत्रोक्तविरोधाभावस्तथाग्र 
दर्शयिष्यामः | ननु तथापि जीवब्रह्मविभागोऽविद्यातन्त्रोऽङीकरणीय एव | 
अन्यथा हि ब्रह्मण्येवाविद्यासाद्धर्य स्यादिति चेत्‌ | मैवम्‌ | परस्पराश्रय- 
प्रसङ्गात्‌ | जीवस्य ब्रह्मण्यविद्येति विभागमपेक्ष्यैव ह्यविद्या स्वात्मानं 
लभते | तत्कथमविद्यानन्त्रो विभागः स्यात्‌ ? तस्यास्माद्धेद इत्यत्र भेदस्य 
भेदपुरस्सरत्ववदस्तु विभागपुरस्सराप्यविद्या विभागकल्पिकेति तु 


खण्डः) जीवब्रह्मविभागसिद्धयर्थं न मूलाविद्या स्वीकार्या ५३ 
नोद्धाव्यम्‌, तत्राप्यसंप्रतिपत्तेः | भेदस्य परस्परातिरेकत्वमन्तरेणासिद्धि- 
रतिरेकत्वस्य भेदपुरस्सरत्वमिति परस्परसंश्रयो यथा, तथा अत्राप्यविद्या- 
विभागयोरितिरेतरसंश्रयणस्य स्फुटत्वात्‌ समानयोगक्षेमत्वमेवोभयोरपि 
पक्षयोः || 


४३. अनादिरविद्येत्यपि न सम्यक्‌ - ननु नैष दोषः प्रकृते, 
अविद्याविभागप्रवाहस्य बीजाङ्कुरवदनादित्वादिति चेत्‌ | मैवम्‌, अनादित्व- 
ब्रह्यास्त्राश्रयणस्योत्तरापरिज्ञानमूलत्वात्‌ | वस्तुतः कस्यचिदप्यनादित्वस्य 
दुरूपपादनीयत्वाच्च | उपद्शितदृष्टान्तात्‌ स्यादिति चेत्‌ | तदपि नोचितम्‌, 
दृटन्तोदाहरणमात्रेण कस्यचिदप्यर्थस्यासिद्धेः | किं च दृष्टान्तं प्रसाध्य 
ह्यनन्तरं तत्साम्यात्‌ प्रकृते किचिदतिदेष्टव्यं भवति, न च सम्भवत्यत्र 
दृष्टान्तः | बीजस्याङ्कुरस्य वानादित्वं हि कदापि न दृष्टम्‌ | नापि बीज- 
तदङ्कुरव्यक्तिमन्तरेण बीजाद्कुरसन्ततिर्नाम विद्यते क्वचित्‌ | तस्माद्ृष्टान्त 
नैव" कस्यचिदप्यनादित्वम्‌ | अथ स्यात्‌, - अविद्यैवात्रानादिर्न 
पुनरविद्याविभागप्रवाहः | अविद्यातन्त्रो हि विभागोऽस्माकमिष्टः | 
अविद्यायाश्च सादित्वे तन्निमित्तस्याप्यपक्षा स्यात्निमित्तान्तरे, एवं तस्याप्य- 
न्यापेक्षेत्यनवस्थानमेव पर्यवस्येत्‌ | अविद्योच्छेदानपेक्षो नि्निमित्तश्च 
मोक्ष इति पक्षे तु मोक्षकथाप्रसङ एव न स्यादिति - जीव इशो विशुद्धा 
चित्‌ तथा जीवेशायोर्भिदा | अविद्यातचितोर्योगः षडस्माकमनादयः || 
इति प्राचां वचनमनुरुध्य मूलाविद्यायाः स्वरूपतोऽनादित्वमेव स्वीक्रियत 
इति चेत्‌ | यद्येवमुभयपक्षेऽपि दोषं पश्यति भवान्‌, भवत्वेवम्‌ | 


४३. बीजाङ्कराख्यो दृष्टान्तः सदा साध्यसमो हि सः || मां. का. ४-२० 


(५.४ मूलाविद्यानिरासः (द्वितीयः 
भवत्कल्पितस्तु पक्षो निर्दूषण इति न सम्म्रतीमः | यस्मादादिरहिताविद्या 


नेच्छेत्तमर्हतीत्यनिरमेक्षप्रसङ्‌ एवात्रापि स्यात्‌ | न ` ह्यनादिरथ चोच्छेदार्ह 
इति क्वचिदृष्टान्तोऽस्ति | ननु प्रागभावोऽनादिरप्यन्तवान्‌ दृष्टो लोके 
प्रतियोगिजन्मना | यथा हि सौगतानां तत्वभावनाप्रचयेनानादिवासना- 
सन्तानानां निवृत्तिः, यथा वा ताकिंकाणां मिथ्याज्ञानप्रवाहोऽनादिरपि 
निवर्तते, यथा वा साङ्ख्यानां विवेके नानादेरप्यविवेक स्यान्तो भवति, 
मीमांसकानां च धर्मतत्तवज्ञानप्रागभावनाशो यथा, तथानादिरपीयमविद्या 
विनश्येद्विद्योदयादूर्ध्वमिति | न, परतन्तरदोषप्रदर्शनमात्रेण स्वदोषानिवृत्तेः | 
अनादित्ववादस्यैव चात्र विचारणीयत्वाद्रष्टन्तानुपपत्तिः | न च सर्वैरपि 
वादिभिरवश्यमाश्रयितव्यत्वाददोषतैव न्याय्यमस्येति विभावनीयम्‌ | 
वेदान्तिनामनादिवादस्यानपेक्षणात्‌ | यथा चानपेक्षा तथाग्रे स्फुटयिष्यते | 
प्रागभावदृष्टान्तस्तु नैवात्र सङ्तः | अविद्यां खलु भावरूपां रोचयन्ते | 
भवन्तः | अभावस्य निर्विंशेषत्वाच्चैतदेवं ` प्रतिपत्तव्यम्‌ | न हि 
प्रागभावाद्यनन्तानभावविशेषान्‌ कल्पयन्तोऽनुसर्तव्या भवन्ति ताकिंकाः, 
तादृशाभावेषु स्वरूपतो लक्षणतो वा विशेषं ^ दर्शयितुमशक्यत्वात्‌ | 
अपि चाभावस्यापि यद्युत्पत्तिविनाशादिभावधर्मता स्वीक्रियेत, तदा 


४४. अनादेरन्तवत्तवं च संसारस्य न सेत्स्यति || मां. का. ४-३० न ह्यनादिस्सत्नन्तवान्‌ 
कश्चित्पदार्थो दृष्टो लोके ॥ मां. का. भा. ४-३० 

४५. निविशेषोऽप्यभावः क्रियागुणयोगाद्रव्यादिवद्विकल्प्यते || तै. भा. १ अव 

४६. एकस्याभावो द्रयोरभावः सर्वस्याभावः प्रागभावः प्रध्वंसाभाव इतरेतराभावोऽत्यन्ताभाव 
इति लक्षणतो न केनचिद्विशेषो दर्शयितुं शक्यः || गी. भा. १८-४८ 


खण्डः) जीवन्रह्मविभागसिद्धयर्थं न मूलाविद्या स्वीकार्या ५५ 
परिप्लवेतैव ˆ भावाभावविभागसङ्कथेत्यहो जम्बुकाद्धीतस्य व्याघ्रमुख- 
प्रवेशाध्यवसायः | तस्मात्‌ प्रागभाववदित्यद्ष्टान्तः | 


एतेनेदमपि परिहतं भवति - न भावरूपिण्येवाविद्या वस्तुतः, शश- 
शृङ्ादितुच्छव्यावृत्त्यर्थमेव तु तस्यां भावत्ववाचोयुक्तिः | तस्माद्धावा- 
विद्याया अपि सद्रैलक्षण्यादेव प्रागभाववद्धाविनी निवृत्तिरिति | यदि हि 
सद्रैलक्षण्याननिवृत्तिसित्युच्यते, तहिं वक्तव्यमसद्वैलक्षण्यात्क स्मान्न भवेद- 
निवृत्तिरपीति | ननु ज्ञानेनाज्ञानं निवर्त्यत इति विशेषव्यातिः | अनादिर्न 
निवर्तत इति च सामान्या | अतो भवेत्‌ प्राबल्यं भावाज्ञाननिवर्तकव्यापतरितिं 
चेत्‌ | मैवम्‌, अज्ञानत्वसिद्धौ जाननिवर्त्यत्वसिद्धिस्तत्सिद्धावेव 
चाज्ञानत्वसिद्धिरिति परस्परपिशाचिकावेशप्रसद्धात्‌ | न हि त्वदभिमत- 
मन्तानमद्यापि सिद्धमस्ति | न च मिथ्याज्ञानादीनि न सन्त्युभयसिद्धान्य- 
ज्ञानपदभाग्ि, यान्याज्वेनैव भजेरन्विशेषव्यापतरविंषयताम्‌ | तस्मात्व- 
दभ्यूहिताविद्याया अनिर्मोक्षस्तदवस्थ एव | तस्मादविद्याया अनादित्वा- 
सम्भवात्परस्पराश्रयदोषः सुस्थ एवेति नाविद्यानन्त्रो जीवब्रह्मविभागः 
सिध्यतीति || 


४४. विभागस्य सुषुप्तावपि स्वीकारे तस्य मिथ्यासत्तवं न सम्भवतिः 
- यत्पुनः सुषुप्तावपि विभागसिद्धयर्थमविद्या कल्प्यत इति, तदिष्टहतस्य 
दुष्टव्याघ्रस्योत्थापनार्थं सञ्जीवनमन्त्रः पुरश्चर्यते | यतौ विभाग एव 
बन्ध इति कृत्वा मुमुकषर्यतते तद्विसरंसनाय | स च विभागः सुषुप्तौ न 


४७. न ह्यभाव उत्पलादिवद्विशेषणसहभावी | विरोषणवत््वे भाव एव स्यात्‌ ॥ तै. भा. 
१ - अव 


५६ मूलाविद्यानिरासः ( दवितीयः 
केनाप्यनुभूतचरो नापीच्छति कश्चित्तदनुभवं निद्रायामपि जाग्रति यथा, 


तस्यानिष्टरूपत्वात्‌ | तस्यास्य विभागस्य सिद्धि किं पुरुषार्थ लिप्सवः 
केन वा लिद्धेनानुमास्यन्ति भवन्तः ? यदा हि सुषुप्तावपि विभागस्यानुवर्तनम्‌, 
तदा विभागस्यार्थगतत्वमेवायास्यति न तु मिथ्याविद्यमानतेति दूरनिरस्ता 
ततो विनिर्मोक्षप्रत्याशा || 


ननु कथमर्थगतो विभागः ? अविद्यातन्तरः खल्विष्यतेऽस्माभिः सः | 
अविद्यासम्बन्धवच्च विभागस्याप्यविद्याविशिष्टाश्रयत्वं न दोषाय भवतीति 
चेत्‌ | न, विभागस्याविद्यातन्त्रत्वमविद्यायाश्च विभागपुरस्सरत्वमित्यन्यो- 
न्याश्रयः स एव खलु दुरात्मा पूर्वोक्त आवर्ति | कि चेदमुच्यतेऽविद्या- 
सम्बन्धवदिति सिद्धवत्कृत्य ? सिद्धे हि तादूशसम्बन्धे घटेत दृष्टान्तः | 
भवदभिमता चाविद्या नाद्यापि प्रसाधिता, कुतः पुनस्तस्या आत्मसम्बन्ध- 
सङ्थेति | अविद्यासम्बन्धश्च तात्विको वा स्याम्मिथ्या वा ? यदि 
तात्विकस्तहिं नैव मुच्येतात्मा तत्सम्बन्धादित्यनिष्टं कल्पितं स्यात्‌ | 
अथ मिथ्या स इति | तत्कु तोऽवसीयत इति वक्तव्यम्‌ | संसार्यसंसारि- 
साधारणेयमविद्या न कमप्यामरणं मोचयतीति ह्यक्तं भवद्धिः || 


ननु जीवन्मुक्तो नाविद्याग्रस्तः, कि तु तत्संस्कारमात्रशेषः प्रपञ्चं 
पश्यतीत्युपदिषटमस्माभिः | नेत्युच्यते | प्रपञ्चप्रतिभासस्य यद्यविद्या 
कारणम्‌, तदा संस्कारशब्दाभिलप्याप्यविद्यैव भवति नान्येति नामान्तर- 
ग्रहणमात्रेण को वा लाभः स्यात्‌ ? अथोच्येत - अविद्यासंस्कार 
स्थूलाविद्यावन्न जन्मान्तरदायी, कि तर्हि प्रारब्धफलोपभोगेनैवोपक्षीयते | 


खण्डः) सुषुपौ स्वरूपानवभासव्यवहारतोऽपि न भावाज्ञानसिद्धिः ८७ 
तस्मान्न दोष इति चेदिति“ | तच्च न, प्रमाणाभावात्‌ | न" ह्यस्ति 
प्रमाणमविद्यानाशानन्तरमपि तत्संस्कारः कच्चित्कालं तिष्ठति, तत्त्वान्‌ 
सन्धानाच्च प्रक्षीयत इति | यदा च कृतवेदान्तश्रवणानामप्यनुवर्तति 
तत्त्वज्ञानिनामपि सतामविद्यासंस्कारः, तत इदं भवति - नाविद्यातत्कार्य- 
प्रध्वंसाय तत्त्वज्ञानमेषितव्यं तत्सूतेरनन्तरमपि निरवशेषतस्तदनपायात्‌, 
अपि तु कारणान्तरमेव संसारनिवर्तकमिति | अतो नास्ति भवन्मतेऽविद्या- 
सम्बन्धो मिथ्यारूप | सत्यसम्बन्धस्तु नेष्यते || 


तदित्थमुभयथापि सम्बन्धासिद्धया तं सम्बन्धं दृष्टान्तीकृत्य जीवब्रह्य- 
विभागमविद्यातन्त्रमेष्ठं न शक्यते | तथा चार्थगत एव स्याद्विभागः स 
चानिष्टं इति | तस्मान्न जीवब्रह्यविभागसिद्धयर्थमपि स्वापे भावाविद्या 
स्वीकार्येति स्थितमेतत्‌ || 


सुषुप्तौ स्वरूपानवभासव्यवहारतोऽपि न भावाक्ञानसिद्धिः 


४५. आत्मा नास्ति न प्रकाशते इति व्यवहारान्यथानुपपत्तिः 
कारणाविद्यायां प्रमाणमिति पक्षानुवादः - अथास्त्वपरः पक्षः - 
सुषुतिगताविद्या न सती, विद्यया तस्या अपसारात्‌ | नाप्यसती, 
प्राण्विद्याप्रापि तदनुभवस्य दुरपहवत्वात्‌ | नात्मनो भिन्ना, स्वतो 
निरूपणार्हस्य स्वरूपस्याभावात्‌ | नाप्यभिन्ना, चैतन्यस्वरूपस्यात्मन 
४८. इतिकारः तुटितः प्रथममुद्रणे || 
४९. कामहेतौ हि विध्वस्ते न कश्चिदवशिष्यते | 


संस्कारोऽथवाप्यन्यः सर्वस्याज्ञानमूलतः || 
वृ. वा. ४-४-३७९ 


५८ मूलाविद्यानिरासः (द्वितीयः 
आवरकत्वात्‌ | एवं सदसदादिरूपेण नि्व॑क्तुमशक्या कारणाविद्या कथं 


त्वदुक्तं विकल्पं सहेत ? न चैवं तिर्वचनाभावे भावत्वमेव तस्या 
नावकल्पेतेति चोदनीयम्‌, भावानवबोधात्‌ | अज्ञानस्य हि भावत्वं न 
परमार्थसत््वं किन्त्वभाववैलक्षण्यमेव विवक्षितम्‌ | तदेवं सदसदादि- 
रूपेणानिर्वचनीयाविद्या | तस्याः सत्त्वं यद्यपि नानुभूयते | यद्यपि 
स्वप्रप्रपञ्चाविशेषाज्ागसितप्रपञ्चोऽपि मिथ्यैव, तथा च न तद्वितानार्थ 
कारणाविद्यानुमानं श्लक्ष्णम्‌ | यद्यपि सुषुप्तिः सनिमित्तत्वनिर्निमित्तत्ववादि- 
विकल्पं न सहते | यद्यपि च स्वापे निविषयानुभवो विद्यत एव 
सार्वजनीनः | किं बहुना, यद्यपि सर्वविधविकल्पासहा कारणाविद्या, 
तथापि सुषुप्तौ स्वय॑ज्योतीरूपस्यात्मनोऽनवभासव्यवहारान्यथानवक्लृष्या 
साद्धीकार्यैव भवति | सुषुप्तौ हि न भासते ममात्मेति व्यवहरति लोकः | 
स चानवभासो न मिथ्याज्ञानात्‌, तस्यं तत्राभावात्‌ | नाप्यग्रहणात्‌, 
कादाचित्कस्य तस्य स्वरूपानवभासकत्वायोगात्‌ | नापि मिथ्याज्ञान- 
संस्कारात्‌ | संस्काराणां तथा प्रतिबन्धकत्वे प्रमाणाभावात्‌ | तस्मान्नास्ति 
न प्रकाशत इति व्यवहारान्यथानुपपत्तिः कारणाविद्यां कल्पयतीति न 
किञज्चिदपहीनमिति || 


४६. सुषुपिविषयकजाग्रद्रयवहारान्न सौषुपाज्ञानसिद्धिः - अत्रोच्यते 
- नास्ति ममात्येति तावन्न कदापि व्यवहारो भवति | न हि कस्यचिदपि 
भवति प्रत्ययो नाहमस्मीति | न प्रकाशत इति तु देहादिरूपेण गृहीते 
आत्मनि भासमाने एव वेदान्तोदितस्वरूपेणाऽभासमानत्वादज्चानकृतो 
व्यवहारः | स च व्यवहारः प्रबोधे भवति न तु सुषुप्ताविति कथं तादूश- 
व्यवहारादज्ानं सिध्येत सुषुप्तौ ? व्यवहारस्य ह्यभिज्ञाभिवदनमुपादान- 


खण्डः) सुषुषौ स्वरूपानवभासव्यवहारतोऽपि न भावाज्ञानसिद्धिः ५९ 
मर्थक्रियेति चातुविध्यमङ्कीक्रियते | चतुविधोऽप्ययं व्यवहारो जागरिते 
स्वप्रे वा सम्भवतिं | न त्वन्यतमस्याप्यस्य व्यवहारप्रकारस्य सम्भवोऽस्ति 
सुषुप्ते | तस्मान्न दृष्टार्थापत्त्या प्रमीयते सौषुपताज्ञानम्‌ || 


ननु तथापि जागरितव्यवहारान्यथानुपपत््यैव स्वीकार्य भवति तादृशा- 
ज्ञानम्‌ | सुषुप्िविषय एव हि व्यवहारः प्रचलति जागरे - मम सुषुप्तौ 
नात्मा प्रकाशते स्मेति | व्यवहारश्चायं स्मृतिरूप इति भावाज्ञानानु- 
भवोऽनुमीयताम्‌ | न, अन्याय्यत्वात्‌ | अन्याय्यं हि भवत्यवस्थान्तरगत- 
स्मृतेरवस्थाम्तरगतानुभवानुमानम्‌, मा भूदभ्रान्तयोर्व्यधिकरणयोरनुभवयो- 
रेक तरेणापरनिराकरणस्यापि न्याय्यत्वमिति | यथा हि कश्चिदनुमिमीते 
- यत इदानीमहं क्षुतक्षामकण्ठस्ततो नाहमभुग्ि तदात्वे किञ्िदपीति, 
तद्वदेवायमवस्थान्तरानुभवमाग्रित्य सुषुपिस्वरूपनिश्चयोऽपीति | ननु 
विषम उपन्यासः | नाहमभुञ्जीति स्मरणमतीतकालविषयक नास्ति 
दृष्टान्ते | प्रकृते तु सुषुपिविषयकमेव विद्यते स्मृतिर्नाहमात्मानमद्राक्षं 
सुषुप्त इति | तन्याय्यमेवानुमानमिति पश्यामः | नैतत्साधु, जाग्रदाश्रयस्य 
सुषुप्तिविषयक परामर्शस्य स्मृतित्वे बाधकयुक्तेरुक्तत्वात्‌, स्मृतेरनुभवानु- 
मानमन्याय्यमिति पूर्वमेव प्रसाधितत्वाच्च || 


४७. भावरूपाज्ञाने नास्त्येवानुमानं क्वचिदपि कुतः सुषुप्तौ ? - 
अपि च दृष्टमेव हि तजातीये व्यक्त्यन्तरेऽनुमीयत, न तु जातुचिदपि 
सुषुप्तौ भावानज्ञानं दृष्टचरम्‌ | अवस्थासाम्यात्‌ स्वप्रादिषु दृष्टमिति 
हेतोरेवाश्रयणाद्यद्यनुमीयेत, तदा तत्साम्यात्‌ सप्रपञ्चत्वमपि कि 
नानुमिमीथाः 2 न चास्ति दृष्टं भावाज्ञानं स्वप्रनागरयोरपि, प्रत्यक्ष- 


६० मूलाविद्यानिरसः (द्वितीयः 
स्यान्यतैबोपपादितत्वात्‌ | ननु सुषुपधिविषयक स्मरणोपपत्त्यर्थं 
समान्यतोऽनुमितस्य भावरूपाक्ञानलक्षणविशेषे पर्यवसानं भविष्यत्यतो 
दृष्टमेवानुमेयमित्यनुपपत्नो निर्बन्धः | कि च - विवादाध्यासितं प्रमातृ- 
विशेषनिष्ठं प्रमाणज्ञानं तनिष्ठप्रमाभावाद्यतिरिक्तानादेर्िवर्तक भवितुमर्हति | 
प्रमाणत्वात्‌ तदन्यप्रमातृविशेषनिष्टप्रमाणज्ञानवत्‌ | न च दृष्टान्तोऽप्यप्रसिद्ध 
साध्यम्‌ | चैत्रनिष्ठं हि प्रमाणं मत्रनिष्टप्रमाभावाद्यतिरिक्तस्य तत्प्रागभावस्य 
निवर्तकमिति सुप्रसिद्धम्‌ | मत्रनिष्ठं तु प्रमाणं न तननिष्ठप्रमाभावाद्यतिस्तस्य 
कस्यचित्मरागभावस्यानादेर्निवर्तकमिति, तत्र प्रमाणत्वनिर्वाहायावश्यं 
स्वीकार्य भवत्यनादिस्लाननिवर्त्यं किञ्चित्‌ | तदेवं सामान्यतोऽनुमितमेव 
भवत्वभिमताज्ञानमिति चेत्‌ | मैवम्‌, स्मरणस्यान्यतैवोपपादितत्वात्तदुप- 
पत्यर्थं सामान्यतोऽनुमित्यनुदयात्‌ | यत्तु रचनमनुमानस्य प्रमातृविशेषनिषठ 
प्रमाणमज्ञानमित्यादि, तत्र प्रष्टव्यो भवान्‌ - प्रमात्रन्तरनिष्ठं प्रमाणम- 
भावाद्यनिवर्तकमिति कुतो निरणायीति | ननु नाहं तत्ममाणज्ञानम- 
भावाद्यनिवर्तकमिति निर्णेतुं प्रवृत्तः, किं तु विवादाध्यासितप्रमातु- 
वेरोषनिष्प्रमाभावाद्यतिरिक्तिानादेर्निवर्तकमिति | स चानादिः प्रागभावरूप 
इत्युभयसम्मत इति चेत्‌ | न, तत्राप्यभावादित्रिक स्यैव निवर्त्यत्वदर्शनात्‌ | 
न हि प्रमात्रन्तरे अभावादिव्यतिखितिमनादिं दर्शयति भवान्‌ | ननु तथापि 
चैत्रनिष्ठं प्रमाणेन निवर्त्यं मैत्रनिष्ठाभावादिव्यतिरिक्तम्‌ | मैत्रे तु तदेव 
साध्यत इति किमत्रापहीनम्‌ ? नैतदेवम्‌, मेत्रप्रमाणस्यापि मैत्रनिष्टप्रमा- 
भावादिनिवर्तकत्वेनैव चारितार्थ्यसम्भवात्‌, चेत्रनिष्ठस्य स्वनिष्टठतदभावादि- 
निवर्तकत्वेनैव यथा | यदि हि मैत्रनिष्ठस्य प्रमाणस्य दृष्टं निवर्त्यमेव न 
समभविष्यत्‌, तदा प्रमाणस्य प्रमाणत्वनिर्वाहायाद्ष्टमपि किज्चिदकल्प- 


खण्डः) सुषुप्तौ स्वरूपानवभासव्यवहारतोऽपि न भावाज्ञानसिद्धिः ६९ 


यिष्यत | न त्वेवं न सम्भवति | चैत्रे मैत्रनिष्ठातिरिक्तनिवर्तकत्वं तु 
चैत्रस्य मौत्रातिरिक्तत्वात्‌, न पुनः सर्वत्र प्रमाणस्य मैत्रनिष्ठप्रमाभावा- 
द्यतिरिक्तिनिवत्यपिक्षणादिति न किञ्चिदत्र चित्रम्‌ | अपि चाभ्युपगम्यापि 
मेत्रानिष्ठप्रागभावाद्यतिरिक्तं प्रष्टव्योऽसि - कथमध्यवसितोऽसि तस्य 
भावत्वमिति | न तावज्ज्ञाननिवर्त्यत्वात्‌, प्रागभावस्यापि निवर्त्यत्वेन 
त्वयैवात्रोदाहरणात्‌ | नापि परिशेषात्‌, भावाञ्चानस्य प्रमाणान्तरेणा- 
सिद्धत्वात्‌ | एतेन यदाहुः - विवादपदमनादेर्भावस्य न निवर्तक 
पदार्थत्वात्सम्मतवदिति प्रत्यनुमानं न भवति, अनादेरभावातिरिक्तस्य 
सम्प्रतिपन्नातिरिक्तिस्य प्रतिवादिनोऽप्रसिद्धत्वादिति | तदप्यनवकाशी- 
कृतम्‌| ज्ञानाभावादिनिवर्तनमेव प्रमाणज्ञानकृत्यमित्यङकारात्‌ | 
तस्माद्यावन्नोपपाद्यते प्रसिद्धपमाप्रागभावादिनिवर्तकत्वेनैव प्रमाणत्वं न 
सेत्स्यतीति, तावदज्ञानानुमानं न समीचीनं भवति | अपि व्यतिरिक्तानादेनिं- 
वर्तको घटत्वाद्वटान्तरवदित्यनुमानेन किं तनिवर्त्यो भावपदार्थः सिध्यति? 
न चेदत्र को विशेषः ? उक्तश्च अविद्याया अनादित्वेऽ भावस्य प्राग- 
भावादिविभागत्वे च दोषः || 


यदप्यनुमानम्‌ ~ विगीतो विभ्रम एतज्ज्ञानकारणाबाध्यातिर्तिपादानः, 
विभ्रमत्वात्‌, देवदत्तादिविभ्रमवदिति | तत्राप्यतिरक्तित्वमेवान्यथोपपाद- 
नीयम्‌ | आभाससाम्यं चानुमानस्य दर्शयितुं सुशक पूर्ववत्‌ | तस्माद्विभ्रमो- 
पादानत्वेनापि न भावाज्ञानसिद्धिः ॥ 


अस्तु तहीदमनुमानम्‌, - विवादपदं प्रमाणज्ञानं स्वप्रागभावव्यतिर््ति- 
स्वविषयावरणस्वनिवर्त्यस्वदेशगतवस्त्वन्तरपूर्वकम्‌, अप्रकाशितार्थ- 


६२९ मूलाविद्यानिरासः (द्वितीयः 
प्रकाशकत्वात्‌, अन्धकारे प्रथमोत्पन्नप्रदीपप्रभावदिति | मैवम्‌ - 
अन्धकारस्याप्यभावत्वस्य शक्योपपादनत्वात्‌ | प्रकाशकत्वस्य चोभय- 
साधारणस्य निरूपणानर्हत्वात्‌ | यत्तु प्रकाशकत्वं प्रकाशक पदवाच्यत्वं 
साधारणमिति, तदतीवोपहास्यम्‌ | अयं मदीयदाद््रियापनोदनसामर्थ्यवान्‌ 
कु बेरत्वात्‌ अलकाधिपतिवत्‌, - -इत्यनुमानस्यापि समीचीनत्वापत्तेः | 
न च प्रकाशकशब्देन शास्त्रे सर्बदेशकालयोर्वा व्यवहियमाणत्वं 
विवक्षितमित्यदोष | परिभाषामात्रेण सिद्धस्य नदीत्वादेरपि (पा. सू. 
१-४-२३) समीचीनानुमानहेतुत्वप्रसक्तेः | दारुहस्तिनोऽपि सवदिशकाल- 
योर्हस्तित्वेन व्यवहियमाणस्य तथात्वापत्तेश्च | तस्मादप्रकाशितार्थ- 
प्रकाशकत्वादिति न साधुरहेतुः | मिथ्याप्रतीतिमात्रशरीरत्वाद्वा तमसः 
प्रमाणज्ञानस्य मिथ्यान्ञाननिवर्तक त्वमप्यस्तु, न त्वेतेन मिषेण 
भावाज्ञानस्यावकाशः सम्भवति | यत्तूच्यते मिथ्यान्ञानविषयस्य 
तत्कालमात्रसत्त्वेन तस्यानिर्वचनीयस्य मानगोचरत्वभाव इति | 
तत्परिभाषामात्रसिद्धतादृशानिर्वचनीयानभ्युपगमादेव निरसनीयम्‌ | 
निरसिष्यते चेदं मिथ्यावस्तुप्रतिभासपरीक्षणावसर इत्यनवद्यम्‌ | तदेवं 
सानाभावादित्रितयं वा तदन्यतममेव वा यथासम्भवं सम्भवति 
प्रमाणनिवर्त्यम्‌ | स्फुटीकरिष्यते च यथा चैतत्तथा | तस्मादेत- 
दप्यननुमानम्‌ || 


तदेवं नास्ति सामान्यतोऽप्यनुमानं कुतो विशेषे पर्यवसानम्‌, कुतस्तरां 
च जाग्रत्स्मरणोपपत््यर्थ सुषुप्ते तत्सिद्धिः ? तस्मान्नास्ति जाग्रह्वयवहारतोऽपि 
सुषुप्तेऽनवभासः, तत्सिद्धयर्थ वा सुषुप्ते भावा्लानसिद्धिरिति सिद्धम्‌ || 


खण्डः) सुषुप्तौ स्वरूपानवभासव्यवहारतोऽपि न भावाज्ञानसिद्धिः ६३ 
४८. सौषुपानुभवविरुद्धा भावाज्ञानसाधिका युक्तिः - अपरं च - 


सुषुप्तौ भावाज्ञानमन्यद्वा किज्चिन्नास्तीत्येवमनुभवः, किञ्चिदपि नास्तीति 
न युज्यते जाग्रत्स्मरणान्यथानुपपत्तेरिति युक्तिः | न च शङ्धताप्रतिष्ठान- 
कलदङ्कया युक्त्याऽव्यभिचारिण्यनुभूतिर्बाधयितुं योग्या | न हि व्यवहारे 
प्रामाणिकत्वेनावगतमपि `“ वस्तु कयाचिद्युक्त्या प्रत्याख्यानमर्हति | किं 
पुनर्वक्तव्यं यदर्थं प्रमाणगवेषणं सर्वत्र तं यथानुभवं तर्केण 
नान्यथयितुमौपयिकमिति | तस्मादपि नाज्ञानसिद्धिः | 


४९. सुषुषौ कस्मान्न भवति स्वात्मविज्ञानम्‌ 2 - किं च कारणं 
सुषुप्ते नात्मज्ञानं सम्भवतीति प्रविवेक्तव्यमस्ति | किम्चानसत््वादेवात्मज्ञानं 
नोदेत्युत ज्ञानकरणाभावादाहोस्वित्‌ कारणान्तरादेवेति | कश्चात्र विशेषः? 
यद्यज्ञानसत्त्वात्ततो नोदीयादेव ज्ञानं कदापि, सर्वस्यापि विमुक्तिपर्यन्त- 
मज्ञानित्वाभ्युपगमादज्ञानस्य च ज्ञानप्रतिबन्धकत्वात्‌ | अथ करणाभावात्‌, 
तदा मुक्तस्यापि सर्वकार्यकरणवियोगादात्मज्ञानानुपपत्ति | न च 
कारणान्तरमुपलभेमहि | तस्माज््ानाभावः कि निमित्तक इति विचार्य- 
मेतत्‌ | 


ननु ज्ञानोपदेशपर्यन्तं न कस्यचिज्जञानोदयः | ततश्च नोक्तशद्ावतार 
इति | तहिं ज्ञानोपदेशस्याभाव एव ठेतुन्िनादिकमित्युक्तं भवति | 
तच्च न्यायविरुद्धम्‌, अभावादपि भावकार्यजन्मप्रसङ्ात्‌ | नन्वभावो न 


५०. प्रमाणप्रवृत््यप्रवृत्तिपूर्वकौ सम्भवासम्भवाववधार्येत्‌ न पुनः सम्भवासम्भवयपूर्विके 
प्रमाणप्रवृत््यप्रवृत्ती || सू. भा. २-२-२८ 
५१. ' ज्ञानकारणाभावादि ति प्रथममुद्रणे || 


र्ठ मूलाविद्यानिरासः (द्वितीयः 
हेतुः, किं तर्हिं तद्विशिष्टमज्ञानमेव | मैवम्‌ | सुषुप्तौ ज्ञानोपदेशस्यैवानव- 
काशात्‌ | तस्मात्सर्वथा नोपदेशाभावः कारणं सुषुप्ते सानानुदये || 


एवं तहिं कारणाभावादनुदय इति वदामः | जाग्रति हि विद्यन्ते 
ज्ञानसाधनभूतान्यन्तशकरणादीनि | तेषामभावाच्च सुपौ नोपजायते ज्ञानमिति 
श्लिष्यते | नैतद्युक्तमिव | तथा सति हि बीजरूपेणापि करणसम्बन्ध- 
रहितस्य कै वल्यमनुभवतः सुतरां न घटते ज्ञानम्‌ | ज्ञानिन एव तु मुक्तत्वं 
प्रतिज्ञायते | ननु विद्यन्त एव जीवन्मुक्तस्यापि करणानि ? बाढम्‌, तस्य 
तु न मुख्यवृत्त्या मुक्तत्वमङ्ीक्रियते भवद्भिः | विदेहकालीन एव मुख्यो 
मोक्ष इति किलास्थीयते | तस्मिंस्तु मोक्षे वियुक्तकरणस्य ज्ञानाभावो न 
निवार्यो भवति | इष्टापत्तिरिति चेत्‌ | सानं विनापि मुक्त्यभ्युपगमप्रसङ् | 
ननु - ज्ञातत्वमुपलक्षणमेव मुक्तात्मनः | मुक्तेः खलु प्रागपि विज्लातो 
विज्ञात एव भवति | न हि लोके पचनलवणादिक्रि यायामतिवत्तायां 
देवदत्तः पाचको लावको वा न भवति, न वा तथा न व्यवहियते | 
एवमिहापीति चेत्‌ | मैवम्‌, जीवन्मुक्तस्य विदेहक वल्यस्वरूपानुभवा- 
भावात्‌ | तदनुपपत्तेः | अथाभिलप्येते - भाविकत्वाज््ानापेक्षा नास्ति 
कैवल्यस्य | यथा ह्यग्निरुष्ण एव भवति नानुष्णः, तथा मुक्तेर्वस्तु- 
मद्धर्मत्वादनपेक्ष्यापि ज्ञानं तथात्वमिष्यत इति | तर्हीदानीमपि तथैवास्त्विति 
किमर्थ ज्ञानोपदेश एष्टव्यः 2? स्यादेतत्‌ - मुमुक्षोरेव ज्ञानापिक्षा न मुक्तस्य | 
यस्मात्स्वयंप्रकाशत्वादात्मनो नान्यापेक्षा विद्यते स्वप्रतिभासाय | 
अज्ञानादेव के वलमाख्यायते न ख्यात्यात्मा ज्ञानं विनेति | वस्तुतो नात्मानं 
न वेत्त्यात्मा जातुचित्‌, नित्यबोधस्वरूपत्वादिति | हन्त तहिं स्वापेऽपि 


खण्डः) विद्याविधानान्यथानुपपत्त्या नाज्ञानसिद्धिः ६५ 


तथेव भवत्विति कृतं कारणान्तरगवेषणेनेति || 


ननु सुषुप्तौ न विद्यतेऽहमस्मि नित्यबोधस्वरूप आत्मेति विशेषविक्ञानो- 
दयः | तादृशमेव तु विज्ञानमात्मज्ञानशब्दाभिलप्यम्‌ | तद्विनाश्यमेव 
चास्ानमित्यभ्युपेमो वयम्‌ | ततश्च तादृशास्लानानुदयान्यथानुपपत््या मूला- 
ज्ानमनुमिमीमह इति चेत्‌ | हन्त तहिं वितनुमुक्तस्यापि तुल्ययोगक्षेमतया 
तदनुदयतादवस्थ्याद्धट्रकुरीप्रभातवृत्तान्तानुहरणम्‌ | अपि च - विशेष- 
विज्ञानस्य दैतनिबन्धनत्वात्‌, स्वापे च द्वैताभावात्‌, कथमुद्धवेदात्मान्‌- 
भवोऽहमात्मेदृश इति, यत्र सर्वप्रकारस्यापि विशेषानुभवस्य व्यासेधः ? 
न हि जातुचिन्मूडोऽपि सुषुप्तौ यं कज्चिद्धिशेषानुभवं प्रतीक्षते | तस्मादेतदपि 
न विचारचारु यद्विशेषत आत्मानुभवाभावान्यथानुपपत्त्या मूलाक्लान- 
प्रकल्यनमिति | 


तदित्थं सुषुप्तौ सानासम्भवस्य न शक्यते हेतुरुपपादयितुं प्रतिवादिना | 
तस्मादपि तद्रलात्नाज्चानसिद्धिरिति सिद्धम्‌ || 


विद्याविधानान्यथानुपपत्त्या नाज्ञानसिद्धिः 


५०. विद्योपदेशश्रुत्यर्थापत्तिर्भावाज्ञाने प्रमाणमिति पक्षः - स्यादेतत्‌ 
- जानादेक वर कैक्ल्यम्‌, बह्विति कटम्‌ (तै. २-१) तमेव 
निदित्वाछनियरत्युगरि (श्वे. ३-७, ६-१५) - इत्यादिश्रुतिभिरविद्या 
विधीयते मोक्षाय | तत्क थञ्चन नोपपद्यते तस्य यस्य पक्षे विद्यापनोद्या 
भावाविद्या, नाभ्युपगम्यते | असत्यां हि तस्यां दण्डायमानायामवस्था- 
त्रयेऽपि, कस्य संसास्त्विं स्यात्‌, यत्कृते विद्योपदेश आज्जसः परिकल्प्येत? 


६६ मूलाविद्यानिरासः (द्वितीयः 
तस्माद्यस्या एव प्रहाणाय विद्योपदेशः, सा भावरूपाविद्यावश्य- 


मभ्युपेयेति || 


५१. विद्योपदेशोऽन्यथेवोपपादनीयः - अत्रेदं चिन्तनीयम्‌ - विद्योप- 
देशोपपादनार्थ किमिति भावाविद्या स्वीकार्येति | न ह्यभीष्टसिद्धिनिबन्धना 
वस्तुसिद्धिः | यदि खलु स्वतोऽविद्या नास्त्येव, तहिं विद्योपदेशतोऽपि 
सा सेद्धुं कथमपि नार्हति | तस्मादयुक्तमिदमुच्यते - विद्योपदेशेन सार्थकेन 
भाव्यम्‌, ततो भावाविद्यासद्धावोऽद्खीकार्य इति | तथाप्यभ्युपगम्य ब्रूमः- 
सुषुप्तौ तावन्न कदापि विद्योपदेशः सम्भवति | तथा च तदपनोद्यमज्ञानं 
नावश्यकमभ्युपगन्तुम्‌ | यत्र तु जागसितिऽस्ति विद्योपदेशः, तत्र श्रुतार्थापत्त्या 
प्रमिताया अविद्यायाः पुरस्तादशितनीत्या न ज्ञानाभावाद्यतिरिक्तित्वमस्ति | 
दशितं हि प्राग्यद्यत्परो भावाविद्यालिड्त्वेनोद्धावयति तत्सर्व मिथ्याज्ञान- 
ज्ानाभावसंशयज्ञानान्यतमविषयमेवेति || 


५२. ज्ञानाभावादिरूपाज्ञानस्य ज्ञानपरिहार्यत्वे शङ्का - ननु 
कथमन्यतमविषयम्‌ 2 ज्ञानापनोद्यमेव हि श्रुतार्थापत्त्या किज्चिदावरणं 
प्रकल्पते | तत्र ज्ञानाभावादित्रिकस्य नोक्ताविद्यारूपत्वम्‌ | यतस्तेषा- 
मन्यतमस्यापि ज्ञानापनोद्यत्वं न सम्भवति | किं कारणम्‌ 2 ज्ञानापनोद्यत्वं 
हि नाम नियमेन तद्राध्यत्वम्‌ | अन्यथोत्तरज्ञानापनोद्यस्य पूर्वज्ञानस्याप्य- 
ज्ानत्वप्रसङ्४ | न हि पूर्वं ज्ञानं नियमेन ज्ञानापनोद्यं भवति | तथा 
संशयविपरीतक्ञानयोरपि नास्ति नियमेन ज्ञानापनोद्यत्वम्‌ | संशयस्य 
कदाचिद्विपरीतनिश्चयात्‌, तादृशनिश्चयस्य च पुनः कु तश्चिद्धेतोः 
संशयादेव विवृत्तौ बाधकाभावाच्च | ज्ञानत्वाधिकरणत्वाच्चानयोरसान- 


खण्डः) विद्याविधानान्यथानुपपत्त्या नाज्ञानसिद्धिः ६७ 
शब्दव्यपदेश्यत्वं न सम्भवति || 


एवमेव ज्ञानाभावस्यापि न सम्भवति नियमेन ज्ञानापनोद्यत्वम्‌, संशय- 
विपर्ययान्यतेणैव तदपनोदनसम्भवात्‌ | अभावत्वादेवास्य नावरकत्वम्‌, 
ततश्च नाञ्जसमस्य ज्ञानापनोद्यत्वमित्यपि मन्तव्यम्‌ | अपि च 
प्रतियोग्युत्पत्तिमात्रविरोधिनो ज्ञानाभावस्य ज्लानापनोद्यत्वमवकल्पते | 
यावद्धि ज्ञानमपनोदकत्वेन पदं लभते तावदपनोद्यमेव नास्तीति किमस्ति 
तत्रापनोद्यं येन कल्प्येतापनोद्यापनोदकभावः ? न चैवं भावाज्ञानस्यापि 
ज्ञानोत्पत्तिमात्रेण विनाशाङ्खौकारात्तत्रापि न व्याप्रुयाल्लक्षणमिति शङ्न्यम्‌, 
ज्ानोत्पत्यनन्तरं विलम्बं न सहत इत्यभिप्रायकत्वाज्सानसमकाल- 
विनाश्यत्ववाचोयुक्तेः || 


इतश्चैतदेवं प्रतिपत्तव्यम्‌ - ज्ञानाभावो यद्यज्ञानम्‌, ततो जञानं कौदृशमिति 
प्रविवेक्तव्यं भवति | न तावच्चैतन्यम्‌, तस्याभावप्रतियोगित्वासम्भवात्‌ | 
नाप्यन्तःकरणवृक्तिरूपं तत्‌ | तथा हि सत्यौपचारिकमेव ज्ञानं स्यादित्य- 
ज्ञानशब्दो न मुख्यवृत्तो भवेत्‌ | अस्तु वा कर्थचिन्मुख्यत्वमपि | तथापि 
स्ानाभावशब्देन तदुपादानभूतबुद्धिस्वरूपेणावस्थानमेवाभिलप्येत | ततश्च 
नाभावत्वं तस्य भवेत्‌ | अथ मन्यसे चैतन्यवृत््युभयव्यतिरिक्तमेव 
ज्ञानमात्मगुण इतिं | तत्र प्रष्टव्योऽसि - कि ज्ञानविशेषस्य कस्यचिदभावो 
वास्लानमुत ज्ञानसामान्यभावो वेति | न तावद्विशेषाभावः, ''मूढोऽहं न 
किञ्चिजानामी' "ति सामान्याकारज्ञानस्यानुभूयमानत्वात्‌ | ननु कल्प्यतां 
तत्राप्यनुभवे विशेषपर्यवसायित्वम्‌ 2 न वयमुत्सहामहे तथा कल्पयितुम्‌, 
असत्यपि बाधके सामान्यनुद्धरविंशेषविषयत्वकल्पनायां सामान्यबुद्धेरेव 


६८ मूलाविद्यानिरासः (द्वितीयः 
विलोपप्रसङ्धात्‌ | न चेष्टापत्तिः, विषयसामान्याभावाधिकरणायाः सुषुप्ते 


रेवासिद्धिमसद्धात्‌ | सत्यपि घटादिविषयविशेषे तत्सामान्यनिषेधस्यापि 
समीचीनत्वापाताच्च | तस्मान्न विशेषाभावोऽज्ञानम्‌ | अस्तु तहिं 
ज्ञानसामान्याभाव एव तदिति | न, धर्मिप्रतियोगिनोर्ञातयोरस्ञातयोर्वा 
तादृशाभावस्य दुर्ञानत्वात्‌ | अथ स्यादनुपलब्धिरेवाभावं गमयतीति | 
तदप्यसत्‌, अनुपलब्धेरेवोक्तरीत्या प्रतियोगिधर्मिज्ञानसापेक्षाया असम्भ- 
वात्‌ | तस्मान्न ज्ञानाभाव एवाज्ञानं, किं तहिं भावान्तरमेवेति || 


५३. भावाज्ञाने ज्ञानापनोद्यत्वं सुतरां न सम्भवति - अत्र वयं 
पृच्छामः - किमपनोदशब्देनात्यन्तिकलयो विवक्ष्यते, कि वा शक्ति- 
रूपेणावस्थानम्‌ | यदि पूर्वः कल्पः, तहिं किमपराद्धं ज्ञानाभावादिभिः? 
न हि सति ज्ञाने तेषामनुपमर्दः | न चास्मिन्पक्षे भावाज्ञानस्य ज्ञानापनोद्यत्वं 
सम्भवि | अभ्युपगम्यते हि ज्ञानजनेरूर्ध्वमपि तस्य सत्त्वं जीवन्मुक्तेषु | 
अथेतदोषमीमार्जयिषया द्वितीयः कल्प्यते, तदा ज्ञानापनुन्ेनापि सद्वितीय- 
त्वमात्मन इत्यद्रैतसिद्धान्तहानप्रसङ्कः, ानव्यतिरिक्तिबाधकान्तरायोगात्‌ | 
तादृशबाधकसततवे वा भावाज्ञानस्य मिथ्यात्वं पारिभाषिकमेव न तु 
वस्त्वनुपातीति स्यात्‌ | न हि ज्ञानाबाध्यो मिथ्येति युक्तम्‌ || 


ननु ज्ञानाभावादीनां परस्पराभिभूतत्वमपि दृष्टम्‌ | न च तेषां 
प्रातिस्विकमवस्थात्रयेऽप्यनुगतं स्वरूपमस्ति | विद्यया च तदेवासानं 
हातव्यत्वेन स्वीकार्यं यदृण्डायमानं वर्तति सर्वदा यावद्विद्योत्पत्ति | तथा 
च बादरायणीयं सूत्रम्‌ - यावदात्मभावित्वाच्च न दोषस्तदर्शनात्‌ (ब्र. 
सू. २-३-३०) - इति | असत्यां हि तादृश्यामविद्यायां कस्य स्यात्संसास्त्व 


खण्डः) विद्याविधानान्यथानुपपत्त्या नाज्ञानसिद्धिः ६९ 


यत्कृते स्याद्रिद्योपदेशः सप्रयोजनः ? 


तत्किमिदानीं संसारमोक्षयोः शास्त्रोपदेशस्य चार्थवत्तवं प्रापयिषुर्भवा- 
न्वास्तविकवृ्तेनैव भावाविद्यासत्वमवस्थात्रयेऽप्यभ्युपगमयितुं प्रवत्तोऽ- 
स्ति ? हन्त तहिं कृत्योत्थापनमिदं स्वविघाताय | यस्माद्रस्तुसती सा 
वराक्यविद्या नैव विद्यापनोद्या भवेत्‌ || 


यत्तूक्तम्‌ ज्ञानाभावास्तमयस्य ज्ञानोत्पत्तिनान्तरीयकतया नापनोद्यत्वं 
सम्भवतीति | भावाक्ञानेऽपि तत्समानमेव | यदि हि ज्ञानोत्पत््यनन्तरं 
क्षणमात्रमपि तवा्ानं तिष्ठत्यसत्यपि तद्ध्वं प्रतिबन्धके, सत्यपि च 
विरोधिनि ज्ञाने, तत एव हीयेत ज्ञानाज्ञानयोर्विरोधः | न च प्रारब्धकर्म- 
सद्धावो विनाशप्रतिबन्धक इति साम्प्रतम्‌ | कर्मणोऽप्यज्ञानकार्यत्वेन 
तस्य ज्ञानापनोद्यत्वभावे हि ज्ञानाज्ञानयोविरोध एव विप्लवेत | न च 
युज्यते ज्ञानस्य भाविजन्मप्रतिबन्धकत्वमेव भावाज्ञानविरोधित्वम्‌, न तु 
प्रारब्धफलस्यापि कर्मणो विनाशकत्वमपीति | तथा सति ज्ञाने सत्यपि 
मुक्तिर्भवित्री न वेति सन्देहानपगमप्रसक्तेः | निश्चिते वा मुक्तिफल- 
सद्धावे ब्रह्यज्ञानस्यानुभवपर्यवसायित्वं न स्यादिति दुर्वारः स्यादोषः | 
अपि च - ज्ञानं चेत्प्रमाणं तर्यवश्यमपाकुर्वदेवाञ्ञानमात्मलाभ- 
मश्नुवीत'` | इदमेव हि प्रमाणानां प्रमाणत्वं नाम यत्स्वप्रमेयगताज्ञान- 
निवारकत्वम्‌ | न च प्रमाणनुद्धयुपजनेरूर्ध्व प्रमाणव्यापारं किज्चिदपेक्ष्यैव 


५२. स्वप्रमेये प्रमाणं सत्मरवृत्तं स्वात्मलाभतः | 
अज्ञानाद्यनिरसेन नास्ति लोके प्रबोधकम्‌ || 
बृ. वा. ४-४-७८६ 


७० मूलाविद्यानिरासः (द्वितीयः 
भवत्यज्ञानापनुत्तिलक्षणा क्रियेत्युत्मरेक्षितुं शक्यते | न^ हि यथा 
कु ठारोत्पत्तरूर्ध्वमपि तद्यापारः काष्च्छेदादिरुत्पत्तिव्यतिरेकेण विद्यते, 
तद्वदत्रापि स्यादित्युपपत्नम्‌ ||. 


५४. अक्लानमित्यत्र ज्ञानशब्दस्य वृत्तिपरत्वे न दोषः - यदप्युक्तम्‌ 
- ज्ञाने वृत्तिरूपेऽद्ीक्रियमाण ओपचारिकस्स्यादज्ञानशब्दः, बुद्धिमात्रं 
वा स्याज्ज्ञानाभावशब्दाभिलप्यमिति | तदसत्‌, वृत्तावेव ज्ञानशब्दस्य 
मुख्यवृक्तित्वात्‌ | न ह्यात्मा वेदान्तिनां नये ज्ञानादिशब्दवाच्यः, तस्मिन्‌ 
सर्वविधशब्दप्रवृत्तिनिमित्ताभावात्‌ | वृत्तिविषयेणैव त्वात्मा ज्ञानशब्देन 
लक्ष्यते | न च वृत््यभावस्य लुद्धिमात्रावशेषरूपत्वेऽ भावत्वहानिः | 
स््रैवमेवाभावबुद्धेर्भावविषयत्वं दर्शयितुं शक्यत्वात्‌ | शक्यते हि वक्तुं 
घटाभावः पटादिरेव नान्य इति | तस्मान्नाभावरूपाज्ञानवादिनैव परिर्त- 
व्योऽयं दोषः | येन तु तत्र घटपटव्यतिरेकेण घटानुपलब्धिगम्यो 
घटाभावोऽपि स्वीक्रियते, तेन वृत्तिवृक्तिमतोर्व्यतिरेकेण वृत््यनुपलब्धि- 
गम्योऽपि वृत्त्यभावः स्वीकर्तव्यो भवतीति यत्किञ्चिदेतत्‌ || 


न चाज्ञानशब्दो ज्ञानाभावे पूर्वैखयुक्तचरः | सर्पान्‌ कुशाग्राणि तथोदपानं 
ज्ञात्वा मनुष्याः परिवर्जयन्ति | अज्ञानतस्तत्र पतन्ति मूढा ज्ञाने फलं 


५३. क्रि याप्रभेदविरहाज्ज्ानं वा निखिलं तमः | 

हन्त्यात्मलाभमात्रेण न तदन्या तमोहृ्तिः || बृ. वा. १-४-८६५ 

निष्पन्नोऽपि कुठारादिः प्रयोगविरहाद्यथा | 

दवेधीभावाय नैवालं तथा नैव प्रमाणधीः || ब॒. वा. १-४-८६७ 

५४. न ज्ञानशब्दवाच्यमपि तद्रह्य | तथापि तदाभासवाचकेन बुद्धिधर्मविषयेण ज्ञानशब्देन 
तल्लक्ष्यते || तै. भा. २-१ 


खण्डः) व्यावहारिक्यपि मूलाविद्या न स्वापे स्वीकार्या ७९ 
पश्य यथा विशिष्टम्‌ (मो. ध. २०१-१७) इत्यादौ तथा प्रयोगदर्शनात्‌ | 
ज्ञानस्यात्मगुणत्वपक्षे चोक्तदोषस्तदनभ्युपगमादेव प्रमार्जितो वेदितव्यः | 
तस्माज्ज्ञानाभावपक्षेऽपि ज्ञानापनोद्यत्वमज्ञानस्य सुस्थम्‌ | अनयैव दिशा 
मिथ्याज्ञानसंशय्चानयोरपि स्ानापनेद्यत्वं शक्योपपादम्‌ || 


५५. ज्ञाननिवर्त्यमित्यत्र निवर्त्यपदार्थः - यत्पुनरुक्तं ज्ञानाभावादीनां 
परस्पराभिभूतत्वमपि दृष्टं, न च तेषामवस्थात्रयेऽप्यनुगतं स्वरूपमस्तीति | 
नैष दोषः | परस्पराभिभूतत्वेऽपि तेषामात्यत्तिकनिवृत्तेस्लनिं विना 
सम्भावनाभावात्‌ | न चाननुगतं स्वरूपम्‌, वणितरूपनिवर्त्यत्वस्यैव 
स्वरूपत्वात्‌ | न चैवं परस्पराश्रयणम्‌, विद्यानिवर्त्यत्वादविद्याया विद्यायाश्च 
तन्निवर्तकत्वादिति शङ्कनीयम्‌, वस्तुतो विद्योदयव्यतिरेकेणाज्ञाननिवृत्ते- 
रनङ्ीकारात्‌ | ननु तहिं निवर्त्याभाव एव | नैतदपि, ज्ञानाभावादिव्यव- 
हारस्यैव तत्त्वात्‌, विद्योदयमात्रेणैव च तन्निवृत्तिनिर्वाहात्‌ | न चावस्था- 
त्रयेऽप्यनुगतस्वरूपाभावादनिवर्त्यतातादवस्थ्यम्‌ | अवस्थात्रयेऽपि 
सत्त्वेऽत एव निवर्त्यत्वाभाव इत्युक्तपरिहारात्‌ तस्माज्ज्ञानाभावमिथ्या्ञान- 
संशय्चानव्यतिरेकेण'* न ज्ञानापनोद्यं तद्विरोधि विद्यते | तस्मान्न 
विद्याविधानान्यथानुपपत्त्या भावाज्ञानसत्वावगम इति सिद्धम्‌ || 


व्यावहारिक्यपि मूलाविद्या न स्वापे स्वीकार्यां 
५६. मूलाविद्यायां प्रमाणाभावेऽपि सा्षिवेद्यत्वेन तत्सिद्धिरिति 


५५. अज्ञानमिथ्यासंशीतिव्यतिरेकेण नापरम्‌ | 
प्रत्यथि मेयविषये मानस्येहास्ति किञ्चन || 
बृ. वा. ४-४-७८७ 


७९ मूलाविद्यानिरासः (द्वितीयः 
शङ्खा - उक्तमेतन्मूलाविद्यासद्धावे न प्रत्यक्षं नानुमानं न चार्थापत्तिनैव 


च शब्दः प्रमाणं भवतीति | यद्यपि मिथ्यावस्तुप्रतिभासतद्वाधानुपपत्ति 
प्रमाणमित्याचक्षते नवीनवेदान्तिनः | यद्यपि च तम आसीत्‌ (ऋ. १०- 
१२७-३) इत्यादिभिः श्रुतिभिरविद्यासतत्तमवगम्यत इति ते स्वगोष्ठीषु 
व्यवहरन्ति | तथापि मिथ्यावस्तुनो मिथ्यात्वादेव प्रथनोपपत्तिसित्युक्तसमा- 
धानत्वात्‌, श्रुतिपसरापिताया अविद्याया नवीनसम्मतमूलाविद्यापरत्वे 
गमकाभावाच्च मूलाविद्या न विद्यमानमूलप्रमाणेत्येव निश्चीयते | 
वक्तव्यदोषश्च प्रतिवादिसम्मतानिर्बचनीयमिथ्यावस्तुख्यातिवादो 
मूलाविद्याप्रमापकश्रुतिसद्धाववादश्चाग्रे | तस्मान्नास्त्येव प्रमाणम- 
विद्यायाम्‌ || 


स्यादेतत्‌ - यद्यपि प्रत्यक्षानुमानार्थपत्तिशब्दलक्षणप्रमाणान्युपन्य- 
स्यन्तेऽविद्यासद्धावे | तथापि नात्रास्माकं निर्भरः | न हि वयं प्रमाणगम्या- 
मविद्यामाचक्ष्महे, किं तु साक्षिवेद्याम्‌ | न चैवं प्रमाणागम्यायां' ` तस्यां 
प्रमाणोपन्यासो व्यर्थं एव, असद्वयावृत्त्यर्थत्वात्‌ | असतो व्यावृत्तैव ह्येषा 
साक्षिणा गृह्यते | कः पुनरसौ साक्षी ? अविद्यावृक्तिप्रतिबिम्बितचैतन्यम्‌ | 
यद्यप्यविद्यानुभवरूपं स्वरूपं सुषुपाविवं अवस्थान्तरेऽप्यस्ति, तथापि 
सुषुपिरूपाया अज्ञानवृत्तेनाशे तद्विशिष्टाज्ञानस्य साक्षिणानुभूयमानत्वाभावेन 
संस्कारनन्याविद्यावृत्यैव तादृशाज्ञानभानात्‌, स्मरणत्वमपि घटते न 
किञ्चिदवेदिषमित्यस्य | तदेवं मूलाज्ञानस्वरूपमात्रं साक्षिवेद्यम्‌, 
तद्रतभावत्वादिक तु प्रमाणेनोपनीतमित्यविरोध इति || 


५६. प्रमाण ` गम्यायाम्‌' इति प्रथममुद्रणे | 


खण्डः) व्यावहास्क्यिपि मूलाविद्या न स्वापे स्वीकार्या ७२ 


५७. अविद्या साक्षिवेद्योत्येतदपि न सम्यक्‌ - एतदपि नोपपद्यते, 
अविद्यास्वरूपस्यैवासिद्धौ तद्रतवृ्तितत्म्रतिबिम्बितचैतन्ययोः सुतरा- 
मसिद्धेः | न च साक्षिणैव सिद्धिः | अविद्येत्येव सा्िवेद्यायास्तस्यास्त्व- 
दभ्यूहिते पर्यवसानायोगात्‌ | न हि साक्षी त्वदभ्युहितस्वरूपामविद्या- 
मावेदयति | प्रमाणानि तूपन्यस्तानि न तद्विशेषस्वरूपसमर्पणे प्रगल्भन्ते | 
तथा च प्रद्शितं पूर्वस्मिन्‌ ग्रन्थभागे | अपि चाविद्यायाः स्वरूपत 
एवासिद्धाया वृत्तिरद्धीकरणीया, तत्र च चैतन्यप्रतिबिम्बनं स्वीकार्यम्‌, 
तद्वद्यत्वेनैव चाविद्याप्रतीतिः प्रतिपादनीयेति च विचित्ररूपिणीयं भवतः 
प्रतिपादनरोतिः || 


५८. मूलाविद्या व्यावहारिकौत्यपि न साधु, व्यावहारिकित्व- 
लक्षणस्यैवासिद्धेः - ननु मूलविद्या यद्यपि न परमार्थदृष्ट्या सिध्यति 
स्वापे, तथापि व्यावहारिक्येव सेति नोद्धविता दोषा भवति| 
एतदप्ययुक्तम्‌, व्यावहारिक दृष्टेरनिरूपणात्‌ | व्यावहारिकमिति हि 
किमिदमुच्यते ? परमार्थदृष्ट्या बाध्यत्वमथ च प्रतीयमानत्वं व्यावहारिकि- 
त्वमिति चेत्‌ | परमार्थदृष्टिरिव कौदृशीति परीक्षामधिकरोति | यद्युच्येते 
- शास्त्रीया दृष्टिः सम्यग्दृष्टित्वात्पारमाथिकौति, तत्र पर्यनुयोगो भवति 
कथं विज्ञायते तथात्वमिति ? शास्त्रोपदेशानुग्रहात्‌ पश्चादपि ज्ञानिनां 
मूर्धाभिषिक्तं मन्यस्याप्याप्राणोत््रमणं वरीवतिं संस्कारख्यमज्ञानमिति 
महानाग्रहो भवताम्‌ | तत्कथं शक्येताध्यवसातुं यच्छास्त्रीया दृष्टिः 
समीचीनेति ? नन्वतीद्दरियवस्तुषु शास्त्रमेव न प्रमाणमिति तदृष्टिरेव 
सम्यण्दृष्टिस्त्यभ्युपगच्छामः | लोकदृष्टस्तु न तथा | अतो न मृष्यामहे 


८७६ मूलाविद्यानिरासः (द्वितीयः 
तामिति चेत्‌ | स्यादेवमपि तस्य यस्य मते वेदान्तशास्त्र ` कालान्तर- 


भाविफलकम्‌ | न तु तथा शक्यतेऽभ्युपगन्तुम्‌, कर्मशास्तरं ्ानशास्त्रमिति 
च विभागे ठेत्वभावप्रसङ्ात्‌ | उभयोरपि देहपातानन्तरभाव्यदृष्टफल- 
साधनत्वप्रकाशकप्वे हि न विशेषः कश्चन स्यादनयोर्येन सिध्येदिभागः | 
तस्माच्छास्त्रीया दृष्टिः सम्यग्दृष्टिरिति न सम्यग्भाति | ततश्च व्यावहारिक- 
दृष्टः सिद्ध्यभावः || 


अभिज्ञाभिवदनमादानमर्थक्रियेति चातुविध्येन वर्ण्यमानो व्यवहारः, 
तद्विषयत्वं व्यावहारिकत्वमिति चेत्‌ | तत्र प्रातिस्विकानामभिज्ञादीनां 
विषयत्वं मिलितानां वेति विकल्प्यम्‌ | प्रातिस्विक पक्षे तावदर्थक्रिया- 
कास्त्विं व्यावहारिकत्वमित्युक्तं स्यात्‌ | तथा चेत्किं ब्रह्मणो नास्ति, 
तहिं को भेदो व्यावहारिकिपारमाथिकयोरिति 2 अथ नास्ति, कथं 
ब्रह्यजञानार्थ प्रवृत्तिः ? कि च अभिज्ञादिविषयं व्यावहास्किमिति वदन्‌ 
देतिना चेत्पच्छ्यते पारमाथिकमेव किं न स्यादिति तस्य किमुत्तरं देयमस्ति? 
अत एव समुच्चयपक्षोऽप्यसमीचीनः | कि चाभिज्ञादिचतुर्विधव्यवहारोऽपि 
सम्भवति स्वप्रे | तथापि स्वाप्रपदार्थां व्यावहारिक नाभ्युपगम्यन्ते | 
तस्मात्नाभिज्ञादिविषयत्वं व्यावहारिकत्वम्‌ || 


नापि बाध्यत्वेनाशक्यव्यवस्थापनत्वं तत्‌ | बाधस्याशक्यप्रदर्शनत्वेन 
यदेव व्यावहारिक मित्युच्यते तदेव पारमाथिकमिति किं न स्यादितिं 
पर्यनुयोगसम्भवात्‌ | आत्मनोऽपि बाधस्याशक्यप्रदर्शनत्वात्तस्यापि व्याव- 
हारिकित्वापत्तेश्च || 


५७. न च देशकालनिमित्तापेक्षो मोक्षः कर्मफलवद्धवितुमर्हति || सू. भा. ४-१-१३ 


खण्डः) व्यावहार्क्यिपि मूलाविद्या न स्वापे स्वीकार्या ७५ 
एवमेव आत्मभित्नं सर्वं व्यावहारिकम्‌ असत्यमेव व्यावहारिकम्‌, 


अद्वैतविरोधि सर्वमपि व्यावहारिकम्‌, अविद्यादशायां प्रतीतं व्यावहारिकिम्‌ 
इत्यादिलक्षणः प्रतिज्ञामात्रपर्यवसायिभिर्न कथचन परमार्थसत्तातिरिक्ता 
व्यावहारिकी सत्ता सेद्धुं पारयति | विपरीतमेव कस्मान्नेति चोद्यस्य सर्वत्र 
सुलभत्वात्‌ || 


न चैवं प्रत्यवस्थातुं साम्प्रतम्‌ - अनादिभावरूपाज्ञानतदधीनयोरन्यतरं 
व्यावहारिकिम्‌, व्यावहारिकस्य सर्वस्य मोक्षहेत्वात्मैक्यज्ञानेन निवर्त्यत्वमेव 
स्वरूपमिति | यस्मादज्ञानस्य भावत्वम्‌, भेदस्य तदधीनत्वं च प्रागेव 
प्रत्याख्याम | मोक्षहेतुभूतज्ञानमपि तादृशाज्ञाननिवर्तकमिति नाद्याप्युभय- 
सम्प्रतिपन्नम्‌ | न हि त्वयापि ज्ञाने सत्यपि तादृशाज्ञानसद्रावो लेशतोऽपि 
न भविष्यतीत्युच्यते | तत्कुतो व्यावहारिकत्वस्थापने व्यसनमिति || 


एतेन ब्रह्मज्ञानेतराबाध्यत्वमेव व्यावहारिकत्वमित्यपि निरस्तम्‌| 
ब्रह्य्लानसिद्ध्या तदितरतावाचोयुक्तेरपार्थकत्वात्‌ | ब्रह्मैव सत्यं तदितर- 
मिथ्येतीदमेव हि ब्रह्मज्ञानम्‌ | न चेदं सम्भवि यस्य मते सुषुप्ावविद्या 
स्वीक्रियते | ब्रह्यज्ञानबाध्यत्वस्य दुरुपपादनत्वाच्चैतदेवं प्रतिपत्तव्यम्‌ | 
न हि तदपबाध्यो व्यवहार इति युज्यते, जीवन्मुक्तौ सत्यपि ज्ञाने व्यवहार- 
बाधात्‌ | न च वाच्यम्‌ - चरमवृक्तिरेव ब्रह्मज्ञानं तद्वाध्यश्च व्यवहार 
इति | ब्रह्य्लानबाध्यत्वस्य विश्वासमात्रग्राह्यत्वापातात्‌ | स्वकालेऽ- 
बाध्यत्वेन प्रतीयमानस्यापि स्वप्रस्य प्रबोधे बाधदर्शनाच्च ब्रह्यक्ञाने- 
तराबाध्यत्वमपि दुर्ञानमिति जेयम्‌ | अनेनेदमप्यपहस्तितम्‌ - आशुतर- 
बाधयोग्यं प्रतिभासिकम्‌, विलम्बितं बाध्यमानं व्यावहारिकं बाधायोग्यं 


७६ मूलाविद्यानिरासः (द्वितीयः 
तु पारमाथिकमिति बाधात्पूर्वं कस्यचिदपि बाध्यत्वबुद्ध्या ज्ञटिति 
बाध्यत्वबुद्ध्या वा गोचरणीयत्वाभावात्‌ | स्वप्रेऽपि हि तत्काले 
स्थिरत्ववुद्धिरेवोदेतीति | 


यत्पुनराह कश्चित्‌ - परिणामवत््वमेव व्यावहारिकित्वम्‌, आत्मनः 
कूटस्थत्वादेव च पारमार्थिकत्वमिति | तत्तुच्छम्‌ | न हि व्यावहारिकस्यैक- 
बुद्धिबोध्यस्य मिथ्यात्वे हेतुरस्ति | न वा निष्प्रपञ्चात्मस्थितिः 
शक्योपपादना तत्र पक्षे, परिणामिनित्यस्य प्रपञ्चस्य बाधे हेतोरभावात्‌ | 
तस्मादलक्षणमेतत्‌ || 


अस्तु. तहिं ““ मूलाविद्यातिरि्तिदोषाजन्यत्वं व्यावहारिकित्वम्‌'' | 
नैतदपि रम्यम्‌, अविद्यायाः स्वरूपस्याद्याप्यसिद्धेः | दोषान्तरमप्यस्ति 
लक्षणे | कुत एतत्‌ ? प्रातिभासिकं सर्वमप्यविद्यातिरि्तदोषजन्यं भवतीति 
तद्वारणाय प्रवृत्तौ - अविद्यारूपदोषमात्रनन्यं व्यावहारिकं भवतीत्येवं 
वक्तव्यम्‌ | अविद्या यद्यपि व्यावहास्कि तथापि न जन्मप्रसक्तिरस्यामिति 
तस्यामव्याप्तिपरिहाराय प्रवृत्तौ - अजन्यं व्यावहारिकिमित्यपरं लक्षणं 
वक्तव्यम्‌ | एवं स्थिते मूलाविद्यातिरिक्तिदोषाजन्यत्वमिति लक्षणेऽति- 
व्याप्निवारणस्थले - अजन्यम्‌ इत्यस्य प्रकारान्तरेण जन्यत्वमर्थः | 
अव्यापिनिवारणस्थले पुनः सर्वथा जन्यत्वाभावोऽर्थः | इत्थं चाजन्य- 
शब्दस्य प्रवृत्तिनिमित्तभेदान्नास्त्येवात्र लक्षणमुभयसाधारणमिति कुतः 
सिद्धिर्व्यावहारिकि सत्त्वनिर्वचनस्य > स्यादेतत्‌ - अविद्याप्यात्मनो विवर्तः | 
तस्मादात्मजन्यत्वमस्त्येवास्यामपि | तदत्रापि प्रकारान्तरेण जन्यत्वमे- 
वार्थोऽस्तु, किमनेन मुधा दोषोद्धावनेनेति | तदपि नोपपद्यते | अविद्याया 


खण्डः) सुषुप्यविद्यावादे दोषान्तराणि ७७9 
अनादित्वस्याभ्युपेगतस्य प्रहाणे | न च वाच्यं आत्मातिरिक्तजन्यत्वाभाव 


एवानादितेति | सर्वस्याप्यात्मजन्यत्वादनादित्वप्रसद्कात्‌ | ननु च भोः 
सर्वस्याविद्याव्यतिखितिवस्तुनः आत्माविद्यारूपोभयकारणजन्यत्वमस्ति, 
अविद्यायां तु न तथेति विशेषः | मैवम्‌, अविद्याजन्यत्वसिद्धौ व्यावहारिकि- 
त्वसिद्धिः, तत्सिद्धौ च तत्सिद्धिरिति परस्परलम्बनदोषग्रासात्‌ | जीवेश्वरा- 
दीनामनादित्वमभ्युपगम्यते त्वया, न च तेषामुक्तलक्षणलक्षितमनादित्वम्‌ | 
तस्मान्नास्त्येतद्क्तलक्षणे सर्वत्राजन्यशब्दस्य प्रकारान्तरेण जन्यत्वमेवार्थं 
इति | अतो न भवत्येतदपि निर्दषटं लक्षणम्‌ | 


न च लक्षणान्तरं सम्भावयामो भवत्पक्षे | तदेवं सुषुपौ व्यावहसरिक्येव 
मूलाविदयेत्येतदप्यसङतं वचनं व्यावहारिकत्वस्यैवानिरुक्तेरित्यास्तां 
विस्तरः || 


सुषुप्यविद्यावादे दोषान्तराणि 


५९. द्वैतबन्धस्य मिथ्यात्वे हेत्वभावः - तदेवं भावरूपाविद्याया 
स्वरूपासिद्धिः, अभ्युपगताया अपि तस्या बन्धमोक्षाद्यनुपपादकत्वम्‌, 
विद्यया च तदुच्छेदानुपपत्तिः, परमार्थव्यवहारविभागबीजाभावश्चेत्येते 
दोषा आचायदिशीयानां पक्षे वणिताः | अज्ञानसिद्धये चोपनीता हेतवश्चा- 
भासिताः | एतेन भावाविद्याया अनिर्वचनीयत्वं यदुररीक्रियते तदनिर्वच- 
नीयमेव भवत्येतत्मक्रियायामिति सिद्धम्‌ | न हीदृश्या अविद्यायाः शून्याद्धेदं 
भाविकं सम्भावयेदत्यन्तमूडोऽपीति ततश्च दैतबन्धस्य मिथ्यात्वे 
हेत्वभावात्‌ प्रतिज्ञामात्रमद्रेतमितीत्यवश्यं मन्वीरन्‌ बुभुत्सवः || 

६०. अवस्थानां पौर्वापर्यकल्पनमयुक्तम्‌ - अपि च दोषान्तराण्यपि 


सन्त्यस्मिन्वादे | तत्र दिङुत्रं दर्शयामः | तत्रायं प्रथमो दोषो यदवस्थानां 
पूर्वोत्तरत्वप्रकल्पनं परस्परं कार्यकारणभावकल्पनं चेति | सुषुपिस्तावत्‌, 
तदुत्तरकालं जागरणम्‌, जागरणोत्तरकालश्च स्वप्र इति स्वापजागर- 
स्वप्रानामुत्तरोत्तरस्य पूर्वपूर्वसमनन्तरभावित्वम्‌, तत्तत्कार्यत्वं चाभ्युपगम्यते 
भवद्धिः | अन्यथा हि स्वापाजागरप्रपञ्चोद्धावे कारणगवेषणम्‌, स्वप्रस्य 
जागसििवासनाजन्यत्वप्रतिज्ञानं च किमुपजीव्योत्थाप्येतेति | वयं त्वत्र 
प्रतिपद्यामहे - नायं साधुरभ्युपगमः, प्रमाणाभावात्‌ | न ह्यस्ति प्रमाणं 
सुषुप्यनन्तरं जागरेणैव भाव्यमिति, स्वप्रोद्धवस्य निवारकाभावात्‌ 
पूर्वोपदर्शितमुद्रया स्वप्रजागरयोर्भदकलक्षणाभावाच्च | अत एव 
जागतेरनन्तर स्वप्र इत्यपि न सम्भवति | तस्मान्नास्ति नियमो यदवश्यं 
सुषुप्ताज्जागृतिरेवानन्तरभाविनी जागृतिश्च स्वप्रतः समन्तरपू्वैर्वेति | 


एतेन सुषुप्यादीनां कार्यकारणभावोऽपि निराकृतो भवति | यस्मात्‌ 
कारणं कार्यस्य समनन्तरपूर्ववृत्तीति नियमोऽभ्युपगम्यते कारणवादिभिः | 
दशितस्तु नैयत्याभावोऽवस्थानां पौर्वापर्यस्येति | ननु यद्यपि स्वप्रनागरित- 
योनियतानुपूर्व्यभावः, तथापि, सुषुपिपूर्वकत्वाज्नागरितस्वप्रयोस्तत्रापि 
सिद्धः कार्यकारणभावः कि कारणं प्रिष्यते 2 तत्र शृणु | सुपि कारण्मिति 
जागसितं कार्यमिति च ये ब्रूयुः, ते तयोरवस्थयोरनुगतः कालोऽस्तीति 
मध्ये -च तयोरसुप्यजागरितरूपान्तरालमस्तीति चाप्यभ्यनुजानीयुः | 
नत्वेषोऽभ्युपगमो न्याय्यः | तथा हि - न तावदवस्थयोरन्तरालं किञ्चिदनु- 
भूयते सम्भाव्यते वा | तद्ध्यन्तरालं भवत्कौदृशं भवेत्‌, विषयसहितं 
तद्रहितं वा 2 आद्य जागस्तिस्वप्रयोरन्यतरत्वम्‌ | द्वितीये तु सुषुपेरव्यतिरेक 

एव प्राप्रोति | न चास्त्यन्यः प्रकारः | तस्मान्न सम्भव्यभ्यन्तरमवस्थयोः || 


नन्ववस्थानां गमागमरूपत्वात्‌ तदाधारभूतः कालः सर्वास्वप्यवस्था- 
स्वनुस्यूतोऽनुमीयताम्‌ | न हि कालस्याभावः शक्यसम्भावन इति | 
नैतदेवम्‌ | यस्मात्सुषुप्तौ नानुभूयते केनचिदपि कालः | गमागमत्वं 
क्रमिकत्वं चावस्थानामित्येतदनुभवविरुद्धत्वाद्‌ भ्रान्तिरेवेति निर्णेतव्यम्‌ | 
न त्वनुभवमप्यनादृत्य गाढनिद्रायामपि कालसत्त्वं कल्पयितुं युक्तम्‌ | 
यत्सत्यं कालावच्छिन्नमनसः कालाभावो दुरवधारण इति, कालशब्दप्रत्ययौ 
विना व्यवहार एव नात्मानमासादयतीति च | तथापि सुषुप्तौ कालाभावस्य 
दृष्टत्वान्न साध्वनुमानमवस्थात्रयानुगतः काल इतीति स्पष्टमेव सृक्ष्म- 
मतीनाम्‌ | अपि च स्वप्रे यः कालाभासः स न भवितुमर्हति जाग्रत्काल 
एवेति सर्वसम्प्रतिपन्नमेतत्‌ | न च स्वप्रे स्वाप्रकालाधारः परोऽखण्ड- 
कालोऽनुभूयते | तस्मान्न सम्भावनीयः समानकालाधारत्वमवस्थात्रयस्य | 
परित्यक्ते तु समानकालाश्रयत्वे नैव सम्भवति सुषुप्यादीनां कार्यकारण- 
भावः || 


तदित्थं सुषुपादीनां परस्परसापेक्षताया असिद्धत्वात्‌ जाग्रत्मपञ्चोप- 
लम्भसिद्धयर्थं सुषुप्ताविद्यास्वीकारो, "“ न किज्चिदवेदिषम्‌'" इत्यस्य 
सौषुप्तस्मरणत्वाभ्युपगमः स्वप्रप्रपञ्चस्य जाग्रद्रासनारूपत्वाङ्ीकार- 
श्चेत्येतत्‌ त्रितयमपि निरुपपत्तिकमिति यत्प्रागेवादशितं तदपि दृढीकृतं 
भवति | अवस्थात्रयानुगतस्य कालस्य अवस्थात्रिके परस्परकार्य- 
कारणत्वस्य वा सिद्धिमन्तरा उक्त्राज्ीकारानुपपत्तेः || 


६१. सुषुपेरज्लानकारणकत्वे तत्स्वरूपत्वे च दोषः - अपि च 

सौषुपास्ञानवादिनः पर्यनुयोज्या भवन्ति - अविद्या यदि प्रपञ्चकारणं 
तहिं प्रपञ्चकुक्षौ तिखोऽप्यवस्था निक्षिप्येरन्न वा | आद्ये सत्यपि कारणे 
मूलाक्षाने कुतो निद्रा सदा न भवतीति | न प्रतिबन्धक सत्त्वात्‌, तथा हि 
सति तन्नोदकाभावे भावे वा सुषु्षेरेव न स्यादवकाशः | प्रतिबन्धक - 

नोदकस्याभावे हि तस्य लब्धप्रसरत्वात्‌ सुषुपरवश्यं स्यात्रतिबन्धः | 

भावे च तस्यैव द्वितीयत्वादात्मनः सुषुप्यभावः | द्वितीये तु कल्पे सुषुप्ते 

रज्ञानं कारणं न वेति विचिकित्सायां पूर्वोक्तमुद्रयानारतं सुषु्षिरेव प्रसजेत्‌ 
सुषुप्यभावो वा स्यात्‌ | अथवा सुषुेनिनिंमित्तत्वं दुष्परिहारणीयं भवति | 

तच्च पूर्वमेव दूषितम्‌ || 


अथ सुषुपमेवाज्ञानमितीष्यते, हन्त तहिं सुषुिविगमे विरमेदपि 
भावाज्लानम्‌, अआहमस्वाप्समिति व्यवहारस्यान्यथानुपपत्तेः | यदि मनुषे- 
कारणावस्थं परित्यज्य कार्यावस्थां प्राप्स्यत्यविद्या जागरस्वप्रयोः, 
ततश्चोपपन्नः समुदीरसििव्यवहार इति | तत्र पृच्छामः - कारणाविद्या 
जागसितिस्वप्रयोर्यदि न विद्यते तहिं सुषुप्ते सत्यपि सा कथं केन प्रत्यभिज्ञायत, 
कर्थतरां तत्स्वरूपं जागरितेऽत्यन्तमप्रसिद्धं जागस्िप्रपञ्चोपलम्भलिङ्गा- 
दनुमीयेतेति ॥ 


ननु कार्यकारणोभयरूपाप्यविद्या विद्यत एव जाग्रत्स्वप्रयोः | न हि 
घटरत्वमापद्यमाना मृत्स्वात्मनो मृत्तमपजहातीति चेत्‌ | न तहिं कारणा- 
ज्ञानमेव सुषिः, तस्यावस्थान्तरेऽपि सत्त्वात्‌ | न च कारणाज्ञानमा््र 
सुषुप्तिरिति वक्तुं युक्तम्‌ | कारणाज्ञानस्य कार्या्ञानसाहचर्यस्याप्यभ्युप- 
गमात्‌ सुषुप्तिजागस्तियोर्मृद्धटयोखिकस्मिन्नेव पुरुषे सह सम्भवप्रसङ्खात्‌ || 

६२. सुषुपिस्वरूपमपि दुनिरूपम्‌ - कीदृशीं च सुषुसिमभिप्रेत्य 
तस्यामज्ञानसतत्वमुररीकुर्वन्ति भवन्त इतीदमपि विचारणीयम्‌ | ननु किमस्ति 
विचारणीयम्‌ ? इद्दियमनआदीनां व्यापारोपरमे स्थूलसूक्ष्मोभयरूप- 
प्रपञ्चस्य कारणात्मनावस्थानमेव सेति चेत्‌ | अत्रैव विमर्शनीयम्‌ - 
किमवस्थानक्रियारूपा सुषुपिराहोस्वित्‌ तत्फलरूपा, उत यदात्मनाव- 
स्थितिस्तदेवेति | न प्रथमः, परिणामस्य तादृशस्य केनाप्यनुपलब्धेः | 
न हि सुषुपिरूपः परिणामोऽयमित्यनुभविता कश्चिदस्ति | यद्यस्तीत्युच्येत 
तहिं सुषुपित्वमेवास्याः स्थितेर्भज्येत, सुषुपौ सकलविशेषन्ञानविरह 
इत्युभयसम्प्रतिपत्तेः | न द्वितीयः कल्पः, तादृशस्य फलस्य निर्वचना 
नर्हत्वात्‌ | नो खलु तत्फलं द्रव्यगुणकर्माद्यन्यतममिति निर्वक्तुं शक्यम्‌ | 
ततः प्रतिज्ञामात्रमेव सुषुपिरवस्थानक्रियाफलमिति | नाप्यन्तिमः पक्ष 
क्षोदक्षमः | यदात्मनावस्थितिर्मता तत्कारणं किमविद्यातो भिद्यते किं 
वा नेति विचारे किं स्वरूपिणी स्यादविद्या पूर्वस्मिन्‌ कल्पे 2 अथाविद्यैव 
तत्कारणम्‌, तदपि न, पूर्वाक्तदोषात्‌ | अपि च यद्यविद्यैव कारणं सुषुपिश्च, 
सुषुपि भावरूपाविद्येति किमिति नानुभवति सर्वो लोकः ? उक्तश्चायमर्थः 
सुषुप्तेः कारणत्वं न न्याय्यमनुमन्तुमिति || 


नन्वभावालम्बना वृत्तिनिद्रा भविष्यति, तत्र तन्तरान्तरसंवादस द्धावादिति 
चेत्‌ | मैवम्‌, वृत्तिमतः स्वरूपावधारणाभावात्‌ | यदि मन्यसे तत्स्वरूप- 
मज्ञानमेवेति नानवधारणमिति, तर्यायातमज्ञानवृत्तिरूपायां सुषुप्तौ 
तदूत्तिमतोऽज्ञानस्य सत्त्वमिति वाचोयुक्तेर्निरर्थकत्वम्‌ | यदपि ताकिंकैः 
सह सन्धिं कृत्वा वृत्तिवृत्तिमतोः समवायसम्बन्धः स्वीक्रियते तदाप्यज्ञानस्य 
स्वरूपाद्यसिद्धिस्तदवस्थेवेति सर्वमेतदभित्तिचित्रमेवेति पर्यवसास्यति | 

तस्मात्स्वरूपस्यानिरूपणात्‌ सुषुप्तः, तत्र भावाविद्याप्रतिज्ञानं प्रतिज्ञामात्र- 
मेवेति सिद्धम्‌ | 


६३. अवस्थालक्षणाभावश्चास्मिन्‌ पक्षे - अपि च किं नामावस्थात्वं 
यस्मिन्‌ सिद्धे सुषुतिरप्यवस्था स्यात्‌, तथा चाविद्याधिकरणत्वे संशय- 
भूमिरिति ? न तावद्विकास्त्विम्‌ | कस्य हि सा विकृतिः स्यात्‌ २न 
मनसः, सुषुपौ तत्सत्त्वे मानाभावात्‌ | नाप्यात्मनः, अनभ्युपगमात्‌ | 
नाप्यनुभवस्थानत्वमवस्थात्वम्‌, सुषुषौ स्थानत्वबुद्धेरभावात्‌ | नाप्यनु- 
भवकालत्वं तत्वमिति साम्म्रतम्‌, सुषु तद्वदधेरप्यभावात्‌ | न चान्यदस्ति 
लक्षणमवस्थात्रयसाधारणम्‌, येन सुषुप्तिमवस्थां सम््रधारयामः || 


नन्‌ लोक सिद्धैवावस्था किमनया विडम्बनया 2 न हि कश्चिदत्यन्त- 
मूढोऽपि सुषुप्तिमवस्थां न मन्यत इति चेत्‌ | हन्त भोः किमिति 
सर्वलोकसिद्धामविद्यां परित्यज्यादृष्टश्रुतचरीमभ्युपगतवानसि 2? ननु 
लोकसिद्धमेव स्वीकार्यमिति कुतोऽयं निर्बन्धः ? विचारसिद्ध भावाञ्ञानमपि 
स्वीकुर्म एव, तत्र कः प्रतिबन्धः ? मैवम्‌, तथापि लोकसिद्धाज्चानं कुतो 
न स्वीक्रियत इति वक्तव्यत्वात्‌ | न न स्वीक्रियते किं तु ज्ञानबाध्याज्ञानत्वेन 
न स्वीक्रियते विचारासहत्वादिति चेत्‌ | तहिं लोकसिद्धमेव सुषुपतेरवस्थात्वं 
विचार्यताम्‌ | तद्यदि विचारबाध्यं तदपि त्याज्यं भविष्यति, इतरथा 
तूपगन्तव्यमिति समानम्‌ || 


एतेन यदुच्यते कैश्चिदाधुनिके स्तदपि निरस्तं वेदितव्यम्‌ | इत्थं किल 
तेषां पाश्चात्यदार्शनिकानामभ्युपगमः - अवस्था नाम विकार एव | 
आत्मा च विकारस्रोतोरूप एव | तस्य न विद्यते आदिरन्तो वा | एष च 

प्रवाहो गङ्कादिसख्रोतांसीव स्वमार्गेऽनुभवान्‌ नवनवानात्मसात्कुर्वाणस्ततो 
भवत्युपचितः | तस्यास्य प्रवाहस्य परिणामप्रकारं निर्दिधारयिषुणा चित्तेन 
पूर्णप्रवाहं गोचरयितुमशक्नुवता इतस्ततो भागश आदाय वीक्ष्यते | वस्तुतस्तु 
नास्त्येव विच्छेदो जगत्मवाहस्य कुत्रचित्‌ | त एते भागा निरूपणार्थ 
मनकल्िता अवस्थाशब्दभाजो भवन्ति| उक्तप्रवाहव्यतिरिक्तो 
नास्त्येवात्मा नाम कश्चित्कू टस्थरूपः अखण्डविकासखवाहेऽस्मिन्‌ 
कस्यचिदपि कूरस्थसत्वस्य दुरूहत्वात्‌ | तस्माद्यथा किल बुद्धिः खण्डश 
प्रकल्पयत्यवस्थाः, तथा तदनुस्युतमपि किज्चिदात्माख्यं कू टस्थमस्तीति 
भ्राम्यति सैव बुद्धिः | वस्तुतस्त्वनादिरनन्तोऽखण्डप्रवाह एव तत्वमिति || 


तदेतदापातरमणीयं क्षणिकविज्ञानसन्तानवादस्य सौगतैः प्राचीनैः 
कल्सितस्य रूपान्तरेण पुनरागमनम्‌ | सर्वमप्यखण्डप्रवाहपतितमिति हि 
प्रतिज्ञाय कथमिदं शक्येत वक्तुं बुद्धिरस्मिन्‌ भागानवस्थाशब्दवाच्यान्‌ 
प्रकल्पयतीति | अन्तरभूतिव हि बुद्धिरपि स्वपरीक्षितव्यप्रवाहे, तत्कथं 
स्यात्समर्था स्वपरीक्षायामिति | कि चान्यत्‌ - अहमहमिति सर्वजन्तुषु 
प्रथमानश्चैतन्यरूप आत्मा कि बुद्धेभिन्नः किं वा नेति विकल्पनायामाद्ये 
सोऽपि प्रवाहरूप एव स्यात्‌, कूटस्थद्रव्यस्यैवानभ्युपगमात्‌ | तत्र कथं 
प्रभवेद्ुद्धिः परीक्षितुं तस्य भागं स्वयमप्यविच्छिनं प्रवहन्ती ? द्वितीयपक्षे 
तु भवति प्रश्नः - यदि नित्यविक्रियैव बुद्धेस्सर्वस्य प्रपञ्चस्य च 
स्वभावस्तदा तस्माद्विक्रियास्वभावाददृष्टाश्रुतचरं स्थेमानमाकलयन्ती बुद्धि 
कथमात्मानं लब्धवतीति | यदि ब्रूषे - नाहं जाने केन प्रकृतिनियमेन 
विक्रि यैषा भान्तिरूपस्थेर्यग्राहिकां बुद्धि सुषुव इति, स्थितमेव तु वस्तुवृत्त 
विवरीतुं प्रभवामीति | तथापि ब्रवीतु भवान्‌ - कथमध्यवसितो यद्वद्धिगृहीतं 


८४ मूलाविद्यानिरासः (द्वितीयः 
स्थिरत्वादिक भ्रान्तिमात्रं विक्रिया तु स्वभाव इति | ननु बुद्धयपेक्षत्वात्‌ 
स्थिरवस्तु विभ्रममात्रं बुद्धिव्यवधानमन्तरेण साक्षादेव ग्रहणान्नित्य- 
स्यन्दनमेव तत्त्वमिति मन्ये इति | किमियं प्रवाहलक्षणा विक्रिया 
सदानुभूयते 2 किं कारणं तहिं सुषुप्तौ तस्या नानुभूतिस्तवापि 2 अपि च 
यदापि चरस्थिरवस्तुरूपप्रवाहोपलम्भनम्‌, तदापि तत्साक्षी चरस्थिरोभय- 
विलक्षणः स्वतःसिद्ध आस्थेय एव सर्वविक्रि यावादिनापि, अन्यथा 
सर्वविक्रियात्वस्यैवासिद्धेः | न च साक्ष्यपि जगत्म्रवाहान्तश्पाती 
परिणामविशेष इति साम्प्रतम्‌ | प्राक्तथाविधपरिणामात्‌ प्रवाहस्य 
निस्साक्षिक स्यैवाभ्युपगमप्रसङ्गात्‌ | न चेष्टापत्तिः, निस्साक्षिकस्य 
कस्यचिदपि मनसा चिन्तयितुमशक्यत्वात्‌ | किं चान्यत्‌ जगदनारतं 
प्रहवतीत्यखण्डग्रवाहरूपं ततत्वमभ्युपगच्छन्‌ प्रष्टव्यो जायते - अयं प्रवाह 
कुत्र क स्थानविशेषं प्रतीति | यद्युच्येत - स्वभावोऽयमपर्यनुयोज्य 
एवेति | नेतत्सम्भावनीयम्‌, जगदनन्तःपातिनोऽनन्ताकाशस्य निरुपपत्तिक- 
स्यानुभूतिं विनैव स्वीकारप्रसक्तेः | अन्यथा प्रवाहशब्दस्यार्थशन्यत्वा- 
पत्तेश्च | स्वाभाविके जगत्म्रवाहेऽन्तर्भूतानां पुरुषाणामस्वातन््यप्रसङ्ा- 
द्धर्माधर्मादिव्यवस्थापरिप्लवश्च प्रसज्यतेऽस्मिन्दर्शन इति बहसमञ्जसं 
कल्पितं स्यात्‌ | तस्मादसच्विन्त्यमिदं बुद्धपरीक्ष्यजगत्मवाहत्वम्‌, तस्मिंश्च 
प्रवाहभागे बुद्धिरवस्थाः कल्पयतीत्येतदत्यन्तासम्भावितकल्पनमवस्था- 
ततत्वमविजानतां इत्यलं प्रसङ्खागतसोगतसजातीयप्रक्रियाप्रत्याख्यानेन ॥ 


यद्यपि भावाविद्यावादिनो जगतः प्रवाहरूपतां न मन्यन्ते, तथा 
चैतन्मतखण्डनं न प्रकृतोपयोगीव तथापि जाग्रतस्वप्रसुषुपीनां पूर्वापरीभावं 
मन्यमानः कश्चिदनादिवादशरणतया बीजाङ्ुरन्यायेनावस्थानां प्रवाह- 


खण्डः) सुषुप्यविद्यावादे दोषान्तराणि ८५ 
रूपतामपि यद्यङ्ीकुर्यात्‌, तस्य परिहारार्थं भविष्यतीति न दोषः | न 
चास्तिकानां भावाविद्यावादिनां श्रुतिस्म॒त्यवष्टम्भादनादिवादो न दोषायेति 
शद्भुनीयम्‌ | तेषां व्यवहारपरमार्थविभागसिद्धया सर्वस्यैव संसारस्य 
पारमाथिकत्वेनैवानादिता स्यादित्युक्तदोषानुषङ्ात्‌ | अपि च यथा 
जगत्मरवाहवादिना तथा जगत्स्थेर्यवादिनाप्यवस्था नाम मनकल्पितो 
यः कस्चित्कालिको विशेष इति वदितुं नैव पार्यते, सषुप्तौ मनसस्तदन्‌- 
भावस्य वा अदर्शनादित्येतदपि समानं दूषणम्‌ | तदास्तां विस्तरेण | इदं 
त्वत्र प्रकृतम्‌ - निर्वचनाभावादवस्थात्वस्य सुषुप्तेरवस्थात्वमेव न सिध्यति | 
दूरतः प्रत्याशा तत्र भावरूपाविद्यासद्धावस्येति || 


६४. द्वैतिभिरापाद्यमानमनुपपत्तिस्तकं चात्र दुष्परिहरम्‌ - 
दुष्पा्णिग्राहश्चायं मूलाविद्यापक्षः | यतोऽस्मिन्‌ वादे दैतिनोऽनुपपत्ति- 
सप्तक प्रसजतीत्याचक्षते | तच्च दुर्वारणं यथास्मिन्‌ दशने तथा सडश्षेपतो 
दर्शयिष्यामः | आद्या तावदाश्रयानुपपत्तिः | स्वयंप्रकाशे हि ब्रह्मण्यविद्या- 
सम्भवहेतोरभावे जीवभावस्य च स्वेनैव परिकिल्प्यत्वात्किमाश्रित्येयमविद्या 
जीवभ्रमं जनयेत्‌ ? तिरोधानानुपपत्िद्वितीया | स्वयंप्रकाशरूपे ब्रह्मणि 
स्वरूपातिरोधानं नाम न खलु युज्यतेऽविद्याकृतमपि | यदि स्यात्स्वरूप- 
विच्छेद एव प्रसज्येतेति | अथ तृतीयास्वरूपानुपपत्ति्नम | इयं ह्यविद्या 
न सती, अनभ्युपगमात्‌ नाप्यसती, असद्धेतेर्भ्रमजनकस्य शङावादिभि- 
रनङ्जीकारात्‌ | अत्यन्तासतः शशविषाणादेर्भ्रमजनकत्वादृष्टेश्च | यदि 
मन्यते - तस्मादेवेयमनिर्वचनीयेति स्वीक्रियते, ततो न सदसद्विकल्प- 
दोष इति | ततः ग्रतीतिविरोधः | सर्वा हि प्रतीतिः सदसदाकारैवेति, 
सदसद्िलक्षणवस्तुनि किं स्यात्ममाणम्‌ 2 न चैवं वाच्यम्‌, आत्मा सन्‌ 


८६ मूलाविद्यानिरासः (हितीयः 
ततोऽन्यदसत्‌, उभयस्मादपि विसजातीयमनिर्वचनीयमिति | आत्मसत्व- 


मेव ह्यन्यासाधारणं न प्रतिष्ठापितमद्यापि भवता | सेयमनिर्बच- 
नीयतानुपपत्तिचतुथिका स्वरूपानुपपत्तिः | प्रमाणानुपपत्तिर्र पञ्चमी | 
न हि प्रत्यक्षादिकमविद्याविषये प्रमाणं भवति | यद्यदानीयते प्रमाणत्वेन | 
तत्सर्वमपि खलु त्वदनिष्टज्ञानाभावरूपाज्ञानविषयत्वेनैव नेतुं शक्यते | 
यत्तु भवदभिमतमनुमानम्‌ - प्रमाणज्ञानं स्वप्रागभावव्यतिरिक्तिस्वविषया- 
वरणस्वनिवर्त्यस्वदेशगतवस्त्वन्तरपूर्वकम्‌, अप्रकाशितार्थप्रकाशकत्वात्‌, 
अन्धकारे प्रथमोत्पन्नप्रभावदिति | न तत्समीचीनमिव, स्वप्रागभाव- 
व्यतिखितिति विशेषणदाने कारणाभावात्‌ | न हि प्रागभावो न निवर्त्यते | 
दृष्टान्ते वैषम्यसद्धावाच्च | ज्ञानं विना हि न केवलस्य दीपस्य प्रकाशक- 
त्वमस्ति | विवादाध्यासितं प्रमाणज्ञानं स्वप्रागभावव्यतिरिक्तपूर्वकं न 
भवितुमर्हति, प्रमाणन्ञानत्वात्‌, भवदभिमताज्ञानसाधनप्रमाणज्ञानवदित्यादि 
प्रतिप्रयोगसंभवाच्चैतदनुमानं न समीचीनम्‌ | तदेवं लक्षणप्रमाणशुन्य- 
त्वादज्ञानस्वरूपानुपपत्तिः पुरोक्ता सुप्रतिष्ठापिता | भवत्यन्याप्यनुपपत्तिख् | 
यतो निवर्तकमप्यविद्याया नोपपद्यते | यदपि ब्रह्मात्मैक त्वज्ञानं 
श्रुतिबोधितमस्या निवर्तकमिति, तत्स्वसम्प्रदाये श्रद्धां वहतो मनोरथमात्रम्‌ | 
यस्माद्धेदवादिभिः श्रतेस्तात्पर्यमन्यदेवेति वर्ण्यते | अथास्या निवृत्त्यनुप- 
पत्तिरुपव्याख्यायते | बेद्यवेदितृवेदनादेमिथ्यात्वाभ्युपगमाद्विद्यापि 
मिथ्येवेत्यायाति | ततश्च यथा मिथ्याभूताया अविद्याया निर्वतकान्तर- 
मुपेतव्यं तथा विद्याया अपि तन्निवर्तकस्यापीत्यनवस्था वा तदनिवृत्तिरेव 
वा स्यात्‌ | न चेदं शङुन्यम्‌ - ब्रह्मस्वरूपमेव ज्ञानं तज्ज्ञाननिवर्तकमिति | 
ब्रह्मणि तद्विनिवर्तके तिष्ठति सति ज्ञानस्यैवानुदयप्रसङ्कात्‌ | जातापि 


खण्डः) सुषुप्यविद्यावादे दोषान्तराणि ८७ 


किमध्यस्तरूपो जीव एव उत ब्रह्मेति विचार्यमाणे उभयथापि दोष 
प्रदुरष्यात्‌ | अध्यस्तरूपस्य हि जीवस्य नाविद्यापरिमोषिज्ञानकर्तत्वं 
सम्भवति | ब्रह्मणि तु सम्भवदपि ज्ञानं न मिथ्या भवेत्‌ | यदा हि तदपि 
मिथ्यारूपं तदा तस्याप्यविद्या मूलं भवति | तथा चाविद्याया 
निवर्तकानुपपत्तिदौस्थ्यमेव स्यादिति | अथ तस्या अविद्याया निवृत्ति- 
रभ्युपेयते | तत्रापि भवति पुनश्चिन्ता दुरन्तानिवर्तकन्ञानस्य कर्ता को 
भवेदिति 2 तस्मादेतदूषणपरिहाराय ब्रह्मणि ज्ञानं न मिथ्येत्यङ्खीकार्य 
भवति | ततश्च स्वाभिमतहानिः | न हि ब्रह्यव्यतिरिक्तं किञ्चिदपि 
सत्यमास्थीयते मूलाविद्यावादिना | अपि च न कोऽपि ज्ञाता स्वनाशहेतुभूते 
ज्ञाने स्वयं प्रयतते | एवमपि नोपपद्यते निवृत्तिः | इत्येवमधस्तात्समासतो 
दरशितमनुपपत्तिसप्तकं दैतिभिरुद्धाव्यमानं मूलाविद्याप्रक्रियायाम्‌ | न 
चैतस्मादूषणसप्तकात्परिमोक्षं पश्यामो भावाविद्यामवस्थात्रयेऽप्यनु- 
गतामाश्रियमाणस्य | तस्मादपि न युक्तियुक्तेयं प्रकृता प्रक्रियेति सिद्धम्‌ || 
सौषुप्तस्मरणात्‌ प्रबोधजगतो बीजं समुन्नीयते 
मानैश्चाक्षमुखैः प्रयत्य परमोत्साहेन संवध्यते | 
जीवब्रह्मविभागसिद्धिफलकं सुप्तौ न किं स्यादहो 
मूलाज्ञानविदो विदुर्न तु परे सिद्धान्तमेनं शुभम्‌| 


इति श्रीमत्पूज्यपादशङ्कुरभगवच्वरणस्मरणपरिचयेापवेदान्तप्रवेऽ 
श्रीबोधानन्देन्द्रसरस्वतीशिष्येण सच्िदानन्देन्द्रसरस्वत्याख्येन भिक्षुणा 
( सुब्रह्मण्येन) विरचिते श्रीमति शद्ुरहदये मूलाविद्यानिरासे 
एकोयमतसमालोचनं नाम 
द्वितीयः खण्डः 





८८ (तृतीयः 
तृतीयः खण्डः 


( स्वप्रक्रियानिरूपणम्‌) 


यद्धाष्यालोकहीनास्तमसि निपतिता भावरूपामविद्या- 
मुरीचक्रु सुषुप्तौ परिणतिमपि च प्रोचुरस्याः प्रबोधे | 
सद्योमुक्तिं च गौणीं विदुषि मललवं प्रत्य मुक्तिं च मुख्याम्‌ 
त्रय्यन्तार्थप्रकाशानखिलगुरुगुरून्‌ पृज्यपादान्नमस्ये || 
यो वातिंकाख्यममृतं परमादरेण निष्पक्षपातमखिलं व्यदधादुदारः | 
भाष्याब्धितः प्रमथितं भवदुःखितेभ्यो नूत्नं सुरेश्वरममु प्रणमामि भक्त्या || 


स्वप्रक्रिया सङ्क्षेपतः 


६५. परमार्थज्ञानमवस्थात्रयपरीक्षणमात्रगम्यम्‌ - इत्थमियमेकौय- 
प्रक्रिया युक्त्यपेता“, दुरवधारणायाः स्वाभ्यूहमात्रसिद्धाया मूलाविद्याया 
अभ्युपगमात्‌, निष्फला च, तदद्धीकारेऽपि जिज्ञासोराशद्भापारम्परी- 
समुत्थानस्य दुरनिवारणत्वादिति बह्ीभिरुपपत्तिभिः प्रतिष्ठापितमेतत्पराक्तनेन 
विचारसंदर्भण | अथेदानीं श्रीमदौडपादभगवत्पादाद्यभियुक्तसम्मता श्रौती 
प्रक्रिया निरूप्यते | जिज्ञासुद्ष््या तावद्विद्यन्ते जागरितस्वप्रसुषुपिसमाख्या- 
स्तिस्रोऽवस्थाः | आसामन्यतमावस्थायामप्यचिन्तितायां तत्वस्या - 
नवस्थानात्‌, विचारितासु तास्ववस्थासु कस्यचिदपि ` विज्ञेयान्तरस्या 


५८. युक्त्यनपेता इति प्रथममुद्रणे || 
५९. सर्वप्रावादुककल्पितवस्तुनोऽत्रैवान्तर्भावात्‌ || मां. का. भा. ४-८८ 


खण्डः) स्वप्रक्रिया सडक्षेपतः ८९ 


- नवशेषाच्वासां तिसृणां विचारे तत्त्वपरिसमापिरिति सर्वैरभ्युपेयम्‌ || 


६६. अवस्थात्रयप्रक्रि यायां सामान्यत आक्षेपाः - ननु जागसितस्य 
सकललौकिकवैदिकव्यवहारभूमित्वादस्तु विचार्यत्वम्‌ | स्वप्रसुषुप्योस्तु 
न किमपि विचारणार्ह पश्यामः | तत्र स्वप्र हि नाम कादाचित्का 
निद्रादोषजन्या भ्रान्तिः न तु जाग्रदरस्तुसतां दृश्यानामवकाशोऽत्र | सुषुपतिस्तु 
सर्वकरणव्यापारोपरममात्रं न पुनरनुभवान्तरम्‌ | तदेवं स्थिते किमस्ति 
तत्र यद्विचारणेनापि तत्त्वनिर्धारणमावश्यक स्यात्‌ ? अथाभिप्रायः - 
भ्रान्तिः करणोपरमश्चास्माकमनुभवान्तर्गतावेव तत्तेषामपि विचार्यत्वम्‌, 
अन्यथा पूर्णानुभवाकलिततत्त्वनिर्धारणं न स्यादिति | तहिं स्वप्रवदेव 
भवन्ति विचार्या मदमूर््ादयोऽप्यवस्थाः | तेषामपि हि स्वरूपं परिशील- 
नीयमेव तत्त्वं बुभुत्सुना, अन्यथा पूर्णानुभवसम्म्ाप्यभावप्रसङ्खादेव | 
अपि चैकस्य पुरुषस्यावस्थानां विचारणेन कथं सर्वमपि विदितं भवेत्‌? 
सन्त्येव खलु परे येषामनुभवोऽपि तत्त्वनिर्णयाय नात्यन्तमनपेक्षितव्यः | 
कि चान्यदनादिकालात्प्रवर्तमानस्यास्य जगतस्तत्त्वं क थं 
तदन्तर्गतेक पुरुषावस्थामात्रविचिन्तनेनाध्यवसेयो भवेदिति 2 


६७. समाधानम्‌ - अत्रोच्यते - यत्तावदुच्यते जागसितस्य सकल- 
व्यवहारभूमित्वमिति, तदभ्युपगम्यत एव | तद्रतव्यवहारस्य तु स्वरूपतः 
किं परमार्थसत्यत्वं अथवा स्वप्रादितौल्यमेवेति विशये स्वप्रादिस्वरूप- 
विचारणं बलादायात्येव | अतो विचारणीये स्वप्रसुषुप्ती | यत्पुनरुक्तं 
स्वप्र कादाचित्कभ्रान्तिमात्रं सुषुपिश्च करणव्यापारोपरम एव नान्यत्तत्र 
किमपि विचारणीयमस्तीति | तत्रापि जाग्रद्यवहारपक्षपातिभिः पुरुषैः 


९० मूलाविद्यानिरासः (तृतीयः 
कादाचित्कत्वेन स्वप्रसुषुप्ी व्यवहियेत इति तु सम्प्रतिपन्नमेव | तथापि 
खलु परीक्षणीयावेव स्वप्रस्वापौ - कि यथाप्रतिपन्नावेव तौ भवतः, कि 
वान्यथापीति निर्धारणार्थम्‌ || 


यत्तूच्यते मदमूर्छादयोऽपि स्वप्रवदेवावस्था इति तेऽपि विचारणीया 
भविष्यन्तीति | तदप्यभ्युपगम्यते | कामं भवन्तु तेऽपि विचारणीयाः, न 
तु तेषां तावता स्वप्रसाम्यं स्वीकर्तुमुचितम्‌ | न हि मदमूर्छादयः सर्वेषां 
पुरुषाणां साधारणाः, येन तेषां स्वप्रतौल्यं भवेत्‌ | क्वचित्क स्यचिदेव 
भवन्ति मदमूर्छोन्मादादयो नैमित्तिका अवस्थाः | तेन तेषां सकलपुरुष- 
साधारणात्स्वाभाविकात्स्वप्रदवैलक्षण्यमेव युक्तं स्वीकर्तुम्‌ | एतेन समाधि- 
रपि व्याख्यातो वेदितव्यः || 


कि च मदमूर्ादीनामवस्थात्रिकातिरिक्तत्वमापातत एव | अन्ततो 
गत्वा सर्वा अप्यवस्थास्तिसृष्वेवान्तर्भवन्तीत्येव सम्यग्दर्शनम्‌ | तथा हि 
- दर्शनवृत्तिरदर्शनवृत्तिरिति च परस्परव्यावृत्ते द्वे अवस्थे समनुभूयते 
इत्यविवादम्‌ | तत्र दर्शनादर्शनोभयसमधिकस्थितस्वरूपस्य सम्भावयितु- 
मप्यशक्यत्वात्‌, युगपच्चैकत्रोभयस्य विरोधादसम्भवे, सर्वासामप्यवस्थानां 
दरयोरेवान्तर्भावनं न्याय्यम्‌ | तत्र दर्शनवृत्तिरूपौ जागस्तिस्वप्रो, अदर्शन- 
वृत्तिश्च सुषुप्तिः | मदमूर्छादयस्तु यदि न जिज्ञासोरन्येषां तहिं जागसिति- 
निरूपणेनैव तेऽपि निरूपिता भवन्ति, दर्शनवृत््यवस्थापरिच्छिन्न- 
स्वभावत्वात्तेषाम्‌ | अथ जिज्ञासोरेव ते मूर्छादयः, तथापि दर्शनवृत्तयो 
वा भवेयुरथवा स्युरदर्शनवृत्तय इति जागरितस्वप्रसुषुप्याख्यावस्थात्रयमेव 
सम्यग्विचारितमलं तत्त्वनिर्णयायेति समीचीनमेवोक्तम्‌ || 


खण्डः) स्वप्रक्रिया सङ्क्षेपतः ९१ 

यत्पुनराशद्ध्यते - सन्त्येव परे येषामनुभवोऽप्यपेक्षितव्यः परीक्षणाय, 
अन्यथा तत्त्वनिर्णयाभावप्रसङ्धादिति | तत्र येऽभ्युपगम्यन्ते परत्वेन, 
तेषामपि स्वस्यैव जागसि समुपलभ्यत्वात्‌ स्वजागसितिपरीक्षणेनैव तेषामपि 
परीक्षितत्वं भवतीति न तत्त्वनिर्णयस्य कापि विकलता भवेत्‌ तेषामपृथग्वि- 
चारणेन | अतोऽयमप्यदोषः || 


यश्चाक्षेपः - अनादिकालात्मरवर्तमानस्यास्य जगतस्तत्त्वं कथं 
तदन्तग्ति "कपुरुषावस्थामात्रविचिन्तनेनाध्यवसेयो भवेदिति | तदपि 
तत्त्वपरीक्षाप्रक्रि यानभिक्ञतानिबन्धनं समुत्थानम्‌ | न हि निष्पक्षपातं तत्त्वं 
बुभुत्सुना जिज्ञासायाः पूर्वमेव कालोऽनादिरिति, जगच्वानादिकालात्मवृत्तम्‌ 
इति, स्वयं तु तादृशजगदन्तर्गतः कश्चित्पुरुषमात्र इति चैतत्सर्व सिद्धव- 
दङ्ीकृत्य तदनन्तरं तत्त्वपरीक्षायां प्रवृत्तिर्युक्ता भवेत्‌ | देशकालनिमित्त- 
प्रत्ययानुगतस्य जगतः स्वस्य च तत्त्वं निरदिधारयिषुणा अकस्मात्क्व- 
चित्पक्षपाते वरघाताय कन्योद्राह स्यादिति | अतोऽयमप्यनाक्षेपः | 
तस्मात्सुष्ूुक्तमवस्थात्रितयविचारे तत्त्वपरिसमापिरिति सर्वैरभ्युपेयमिति ॥ 


अनेन चावस्थात्रयविचारणेन वेदान्तद्शनि निर्धार्यमाणोऽर्थः, जागसिति- 
स्वप्रयोः साक्षिभूतो यः सुषुप्तावपि स न व्यभिचरति स्वरूपम्‌ | 
दृश्यवस्तूनि तूपलभ्यमानदशायामप्यन्योन्यं ` व्यभिचरन्ति | सुषुप्तौ तु 


६०. 'तदनन्तर्गत' इति प्रथममुद्रणे || 

६१. मनोवृत्तं मनश्चैव स्वप्रवजाग्रतीक्षितुः | 

सम्प्रसादे यासत्त्वाच्विन्मात्रः सर्वगोऽव्ययः || उ. ११-४ 

६२. अन्योन्यव्यभिचारोऽस्य वीक्ष्यतेऽनात्मवस्तुनः | 
स्वरूपव्यभिचारोऽपि सुषुप्तादौ स्वसाक्षिगः || ब्‌. वा. २-३-२२२ 


९२ मूलाविद्यानिरासः (तृतीयः 
स्वरूपमेव तेषां न विद्यते | तस्माच्चिन्मात्रस्वरूप आत्मैव सत्यं 


तदितरम्मिथ्येति | एतदेवात्मस्वरूपं ब्रह्मेति प्रतिपादयन्त्युपनिषदः | तदेवं 
ब्रह्यात्मक त्वन्ञानं तत्त्वनिज्ञासापरिसिमाप्तिकरमवस्थात्रयपरीक्षणमात्र- 
समधिगम्यमिति परमार्थविदां विनिश्चयः ॥ 


६८. जागरिते विषयाणां मिथ्यात्वं व्यभिचरट्रूपवत््वात्‌ ~ तथा हि 
जागरिते तावत्‌ सर्वस्य विषयस्य ज्ञेयभूतस्य तत्तवं मिथ्यारूपत्वमेवात्मन 
आविष्करोति | कथम्‌ ? यद्रूपेण ` निश्चितं यत्‌ तदरूपं न व्यभिचरति 
तत्सत्यम्‌, यत्तु निश्चितं सदेकेन रूपेण तद्रूपं व्यभिचरति तदनृतं 
मिथ्याबुद्धिकल्पितं इति सत्यानृतविभागे स्थिते सर्वस्यापि जागरितिगृहीतस्य 
मिथ्यात्वमेवास्थेयं भवति | यद्यद्धि गृह्यते जागरिते ततक्षणमपि न 
तिष्ठत्यविकृ तमिति प्रसिद्धमेव परीक्षकाणाम्‌ | ततश्चेदमेव वस्तुनः 
स्वरूपमिति निश्चायकाभावे व्यभिचरत्स्वरूपो विषयः सर्वाऽपि मिथ्येत्येव 
पर्यवस्यति || 


यद्यपीह भवति शङ्का - विविधविकारभाजोऽपि विषयास्त एवैते 
इत्यबाधितप्रत्यभिञ्चाविषया भवन्ति, तद्वलादेव तेषां सत्यत्वं परिनि- 
तिष्ठतीति | अथवा स्वरूपं व्यभिचरदपि विषयजातं बुद्धिबोध्यत्वरूपं न 
व्यभिचरतीति तस्य प्रकल्पत एव सत्यत्वम्‌ | तथा च विकारिषु 
भवत्वनित्यतापादनम्‌, न. च तावता तेषां सत्यत्वात्मरच्यावनमपि शोभनं 


६३. ज्ञाने च त्रिविधे ज्ञेये क्रमेण विदिते स्वयम्‌| 
सर्व्षता हि सर्वत्र भवतीह महाधियः || मां. का. ४-८९ 
६४. तै. भा. २-१ 


खण्डः) स्वप्रक्रिया सदक्षेपतः ९३ 
भवतीति | तथापि नेयं समुचिता शङ्क | किमिदं बुद्धिबोध्यत्वमिति हि 
वीक्षायां न तहूद्धिमारोहत्यनाकुलम्‌ | न खलु बुद्धिमात्रगम्यत्वं तत्‌, 
सर्वस्य सर्वदा बुद्धौ निर्भासाभावात्‌ | नापि घटादिकं घटादिबुद्धिगम्यमिति 
परिष्कारे प्रयोजनं पश्यामः | का नाम घरबुद्धिरिति चिन्तायां घटं 
प्रत्याख्याय घटबुद्धिर्नास्ति, ` नापि तदद्धि विनिवर्त्य स प्रसिध्यतीत्युभयोरपि 
न स्वरूपस्य स्वतन्त्रस्य सिद्धिरस्ति || 


अपि चेद्ियाणामेव प्रामाण्यमास्थेयं विषयसत्तवे | तेषामेवेद्ियाणां 
सत्त्वं कुत इति वीक्षायां तत्र प्रमाणं मन इति वक्तव्यम्‌ | न च 
मनसस्तेषामतिरि्तत्वे प्रमाणमस्ति | असति मनसि तेषां सतत्वेऽनु- 
ग्राहकानुभावाभावात्‌, मन एव ` तु सर्वाणीद्धियाणि चेत्यत्रोपपत्तिरस्ति, 
स्वप्रे तथानुभवात्‌ तस्मादपि स्वतन्त्रं सत्त्वं विषयाणां नावकल्पते | 


६५. उभे ह्यन्योन्यदुश्येते किं तदस्तीति नोच्यते | 

लक्षणाशुन्यमुभयं तन्मतेनैव गृह्यते || मां. का. ४-६७ (तत्रैव च भाष्यं समीक्षितव्यम्‌ |) 
६६. यथा कूर्म इहाङ्धानि प्रसार्य विनियच्छति | 

एवमेवेन्दरियग्रामं बुद्धिः सृष्ट्वा नियच्छति || मो.ध. २४६-२४ 
गुणान्नेनीयते बुद्धिर्बुद्धिरेवेन्दरियाण्यपि | 

मनः षष्ठानि सर्वाणि बुद्ध्यभावे कुतो गुणाः | मो. ध. २४७ -२६ 
बुद्धिरात्मा मनुष्यस्य बुद्धिरेवात्मनात्मनि | 

यदा विकुरुते भावं तदा भवति सा मनः || 

इद्दियाणां पृथग्भावादरद्धिरविक्रियते ह्यतः | 

शृण्वती भवति श्रोत्रं स्पृशती स्पर्श उच्यते || 

पश्यती भवते दृष्टी रसती रसनं भवेत्‌ | 

जिघ्रती भवति घ्राणं बुद्धिरविक्रियते पृथक्‌ || मो. ध. २४८-३, ४,५ 


र्ठ मूलाविद्यानिरासः (तृतीयः 
यत्पुनरुक्तं तदेवेदमिति निश्चितप्रत्यभिज्ञापस््रापितत्वादास्थेयं 
विषयस्य सत्यत्वमिति, तद्रभसात्‌ | तदेवेदमिति प्रत्यभिज्ञा किं साध्वी 
भवितुं प्रभवतीति वीक्षायां बाह्यवस्तुनि विप्रलम्भस्यापि सम्भवात्‌ कुतो 
विषयस्य मिथ्यात्वमपि न स्यात्‌ ? दशितं च प्रागेवास्माभिः प्रत्यभिज्ञा 
यद्यपि व्यवहारनिर्वोदी, तथापि नाबाधितानुभवारूढेति | तस्मान्न प्रत्यभिज्ञा 
नाप्यन्यत्किज्चिदावहति विषयस्य सत्यत्वम्‌ || 


सर्वमपि द्रव्यगुणक्रियाद्यन्यतममिति दिदर्शयिषया `यत्पू्वैस्ताकिंकेः 
प्रतिपादितं तत्तदपर्व्यत्थापितमेवेति सर्वेषां नः प्रसिद्धमेतत्‌ | तथाधुना- 
तनैरपि लक्षणप्रमाणादिप्रक्रियां प्रत्यग्रामास्चयद्धिरपि न शक्यते विषयस्या- 
व्यभिचरदरूपं दर्शयितुम्‌ | विषयस्वभाव एव हि तादृशो यदन्यथान्यथा- 
रूपस्वीकारः प्रतिक्षणमिति || 


तदेवं जागस्तिद्श्यानां जागरित एव निरुपाख्यस्वरूपाणां यदा सत्यत्वं 
पदं न लभते कैव प्रत्याशा सिद्धौ तस्यावस्थान्ते तन्मुखनिरीक्षणमप्य- 
सहमानस्य ? अत एव जागरितोपलब्धस्य प्रपञ्चस्य तदवस्थया च 
विनाभावं ` मात्रयाप्यनर्हतः स्वप्रे सद्धावो न केनापि शङुन्यते शक्यशङ्धो 
वा भवति| 


६९. स्वाप्रप्रपञ्चस्य स्फुटमिथ्यात्वम्‌, जागरस्तस्य तत्समान- 
योगक्षेमत्वं च - स्वप्रेऽपि यो दृश्यते प्रपञ्चाभासः स तदवस्था 


६७. ' चाविनाभावमि'ति प्रथममुद्रणे || 


खण्डः) स्वप्रक्रिया सङ्क्षेपतः ९८५ 
मात्रलब्धसत्ताकस्तदविनाभूतश्चेति स्फुटमेव “ तम्मिथ्यात्वम्‌ | अभ्युप- 
गम्य लौकिकदृष्टिमिदमुक्तम्‌ | वस्तुतस्तु स्वप्रबोधावस्थयोर्व्यपदेशभेदं 
विना भेदकं मनागपि न विद्यते | यथा हि - जाग्रत्वेनाभिमतं स्थानं 
तत्कालोचितशरीरादिक तत्सम्बन्धिवस्तूनि च रागद्रेषौदासीन्यार्हाणि 
यथायथमादाय विजृम्भते, भूतभव्यजाग्रत्सन्तानेऽविच्छिन्ने एवात्मान- 
मप्यन्तशप्रविषटं बुद्धावारोपयित्वा पूर्वसंस्कारसम्बन्धमद्यतनानुभवे साप्रतिक- 
कर्मफलाश्रयत्वं च भविष्यत्कालीनजागसिे आसञ्जयति, स्वपूर्वतनांश्च 
स्वप्रान्‌ केवलं मनोमयत्वेन विश्वासानर्हान्‌ कृत्वा स्वस्मिंस्तु देशकाल- 
निमित्तप्रतिनियमसम्पत्तिम्‌ अनेक कर्तृभोक्तृव्यवहारभूमित्वं च ख्यापयित्वा 
स्वसत्यत्वमविशद्ुनीयं भावयति, एवमेव स्वप्रत्वेन विभाव्यमानमपि 
स्थानं स्वकाले स्वात्मानं जागरितत्वेनैव ख्यापयित्वा सर्वमपि जागरितचेष्टितं 
यथावणितं प्रदर्शयदष्टमिति सर्वेषां नः प्रत्यक्षमेतत्‌ | प्रपञ्चितं च पुरस्तादेव 
यथा चैतत्तथा | न चेदं स्वप्रप्रबोधयोः सर्वसाम्यं केनचिदपलपितुं शक्यम्‌, 
प्रतिवादिनोऽप्यवश्यं तादृशावस्थान्तर्गतत्वात्‌ | न हि मत्स्वप्रोपलब्धः 
पुरुषः कश्चित्‌ तस्याः स्थितेर्जागरितत्वमाधातुमीशेत | अतः स्वप्रत्वमेव 
परमार्थत उभयोरप्यवस्थयोः | 


ततश्च विषयविषयिभेददर्शनरूपे यस्मिन्‌ यस्मिन्नवस्थाने यो य 
प्रपञ्च उपलभ्यते, स तत्तदवस्थाया न शक्यवियोजन इति नान्यावस्थायां 


६८. अविचारितिसंसिद्धं क्रियाकारकलक्षणम्‌| 

जाग्रद्धूमावपि मतं किमु स्वप्रकनीडगम्‌ | बृ. वा. ४-२३-९२१ 
६९. स्वप्रनागसितस्थाने हयेकमाहर्मनीषिणः | 

भेदानां हि समत्वेन प्रसिद्धेनैव हेतुना || मां. का. २-५ 


९६ मूलाविद्यानिरासः (तृतीयः 
तदपरिच्छिन्नस्य प्रपञ्चस्य सत्त्वम्‌ | ततश्च न कस्यचिदपि प्रपञ्चस्य 
जातुचित्‌ सत्यत्वं व्यवतिष्ठते | एवं च स्वप्रजागरितशब्दव्यपदेश्ययोरवस्थ- 
योरुभयोरपि तदन्तर्गतसर्वद्श्यसहितयो सममेव स्वप्रतीतिवेलायामपि 
निरूपणासहत्वमन्योन्यव्यभिचासित्विं चेति यथा स्वप्र निश्चितमिथ्या- 
भावस्तथा जागरितिमपीति न किञ्चिदन्याय्यम्‌ || 


७०. सुषुप्तौ सर्वविधप्रपञ्चस्यापि स्वरूपव्यभिचारः - सुषुप्तौ पुनः 
स्वाप्रस्य जागसिस्य वा प्रपञ्चस्य स्वरूपमेव न विद्यतेऽतः प्रपञ्चमिध्यात्वं 
सुतरामुपपन्नम्‌ | यस्य हि स्वरूपं क्वचिदेव दृश्यते यथा शुक्तिरजतादेः, 
सम्यदिनरूपणे तु स्वरूपमेव नास्ति, तन्मिथ्याबुद्धिपरिकल्पितमेवेति 
निश्चितं लोके | तथात्रापि जागसितिस्वाप्रप्रपञ्चयोः स्वावच्छेदकावस्थ- 
योरेव प्रतीयमानयोः सुषुपौ च शन्यकल्पयोर्मषात्वमेव युक्तं प्रतिपत्तुमिति | 


७१. साक्षिसत्यत्वम्‌ - अवस्थात्रयेऽपि तु साक्षिणो न स्वरूपव्यभि- 
चारो दृश्यते | न हि भवत्यन्य एव स्वप्रावगन्तान्यश्च प्रबुद्ध इति | येषां 
मते जागरितं सत्यं स्वप्रश्च मृषा तद्वासनानिर्मितः तेषामपीकषितुः 
स्वरूपैकत्वं स्वीक्रियत एव | येषां पुनः स्वप्रजागरितयोरुभयोरपि 
मिथ्यात्वमेव, तेषां स्वप्रे जागर्ति च चैतन्यस्वरूपस्य विशेषाभावात्‌ 
स्वतो भेदो न विद्यते | परतस्तु नः सम्भाव्यः, परमार्थतो विद्यमानस्य 
मिथ्यावस्तुकृतभेदे मानाभावात्‌ | यद्यपि स्वप्रप्रपञ्चेऽन्तर्गतपिवात्मानं 
पश्यन्‌, तद्रतविविधविषयनिरूपितरागद्रेषादिक सुखद्श्खे चानुभवन्‌, 
बन्धिपुत्रकलत्रादिकमत्यन्तमचिन्तयंश्च स्वप्रद्रषटेति जाग्रद्‌ 
द्रष्टः सकाशाद्धि्न एव भवितुमर्हति, तथापि नैतावता जाग्रत्स्वप्रोभय- 


खण्डः) स्वप्रक्रिया सङक्षेपतः ९७ 
साक्षिणो भिन्नत्वं शक्यशङ्कुम्‌ | भिन्नत्वे तदुभयसाक्षित्वमेव न 
सिध्येत्क स्यचिदपीति ध्येयम्‌ | तदित्थम्‌ - सर्वथापि सर्वास्वप्यन्य- 
दर्शनवृत्तिलक्षणास्ववस्थासु व्यावर्तमानास्वप्यनुवर्तमानः, पूर्वपूर्वावस्था- 
मुत्तरोत्तरया बाधितां भ्रा्तिस्वप्रादिकोरिषु निश्चयेन निवेशयमानः, 
पूर्वापरालोचनया तदनेन सदृशं विसदृशं वेति सिद्दिहानोऽनुसन्दधानः, 
तत्र तत्र वस्तूनि तदेवेदमिति प्रत्यभिजानंश्च न कथञ्चनान्योऽन्यो 
भवितुमर्हति | तत्सिद्धं साक्षिणः स्वरूपस्य परमार्थतोऽपि सत्यत्वं 
स्वदृश्यप्रपञ्चास्पष्टत्वमत एव शद्धचैतन्यरूपत्वं चेति ॥ 


जाग्रत्स्थानं न सत्यं कथमपि न च तद्धेदकं लक्षणं वा 
स्वप्रादुन्नीयतेऽतः सविषयमखिलं स्वग्र एवेति सिद्धम्‌ | 
स्वप्नोऽयं सप्रपञ्चं भजति विलयमात्यन्तिक यत्सुषुपौ 
मिथ्यास्वप्रात्परोऽसौ विलसति विमलः सर्वदुक्सचिदात्मा ॥ 


७२. व्यवहारविरोधपरिहारः - यद्यपि घटपटादिकं सत्यमित्येव 
प्रतियन्ति व्यवहरन्ति च प्रतिपत्तारः | तत्सत्यत्वे च न तस्यैव मिथ्यात्वं 
युक्तम्‌ | तथापि व्यवहारविरोधोऽयमापातत एव न तु भाविक इतिं 
जेयम्‌ | एकस्यामेवावस्थायां हि मरीचिकातोयादीनि तत्प्त्यक्षोत्तरकालं 
ज्ञानान्तरबाधितानि भवन्तीति विमृशन्तो लौकिकास्तद्विपर्ययेण यावत्तत्त- 
दवस्थं स्थिरतया भासमानानि प्रतीत्यनुरोधात्सत्यानीत्येव कल्पयन्ति | 
न तु तेषां पदार्थानां सत्यत्वमपि वास्तवेनैव वृत्तेन | तेनाविरोधः || 


ननु तेषां मिथ्यात्वकल्पनातो वरं वैपरीत्यमेव कल्पितं प्रतीत्यनुसारेण | 
न हि ते प्रमाणसिद्धा न भवन्ति, येन मरुमरीचिकासलिलादितौल्य- 


९८ मूलाविद्यानिरासः (तृतीयः 
मारेप्येरन्निति चेत्‌ | स्मर्तुमर्हसि परमार्थसत्यत्वे प्रयोजक पुरस्तादशितम्‌ | 
न हि वयं प्रमाणगम्यं सत्यमित्युरीकृत्य प्रपञ्चसत्यत्वं व्यासेधामो, 
येन स्ववचनविरोध आपद्येत | प्रमाणगम्यस्य सत्यत्वे प्रमाणस्यापि 
प्रमाणगम्यत्वेनैव सत्यतायाः प्रतिपादनीयत्वात्‌ स्वगम्यत्वे स्वात्माश्रयणम्‌, 
स्वव्यतिरि््तिप्रमाणगम्यत्वेऽपि तत्रापि शङ्खाप्रसारादपर्यवसाने पर्यवसानं 
वा स्यात्‌ | अपि च प्रमाणमपि प्रपञ्चान्तःपात्येवेति प्रपञ्चस्य सत्यत्वा- 
सत्यत्वविप्रतिपत्तौ को वावसरः प्रमाणोपन्यासस्य 2 न हि प्रपञ्चः 
प्रपञ्चगम्य इत्यूरीक्रियते केनचित्‌, सर्वदा स्वव्यतिरिक्तिज्ञानगम्यस्य 
स्वप्रकाशत्वाभावात्‌ | तस्मान्न प्रमाणगम्यत्वं सत्यत्वे तन्त्रम्‌, किं 
तर्हव्यभिचसििस्वरूपत्वमेव | तादृशं च सत्यत्वं नार्हति प्रपञ्चः | तस्मात्‌ 
प्रतीतिमात्रस्य भ्रान्तिसिद्धवस्तुन्यपि सम्भवात्‌ सार्वदिकप्रतीतेः प्रपञ्चेऽपि 
वक्तुमशक्यत्वान्नास्ति व्यवहारविरोधः || 


७२. सत्यानुतमिथुनीकरणरूपाध्यास एवाविद्या - उपदशितमार्गेण 
परस्परमत्यन्तविरुद्धस्वभावयोरात्मानात्मनोः सत्यमिथ्यास्वरूपयोस्तत्त्वा- 
नवबोधादेव परस्परात्मतां परस्परधर्मतां च प्रतिपद्य व्यवहरति लोकः 
स्वभावत एव | पश्चात्तु सम्यण्विचारणान्न केवलमसम्बन्धमेव सर्वथा 
तयोः पश्यति, किं नाम सत्यमिथ्याविभागोऽपि ˆ मिथ्यावस्तुवदात्म- 
स्वरूपानवबोधनिपित्त एवेत्यवगच्छति | यथेह लौकिकः कश्चिच्छुक्ति- 
काज्ञानसमसमयं न केवलं रनताद्विविक्तत्वं शुक्तेः पश्यति, किमन्यत्‌, 
एकस्मिन्रधिकरणे शुक्तिरनतरूपद्रव्यदयसंसर्गोऽपि मिथ्यैवेति निश्चिनुते 


७०. सत्यासत्यविभागोऽयमविभागात्मवस्तुनि | 
प्रत्यगज्ञानहेतूत्थस्तद्रोधादेव तद्धतिः | बृ. वा. १-३-५२ 


खण्डः) अथ जाग्रति प्रपञ्चोपलम्भविचार ९९ 


तद्वत्‌ | एवमविचारस्वभावप्राप्तमात्मानात्मनोर्युगलीकरणं बुद्धौ पश्चात्तन- 
सम्यग््ञानबाध्यत्वादज्ञानं मिथ्याज्ञानमविदयेत्यादिशब्दैर्व्यवहियते' वेदान्त- 
सम््रदायाविद्धिः, तन्निवृकत्तिका च बुद्धिवृत्तिर्जानं सम्यग्ज्ञानं विदयेत्यादि- 
शब्दैः | इत्येवं सङ्ग्रहेणोपन्यस्ता वेदान्तविदां प्रक्रिया सर्वदोषास्पृष्टा || 


अथ जाग्रति प्रपञ्चोपलम्भविचार 


७४. सुषुपतिसमये तद्रहिर्भुतः प्रपञ्चो न विद्यते ~ कथं 
पुनदेषिरनुपस्पृष्टेयं प्रक्रिया ? सुषुप्तौ प्रपञ्चो नाभावमपिगन्तुमुत्सहते, 
अपिगच्छन्‌ वा नाकस्माज्नागरिते पुनरुपलब्धिगोचरो भवितुमर्हतीत्युक्तं 
शद्ावादिना | तत्र कः समाधिरिति चेत्‌ | न वयं जागसिे विद्यमानः 
प्रपञ्चः प्रसुप्तौ गच्छत्यभावतामित्याचक्ष्महे, किं तु जागरिते दृश्यमानः 
प्रपञ्चस्तदवस्थासम्बद्ध एव नान्यत्रोपलभ्यते विद्यते वेति || 


मा नामोपलभ्यताम्‌ | तथापि खलु सुषुपिस्थानाद्रहिरेव कु त्रचिद्धाव्यं 
तेन | अन्यथा कथमुदीयात्मबोधे भूयोऽपीति चेत्‌ | को भावः 2 सुषुप्तावपि 
तद्रहिर्भूतमाश्रयान्तरं प्रपञ्चस्य विद्यत इति वा, आहोस्वित्‌ प्रबोध- 
प्रपञ्चोपलम्भस्य कारणं वक्तव्यमिति वा | यद्यादिमः कल्पः, कथं 
विदितमाश्रयान्तरसत्तवं श्रीमता ? न हि तदापि विशेषविज्ञानवान्‌ भवान्‌ | 
ननु सन्त्यन्ये प्रबुद्धाः, प्रमाणं भविष्यन्ति ये मत्सुप्िकालेऽपि प्रपञ्चो 


७१. तमेतमेवंलक्षणमध्यासं पण्डिता अविद्येति मन्यन्ते || - सू. भा. - अव 
श्रुयतां चाप्यविद्यायाः स्वरूपं कुलनन्दन | 

अनात्मन्यात्मबुद्धिर्या चास्वे स्वमिति या मतिः | (वि. पु. ६-७-१०, ११) 
तच्छयतामविद्यायाः || इति पाठान्तरम्‌ 


९१०० मूलाविद्यानिरासः (तृतीयः 
विद्यत इत्यत्र | तथा हि लोकव्यवहार 'शिवरात्रावहं सुष्वाप तदानीमयं 
तु जजागारे"ति | तत्कि कारणमुपेक्षयते तेषामनुभव इति ? अत्रानुयोज्योऽसि 
कि तेऽप्यन्ये त्वज्जागरितप्रपञ्चान्तशपातिनः किं वा नेति ? यद्यन्तर्वतिं- 
नस्तेऽपि त्वज्जागरितप्रपञ्चस्य, ततः कथमर्हन्त्युपलब्धुं किञ्चिदपि 
त्वत्सुषुपौ ? तेषामपि खलु सत्त्वं त्वज्नागसपञ्चसत्त्वतुल्ययोगक्षेममेव | 
न चास्त्यन्यः प्रपञ्चानन्तर्भावीति` निष््रमाणिकैव त्वज्जागरितावच्छिन्न- 
प्रपञ्चस्य सत्ता स्वापेऽपि | अतो जाग्रत्मपञ्चो जाग्रत्सहभावी न 
तयावस्थया विना निमेषमपि स्थातुमेकाकौ शक्नोतीति बोध्यम्‌ || 


७५. जाग्रत्मपञ्चस्य तदवस्थाप्रतिबद्धत्वे विचारः - न चैवं 
मन्तुमुचितम्‌ - जागसितिप्रपञ्च इति विशेषणं विद्यमानप्रपञ्चग्रदरेषिणा 
प्रक्षिप्यते | प्रपञ्च एवायं वस्तुतो न जागस्तिप्रपञ्चः | तस्माद्विनापि 
जागरितं शक्नुयादेवावस्थातुं क्वचिदन्यत्र जागरितादपीति | यस्माजागरिते 
यः प्रपञ्च इति व्यपदिश्यते जातुचिदपि जागरितमपहाय स्थित्यन्ते न 
दृष्टचर केनचित्‌, कथमसौ निरविंशेषणमेव प्रपञ्च इति सामान्यवाचिनाभि- 
लप्येत? तथा हि - न कोऽप्येनं प्रपञ्चं स्वप्रे द्रष्टं प्रतीक्षते स्थवीयोबुद्धि- 
रपि | तत्कुत 2 नूनं तदात्वे तत्र प्रपञ्चस्यात्यन्तमभावतामसम्भाव्य- 
मानसत्ताकत्वं च निश्चितवन्तो लोकाः || 


७२. यदा सुः स्वप्रं न कञ्चन पश्यत्यथास्मिन्‌ प्राण एवैकधा भवति तदैनं वाक्‌ 
सर्वेनमिभिः सहाप्येति चक्षुः सर्वे रूपैः सहाप्येति श्रोत्रं सर्वेः शब्दैः सहाप्येति मनः 
सरवेध्यनिः सहाप्येति || कौ. ३-३ (जागरितप्रपञ्चान्तःपात्यप्रविलीनं सुषुपौ न किज्चिद्राह्यतो 
वर्तत इति श्रतेरस्थः ||) 


खण्डः) अथ जाग्रति प्रपञ्चोपलम्भविचारः १०१ 
अथेवमाग्रहः - विशिष्टस्य यद्यपि सर्वत्र सम्भवो नास्ति | तथापि 
विशेष्यस्य सम्भवत्याशङ्का | यथा नीलोत्पलमेकत्र दृश्यते, अन्यत्र तु 
रक्तोत्पलम्‌ | एवमेव जागरिते जागसितिप्रपञ्चो दृश्यते, स्वाप्रश्च स्वप्र 
इति | अहो पक्षपातोऽत्यन्तासम्भाविते! यतोऽत्र विशेष्यमेव न सिध्यति 
विना विशेषणमित्यधस्तादुपपादितम्‌ | प्रपञ्चत्वेनाभिमतः सिध्यन्‌ खलु 
न कदापि सेद्धुमर्हति विना तत्साक्षिणमनुभवितारम्‌ | स चानुभवितावश्यं 
भविता जागरितं स्वप्रं वानुभवन्निति, तादृशानुभवाभावेऽपि कृतः 
शङ्धाननुभूयमानस्य प्रपञ्चस्य ? न चान्ये सन्ति स्वप्रवेलायां स्वप्रबहिर्भूता 
ये पश्येयुः प्रपञ्चं द्रष्टुमिति शक्यमास्थातुम्‌, कथितदोषानुषङ्धात्‌ ॥| 


तदेवं स्वप्र एवात्यन्तमनिरीक्षणीयस्वरूपस्य जाग्रत्मपञ्चस्य कुतस्तरां 
सद्धावाशङ्का सुषुप्ते सकलद्ृश्यव्यासेधरूपे ? तस्मान्न सुपौ न वा तद्रहि 
शक्यशद्भुः सर्वथा जागस्तिप्रतिबद्धस्य प्रपञ्चस्य सत्त्वम्‌ || 


७६. जागरितेऽपि मिथ्याप्रपञ्च एवावभासते शुक्तिरजतादिवत्‌ - 
अथाभिप्रेयेत - नायं सुषुप्तौ प्रपञ्चसद्धावमङ्धीकारयितुं यत्नः, कस्तर्हि 
सुषुपावविद्यमानस्य प्रपञ्चस्य जागस्ति पुनरुदये हेतुं बुभुत्सोः प्रन 
इति | अज्र व्याचष्टां भवान्‌ पुनश्शब्दस्वारस्यम्‌ | ननु य एव प्रपञ्चोऽनुभूतः 
पूर्वजागरिते स एवोत्तरस्मिन्नपि पुनरुदेति, तत्क थमुपपद्यतां सुषुपौ 
विच्छिन्नसत्ताकस्येति पृच्छामीति चेत्‌ | बाढं कुशलोऽसि विचारणे | 
प्रपञ्चस्य सत्यत्वतदन्यत्वावधारणे प्रवृत्तः किं कारणमादावेव सिद्धवत्‌ 
तस्य दण्डायमानसत्तं स्वीकरोषीत्यत्र तु दीयतां कृपादृष्टिः | स्मर्तुं चार्हसि 
यत्मागेव निरासि प्रत्यभिक्ञाबलादेकत्वनिर्धारणयुक्तिरिति || 


१०२९ मूलाविद्यानिरासः (तृतीयः 
७७. प्रत्यभिज्लाबलान्न जागस्तिप्रपञ्चैक्यं सेद्धुमर्हति - स्यादेतत्‌ - 

प्रत्यभिनज्ञानिरसनं यत्‌ कृतं प्राक्तत्र वस्तुतो निरूपणसहम्‌ | तथा हि - 

तदेवेदमिति निश्चिततद्धरावमवगाहयन्ती संवित्‌ कि मित्युपक्ष्यते ? ननूक्तं 
तत्र कारणं तदिति पारोक्ष्यप्रतीतिः, इदमिति चापरोक्ष्यप्रतीतिः, तयोविरुद्ध- 

धर्मवतोरेक्यं न सम्भवतीति | सत्यमुक्तम्‌ | अयुक्तं तु तत्‌, विरुद्धधर्मयोः 

संसर्गस्यैकस्मिन्‌ ज्ञाने दृष्टत्वात्‌ | सम्भवति ह्यनुमानमयं पर्वतो वहि 
मानिति | तत्रायमिति प्रत्यक्षत्वं प्रत्याययति वहविमानिति च पारोक्ष्यम्‌ 

तयोः संसर्गो दश्यते | तस्माद्ृष्टान्तभावादयुक्तमिदं प्रत्यभिज्ञाप्रत्याख्यानं 
तर्कमात्रेण | न च विषयभेदात्‌ प्रत्यभि्ानं नैकं भवितुमर्हति, ततः 

प्रामाण्यविकलतेति शङून्यम्‌, उक्तदृष्टान्ते विषयभेदस्यापि सत्त्वात्‌ | 

नापीत्थमुत्थाप्या शङ्का - तदिति स्मरणम्‌, तस्य च संस्कारजन्यत्वमस्ि | 

अयमिति प्रत्यक्षानुभवः | एवं संस्करिन्दरियसंयोगरूपभिन्रसामग्रीकत्वात्‌ 
प्रत्यभिज्ञा न भवत्यभिन्नं ज्ञानं किं तु स्मरणानुभवे दे एव जाने मिलित्वा 
प्रत्यभिक्लाशब्दव्यपदेश्ये इति | तत्रापि दृष्टान्तभावात्‌ | उदाहतं पर्वतो 
वहिमानिति ह्यनुमानमेकम्‌ | तत्र लिङ्ुज्ञानमनुमानमात्रकारणमिद्दरिय- 

संयोगश्च प्रत्यक्षहेतुः | उभयं मिलित्वा भवत्येकस्यैवानुमानस्य वहि 
मानयं पर्वत इत्याकारस्य हेतुः | तस्मात्‌ प्रत्यभिज्ञेति न ज्ञानद्रयम्‌, न वा 
लौकिकानां भ्रान्तिः, किं तर्हि, विश्वासार्हमेकमेव ज्ञानमिति ॥ 


एतदयप्यार्तम्‌, उक्तदृष्टान्ते एेक्यवादिन एव दौस्थ्यात्‌ | तत्र पर्वतांशे 
नास्त्यनुमेयत्वं कि तु वह्यंश एव | सर्वत्रापि ह्यनुमाने यत्किज्चित्‌ 
प्रत्यक्षपूर्वकत्वमस्त्येव | न चैतावता प्रत्यक्षस्याप्यनुमानत्वं शक्यानुमानम्‌ | 


खण्डः) अथ जाग्रति प्रपञ्चोपलम्भविचारः १०३ 
तत्रानुमाने पारोक्ष्यम्‌, लिङ्ज्ञानजन्यत्वम्‌, स्वासाधारणविषयत्वं च विद्यते | 
प्रत्यक्षादिसंसर्गस्त्वन्यथासिद्धमिति न केनचित्ताकिंकेण शक्यं कुत्रचि- 
दप्यनुमाने प्रत्यभिज्ञानसमानयोगक्षेमत्वं प्रदर्शयितुम्‌ | अतः स्मरणानुभव- 
ज्ञानद्रयत्वेन सकलानु भववेद्यं ` न भवितुमर्हत्येक ज्ञानम्‌, ददूरेतरां 
तत्परामाण्य-बलात्प्रपञ्चस्येकत्वाध्यवसाय इति | न चैवं प्रमाणस्य प्रमेयस्य 
वा तत्त्वेन प्रत्यभिज्ञाभावप्रसङ्, ततश्च सर्वविधव्यवहारलोपप्रसङ्श्चेति 
शङ्कनीयम्‌, प्रमाणप्रमेयव्यवहारस्य क्रियाकारकफलाभिसम्बन्धव्यवहारस्य 
च सर्वलोकसिद्धस्य तत्त्वनिर्धारणमात्रेण कस्यचिदपि व्यवहारलोपस्य 
प्रसक्त्यभावात्‌ | न हि ततत्वविचारकः प्रपञ्चस्वभावमन्यथयितुमुद्युटक्ते 
शक्नोति वा तथा कर्तुम्‌, किं तु स्थितस्यैव तत्तवं बुद्धया निश्चेतुं यतते | 
अतो न व्यवहारलोपः | तत्रैवं सति प्रपञ्चस्यैकरूपतैव नाद्यपि सिद्धेति 
तत्पुनरुदयसिद्धौ हेतुः पर्यनुयुज्यत इति कथं युज्यते ? 


७८. प्रपञ्चोपलम्भ आविद्यक एव - ननु सुषुप्ावत्यन्तमविद्यमानः 
प्रपञ्चश्चेत्‌ कथं तस्योपलम्भः प्रबोधे ? यदाप्युच्यते न स एव प्रपञ्चः 
प्रतिजागसतिं प्रतीयत इति | तदानीमपि व्याख्यातव्यं केन कथमुदपादि 
नव्योऽद्यतनप्रबोधप्रपञ्चो ह्यस्तनप्रपञ्चप्रतीकाश इति | न ह्यकस्मा- 
देवोत्पतिष्णः प्रपञ्च इति युक्तमिति चेत्‌ | शुक्तिरजतं पूर्वदृष्टसजातीयमिव 
स्वात्मानमाभासमानं कथं केनोत्पाद्यते ? यदि तु मन्यसे - तत्र सनतं 
नास्त्येव परमार्थतः, मिथ्यावस्तुगृहयालुना तु भ्रान्तमनसा केवलं विकल्प्यत 
इति | तुल्यमात्रापीति तुष्यतु श्रीमान्‌ | यस्तु नवीनवेदान्तिभुजमवलम्ब्य 


७२. ' सकालानुभववेद्य'मिति प्रथममुद्रणे || 


१०४ मूलाविद्यानिरासः (तृतीयः 
वदेत्‌ तत्रास्त्युपादानभूतमज्ञानम्‌, तेन तत्र स्नतोत्पत्तिरुपपद्यत इति | स 
तु संविदनुसारिणामुपहास्यः पूर्वखण्डोक्तयुक्तिभिः शुक्तिरनतोत्पत्ति- 
निरासप्रकारैर्वक्तव्यैश्च प्रबोधनीयः || 


ननु तथापि सुषुप्तेऽनुभवानर्हस्य कथमप्यशब्धितसद्धावस्य प्रपञ्चस्य 
कथमकस्मादेव स्याजागरे जनिः ? शुक्तिस्नतदृष्टान्ते तु चक्षर्दोषो विद्यते 
मिथ्याप्रतीत्युपस्थापक इति वैषम्यम्‌ | न हि सुषुप्ते कञ्चिदपि दोषं 
स्वीकुरुते भवान्‌ सौषुप्तमूलाविद्यामपि निरकुर्वन्‌, यो दोषो जागरिते 
प्रपञ्चप्रत्युपस्थापको भवितुं प्रभवेत्‌ | मैवम्‌, मुक्तदृष््या मिथ्याभूतस्यापि 
प्रपञ्चस्य बद्धेनानुभूयमानत्वदर्शनात्‌ | ननु तत्रापि मुक्तस्याज्ञानं 
नास्तीतरस्य तु तदस्तीति वैषम्यम्‌ | कि च मुक्तोऽन्यः पुरुषः, बद्धश्चापर 
इति भिन्नविषयत्वात्‌ प्रपञ्चानुभवतदभावौ न विरुध्येते | इह पुनरेक पुरुष- 
विषयकौ तौ कथं न परस्परं विरुन्धः ? एतदपि नास्ति वैषम्यम्‌ | 
अत्रापि खलु नाङ्गीक्रियते सुषुप्ावविद्या, प्रबोधे तु स्वीक्रियते | 
भिन्ावस्थाविषयत्वादेव च प्रपञ्चोपलम्भतदभावयोरपरस्परविद्रेषः | 
नन्वेवमप्येक एव स्यादत्र भिन्नावस्थावान्‌ | बाढम्‌ | तथाप्येकस्यैव 
बद्धावस्थायां प्रपञ्चप्रतिभासो मुक्तावस्थायां तु नेति विद्यत एव 
दृष्टान्ततौल्यम्‌ | अस्त्वेवम्‌ | तथापि मुक्तो वेदान्तप्रमाणजनितपरमार्थ- 
बुद्धित्वान्नोपलभते प्रपञ्चम्‌ | बद्धस्त्वज्ञानकल्पितमनुभवतीत्युपपद्यते 
दृष्टान्तः | अत्र पुनः स एव बद्धो मुक्तश्चेत्यापद्यते | न हि सुषुपौ मुक्तः 
सन्‌ पुनः प्रबोधे सति बद्धो भविष्यतीति भावना भव्या स्यात्‌ | अतो 
विलक्षणमिदं लक्ष्यत इति चेत्‌ | अवहितमनाः शुणु | नास्माभिरुच्यते 


खण्डः) प्रपञ्चमिथ्यात्वे शङ्का तत्परिहतिश्च १०५ 
सुप्तौ मुक्तः सन्‌ प्रबोधे बद्धो भवतीति | कथं तहिं, सदा मुक्तस्वरूपोऽप्य- 
विचारितात्मयाथात्म्यो बन्धमात्मति यथा कल्पयति | एवमेव सुप्तौ 
प्रपञ्चाग्रहणं प्रबोधे * च प्रपञ्चसत्यत्वं चाभिमन्यते सदा निष्प्रपञ्च 
एव सन्‌ इति | तस्माददोषः || 


प्रपञ्चमिथ्यात्वे शङ्का तत्परिहतिश्च 


७९. प्रपञ्चमिथ्यात्वं न व्यावर्तमानत्वात्‌, न वा बाध्यत्वादिति 
शङ्खा - प्रपञ्चस्य वर्णितं मिथ्यात्वमुपश्रुत्य कश्चिदसहिष्णुः शङ्धुते- 
यदत्राध्यवसितं मिथ्यात्वं तत्तर्क पराहतम्‌ | तथा हि - किमात्मनोऽनु- 
वर्तमानत्वादवयावर्तमानत्वाच्च प्रपञ्चस्य तथात्वम्‌, उतान्यस्मादेव 
कु तश्चिद्धेतोः ? आत्मानात्मसम्बन्धविरहश्च प्रतिस्ातः कि. हेतुकः ? 
किमनुपपत्त्या किं वा कारणान्तरादेवेति 2 सर्वथा साध्यद्रयमपि दुशसाधमेव 
नः प्रतिभाति || 


कथंकृत्वा दु्साधम्‌ 2 यत्तावदुच्यते व्यावर्तमानत्वासिथ्यात्वमिति, 
तत्र यदि यतः कुतस्चिदन्यद्रस्तु व्यावर्तमानशब्दाभिलप्यं तदानीमात्मापि 
मिथ्या भवति | यदि यत्र कु त्रचिदभाववत्त्वं व्यावतंमानत्वम्‌, ततः 
शुक्तिरनतादेरपि सत्यत्वं प्रसज्यते | विद्यते हि रजतमापणादाविति | 
यदि तु नाशवत््वं व्यावर्तमानत्वम्‌, तदा नष्टो मिथ्येति पर्यायत्वप्रसङः | 
नेदं स्नतमिति बाधदशायां न हि कश्चिद्रयानरष्टं स्नतमिति | प्रतिपत्नदेश 


७४. स्वरूपप्रच्यवनं त्वात्मनो जाग्रत्स्वप्रावस्थां प्रतिगमनं बाह्यविषयप्रतिबोधोऽविद्या- 
कामकर्मबीनस्य ब्रह्मविद्याहुताशादाहनिमित्तमित्यवोचाम || छां. भा. ८-६-२३ 


९०६ मूलाविद्यानिरासः (तृतीयः 
एव निषेधार्हमुच्यते व्यावर्तमानमितीत्यपि न साधु | तथा सति यथा 
नायं सर्पं इति स्वदेशे भुजङ़ो न विद्यत इति कृत्वा बाध्यमानमुच्यते, 
तद्वत्‌ प्रपञ्चस्यापि नायं प्रपञ्च इति बाधः प्रसज्येत | न चेष्टापत्त्या 
परिहार्यः म्रसङ्ः | सर्पादिप्रतीतेरि प्रपञ्चप्रतीतेरपि विनाशस्य 
त्वयानभ्युपगमात्‌ | अथ कदाचित्क्वचिदेव प्रतीयमानत्वमेव व्यावर्त- 
मानत्वमिति मतम्‌, तत्न | यत्र कुत्रचिदेशे काले वा यत्मरतीयते तत्‌ तत 
एव सत्यमिति हि सिध्यति | यदि मन्यसे क्वचिदप्रकाशात्मकाशो 
मिथ्येति | तदा क्वचित्प्रकाशभावविरोधादप्रकाश एव मिथ्येति कस्मान्न 
भवेदिति प्रश्नो दुरुत्तरणीयः स्यात्‌ | किञ्चात्मप्रकाशोऽपि न सार्वदिकः | 
ज्ञानोपदेश एव हि स्यादनर्थको यद्यात्मा संसारदशायामपि प्रकाशेत | 
ततश्च क्वचिदेव प्रकाशवत््वं यदि व्यावर्तमानत्वं मिथ्यात्वप्रयोजकम्‌, 
आत्मापि मिथ्येत्युक्तं स्यात्‌ | न चान्योऽस्ति प्रकारः, येन व्यावर्तमानत्वं 
लक्ष्येत | तस्मान्मन्यामहे न व्यावर्तमानं मिथ्येति | 


एतेन स्पष्टमेव यद्वाध्यत्वमपि न हेतुर्मिथ्यात्व इति | सर्पादीनां बाध्यत्वं 
हि नाम स्वरूपव्यतिरेकभूतरूपविनिश्चयः | मिथ्यात्वं च तत्र स्वरूपा- 
भावनिश्चयः | न तथा प्रपञ्चः क्वचन किञ्चन बाध्यतेऽतो न मिथ्या 
भवितुमर्हति | तस्मान्नास्त्येतममिथ्यात्वम्‌ || 


८०. आत्मानात्मसम्बन्धानुपपत्तिरिति पक्षे शङ्का - सम्बन्धानुपपत्ति- 
रप्येवमेव प्रोत्सारणीयः | कथं 2 इदं तावद्विमर्शमर्हति - कि 
सम्बन्धानुपपत्त्या मिथ्यात्वं निश्चीयते, उताहो मिथ्यात्वनिश्चयादेव 
सम्बन्धानुपपत्तिः साध्यत इति | यदि सम्बन्धानुपपत्ति हेतूकृ त्यैव 


खण्डः) प्रपञ्चमिथ्यात्वे शङ्का तत्परिहतिश्च १०७ 


मिथ्यात्वनिश्चितिः, तदा सम्बन्धानुपपत्तिरनिर्वाह्या भवति | 


स्यादेतत्‌ - संयोगसमवायादीनामन्यतमस्यापि सम्बन्धस्य न 
सम्भवोऽस्ति प्रकृते | यस्मादात्मा न द्रव्यं न च कार्यकारणभावो युज्यत 
आत्मानात्मनोः | अतः सम्बन्धानुपपत्तिः नाशक्यनिवहिति | तदयुक्तम्‌, 
अबाधितप्रत्यक्षसिद्धस्य सम्बन्धस्य कतिपयविकल्पासहत्वादेव 
निषेधायोगात्‌ | यदि परिदृश्यमानः सम्बन्धोऽनुपपन्नस्तहिं सम्बन्धान्तरमेव 
कल्प्यताम्‌ | कल्प्यमानोऽपि इतरसम्बन्धवदनुपपन्न एव भातीति चेत्‌ | 
सम्बन्धानुपपत्ति प्रकल्प्य तद्रलादूश्यबाधं प्रत्यक्षविरुद्धं कल्पयन्तं 
कस्मान्नानुपपत्तिः प्रतिभायात्‌ ? अपि च सम्बन्धानुपपत्त्या यदि प्रपञ्चस्य 
मिथ्यात्वं तत एव कारणादात्मनोऽपि मिथ्यात्वं कि न स्यात्‌ ? 
तस्मात्सम्बन्धानुपपत्तरनिर्वाहात्‌ तदाश्रयणेन न मिथ्यात्वं युक्तं स्वीकर्तुम्‌ || 


अथोच्यते - मिथ्यात्वनिश्चयादेव सम्बन्धानुपपत्तिरस्त्विति | न हि 
सत्यमिथ्यास्वभावयोर्वास्तविकः कश्चित्सम्बन्धः शक्याभ्युपगम इति| 
तत्र मिथ्यात्वावगम एव कुतः ? दशितो हि हेतोरभावो मिथ्यात्वानुमाने 
प्रागेवेति || 


अथवा स्यात्‌ - यदि प्रपञ्चः परमार्थसत्यः स्यात्‌ तत आत्मानात्मनोः 
सम्बन्धाभावः प्रसज्येत तस्माम्मिथ्या प्रपञ्च इति | तदपि नोपपद्यते, 
मिथ्याभूतस्यापि प्रपञ्चस्यात्मना सम्बन्धानुपपत्तेरनिवार्यत्वात्‌ | यदि 
तत्रोपपद्यत आरोपितः सम्बन्धः, भवत्विहापि तथेव | 


अपि चान्यत्‌ - उपपद्यते चायं सम्बन्धस्ततो मिथ्यात्वं प्रपञ्चस्या- 


१०८ मूलाविद्यानिरासः (तृतीयः 
न्यथानुपपत्तेरिति वा, उपलभ्यते चायं सम्बन्धस्ततो मिथ्यात्वमेव 
प्रपञ्चस्य, अन्यथा तदनुपपत्तेरिति वा विवक्षितम्‌ 2 उभयथापि दोषग्रासः 
सम एव | यदि हि सम्बन्धोऽभ्युपगम्यते तत एव सम्बन्धी प्रपञ्चोऽङी- 
करणीयः | अथोपलभ्यत इति सम्बन्धिमिथ्यात्वमिष्यते तदा सत्य- 
सम्बन्धिनोः क्व दृष्टा व्यापिर्नास्ि सम्बन्धोपलम्भ इति ? तस्मान्न 
प्रपञ्चमिथ्यात्वमध्यवसातुं योग्यम्‌ | नाप्यात्मानात्मनोः सम्बन्धो 
नोपपद्यते | तत्सिद्धं तर्कविरुद्धमेतत्‌ प्रक्रियारचनमितीति ॥| 


८१. जागरितप्रपञ्चमिथ्यात्वम्‌ - तदिदमकाण्डे ताण्डवितम्‌ | 
यत्कारणं प्रपञ्चस्य सत्यत्वमातिष्ठमानैरवश्यं वक्तव्यं भवति कस्य 
प्रपञ्चस्य सत्यत्वं विवक्षितमिति | दृश्यन्ते हि परशतं प्रपञ्चा स्वर | 
सद्ल्पप्रपञ्चाश्च सन्त्यगणिताः | यदि ब्रूष न स्वप्रप्रपञ्चः साङ्ल्पिको 
वात्राभिप्रेतः, को नाम, जागरितदश्य एवेति | तदा जागसििावच्छिन्नस्य 
तस्य कथं निरपेक्षसत्यत्वमुदीर्यतां तदवस्थातोऽन्यत्रासत्वमपि पश्यता? 
अनुभूतिकाले विद्यमानवद्धासमानस्य सत्यत्वमातिष्ठमानः शुक्तिरूप्यस्य 
स्वाप्रपदाथदिर्वा कस्माद्धेतोर्न मृष्यते नियपेक्षसत्त्वम्‌ ? ननु समानयोगक्षेम- 
त्वमेव सर्वेषाम्‌ 2 तस्मान्मृषात्वमेव प्रपञ्चस्य स्वावच्छेदकावस्थातोऽन्य- 
त्रालभ्यसत्त्वस्येति || 


नन्वन्यत्रासत्त्वं न मृषात्वे तन्त्रम्‌, इतरथा हि रूप्यस्यापणेऽपि 
७५. यथा सम्प्रतिभासस्थः स्वयं संसारखण्डकः | = 
तथा तेषां सहस्राणि मिथ्यादृष्टानि सन्ति हि || 
स्वप्रसङ्ल्पनगरव्यवहाराः परस्परम्‌ | 
पृथग्यथा न दृश्यन्ते तथा संसृतिविभ्रमाः || यो. ४-१७-७, १० 


खण्डः) प्रपञ्चमिथ्यात्वे शङ्खा तत्परिहतिश्च १०९ 
सत्त्वाच्छुक्तिकायां तस्य सत्यत्वमापतेदित्यावेदितम्‌ | सत्यमावेदितम्‌ | 
तत्रापि तु प्रतिपन्नोपाधेरन्यत्रासतत्वमेव रूप्यस्येति युक्तमुत्पश्यामः | न 
हि शुक्तिकायां प्रतिभासमानमेव तदूप्यं यद्विद्यत आपणादौ | किं तर््न्यदेव 
पारमाथिकत्वेनाभिमतं लौकिकानाम्‌ | अपरथा ' नात्र रजतमस्ति, किं 
त्वापणे वर्तति" इत्येव बाधः स्यात्‌ | तस्माद्वयभिचसरितस्वरूपत्वात्मरपञ्चस्य 
मिथ्यात्वमेव साधीयः साधयितुम्‌ || 


८२. स्वप्रप्रपञ्चोऽपि सत्यः यतो मिथ्याज्ञानमेव नास्तीति शङ्का - 
अथास्त्वपरः पक्षः - नास्माभिः प्रपञ्चसत्यत्ववादिभिः स्वाप्रप्रपञ्चस्यापि 
मिथ्यात्वमिष्यते | सर्वस्यापि ज्ञानस्य याथार्थ्यमेव हि न्यायविदां सम्मतम्‌ | 
यत्तदितं रूप्यत्वेनाभिमतायां शुक्तौ तदभावत्वनिश्चयात्‌ पश्चाद्ाविप्रत्ययेन 
पूर्वविज्ञानं मिथ्यार्थविषयमिति | तदसारम्‌ | यस्माद्रूप्यादेः शुक्तिकादौ 
सत्वमेव न्याय्यमभ्युपगन्तुम्‌ | तत्र तत््रथाया अन्यथानुपपत्तेः | न चैवं 
सर्वस्य सर्वत्वापत्त्या व्यवहारविलोपनं स्यात्‌, न हीयं शुक्तिरिदं रनतमिति 
व्यपदेशभेदस्य व्यवस्थापक किज्चिदेष्टं शक्यते सर्वज्ञानयाथार्ध्यवादिनेति 
शङ्नीयम्‌ | तत्तदंशभूयस्त्वाच्छुक्ती रनतमित्यादिनिर्देशभेदस्य 
सूपपादत्वात्‌ | तत्र यदा दोषवशाच्छुक्त्यंशमुन्जित्वा रजतांशमेव गृण्हाति 
चक्षुः, तदा भवति रनतबुद्धिः | सैषा भ्रान्तिरिति निगद्यते लौकिकैर्दोषि- 
जन्यत्वात्‌ तदपाये विलुप्तत्वग्रहणाच्च | नन्वेवं शुक्तिवद्रनतस्यापि सत्यत्वे 
कथं रनतबुद्धिशुक्तिबुद्धयोर्बाध्यबाधक भावः ? भूयस्त्वादित्यवेहि | यदा 
खलु निर्गतकरणदोषेण गृह्यते शुक्तिभूयस्त्वं साकल्येन, तदा अल्पीयस्त्वा- 
द्रनतांशस्याग्रहे सति युज्यत एव तद्वद्धेरपि बाध्यत्वम्‌ | एवं सर्वत्रापि 


१९१० मूलाविद्यानिरासः (त॒तीयः 
भ्रमे शक्योपपादने सत्यनथिकैव सत्यमिध्यार्थविभागकल्पना | ततश्च 


स्वाप्रप्रपञ्चस्यपि न मिथ्यात्वमुपपद्यते || 


ननु स्वप्रे शतयोजनविस्तीर्णं भुवनतलमुपलभ्यते | तत्कथमव- 
कल्पतामन्तश्शरीरे परिच्छिन्नायामविस्तारे स्वप्रं पश्यतः ? सुटूरस्थितं च 
देशं गत्वा तत्रत्यान्‌ विषयानुपलभते तदा स्वप्रदृक्‌ | तदपि कथमुपपद्यता- 
मपेक्षितकालदैर्ध्याभावात्‌ ? अपि च तादृशदेशं गतमिव स्वात्मानमुपलभ- 
मानस्य प्रबोधोऽपि न तदेशे भवति, क्व तहिं यत्र शयितस्तत्रैव भवति | 
कि च स्वप्रदूक्‌ प्रचरन्‌ यैः सत इव भवति मित्रादिभिः परमार्थतो न 
तेर्गृह्यते | गृहीतश्चेन्नूनमुपलब्धवन्तो वयमायुष्मन्तं स्वप्र इति ब्रूयुः पृष्टाः | 
न त्वेतदस्ति | तस्मान्नेदं भजमानं स्वप्रानुभवस्य सत्यत्वमिति चेत्‌ | 
शृणु | यद्यपि दूरदेशादिगमने समुचितकालाद्यभावः, तथापि तत्र 
तत्तत्पुरुषमात्रानुभाव्यास्तत्कालावसायिनस्तत्तत्पुण्यपापानुगुणं सत्यभूता 
एवार्थाः सृज्यन्त ईश्वरेणेत्यभ्युपगम्यते, आगमप्रामाण्यात्‌ | तस्मान्न मृषा 
स्वप्रप्रपञ्चोऽपि, किमु जागसििप्रपञ्च इति || 


८३. मिथ्याज्ञानमप्यङ्खीकरणीयम्‌ - तदेतल्लौकिकप्रमाणचण- 
साधारण्येन सिद्धस्याप्यनुभवस्यापलापं कुर्वतां स्वोपज्ञ ्रक्रियारचन- 
मविचाररमणीयम्‌ | यदि हि याथातथ्येनाभविष्यदेव रूप्यं शुक्तौ तदद्धा 
कदाचिदग्रहीष्यत लौकिकैः परीक्षकैर्वा | न त्वेतदस्ति | सतं हि चेन्मात्र- 
यापि समभविष्यच्छुक्तिकायां तदा यः कश्चिद्धोतिकशास्त्रवेत्ताऽशक्ष्यदपि 
रूप्यस्य सतत्तमवगमयितुमस्मान्‌ सत्यरूप्यप्रत्यभिज्ञापक भौतिक परीक्षा- 
प्रयोगेन | न तु तदप्यस्ति | अथ मन्यसे - दोषोपहतनयनेनैव ग्राह्यं 


खण्डः) प्रपञ्चमिथ्यात्वे शद्धा तत्परिहतिश्च १११ 


तद्ूप्यमिति | तर्हिं दोषान्वयव्यतिरेकानुविधायितया तस्य दोषपरिकिल्मितत्वं 
न वस्तुसत्वमिति कुतो न निश्चिनुयाः ? भ्रमस्य मिथ्यार्थविषयानुपपत्तेः 
सत्यस्नतमस्तीत्युपगम्यत इति चेत्‌ | साधु भोः कृतं त्वया यत्‌ प्रामाणिक- 
वचनं प्रामाणिक दोषानुपप्लुतकरणानां लौकिकानां च प्रतीतिमनादृत्य 
दृष्टकरणानामुपलम्भ एव प्रमाणीक्रियते || 


८४. स्वप्रसत्यत्वे नास्ति किमपि मानम्‌ - ननु सर्वदोषमल- 
वजितमस्त्येव ममापि प्रमाणमागमरूपम्‌ | आगमश्च त्रिवृत्करणमाह 
(छां. ६-३-२३) भूतानाम्‌ | सूत्रकारश्च भूयस्त्वात्तत्तद्रयपदेशत्वमाह (ब्र. 
सू. ३-१-२) वस्तूनाम्‌ | तत्कथं प्रमाणापरिशुद्धिः प्रक्रियायाः ? यद्येवं 
विचारसीमतः प्रतिनिवत््य वाक्यशरणोऽसि, स्थिरीभव तत्रैव | न तु 
तत्रापि ते साहाय्यमस्ति | यत्कारणं प्रकृतो विषयः प्रत्यक्षादिसीम्न्येव 
वर्तते न त्वागमगम्यः | प्रमाणान्तखरसिद्धोऽप्यर्थश्चेद्राध्यते श्रुत्या, कि 
नाम स्यात्‌ प्रामाण्यं बाध्यविषयस्य प्रत्यक्षादे ? न च प्रत्यक्षाद्यवगाहित- 
द्वैतस्य श्रुत्या बाधं ल्रुवतामदैतवादिनामप्ययं दोषः समानः | श्रुत्या हि 
द्वैतस्य परमार्थसत्त्वं बाध्यते, न तु तत्प्रत्यक्षादिविषयः | न च प्रमाणान्तर- 
विरद्धार्थविषये श्रुतेः प्रामाण्यं कल्प्यते तैः | तस्माद्धवत एवासाधराणोऽयं 
दोषः | त्रिवृत्करणश्रुतिस्तु सर्वपदार्थष्वपि सर्वेषां भूतानां सत्वमाह | 
सूत्रकारश्च भूम्यादिव्यपदेशो भूयस्त्वकृत इत्याह | न तु क्वचित्परत्यक्ष- 
विरुद्धं सत्यमिथ्यावस्तुनोसितिरेतरत्वं मिथ्यावस्तुसामान्यनिषेधनं वा शास्त्र 
दुष्टचरम्‌ | तस्मादप्रमाणवत्येवेयं भवतः कल्पना || 


यच्चोच्यते स्वप्रप्रपञ्चः सत्य एवेश्वरेण सृज्यते तत्कालावसान इति | 


११२ मूलाविद्यानिरासः (तृतीयः 
तत्र पृच्छ्यते कथमिदं ज्ञायत इति | आगमादिति चेत्‌ | आगमः कि 
जागरितोपलब्धः किं वा स्वाप्र इतिं | यदि स जागरितमात्रगृहीतसत्ताकः, 
स्वप्रोच्चरितिमप्याप्तवाक्यं कि प्रमाणं तत्र भवतो जागरितसत्यत्वे मिथ्यात्वे 
वा ?न चागमार्थोऽपि भवदुक्तरूपः' स्वप्रान्त उच्चावचमीयमानो रूपाणि 
देवः कुरुते बहूनि | उतेव स्त्रीभिः सह मोदमानो जक्षदुतेवापि भयानि 
पश्यन्‌" (बृ. ४-२३-१३) इत्यादि श्रुतिभ्यः | न हि स्वप्रस्य सत्यत्वे 
विवक्षिते मोदनजक्षणभयादिष्विवशब्दाभ्यासः समञ्जस इत्यवकल्पते || 


८५. स्वप्रः स्वप्र ङ्‌ात्रानुभाव्यो जागसितं तु सर्वसाधारणमिति भेदो 
मृषा - यदप्युच्यते स्वप्रस्तत्तत्पुरुषमात्रोपलभ्यो जागसिं तु न तथेति | 
तदपि मनोरथमात्रम्‌ | ननु यद्यभविष्यत्सर्वसाधारणः स्वप्र तदा 
सर्वोऽप्यग्रहिष्यत्‌ स्वप्रदृशं स्वप्रकाले, न तु तथा गृण्हाति 
तस्मादेकपुरुषानु भाव्यः स्वप्र इति निश्चीयते | तत्कि जागरिते स्वप्रगतैः 
सकलेतरपुरुषैरगृह्यते जाग्रत्पुरुषः कश्चित्‌ 2 नो चेत्‌ को विशेषः स्वप्र 
यमवलम्ब्येदमुच्यते स्वप्रददुव्रशक्यानुभवः स्वप्रप्रपञ्चः, जागरिति- 
प्रपञ्चस्तु सर्वसाधारणं विद्यमान इति 2 


नन्वस्त्येव स्वप्रे विशेषः | तथा हि - कारणमपेक्ष्यैव कार्योत्पादो 
दृश्यते जागरिते, न तथा स्वप्रे | क्वचिदण्डादौ सति क्वचित्तदभावेऽपि 
घटाद्युत्पत्तिर्हूश्यते | क्वचिच्च सत्यपि पुष्कलकारणे न भवति कार्योत्पाद 


७६. तस्यैव सजागस्तिमिष्यते || मां. का. ४-३७ 
तस्यैव - स्वप्रदृश एव सज्नागसितं न त्वन्येषाम्‌, यथा स्वप्र इत्यभिप्रायः || मां. का. भा. 
ठ- ३७- ९०८ 


खण्डः) प्रपञ्चमिथ्यात्वे शङ तत्परिहतिश्च ११२ 
इति | भवत्येवम्‌, किं तेन स्यात्‌ ? सन्त्येव खलु परे स्वप्रदृग्व्यतिरकेण 
ये तथाविधानर्थननुभवन्ति तत्रैव जाग्रति यथा | न हि ते कल्पिताः 
पुरुषाः इति वक्तुं जिह्वाप्रसारोऽस्ति भवतः स्वप्रप्रपञ्चस्य सत्यत्वं 
भणतः || 


अपि च यदि स्वप्रः सत्य, किमिति कार्यकारणभावादिर्नावकाशं 
लभते सत्यत्वेन भवदभिमतजाग्रददेव 2 तथाविधाश्चर्यं सुजतीश्वरः 
स्वप्रदृशः पुण्यापुण्यानुगुणेन तद्धोगार्थमितिं चेत्‌ | ततः पुरुषान्तरसत्तवं 
तद्धोगं च तत्रैव स्वप्रे दृष्टं कथं वारयिष्यसि ? अथानुमन्यसे तत्सत्यत्वमपि, 
कथमिदं घटते स्वप्रस्तत्तत्पुरुषमात्रभोग्य इति 2 तदित्थं स्वप्रजागसिि- 
योस्तुल्यत्वं हातुमुपादातुं वा न शक्यमिति सर्वलौकिकपरीक्षकानुभव- 
विसंवादेन भ्रमप्रमासादर्य सम्पादयतस्तव दुरन्तमेव स्याद्वयसनम्‌ | कि 
च कार्यकारणभावविसंवादादिकं विशेष इत्यपि मृषा, तत्काले हि 
कार्यकारणनियमाभावो न संशय्यते कि तु तदग्रिमस्थितावेव | 
इदानीन्तनत्वेना | कलितायां सर्वस्यामप्यवस्थायां जागरितत्वबुद्धिरवश्यं 
भाविनीति पूर्वमेव प्रतिपादितत्वात्‌ | तस्मान्नैष ऋजुः पन्थाः स्वप्नोऽपि 
जागरितवत्‌ सत्य इति | 


८६. समर्थक्रि याकारित्विन स्वप्रस्य जागरितस्य वा सत्यत्वमिति 
न युक्तम्‌ - एतेन योऽप्याचक्षीत - स्वप्नोऽपि सत्य एव समर्थक्रिया- 
काखििस्त्वाश्रयत्वात्‌, जागसििवत्‌ | न चैवं मन्तव्यम्‌ - स्वप्रे समर्थक्रिया- 
कारित्विमुपलब्धं सजागरिते व्यभिचरति, तेन मिथ्यैव तदिति | सन्ति 
खलु स्वाप्राः पदार्थाः, समर्थक्रियाकारिता येषां जागसितिऽप्यनुवर्तमाना 


११४ मूलाविद्यानिरासः (तृतीयः 
दृश्यते | यथा स्वप्रभुजङ्निमित्ता भीतिः प्रतिबुद्धमपि पुरुषं क्वचिन्न 
जहाति, स्वप्रानुभूतं च विषयसुखं प्रबुद्धस्यापि दृश्यते, स्वप्रे एव प्रतिभात 
कश्चन विचारः प्रबोधेऽप्यबाधित एव क्वचिदवतिष्ठते | स्वप्रे साधुभिः 
समं व्यवहार तैश्चानुगृहीतमन्त्रोपदेशश्च कदाचिल्जागसितेऽपि तथेवेत्यव- 
गम्यते, जागरिते तैरेव साधुभिः संव्यवहारेण तथात्वावगमात्‌ | तथा च 
क्वचिद्वाध्यत इत्येव स्वप्रस्य सर्वथा मिथ्यात्वनिर्धारणं तर्कशून्यमिति | 
तन्मतमपि प्रत्याख्यातं भवति | तथा हि - प्रबुद्धस्य "“ पूर्वं स्वप्रमदराक्ष 
तद्रतविषयजन्यमेवेदं सुखं दुखं ज्ञानम्‌, सिद्धिर्वा '* इति स्मरणं 
जागरितोत्थमेवेति स्थिते, कथमिव तन्मात्रेण स्वप्रनागरितियोर्वास्तविकः 
सम्बन्धः सिध्येत्‌ ? 


ननु च भोः प्रबोधे जायमानस्यास्य स्मरणस्य निमित्तीभूतः पूर्वानुभवो 
जाग्रदतो न सम्भाव्यते | स्वप्रगतत्वेन त्वनुस्मरणमस्ति | तथा च दृष्टानुसारेण 
वरं स्वप्रगतमेव निमित्तं कल्पितमिति | न, प्रतीतिमात्रेण तथा कल्पने 
अतिप्रसङ्कात्‌ ॥ 


यच्च स्वप्रजागरितिगतानामनुभवसिद्ध्यादीनामुभयत्राप्यनुगतत्वमर्थ- 
क्रियाकारित्विं चोदाहतम्‌ | न तेन स्वप्रस्य बाधितत्वम्‌, जागरितस्य 
बाधकत्वं वा प्रहीयते | तथा च स्वप्रगतसुखदुशखसानादिसदृशमन्यदेव 
जाग्रद्रतं न तु तदेवेति स्वीकर्तव्यं भवत्यकामेनापि | यथा जाग्रदृष्टसजातीयाः 
पदार्थाः स्वप्रेऽपि दृश्यन्ते, न च तावता त एवैते भवितुमर्हन्तीति | नो 
खलु स्वप्रेऽपि तदन्तर्गतस्वप्रजन्यसुखदुश्खादिफलमनुभवन्तमिवात्मान- 
मुपलभमानस्तयोः स्वप्रावस्थयोः सम्बन्धं वास्तविक कल्पयेत्‌ ? तस्मात्न 


खण्डः) स्वप्रो जागरितान्तर्गतः कश्चिद्विशेष इति मतं तत्परीक्षा च ११५ 
स्वप्रफलसमनुवृकत्तिमात्रात्‌ सत्यत्वं स्येत्स्यति तस्यावस्थानस्य || 


अपि च येन जागरितेऽपि समर्थक्रियाकारित्वमस्तीति कृत्वा स्वप्र- 
वस्तुनः सत्यत्वमास्थीयते, तेन जागरितवस्तूनां येषां स्वप्रे तन्न लभ्यते 
कि तेषां वैतथ्यमभ्युपेयते 2 नो चेत्‌ किमायातमर्थक्रियाकारित्विमात्रेण 
स्वाप्रजगत इति ? तत्सिद्धमिदं यत्‌ सर्वत्र भ्रमेऽस्त्येव तात्कालिकौ 
सत्यत्वबुद्धिः, समर्थक्रि यावत्वं तु स्वभावानुसारेण | क्वचिमिथ्यात्वाव- 
गमेऽप्यनुवर्तत एव तत्‌, न तावता मिथ्यात्वहानिरिति ॥ 


तस्मान्न शक्यते सत्यत्वमास्थातुं स्वप्रप्रपञ्चस्य विविधदोषवातोच्च- 
लितकल्पनातरद्ं विनेति सिद्धम्‌ | ततश्च लोकि कपरीक्षकबुद्धिसाम्येन 
स्वप्रमिथ्यात्वे सति तदविशेषाल्ागरितमपि मिथ्यैवेति पूतः पक्षः || 


८७. प्रपञ्चमिथ्यात्वोपसंहारः - यत्पुनराशङुन्यते मिथ्यात्वप्रसाधने 
प्रपञ्चस्य विषयविषयिणोः सम्बन्धानुपपत्त्यपेक्षा, सम्बन्धानुपपत्तिसाधने 
तु मिथ्यात्वसिद्ध्यपेक्षेति परस्पराश्रयतेति | तत्परिहतं स्वरूपव्यभि- 
चारित्वात्‌ प्रपञ्चस्य सुषुपे तस्य मिथ्यात्वमन्यसिद्धिमनपेक्ष्यैव सिद्धायते, 
तत एव सम्बन्धविरहोऽपि सुसाध इति | यचेद्धावितं क्वचित्प्रपञ्च- 
प्रकाशाभावः सत्यः प्रकाशस्तु मिथ्येति विनिगमने हेत्वभाव इति | तत्र 
वदामः - न ब्रूमो वयमप्रकाशः सत्य इति, कथं तर्हिं प्रकाशाप्रकाशाभ्यां 
स्वरूपव्यभिचारादेव प्रपञ्चो मृषेति | न ह्यात्मापि तथा क्वचिदप्रकाश- 
स्वरूपः येन तस्यापि मिथ्यात्वं प्रसज्येत | ननूक्तं संसारदशायामात्मा 
प्रकाशरहित एवाभ्युपेयः, अन्यथा शास्त्रोपदेशवैयर्थ्यादिति | मैवम्‌, 
कल्पिताप्रकाशेन नित्यप्रकाशविरोधानुपपत्तः | संसारदशायामपि प्रकाश- 


९९६ मूलाविद्यानिरासः (तृतीयः 
स्वभाव एव हि सन्नात्मा विकल्प्यते न प्रकाशत इति, शास्त्रननितप्रबोधेन 


तु विज्ञायते न क्वचिदप्यस्य स्वरूपभूतस्य प्रकाशस्य विगमः सम्भवतीति | 
तेन न दोषः | तस्माद्रयभिचरितस्वरूपत्वामिथ्यात्वं जगतः, आत्मनस्तु 
वैपरीत्यमिति निष्कण्टकः पन्थाः || 


स्वप्र जागसितिान्तर्गतः कश्चिद्विशेष इति मतं 
तत्परीक्षा च 


८८. सुषुप्यादीनां कादाचित्कत्वान्न पृथगवस्थात्वमिति शङ्का - 
अथ कश्चिदेवं प्रत्यवतिष्टेत - न किलास्ति स्वप्रो नाम जागसितिव्यति- 
रेकेणानुभवः | यथा रूप्यादिभ्रात्तिर्ागसिि एव दोषबलादनुमीयते, एवमेव 
मदमूस्विप्राद्यवस्था जागसि एवानुभूयन्ते | तस्मान्न तेषां पृथक्सत्त्व- 
मवकल्पते | इत्थं च यदुदितं स्वप्रसाम्येन जाग्रत्मपञ्चस्याप्यतथात्वं 
तदुरूपपादं भवति | न हि क्वाचित्कानुभवानां सुपिमूर्छादीनां स्वाश्रयीभूतस्य 
विच्छेदराहित्येनानुवर्तमानस्य जागरितस्य सत्वं विनात्मलाभः सम्भवति || 


अथ भवेन्मनीषा - न जागरिताश्रया भवितुमर्हति सुषुप्तिः, जागसिति- 
विरुद्धस्वरूपत्वात्‌ | सुषुप्तिहिं नाम कार्यकरणव्यापारोपरमः, जागसितं 
च तद्विपरीतम्‌ | तत्कथं विरुद्धस्वभावयोराश्रयाश्रयिभावः शक्यकल्पनः? 
एवं च सुषुपिशब्दव्यपदेश्यः कश्चित्‌ स्वतन्त्र एवानुभव इति | नैतदेवम्‌, 
असार्वदिकत्वात्‌ सुषुप्तेः | जागरितं हि स्वाभाविकं पुरुषस्य, निद्रा तु 
तटुत्यभाव एव न पृथगनुभूतिः | भवति चात्र दृष्टान्तः - शस्त्रचिकित्सकः 
सृक्ष्मचिकित्सां प्रारिप्समाणो यं यं रुग्णं सुष्वापयिषति तं तं जनं 
वायुविशेषादिनस्यद्रव्यप्रयोगेण निद्रापयति | तदा प्रसुपतत्वादेव रुजादितं 


खण्डः) स्वप्र जागरितान्तर्गतः कश्चिद्विशेष इति मतं तत्परीक्षा च ९१७ 
न दुष्खाकरोति शस्त्रक्रिया | यदा तु भिषक्‌ तं जागरयति तदैव जानात्ययमहं 
चिकित्सित इतीति प्रसिद्धमेतत्‌ | अतोऽवगम्यते जागरितिव्यापारोपरमे 
यः कादाचित्को बाह्योपलम्भनाभावः स एव सुषुप्तिरिति निगद्यते लौकिकैर्न 
पुनः सुषुप्तिनाम्नी काचिद्विशिष्टावस्था विद्यत इति | तत्सुष्टुक्तं क्वाचित्कः 
सुपिस्वप्रमूर्छादयो जागस्तिस्यैव केचन विशेषा इति || 


एवं च स्वप्रस्य जागस्तिाश्रयत्वे सिद्धे तत्पूर्वं पश्चाच्चनुवर्तमानं जागसितं 
सत्यमेव भवति | न तु स्वप्रसाम्याद्वितथम्‌, सामान्यविशेषभावागमात्‌ 
स्वप्रजागरयोः | यथेह कश्चिदनिद्राण एवानेकधाकल्पयति सोमशर्मपित॒- 
न्यायेन '“ अहममुष्य पुत्रोऽमुक गोत्र इदानीमयं नाम संवृत्त इदमिदानीं 
लब्धमचिरादेव प्राप्स्यते पुनरन्यदपीष्टमिति'* तथैव जागरिताशय एव 
कश्चित्स्वप्रविकल्पोऽपि भविष्यति | न पुनरनुभवान्तरम्‌, मानाभावात्‌ | 
न हि रजुसर्पादिविकल्पं जागस्तिश्रयं जागरितव्यतिरेकेणावस्थान्तरसम्बद्धं 
मन्येत कश्चिदपि | भवति चात्र श्रुतिः स्वप्रस्य जागसितिाश्रयत्वं ब्रुवाणा 
- अथो खल्वाहूर्जागरितदेश एवास्यैष इति | यानि ह्येव जाग्रत्पश्यति 
तानि सुप्तः इति | (ब॒. ४-२-१४) इति | तस्मान्न स्वप्रनिदश्निन 
युक्तमन्यथयितुं जागरितिसत्यत्वमिति || 


८९. जागसिं न स्वप्राद्याश्रयः, अवस्थात्वाविशेषात्‌ - तदेतत्मत्युच्यते 
यदिदमशङ्धितमभिहितं जागसििमेवाश्रयोनुगतः सर्वासां कादाचित्काना- 
मवस्थानामिति, तद्विचारं न क्षमते | तथा हि - जागरितस्वप्रसुषुघ्यादीना- 
मुद्धवाभिभवानुभवे समाने सति कथमिदमवधार्येत यजागरितमेवाश्रयः, 
तदाश्रिताश्च स्वप्राद्यवस्था न पुनर्वैपरीत्यमिति 2 यथा जागरितं पुरस्तान्मध्ये 


११८ मूलाविद्यानिरासः (तृतीयः 
सुषुपतिस्ततः परं जागरितिमिति वक्तुं शक्यते, एवमेव खल प्रथमं सुषुपिर्मध्ये 
जागसितिं तदनन्तरं पुनः सुषुपिस्त्यपि वक्तुं शक्यत एव | अभ्युपगम्येद- 
मुक्तम्‌, न तु काचिदानुपूर्वीं विद्यतेऽ वस्थानां वस्तुतः | निरणायि च 
प्रागवस्थानां पौर्वापर्य दुर्भणमिति | तस्माहुराग्रहनिबन्धनोऽयं जागरिते 
पक्षपातः || 


९०. जागरितं स्वाभाविकमित्यपि न सम्यक्‌ - यत्तु जागसितं 
स्वाभाविकमिति, तदपि दुसम्पादम्‌ | सुषुपतरनास्ति कस्यचिदपक्षा जागरिते 
तु विषयदर्शनापिक्षेत्यतः सुषुप्िरेव स्वाभाविकोति वक्तुनिषेधका-भावात्‌ | 
ननु तस्य पक्षे बाधकमिदमेव यत्‌ सर्वस्य सर्वदा सुषुपित्वप्रसङ्ः, 
जागरिते हेत्वभावादिति चेत्‌ | मैवम्‌ | अनेनैव न्यायेन जागरितस्य 
स्वाभाविकत्वे तदुच्छेदे हेत्वभावप्रसङात्‌ | न च स्वाभाविकरूपे 
रूपान्तरानवकाश एव, शुक्तित्वस्यैव स्वाभाविकत्वेऽपि रूप्यत्व- 
भ्रान्तिदर्शनात्‌ | प्रकृतेऽपि सुषुप्तिः स्वाभाविको जागस्िं तु भ्रम इत्युत्थाने 
निवारकाभावात्‌ | अतो दुर्धघटमेतजागस्तिश्रयत्वं नाम सुषुप्यादीनामिति ॥ 


९१. स्वम्रो नाम स्वतन्त्रावस्थाविशेष एव, स्वासाधारण- 
सामग्रीकत्वात्‌ - यत्तूच्यते - स्वप्रः कश्चिज्जागरिताश्रयः कल्पनाविशेष 
एवेति | नैतदेवं भवितुमर्हति ` सामग्रयभावात्‌ | न हि जागसि अनुभूयमाना 
एव शरीरेन्दरियादयो वर्तन्ते स्वप्रेऽपीति वक्तुं युज्यते, माभूत्स्वप्रशरीरोप- 
भुक्तगन्धमाल्यादीनां नियमेन जागसितिशरीरेऽप्यनुवृत्तिरिति | तस्माद्धि्न- 


७७. न जाग्रदेशगः स्वप्र जाग्रत्सामग्रयभावतः | 
अध्यात्माद्यर्थविरहे यतः स्वप्रान्‌ प्रपश्यति || बृ. वा. ४-३-९६३ 


खण्डः) स्वप्र जागरितान्तर्गतः कश्चिद्विशेष इति मतं तत्परीक्षा च ११९ 
सामग्रीक त्वाद्धिन्नस्थानत्वमेव युक्तम॒त्पश्यामो स्वप्रजागरितियोः | 
जागरितदेशश्रुतिस्तु तत्समाननिर्भासत्वाभिप्राया | न तु जागरितस्य स्वप्रस्य 
वा तात्पर्येण सत्यत्वं ब्रते, स्वयंज्योतिष आत्मनः प्रतिपादने प्रवृत्तत्वात्‌ | 
अतो न विरोधः || 


यच्योद्धावनं जागरितदेशमनोरथादिवन्मिथ्याकल्पनारूपोऽयं कश्चि- 
दनुभवः स्यादिति | विषमोऽयमुपन्यासः | जाग्रत्कल्पनायां हि न परं 
कल्पनाकाले जाग्रदद्धिः, क्व नु तहिं तद्वाधानन्तरमपि "“ अहमेतावन्तं 
कालं जाग्रदेवासम्‌, विस्मृतं मया बहिविद्यमानं जगत्‌, विकल्पितं चानेकधा 
विषयसाननिध्याभावेऽपि'' इति परमार्शः समुदेति | स्वप्रे पुनस्तत्काले 
यद्यपि जाग्रदद्धिरुपतिष्ठते | तथापि बाधवेलायां नाहमद्यावधि जजागार 
कि तु स्वप्रमेवाद्राक्षं यत्र किलारुक्षमिव गजराजमयुत्सीव च शत्रुभिः 
सहेत्येवंरूपा प्रतिपत्तिरुत्पद्यते | एवं वैलक्षण्यात्‌ स्वरूपवबाधाभ्यां न 
शक्यशङ्खा स्वप्रमनोराज्ययोरेकरूपता | एतेन जाग्रत्स्मृक्त्वेनानुभूयमाना 
करणदोषेणातिदूरादिकारणान्मन्दान्धकारादिनिमित्ताद्रा समुपजायमाना 
भ्रान्तयो मदमूर्छोन्मादसन्निपाताद्यवस्थाश्च स्वप्रविलक्षणत्वेन व्याख्याता 
वेदितव्याः | समानं हि तत्रापि यथा क थज्चिजागरितसम्बद्धत्वं जागरि- 
तान्तर्गतपुरुषान्तरन्ानादिकं वा सर्वत्रेति | यद्यपि तत्तद्रात्तिविशेषे 
मदोन्मादसन्निपाताद्यवस्थायां च जागरितिसकलेतरपुरुषैरननुभूयमानानि 
दर्शनानि प्रादुर्भवन्ति स्वप्रवदेव, तथापि सर्वथा जाग्रत्सम्बन्धकलङ्कुरहितेन 
स्वासाधारणाध्यात्मिकाधिभौतिकसामग्र सचिवेन स्वोचिताहन्ताविशेष- 
संवलितेन चानुभवविशेषेण स्वप्रेन न सर्वथा साम्यं सम्भवति 


१२० मूलाविद्यानिरासः (तृतीयः 
कस्यचिदप्युपरिनिर्दिष्टानुभवस्येति सर्वसम्रतिपन्नमेतत्‌ | अपि च - मद- 
मूकछदियः सर्वैरपि न नियमेनानुभूयन्ते | कि तु देहमनोदोषविशेषवद्धिः 
कैश्चित्कदाचिदेवानुभूयन्ते | स्वप्रसुषुप्ी पुनः शरीरमनःस्वास्थ्यवतां 
सर्वेषामपि नियमेन भवत इति सुप्रसिद्धमेतत्‌ | तत्सिद्धमिदं स्वप्रस्य 
जागरितिवदेवानुभवान्तरस्थानत्वमिति | अतो निरुपसर्गमेव स्वप्रोपन्यासेन 
जागरितमिथ्यात्वोपपादनम्‌ || 


९२. जाग्रत्मरत्ययस्य स्वप्रप्रत्ययसमानयोगक्षेमता - यद्यपि '" अहं 
जागमिं भूतकालेऽस्वाप्सं स्वप्रमद्राक्ष'" चेत्यनुभवस्मृती जागर्ति एव 
भवतः | नो जात्वहमिदानीं स्वपिमौति स्वप्र पश्यामीति वा 
तत्कालेऽनुभवः | यद्यपि च जागरिते जायमाना सुपिस्वप्रविषयिणी 
स्मृतिर्नानुभवानुरूपा | यथा हि "मम पूर्व भुञ्जे - इत्याकारकानुभव 
आसीदिदानीं तु पूर्वकालीन भोजनं स्मरष्मीति'' परामर्शः, न "“ तथा 
मम स्वपिमीत्यनुभव आसीदि" "त्यनुव्यावसायो भवति कस्यचित्‌ | तथा 
चानुभवाभावादनुरूपस्मृत्यभावाच्च शक्यत्त एव वदितुमवस्थात्रिक- 
ज्ानस्याप्याश्रयो जागरितिमेवेति | तथापि तिर्बाधमेव स्वप्रसाम्येन 
जाग्रन्मिथ्यात्वप्रतिपादनम्‌ | यथा हि सुषुपषिस्वप्रप्रत्ययौ तथा जागसिति- 
प्रत्ययोऽपीऽत्यविशेषात्‌ कथं जागरितस्यैव सत्यत्वमास्थीयताम्‌ ? 
सुषुपिस्वप्रप्रत्ययौ केवलप्रत्ययौ भवतः, जाग्रत्रत्ययस्त्वपरोक्षविषयः 
तेन भवतिं विशेष इति चेन्मन्यते, तत्र वक्तव्यं भवति - किमनुभव- 
विशेषत्वाय भवत्यापरोक्ष्यं विषयस्य, आहो तत्सत्यत्वमपि बलादान- 
यतीति | न तावदापरोक्ष्यं सत्यत्वद्योतकमपीति युक्तम्‌ | न हि 


खण्डः) स्वप्रो जागसितान्तर्गतः कश्चिद्विशेष इति मतं तत्परीक्षा च १२१ 
शुक्तिसनतापरोक्ष्येण तत्‌ सत्यत्वमप्यवसातुं युज्यते | अतोऽनुभवविशेष- 


त्व एव प्रयोजक मापरोक्ष्यमित्युपगन्तव्यम्‌ | तदा प्रत्ययत्वाविशेषात्‌ 
सुषुपिस्वप्रयोः, सह जागरितेन युगपदनुभूयमानत्वाच्च, सर्वासां वा 
सत्यत्वमवस्थानां अथवा सर्वासां सममेव मिथ्यात्वम्‌ | तत्रैवं सति 
कथमिदामाशङ्ुन्येत जागसितिनैव सत्येन भाव्यमिति | 


ननु जागसतप्रत्ययविषयस्य न बाध्यमानत्वमस्ति यथा स्वप्रसुषुपि- 
विषययो | न हि यथा जागस्तिप्रत्ययवेलायां जागरितविषयो वर्तते 
निश्चिततत्स्वरूपेण प्रत्यभिज्ञायमानः, तथा स्वप्रसुषुपिप्रत्ययवेलायां 
तद्विषयोऽपि वर्ततेऽबाधितः | तत इदमुपपन्नं यज्जागरितस्यैव सत्यत्वमिति | 
मेवम्‌ | स्वप्रेऽपि जागसितिप्रत्ययस्य सत्त्वात्‌, तद्रतविषयस्य च तदानीं 
निश्चिततत्स्वरूपतैव प्रत्यभिज्ञानात्‌ | स्वप्रवेलायां तद्विषयो नाबाधितो 
वर्तते - इत्येतदपि स्वप्रसमनन्तरमेव जायमानं ज्ञानमिति न तत्कालेऽ- 
बाध्यत्वेन भासमानत्वं जाग्रद्विषयाणां सत्यत्वमानेतुमलम्‌ | कि च यदि 
नाम जाग्रन्मात्रे प्रत्यभिज्ञा, कथमेतावता जाग्रत्सत्यत्वमपि सिध्येदिति 
वक्तव्यम्‌ | प्रत्यभिज्ञाया अपि प्रत्ययत्वाविशेषात्‌, सर्वप्रत्ययाणामप्यत्र 
परीक्षितव्यत्वात्‌ न हि सत्यत्वमसत्यत्वं वा शब्धतुं युज्यते 
प्रत्यभिज्ञामात्रबलात्‌ || 


ननु तहिं सर्वासामेव प्रत्ययत्वाविशेषादस्तु सत्यत्वमेव | किमनेन 
मिथ्यावादेन ? न, सत्यमिथ्याविभागानुपपत्तौ जागरितेऽपि शुक्तिरजत- 
परमार्थसरनतादीनामविशेषः प्रसज्येत | ननु सर्वमिथ्यात्ववादेऽपि समानोऽयं 
दोषः ? न, आत्मनः सत्यत्वाभ्युपगमात्‌ | मिथ्यात्वाविशेषेऽपि क्वचित्‌ 


१२९९ मूलाविद्यानिरासः (तृतीयः 
कल्पितसत्यत्वदर्शने बाधकाभावाच्च | अव्यभिचरितस्वरूपत्वं तु न 


कस्यापि प्रत्ययस्य ˆ युज्यते, सर्वेषामपि प्रत्ययानामविशेषेणाविर्भाव- 
तिरोभावसत्त्वात्‌ | आत्मनस्तु नैवमपि स्वरूपव्यभिचारित्विम्‌ | न हि 
क्वचित्सम्भावयामः प्रत्ययं यस्मिन्‌ स्वरूपं न स्यादस्येति || 


९३. आत्मनः स्वतः सिद्धता - ननु किमिदं क्रियते भवता ? 
विषयानुभवबलादात्मानं प्रसाध्य कथं विषयस्यैवापहवः 2 साधनस्यैवा- 
भावतोक्तिः, तस्य चाभाविकस्य समाश्रयणेन भाविकस्य साधनमिति 
नवीनोऽयं पन्था न्यायविद्धिरद्ष्टचरः | मैवं मंस्थाः | नाहं विषयसत््वा- 
दात्मनः सत्यतां प्रसाध्य तदनन्तरं तस्यैव विषयस्य मिथ्यात्वं प्रत्यज्ञासिषम्‌, 
येनेत्थं पर्यनुयुज्येयम्‌ | कथं तर्हि, लोकव्यवहारसिद्धमिथ्याविषयानु- 
भवादप्यात्मास्तित्वमभ्युपगमयितु ` शक्यत एवेत्यत्रवम्‌ | तत्रादौ त्वया 
प्रतिलातं स्वप्रादिर्नागरिति एवानुभूयत इति | तथा च जागरितमेकमेवा- 
नुभवस्थानमित्यूरीकृतम्‌ | तत्र सुपिस्वप्रादिकं भूतपूर्वं न भवितुमर्हति 
७८. अवगतेरात्मज्योतिषो नैरन्तर्यभावात्‌ कूटस्थनित्यता अद्रैतभावश्च सर्वप्रत्ययभेदेष्वप्य- 
व्यभिचारात्‌ | प्रत्ययभेदाश्चावगतिं व्यभिचरन्ति | यथा स्वप्रे नीलपीताद्याकारभेदरूपा 
प्रत्ययास्तदवगतिं व्यभिचरन्तः परमार्थतो न सन्तीत्युच्यन्ते | एवं जाग्रत्यपि नीलपीतादि- 
प्रत्ययभेदास्तामेवावगतिं व्यभिचरतोऽसत्यरूपा भवितुमर्हन्ति || - उ. ग. (अवगतिप्रकरणे) 
७९. अज्ञानानुपमर्देन व्याकृतिर्यास्य जायते | 
स्वप्रविक्ञानवन्नासौ सत्यमेयव्यपाश्रया || - बृ. वा. १-२-१३२ 
सम्यग्ज्ञानसमुत्पत्तौ हेतुत्वं तु निगच्छति | 
निद्रां हत्वा यतः स्वप्रसानादपि विबुद्धयते || - बृ. वा. २-२-२३३ (अस्य - जगतः, 
व्याकृतिः - नामरूपवद्विषया-कारेणाभिव्यक्तिः | यथा स्वप्रज्ञानानिद्रापायः प्रबोधश्च, 
एवं विषयानुभवादपि सुविचारितान्मोहापायः सम्यग्ज्ञानं चोत्पद्येयातामित्यर्थः ) 


खण्डः) स्वप्र जागरितान्तर्गतः कश्चिद्विशेष इति मतं तत्परीक्षा च १२३ 
मानाभावादिति चेन्मन्यसे, तदानद्यतनविषयासम्बन्धो नित्यवर्तमान- 
स्वरूपस्यात्मनो बलादायात्‌ इति प्रबोध्यसे | यथा हि सुिस्वप्रप्रत्ययौ 
प्रत्ययमात्रौ जागरितदेशस्तौ न तु तयोः पूर्वं याथातथ्येनानुभवरूपेणास्तित्वे 
मानमस्तीत्यनुमन्यसे, एवमन्योऽप्यनद्यतनविषयकप्रत्ययः प्रत्यय एव 
केवलम्‌, न तु तद्रलादनद्यतनविषयसम्बन्धः शक्यशङ्कु आत्मनः | न च 
वार्तमानिकत्वमप्यात्मनो भाविक मयाङ्ीक्रियते भूतभविष्यन्निरपेक्षस्य 
वर्तमानस्य दुरुपपादत्वात्‌ | भूतभविष्यतोः प्रतिद्रनद्रो हि वर्तमानो नामेष्यते, 
कुतस्तदभावे तद्भाव इति || 


एवं तर्हद्वितीयात्मसिद्धिः कथमिति चेत्‌ | आत्मत्वादिति गृहाण | 
न“ ह्यात्मा प्रमाणमपेक्ष्य सिध्यति | आत्मनश्च प्रमेयसिद्धये प्रमाणानि 
स्वीक्रियन्त इति व्यवहारः | अप्रामाणिकत्वाच्छून्यकल्पस्तर्हीति चेत्‌ | 
न, निराकरणासम्भवात्‌ | य एव हि निराचष्टे तस्यैव स्वरूपमात्मेति न 
शून्यकल्पता | तस्मात्परानपेक्षयैवात्मनः सिद्धिः ॥ 


९४. विषयासतत्वनिश्चयेन न व्यवहारलोपः - नन्वेवं दृष्टापलापे 
सर्वव्यवहारलोपप्रसङ्धः | विषयस्य हि सर्वात्मनापि सत्त्वं प्रत्याख्यातं 
भवता, ततश्च दृष्टविरोधः | निर्विंशेषश्चात्मावगमितः | तत्र का गतिर्व्यव- 
हारस्य सर्वलोकसिद्धस्य ? अत्र पृच्छामः - केयं बिभीषिकेति ? 
निर्विंशेषमात्मानं सातवतो व्यवहारः परमार्थतो नास्तीत्यापाद्यते, आहोस्वि- 
ज्ञानी न व्यवहर्तुं शक्नोतीति | आद्ये न॑ विवादः | योऽयं विचारात्प्रागुप- 


८०. आत्मनः स्वतः सिद्धत्वात्‌ | सिद्धे ह्यात्मनि प्रमातरि प्रमित्सोः प्रमाणान्वेषणा भवति || 
- गी. भा. २-१८-२९ 


१२४ मूलाविद्यानिरासः (तृतीयः 
लभ्यते व्यवहारः स पारमाथिकसत्यस्वरूपो भवत्युत नेति निश्चेतुं 
प्रवर्तते जिज्ञासुः | निश्चिनोति च. विचारान्ते सर्वमिदं मिथ्यैवेति | तत 
एव च कृतकृत्यो भवतीति न किज्चिदपहीनम्‌ | उत्तरस्मिंस्तु कल्पे कि 
व्यवहार एष्टव्यः स च ज्ञानिनो न सिध्यतीत्यनिष्टमापाद्यते, आहोस्विज्ज्ानी 
व्यवहरन्‌ दृश्यते तत्कथमुपपद्यतां यदि ज्ञानेन विषयाभावः सिद्ध इति 
शङ्खाकलङ्भः ? तत्र प्रथमे यथा सर्वे व्यवहरन्ति तथा ज्ञान्यपि व्यवहरतु 
यदीच्छति व्यवहर्तुम्‌, कः प्रतिबन्धः ? व्यवहाराय सामग्रयभाव एवेति 
चेत्‌ | किमेकस्मिन्‌ पुरुषे ज्ञानिनि प्रपञ्चप्रलयमेव शङ्कसे ? ननु प्रतीतौ 
तत्र व्यवहारे च सति कथं जानति ? साधु पृष्टं त्या | न वयं जाग्रत्मतीत्य- 
प्रतीतिभ्यां ` ज्ञानित्वान्यत्वे सम्प्रधारयामः, अपि तु मिथ्यात्वनिश्चय- 
तदभावाभ्याम्‌ˆ` | तथा च स्मृतिः - वसन्‌ विषयमध्येऽपि न वसत्येव 
बुद्धिमान्‌ | संवसत्येव दुर्बुद्धिरसत्सु विषयेष्वपि || (मो ध २९८-६) 


८१. अहमसावमुष्य पुत्रो ममेदं क्षत्रं धनं सुखी दुश्खीत्येवमादिलक्षणा | अविद्याकृतत्वात्तस्या 
अविद्यायाश्च निरन्वयतो नाशितत्वात्‌ कुतो विशेषसंज्ञासम्भवो ब्रह्मविदश्चैतन्यस्वभाव- 
स्थितस्य ॥ - बृ. भा. २-४-१२ 

८२. व्यवहारे यथेव ज्स्तथेवायमपण्डितः | 

वासनामात्रभेदोऽत्र कारणं बन्धमोक्षदम्‌ | 

यावच्छरीरं तावद्धि दुःखे दुःखं सुखे सुखम्‌| 

असंसक्तधियो धीरा दर्शयन्त्यप्रबुद्धवत्‌ || - यो. ४-१५-३७, ३८ 

८३. सर्वसंसारभावोऽस्य न यथा लक्षणं तथा | 

सर्वाभावोऽपि नैव स्याल्लक्षणं ब्रह्मवेदिनः || - बृ. वा. २-५-२०९ 

८४. जगल्नीवादिरूपेण पश्यन्नपि परात्मवित्‌ | 

न तत्पश्यति तद्रूपं ब्रह्मवस्त्वेव पश्यति || - (सू. सं. ब्र. ४-५४) 


खण्डः) जागरितस्वप्रयोर्मिथ्यात्वे शङ्का परिहारश्च १२९५५ 
इति | अतो न कोऽपि दोषः || 


एतेन द्वितीयोऽपि कल्पः प्रत्युक्तकल्पः | यदि ज्ञानी व्यवहरन्‌ दृश्यते 
दृश्यतां नाम | व्यवहारस्य सर्वस्यापि मिथ्यात्वमेव" निश्चिनोतु भवान्‌ | 
येनैव कृतकृत्यता सेत्स्यति | तस्मान्माभैषीः का गतिर्भवित्री लोकव्यव- 
हारस्य ज्ञानोदय इति | प्रपञ्चयिष्यते चेदं पुनरपि जीवन्मुक्ति 
विचासप्रस्तावे | तदलं प्रसङ्कागतप्रपञ्चेन || 


इदं त्विह प्रकृतं - यस्यापि मते जागरितिमेकमेवानुभवस्थानं नान्यत्ततः 
प्रविभक्तमवस्थान्तरमस्ति, तस्यापि प्रपञ्चस्य मिथ्यात्वमात्मनश्च 
निविशेषसत्यत्वं नाशक्यविनज्ञानमिति | 


जागस्ितिस्वप्रयोमिथ्यात्वे शङ्का परिहारश्च 


९५. प्रतीतिवेलक्षण्यादिभिर्जागरितसत्यत्वमेष्टव्यमिति शङ - 
अभ्युपगम्यैवावस्थात्रयं पुनरेषा ग्रक्रिया प्रकारान्तरेणाक्िप्यते | भवतु 
स्वप्रप्रबोधयोस्तुल्यता | न च तावता तयोमिथ्यात्वमपि, प्रतीतिविरोधात्‌ | 
न हि प्रतीतिवैलक्षण्येऽपि स्वप्रवजाग्रनमिथ्येत्यनुमातुं युक्तम्‌ | अन्यत्र 
स्थितानां वस्तूनामपसत्रार्थक्रि याकारित्वाभावाच्च | न हि स्वप्रे कृतं 
भोजनादिकं जागरित क्षुधाद्युत्सारणायोत्सहते | नापि प्रबुद्धेन पुरुषेणानु- 
भूयमानमष्टेश्वर्यमपि तस्यैव स्वप्रे दोदुन्वदास््रियदलनाय कल्पते | जागसि 
यो ह्यशनायत्युदन्यति वा, तेन तस्यामेवावस्थायां भोक्तव्यं पातव्यं च 





८५. प्रतिलोममिदं सर्व यथोक्तं लोकबुद्धितः | 
अविवेकधियामस्ति नास्ति सर्व विवेकिनाम्‌ || - उ. १८-९५ 


१२६ मूलाविद्यानिरासः (तृतीयः 
तृप्यर्थम्‌ | यश्च स्वप्रे दद्ध्राति, तेन तस्यामेव स्थितौ दार्रियनिर्घाता- 
याजितव्यं धनम्‌ | तस्मात्त्तदवस्थामात्रलब्धार्थक्रि यस्य प्रपञ्चस्य 
तदन्यतो व्यावृत्तमेव किञ्चित्‌ सतत्तमकामेनाप्यभ्युपेयं भवति | यथेह 
लोके घटात्‌ पटस्य भिन्नमेव सत्त्वं भिन्नप्रयोजनसाधनत्वात्‌, एवं 
जाग्रत्स्वप्रयोर्यावदवस्थिति सत्यत्वमेवास्थेयं भवति न पुना स्नतादिव- 
दारोपितत्वम्‌ || 


अपि च स्नतादिक यद्यपि न पुरोवतिंशुक्त्याद्यात्मना सद्भवति | 
तथापि रजताद्यात्मस्वरूपेण तु क्वचित्सदेव दृष्टम्‌ | अत्र तु जागसतिं 
स्वप्रश्चेत्युभावपि चेत्समारोपितौ, कुत्र स्यात्तयोः सत्त्वं यदपेक्षयात्र म॒षारूपौ 
स्याताम्‌ 2 अथ स्वप्रप्रबोधौ परस्परसमारोपितौ, तहिं दरयोरपिप्रातिस्विक- 
स्वरूपेण सत्यत्वमेवाङ्धीकार्य भवतिं | अथवा स्वप्रस्य समनन्तसरत्यय- 
बाध्यत्वादस्तु समारोपितत्वम्‌, न त्वेव जागरितस्य मिथ्यात्वं युक्तम्‌, 
प्रतीतिवेलक्षण्यविरोधप्रसङ्कादिति || 


९६. न प्रतीतिमात्रेण सत्यत्वं जागरितस्य - अत्र विवेक्तव्यम्‌ - 
कि प्रतीतिमात्रेण जागसितादिप्रपञ्चस्य मिथ्यात्वं प्रतिक्षेप्ुमीहते प्रतिवादी, 
अथवा स्वप्रतीतिस्थले समर्थक्रि याकारित्वात्‌, उताहो समारोपितस्य 
सर्व॑स्याप्यन्यत्रसत्त्वनियमादिति | सर्वथापि स्ववधाय कृत्योत्थापनमिदम्‌| 
तथा हि - यदि तावत्प्रतीतेर्न मिथ्यात्वम्‌, कथं रनतादेरपि तत्सिध्यति? 
तत्रापि मिथ्यात्वमननुजानन्‌ जनस्तु पूर्वाचार्यैरेव सुक्षित इति नात्र 
तन्मतखण्डनयुक्तयः म्रतायन्ते | आदश चाधस्तादिदुत्रेण रनतादे 
शुक्त्यादावस्तित्वशङ्खापनोदनप्रकार | तस्मान्न प्रतीतिमात्रात्सत्यत्वम्‌ ॥ 


खण्डः) जागरितस्वप्रयोमिथ्यात्वे शङ] परिहारश्च १२७ 

ननु प्रतीतिवैलक्षण्यादस्तु जागरितस्य सत्यत्वमित्युक्तम्‌ | न | 
प्रतीतिवेलक्षण्यस्यापि सत्यत्वव्याप्यत्वाभावात्‌ | न हि यत्र यत्र 
प्रतीतिविशेषस्तत्र तत्र सत्यत्वमिति नियन्तुं शक्यते | ननु च स्वप्रो मिथ्येति 
प्रतीयते जाग्रद्राधितः | न तु तथा जागरितिमपि मिथ्येति कस्याज्चिदप्य- 
वस्थायां प्रतीयते | इदमपि प्रतीतिवैलक्षण्यमकिज्ित्करमेव स्वप्रान्तर्गत- 
स्वप्रप्रतीतिवैलक्षण्यवत्‌ | न हि तत्र बाधकः स्वप्रो जागसितिमेवायम- 
बाध्यश्चेति तत्काले प्रतीयमानोऽपि तावता सत्य एव भवितुमर्हति | 
तस्मान्न प्रतीतेर्जागस्तिस्य सत्यत्वम्‌ || 


९७. समर्थक्रियाकारित्वादपि न सत्यत्वम्‌ - न च समर्थक्रिया- 
कास्त्विात्सत्यं भवेत्‌ | यतस्तिक्तता गुडे रुग्णेन दृष्टा, न तु तावता 
तिक्तताया भाविकत्वम्‌ | ननु तत्र विद्यते सत्यभूतो रोगात्मको दोषः, 
इह तु नेति वैषम्यम्‌ | न हि परमार्थदोषमनभ्युपगम्य कश्चिदपि भ्रमः 
शक्योपपादनः | तदभ्युपगमे तु जितं दैतिनेति | न | दोषमत्र 
प्रयोजकमित्यप्युपपत्तेः | सत्यत्वविशेषणादाने गौरवात्‌ | प्रकृतेऽपि विद्यत 
एवाविद्यत्मको दोषः || 


९८. समारोपितस्यान्यत्र सत्तवमित्यपि न - ननु प्रपञ्चस्य कुत्राप्य- 
सत्वे कथं समारोपितत्वम्‌ ? समारोपितत्वादेव हि यत्र क्वचन भाव्यं 
तेनेति चेत्‌ | मैवम्‌ | यदि प्रपञ्चस्य समारोपितत्वमनुमन्यते तदा तस्य 
प्रतीतिमात्रेण सन्तोष्टव्यम्‌ | यत्कारणं तस्य समारोपितस्थलादन्यत्र सत्त्वं 


८६. मनः सृजति वै देहान्‌ गुणान्‌ कर्माणि चात्मनः | 
तन्मनः सृजते माया ततो जीवस्य संसृतिः || भा. १२-५-६ 


९१९८ मूलाविद्यानिरासः (तृतीयः 
सम्भावयितुमपि न शक्यम्‌ | क्वचित्स्थले समारोपितस्य वस्तुनो ऽ- 
धिष्ठानादन्यत्र सत्वमनुमिमानोऽपि न तद्रलादसम्भावितसत््वमप्यनुमातु- 
मर्हति | न च दृष्टेऽनुपपन्नं भवेत्किज्चित्‌ | दृष्टा ह्यत्र प्रतीतिः क्वचित्का 
प्रपञ्चस्य, दृष्टा च सुषुप्तौ तस्य नितरामप्रतीतिः | न चेतसत्र तदानीं 
तत्सत्त्वं दृष्टम्‌, सम्भाव्यते वा | तस्मात्‌ समारोपितं मिथ्या च जगदित्येतदेव 
दुदढीकृतं भवति | न तु समारोपितत्वात्‌ क्वचित्सतत्वम्‌, आत्मजगतोभिन्नस्य 
जगदधिकरणस्य सम्भावयितुमशक्यत्वादित्यलम्‌ ।| 


यत्पुनरुच्यते तत्तदवस्थायां विद्यमानस्य यावत्तावदपि यत्किच्ित्सत्व- 
मभ्युपेयं भवतीति | तत्रोमिति ब्रूमः | अभ्युपगम्यते हि तद्यावत्मतिभासं 
प्रपञ्चसततवम्‌ | तदेव च सत्वमधिकृत्य विचार्यते किमेतत्‌ परमार्थसत्यमपि 
भवतीति | निश्चीयते च प्रतिभासमाव्रशरीरं तन्न परमार्थमिति | ततो न 
दोष | तस्माद्विस्रब्धं निश्चीयतां यत्‌ प्रपञ्चस्य स्वप्रोपलब्धस्येव जागरि 
तेऽपि परिच्छिन्नप्रतीतेः सुषुप्तावभावाच्च तुल्यमुभयत्र मिथ्यात्वमिति || 


प्रपञ्चस्य समारोपितत्वे शङ्का तत्परिहतिश्च 


९९. लोकसिद्धबाधवेलक्षण्यात्प्रपञ्चबाधासिद्धिरिति शङ्का - 
स्यदेतत्‌ - सुषुप्ावभावेन प्रपञ्चवबाधो न प्रपञ्चस्य मिथ्यात्वं साध्नोतीव | 
कुतः ? लोकदृष्टबाधधमविधुर्यात्‌ | लोके तद्धि बाधितमित्युच्यते यस्य 
प्रतिपन्नोपाधौ त्रैकालिकमसत्वमवधार्यते | नास्त्यत्र रूप्यमासी द्धविष्यति 
वा यस्माच्छुक्तिकेवेयमिति धीः खलु रूप्यस्य बाधो नाम | तथाविध- 
निश्चयश्च यत्र शुक्तौ समारोपितं रजतं तस्य स्वरूपस्य निश्चयात्‌ 
तत्रैव कल्पितरूपाभावदर्निन सिध्यति | दार्ण्रनतिके च न सम्भावया- 


खण्डः) प्रपञ्चस्य समारोपितत्वे शङ्का तत्परिहतिश्च १२९ 
मस्तादृशं बाधम्‌| यत्र खलु स्वप्रे स्वाप्रः प्रपञ्चः, जागरिते वा 
जागसितप्रपञ्चः, तत्रैव स्वप्रे जागरि वा न कश्चिदुपलभते, निश्चिनोति 
वा तदभावम्‌ | तथा च यदि नाम सुषुप्तौ नोपलभ्यते प्रपञ्चः, किमायातं 
ततः प्रपञ्चमिथ्यात्वसाधने ? तस्मादननुरूपत्वाद्ृष्टान्तस्य न जगति 
सम्भवत्यारोपितत्वानुमानमिति || 


१००. परिहारः - अत्राभिधीयते - नैतद्रैषम्यमस्ति | यत्रैव ह्यात्मनि 
प्रपञ्च उपलभ्यते तत्रैव तस्याभावोऽपीति किमत्र चित्रम्‌ ? नो खलु वयं 
जातुचिदन्रूम जगत्स्वप्रे जागरिते वा समारोपितमिति | प्रत्युत जागसतिं 
स्वप्रश्च स्वाविनाभूतप्रपज्चसहितमात्मनि विद्यमाने इव कल्प्येते 
मुग्धेसित्युद्धोषितमस्माभिः | सप्रपञ्चत्वं चोक्तनीत्या बाध्यत इत्यत 
इदमेवायातं यम्मिथ्यात्त्वमात्मप्रपञ्चसम्बन्धस्येति | 


ननु नात्मा जात्वनुभवति “ सुषुप्तौ नास्ति मयि किज्चिदणुमात्रमपि 
प्रपञ्चसंप्रयोगः, समारोपित एवाभूत्स्वप्रनागरितयोः"' इति | ततश्च नात्र 
रजतमितिवन्नात्र प्रपञ्च इति बाधसमये निश्चयाभावात्‌ तदवस्थमेव 
वैयर्थ्यमिति चेत्‌ | निपुणोऽसि चोदने | तथाप्यवधारितमनाः शृणु | 
नोक्तमस्माभिर्निश्चयसंशयादिः प्रपञ्चानन्तशपातीति | सुषुपौ प्रपञ्चो न 
विद्यत इति प्रतिजानद्धिरिदिमप्युक्तमेव खलु यत्संशयनिश्चयादिक सविषयं 
न लब्धावकाशं तत्रावस्थायामिति | तथा च नास्ति चेत््पञ्चबाधनिश्चयः 
सुषुप्तौ, मास्म नाम भृत्‌ | इदमेव हि भूषणं सुषुपेर्निष्प्रपञ्चत्वस्य 
यदस्यामवंस्थायां निषेधप्रतियोगित्वेनापि न सम्भाव्यते प्रपञ्च इति | 
इत्थं च भवता दृढीकृ ती ऽस्मत्पक्ष एब वाचो युक्त्यन्तरेण 


१२३० मूलाविद्यानिरासः (तृतीयः 
प्रपञ्चबाधनिश्चयाभावं सुषुप्तौ शङ्कमानेन | यत्र तु जागसिि विचारो 
भवति सप्रपञ्चत्वमात्मनो यद्श्यते श्रूयतेऽपि वा, किं तदापातत एव, 
उताहो तत्सतत्वमप्यस्तीति, तत्र भवत्येव निश्चयस्तम्मिथ्यात्वे 
वणितन्यायेन || 


न चेदमाशङ्कनीयम्‌ - सुषुप्तात्मनि प्रपञ्चाभावः, जाग्रत्स्वप्रात्मनोश्च 
तत्प्रतीतिरिति पुनरपि स एव दोष आवर्तते, आत्मनि प्रतिपन्नोपाधौ 
निषेधविरहादिति | आत्मनोऽवस्थाविशिष्त्वे विशिष्टरूपेण च भेदवत्तवे 
च मानाभावात्‌ | न च प्रतीतिरेव मानं शुक्त्यादिष्वपि रजतादिविशिष्टत्व 
प्रसङात्‌ | तस्मादेक एवात्मा सर्वास्वप्यवस्थासु, तथानुभवात्‌ | अतो 
यत्र प्रतिपन्नः प्रपञ्चस्तत्रैव बाध्यत इति निरुपसर्ग एव प्रपञ्चमिथ्यात्व- 
वादः || 


सुषुपावनुभूतिरात्मनो धर्म इति मतं तन्निराकरणं च 


१०१. आत्मा ज्ञानगुणकोऽहमर्थस्वरूपश्चेति पक्षानुवादः - अन्यथा 
पुनरेषा प्रक्रिया कैश्चिदाकषिप्यते - सुषुप्तौ यद्यपि निर्विंषयानुभूतिविद्यते | 
सान स्वतन्त्रा, कथं नाम, आत्मनो धर्मभूता | एवं च सुषुपानुभवबलेनात्म- 
नश्चैतन्यस्वरूपता न सिध्यति, का र्हि, चैतन्यगुणतैव | एवमेव 
मदमूर्छकादिषु यत्र यत्र निविषयानुभूतिस्तत्र तत्र सविशेष एवात्मानुभवो 
भवति | अत एव न कदाचिदप्यहमर्थताविगमो दृश्यत आत्मनि | 
सुषुप्यादिष्वपि “ मामप्यहं न ज्ञातवान्‌' " इत्यहमर्थत्वेनैव परामृश्यत 
आत्मा | तत्स्वरूपमेवाहमर्थं आत्मनः | ज्ञानं तु तस्य धर्मः | यदा यदा 
ह्यत्मात्मने स्वयमवभासते तदाहमित्येव भासते | तस्मान्नात्मा निविषय- 


खण्डः) सुषुप्तावनुभूतिरत्मनो धर्म इति मतं तन्निराकरणं च १२९१ 
निर्विंशेषचैतन्यस्वरूप इति युक्तम्‌ | अपि तु दीप इव प्रभाश्रयो 
नित्याविलुप्तज्ञानगुणाश्रय इत्यास्थेयमिति || 


१०२. जागरितस्वप्रयोरेवाहम्रत्ययविषयत्वमात्मनः - अत्र वदामः 
- किमत्र सिसाधयिषितम्‌ 2 आत्माहमित्येव ज्ञायत इति, उत ज्ञातैव न 
ज्ञानस्वरूप इति, आहोस्विद्यत्किज्चिदन्यदेवेति 2 तत्राहप्रत्ययवेद्यताव्यव- 
हारस्तावदभ्युपगम्यत एव जाग्रत्स्वप्रयोर्यतरैवाहपरत्ययस्य ` सम्भवः | ननु 
सुषुप्ावप्यहमर्थत्वेनैव भात्यत्सेत्युक्तम्‌ | नैतद्युक्तम्‌, निद्राणस्य 
कस्यचिदपि '' इदानीमहमर्थस्वरूपोऽहम्‌'' इति प्रतिसन्धानाभावात्‌ | 
अथ सुप्तोत्थितपरामशदिवावसीयताम्‌ | यदानुसन्धीयते तदाभ्युपगम्यत 
एव खल्वस्माभिरहमर्थः | ननु च कदापि नात्मात्मनेऽहमन्यत्वेनावभासते | 
बाढम्‌ | ततो नानुमातव्यमहमर्थ एवात्मेति, कथं तर्हि, यदा व्यवहारगोचर 
आत्मा, तदाहमित्येर्व“ व्यवहर्ता इति ॥ 


एतेन - न चेदात्माहमर्थः, कथं प्रत्यगर्थो भवेत्‌ ? अहमर्थविनाश 
एव चेन्मोक्षः कथं प्रवर्तेरन्‌ जना मोक्षकथायां स्वविनाशसमर्पिकायाम्‌?- 
इत्यादयोऽपि शङ्का उद्दा भवन्ति | न ह्यस्ति स्वतःसिद्धः सवप्रत्यक्त्वं 
वाहमः | अहप्रत्ययस्यापि हि सिद्धिर्यस्यानुभवस्वरूपात्मनो बलात्तस्याहं- 
प्रत्ययतः" सिद्धिरिति कथं भवेत्‌ ? अहमस्तु सिद्धेर्वाचीनैव तद्वयतिरिि्ति- 
सकलविषयसिद्धिरिति बाह्यविषयापेक्षया प्रत्यक्त्वं सृक्ष्मत्व- 


८७. आत्मनश्चेदहं धर्मो यायान्मुक्तिसुषुतयोः || - नै. २-३२ 

८८. न तावदयमेकान्तेनाविषयः अस्मत्प्रत्ययविषयत्वात्‌ || - सृ. भा. अव. 
८९. यस्यानुभवसिद्धयैव सिद्धिः स्याद्वरसिद्धिवत्‌ | 
ततोऽहप्रत्ययात्सिद्धिमीक्षतेऽनुभवः कथम्‌ | | - बृ. वा. १०५८ 


९१३९ मूलाविद्यानिरासः (तृतीयः 
मात्मद्ष्टिभाक्त्वं च तस्य | अतः प्रत्यक्त्वादिभ्यो हेतुभ्यो व्यवहार- 
टषयैवाहंप्रत्ययगम्यत्वमात्मनः || 


१०३. अहम्रत्ययगम्यत्वं न कदापि पारमाधथिकम्‌ - अथ 
कस्मात्परमार्थद्षट्याप्येवं नेति ? अविषयत्वादिति ब्रूमः | आत्मा हि 
नाम जिज्ञासोः स्वरूपम्‌ | कथंकारं स्यादयं स्वस्यैव स्वयं विषयः ? न 
ह्यनंशस्य “ युगपज्ज्ेयता जातृता च सम्भवेताम्‌ | विषयत्वे चात्मनः 
किकृतः स्याज्ज्ानोपदेशः क्रियमाणः | शब्दादिराहित्याच्च न सम्भाविता 
विक्लानकर्मतात्मनः | ननु स म आत्मेति विद्यात्‌ (कौ ३-९) 
इत्यादीन्यात्मनो जसेयत्वबोधक वचनानि भज्येरन्नितरथेति श्रुतार्थापत्या 
कल्पनीयं ज्ञानकर्मत्वमिति चेत्‌ | न कल्पनीयम्‌, श्रुत्यन्तरवदव्राप्युपपत्तेः | 
यथा आत्मा वा अरे द्रष्टव्यः (ब. २-४-५) इत्यादिवचने सत्यपि 
रूपाद्यभावान्न ` दृष्ठ्यादिव्याप्यता कल्प्यते, किन्त्वनात्मदर्शनप्रवणता- 
परित्यागार्थकत्वेन चासितार्थ्यमवसीयते वचनस्य | एवं विजिस्ञासितव्यता- 
बोधकवचनान्यप्यधस्तादुक्तात्माश्रयादिदोषपरिहारायान्यस्मिन्‌ ज्ेयता- 
बुद्धिवारकाण्येवेति मन्यामहे, न चक्षुषा पश्यति कश्चनैनम्‌ (का. २- 
२-९) अन्यदेव तद्विदितात्‌ (के. १-४) इत्यादिन्यायोपबृहितश्रुतिभ्यः | 
तस्मादात्मनो विषयत्वासम्भवादहमादिसकलविषयविषयित्वाच्च स्वत 
एव प्रत्यक्त्वम्‌ | अहमर्थविनाशेऽपि न स्वविनाशो मोक्षमाणस्य, 
९०. न हि निरवयवस्य युगपञ्ज्ञेयज्ञातृत्वोपपत्तिः | आत्मनश्च घटादिकज्ज्ञानोपदेशानर्थक्यम्‌ || 
- ते. भा. २-१ भा. भा. २०० 


९१. रूपवत्त्वाद्यसततवान्न दृष्यादेः कर्मता यथा | 
एवं विज्ञानकर्मत्वं भूम्नो नास्तीति गम्यते || - उ. ९-९ 


खण्डः) सुषुप्तावनुभूतिरात्मनो धर्म इति मतं तन्निराकरणं च १३३ 
स्वस्याहंलकषिततत्साक्िस्वरूपत्वात्‌ | अतो मोक्षकथायामपि प्रवृतत्युप- 
पत्तिः | व्यवहारदृष््या तूच्यते सर्वदाप्यहमित्येवात्मा व्यवहियत इति | 
ततो न कोऽपि विरोधः || 


१०४. सुषुप्तौ तु नास्त्येवाहमर्थानुभवः - सुषुप्तौ तु न सम्भवत्यहं- 
व्यवहारः | कुतः ? अहंकारस्य त्वंकारयोग्यसहोपलम्भनियमात्‌ | 
प्रतिद्द्धिनौ ह्यहंकारत्वंकारयोग्यौ पदार्थौ | प्रतिद्रन्दिनोश्चैकज्ञानस्यापर- 
सानसापेक्षतानियम इति प्रसिद्धमेतत्‌ | त्वंकारयोग्यस्य चानुपलम्भात्‌ 
सुषुप्ते युक्तमेतद्यदहंस्लानाभाव एव तत्रेति | कि चाहमिदं करवाणीति 
यथा कर्मणि प्रवर्ति कर्मफलाकाङक्षी तथा यो यो निद्रास्यति सोऽहमिदानीं 
स्वपानीति सङ्कल्पपूर्वकं स्वं न प्रभवति | न वोपयन्तीं सुषुप्ति वारयितुमीष्टे 
कश्चित्‌ | दुष्टं हि ज्वराद्युपदुताः केचित्सुषुप्तिलाभे सोत्कण्ठा अपि तदप्राप्या 
दुश्ख्यन्तीति | निद्राभिभूत एव भवति जागरू कोऽपि यामिकः कदाचिदिति 
च | तदेतत्कस्य हेतोः ? अहंज्ञानविरुद्धस्वभावत्वादेव सुषुप्तः | तस्मान्नाहं - 
जानं सम्भवति स्वापे | किञ्च सकलव्यवहाराभाव एव सुषुपेः 
स्वरूपमित्यागोपलपण्डितं प्रसिद्धमेतदिति न केनचिद्युक्त्या शक्यते 
तत्रात्मनोऽहमर्थस्वरूपतां दर्शयितुम्‌ | न ह्यहमित्यात्मात्मानं प्रतिसन्दधाति 
तदवस्थायामिति | 


१०५. ज्ञातत्वमपि न स्वरूपमात्मनः - एतेन ज्ञातृत्वमपि प्रत्युक्तं 
वेदितव्यम्‌, जानामीति न जानामीति वा प्रतिसन्धानाभावात्सुषुप्ते | अपि 
च सुषुप्तिर्नाम तिर्विषयावस्था | तदापि चेदात्मा ज्ञाता, ज्ञातृत्वं कोदृशं 
भवेत्‌ 2 जातृत्वं विषयशून्यमिति च स्फुटो व्याघातः || 


१२४ मूलाविद्यानिरासः (तृतीयः 

ननु सातृत्वं विषयं नापेक्षते, ज्ञानगुणाश्रयत्वस्यैव ज्ञातृत्वशब्द- 
भाष्यत्वात्‌ | तहिं वक्तुमर्हसि ज्ञानातिरिक्तस्य तस्यात्मनः कि 
स्वरूपमिति | न जडं न वा चिदात्मकम्‌, अनभ्युपगमात्‌ | न च 
चिज्जडभित्नं कस्यचिद्वुद्धौ समारोहति | अतो शून्यवादिता परिशिष्यते 
ज्ञानभिन्नत्वमात्मस्वरूपस्य वदतः | न चैतदपि युक्त्युपेतं स्यात्‌, शून्यस्य 
निर्धर्मकत्वात्‌ | 


१०६. ज्ञानगुणकत्वे धर्मधर्मिणोदुविवेचनत्वम्‌ - ननु न वयं 
शून्यवादिनः | ज्ानगुणस्य नित्यत्वं स्वाभाविकत्वं च वयमद्खीकुर्महे | 
तस्मान्न जातुचिदस्ति चिद्रूपताया निवृत्तिरात्मन इति क थमस्थाने 
शून्यवादप्रसञ्जनमिति ? मैवम्‌ | यदि चिटूपतां न व्यभिचरत्यात्मा तदा 
चित्स्वरूप एव स्यान्न चिदुणः | यथेह वहविरुष्णस्वभावमव्यभिचर्नुष्ण 
एव भवति, न तु तद्वयतिर्तिस्वरूपस्तद्रत्‌ || 


ननु च यथा तेजोद्रव्यमेकमेव प्रभाप्रभावदूपेणावतिष्ठते | प्रभा च 
शौक्ल्यादिवदगुणोऽपि सन्नित्यतदाश्रयत्वतच्छेषत्वहेतोः प्रभावतो गुण 
इति व्यवहियते | न तु दीष एव प्रभा | अन्यथा मणिप्रभयोरेक्ये मणेरवयवा 
एव विशीर्णाः प्रचरन्तस्तस्य प्रभा उच्यन्त इत्यापत्त्या मणेर्विनाश एव 
प्रभाप्रसरत्मसज्येतेति | यथेष दृष्टान्तस्तथा चिद्रूप एवात्मा चैतन्यगुण 
इति श्लिष्यते | मैवं मंस्थाः | न हि कदाचिदुदाहरणमात्रेण किज्चित्सि- 
ध्यति, प्रत्युदाहरणस्य निवारकाभावात्‌ | प्रकृते दृष्टान्तोपन्यासोऽपि 
भवतोऽनिष्टफलकः | कथम्‌ 2? निबिडावयवप्रविरलावयवरूपविशेषमात्रे- 
णेकमेव हि तेजोद्रव्यं प्रदीप इति प्रभेति च व्यपदेशभेदं भजते | यत्त 


खण्डः) सुषुपावनुभूतिरात्मनो धर्म इति मतं तन्निराकरणं च १३५ 
मणिदृष्टान्तेन मणिनाशं प्रसज्य प्रभाप्रभावतोर्भदानुमानम्‌ | तन्मन्दम्‌ | 
मणेर््युमणिप्रभृतिप्रभाप्रतिस्फालकत्वात्मरभावत्त्वस्यैव गौणत्वात्‌ | यत्र तु 
मुख्यमेव प्रभावत्त्वं तत्र प्रभाकरादावपि कालान्तरे प्रणाशो नानिष्टः, 
सूर्याचन्द्रमसौ धाता यथा पूर्वमकल्पयत्‌ (ऋ. १०-१९०-२३) इति 
श्रुतेः || 


१०७. चिदुणकत्वस्यापारमाथिकत्वे युक्तिरनुभवश्च - किं च 
यदि चिद्रूपचैतन्ययोर्भद इष्यते प्रभाप्रभावदद्रव्ययोरिि तदा, दीपदृष्टान्तेन 
साबयवबत्वमप्यात्मनोऽनिष्टं बलादाकृष्यते | अथ न हि दृष्टान्ते 
सर्वसाम्यमिति कृत्वा प्रभाप्रभावतोर्भद एवात्र साम्यं विवक्षितमिति 
स्वीक्रियते | तदा राहोः शिर इति व्यपदेशभेदात्न यथा वस्तुभेदः प्रकृतेऽपि 
तथेवेति प्रतिवदितुः किमुत्तरम्‌ ? अस्ति चात्र प्रतिपक्षे न्यायानुग्रहः | न 
हि यथा दीपग्रभयोः शेषशेषित्वं तथात्रालक्ष्यते किचिदपि चिद्रूपचिदुणयोः | 
ननु लक्ष्यत एवाहं जानमीति भेदः 2 नेत्युच्यते | यद्यहमिति चिद्रूपता 
जानामीति च चिदुणता स्वीक्रियते ततः सुषुप्तौ मामप्यहं न जानामीति 
प्रत्ययबलादचिद्रूपतामचिदुणतां चात्मनि किमिति न शङ्कथाः ? ननु 
परामर्श एवायम्‌, न तु सुषुप्यनुभवः | न हि सुषुप्ते मामन्यं वा जानामीति 
न जानामीति वाऽनुभवोऽस्तीति | अहो मूलच्छेदे पाण्डित्यम्‌ ! सुषुपौ 
यदि कोऽप्यनुभवो नास्ति, तहिं सुतरां न चिदुणता सम्भवत्यात्मनः || 


१०८. चिदूपचिदुणयोः गुणगुणित्वानुपपत्तिः - अपि च ज्ञानस्वरूप- 
मात्मनि नित्यं वर्तत इति ज्ञानगुणकमात्मानं मन्यसे चेत्‌, जानात्यात्मा 
इति कृत्वा ज्ञानक्रियाश्रयिणमपि तं कुतो न मन्येथाः 2 अथ मनुषे जानं 


१२६ मूलाविद्यानिरासः (तृतीयः 
नाम ज्ञानद्रव्यमेवात्मशेषभूतम्‌ | ततो न परमार्थतो गुणः शौक्ल्यादिवत्‌ 
क्रिया वागमनादिवत्‌ | तस्माज्ज्ञानाश्रयत्वस्य स्वाभाविकत्वं ज्ञानरूपात्म- 
नोऽभिन्नत्वं च दशितुमेव गुणत्वेन परिभाष्यते | तत्परिभाषायां तु 
नात्यन्तमाग्रह इति | तदप्यनुचितमेव ` ज्ानस्यान्यशेषतायोगात्‌ | तथा 
हि - शेषिभूत आत्मा जानादन्यभूतत्वाजडरूप एष्टव्यः | तच्चानिषटं 
भवत | न च जडस्य ज्ञानशेषिता सम्भवति, घटादीनामपि 
सानगुणकत्वप्रसद्ात्‌ | नाप्यसौ शेषी ज्ञानरूप इति युज्यते | शेषशेषिभावस्य 
भेदसव्यपेक्षत्वात्‌ | अत्र हि शेषशेषिणोरुभयोरपि ज्ञानरूपतैवोपगम्यते | 
न च ज्ञानगुणादन्यस्य ज्ञानरूपात्मनः परमार्थतोऽपि तद्धिघ्नत्वम्‌, 
जडत्वप्रसङ्ात्‌, ज्ञानरूपस्य जडत्वे विरोधाच्च || 


एतेन चिद्रूप आत्मा चेतनरूपस्येश्वरस्य शेष इत्यपि निरस्तम्‌, 
चिच्ेतनयोर्भदानिरूपणात्‌ | चेतनत्वसिद्धिशेषत्वसिद्ध्योः परस्पराश्रयश्च 
स्फुटो दोषः | तदेवं चिद्द्रव्यमेव चिदात्मशेषभूतं गुणत्वेन परिभाष्यत 
इत्ययुक्तम्‌ | तस्माहुनिरूपत्वादप्रतीतत्वाच्च चिद्धिन्ज्ञानगुणस्य, 
चिटूपचिदुणयोर्भदो दुर्भणः || 


0 


९२. चितोऽन्यशेषताभावाच्वितोऽचिच्छेषता न हि| 

शरावादिपदार्थानां चेतनत्व - प्रसक्ितः || 

चिच्छेषत्वं न चास्त्येव चितश्चिन्न हि भिद्यते | 

भिद्यते चेदचिचित्स्याच्ितोऽचित्वं विरुध्यते || 

तथा चिच्वेतनस्यापि न शेषत्वमवाप्रुयात्‌ | 

शेषत्वे सति तत्सिद्धिस्तत्सिद्धौ शेषता चितः || सू. षं. यं. ७-१७, १८, १९ 


खण्डः) सुषुपावनुभूतिरात्मनो धर्म इति मतं तन्निराकरणं च १३७ 
जानातीति प्रतीतेरत्मनि भासत एव ज्ञानगुणः | कथमत्र भवतः श्रद्धानुरुध्य 
मनः समादध्याम्‌ ? प्रतीतिमात्रशरणो भवान्‌, यथाप्रतीत्येव समादधातु | 
कथम्‌? बुद्धौ परिणामलक्षणा क्रिया प्रतीयते, आत्मनि च बुद्धिविगमेऽपि 
चिटरूपता प्रतीयते, सुषुपेऽपि चैतन्यानुवृत्तेः | तस्माजानातीत्यत्र सानार्थो 
नित्यमात्मैव | क्रियाश्रयत्वं तु सदा बुद्धावेव, बुद्धिरहिते चिदात्मन्य- 
दर्शनात्‌ | व्यवहारे तु बुद्धेः क्रि याश्रयत्वमात्मनि, तस्य च चिद्रूपत्वं 
बुद्धौ समारोप्य वक्ति लोको जानात्यात्मेति ` | यथा मनुष्योऽहमिति 
व्यवहारे देहात्मनोः स्वभावप्रविवेकाभाव एवापराध्यति, न पुनर्देह एव 
भवितुमर्हत्यात्मा तथा जानात्यात्मेति व्यवहारोऽप्यात्मबुद्धिविवेकाभाव- 
निबन्धनः || 


११०. अज्ञातर्यप्यात्मनि क्षत्रसेत्यादिव्यपदेशोपपत्तिः - ननु 
नित्यज्ञानक्रि याश्रयत्वाभावे कथं कषत्र्ञ (श्वे. ६-१६) इति वेदिकव्यवहारो 
घटते जोऽत एव (ब्र. सू. २-२३-१८) इति च बादरायणीयं सूत्रम्‌ ? 
कर्जर्थे हि कप्रत्ययः स्मर्यते (पा. सू. ३२-१-१३५) | सत्यम्‌ | कर्तृत्वं 
तुक्तयुक्त्या न मुख्यवृत्तं भवत्यात्मनीत्यौपचार्किमेव स्यात्‌ | यथा 
प्रकाशकः सविता इत्यत्र * | प्रत्ययविधानं च नित्यक्रि याश्रयानित्यक्रिया- 
श्रयोभयसाधारणम्‌ | यथा हि '' तिष्ठन्ति पर्वता" ' इति नित्यनिवृत्तगतिमत्सु 
पर्वतेषु “तिष्ठन्ति गाव"' इति सम्भवद्रमनेषु गोषु च साधारण एव 
तथा चैतन्यमध्यस्य क्त्वं बुद्धरिहोच्यते || उ. १८-६५ 


९४. बिलात्सर्पस्य नियणि सूर्यो यद्रत््रकाशकः | 
प्रयत्नेन विना तद्रज्त्ातात्मा बोधरूपतः || उ. १५-४६ 


९१२३८ मूलाविद्यानिरासः (तृतीयः 
लडन्तप्रयोगः तद्रदिहापि भविष्यति | तस्मात्नित्यचैतन्यस्वरूप एव सन्नात्मा 


ज्ञ इति परिभाष्यतेऽतो न विरोधः | व्यवहारस्तु जानातीति बुद्धिवृत्तिरूप- 
ज्ञानाद्विवेकाभावनिबन्धन एवेत्यनवद्यम्‌ || 


न जानात्यात्मेति व्यवहारोऽपि तद्वदेव बुद्धिपरिणामाभावमात्मन्यध्यस्य 
प्रवर्तते | यो हि न जानामीति वदति सोऽपि सदा ज्ञानस्वरूप एव | 
अन्यथा ज्ञानाभावं कथमवगच्छेत्पराम॒शेद्रेति | तदेवं जानातीति व्यवहारस्य 
भ्रान्त्याप्युपपत्तेः प्रतीतिशरणैरात्मा ज्ञानरूप एवास्थेयः तस्मिन्नंशगुण- 
क्रियादयस्तु ^ व्यामुग्धैः कल्पिता इति च | एवमपहस्तिते ज्ञातृत्वाहन्ता- 
विशेषवादे सुषुप्तावात्मा निरविशेषन्ञानरूप इति प्रक्रिया निराबाधैव 
प्रतितिष्ठति | 


अविद्यास्वरूपविचार्‌ 


१११. आत्मानात्मनोरध्यास एवाविद्या - अथेदानीमेतत्मक्रियानु- 
रोधेनाविद्यास्वरूपविषयाश्रयकार्यनिमित्तनिवृत्त्यादिचिन्ता प्रतन्यते | 
तत्राविद्या नाम चिदात्मन्यतद्रूपमिथ्यावस्तुतत्सम्बन्धप्रकल्पनम्‌, आत्मा- 
नात्मस्वरूपनिर्धारणाभावनिबन्धनं च तत्‌ | व्यवहारदशायामात्म- 
नोऽन्यत्वेन तद्िरुद्धधर्मत्वेन च यो यो विभाव्यते स सर्वोऽप्यत्रानात्मेति 
भण्यते | तस्य चानात्मनो निरपेक्षसत्त्वं न सम्भवि, आत्ापेक्षायाः सदा 
सत्त्वात्‌ | न च सा्व॑दिकमव्यभिचरस्तत्त्वम्‌, सत्तावगमकालेऽप्यन्यथा- 
न्यथाभावात्‌ | सुषुप्यादावत्यन्ताभावावगमाच्च | अत एवायमानात्मा- 


९५. कारणं कार्यमंशोशी जातिव्यक्ती गुणी गुणः | 
क्रियाक्रियावानित्याद्याः प्रकाशस्यैव कल्पनाः || मानसोल्लासे. २-१२ 


रण्डः) अविद्यास्वरूपविचार १२३९ 


निर्वचनीयो मिथ्येति पण्डितैर्निगद्यते | तद्विपर्ययेण चात्मा निरपेक्षसत्त्वो 
निविंशेषानवच्छिन्नशुद्धचैतन्यस्वरूप इति चोच्यते | तत्र सुषुपौ पुरस्तादुप- 
दशितप्रकारिणात्मनोऽन्यत्र किञ्चिदपि विद्यतेऽतः सिद्धस्तावदात्मा 
निरपेक्षसत्यस्वभावः | निर्विशेषश्चायमभ्युपगन्तव्यः, यत्कारणं विशेषा- 
भासानां मिथ्यात्वमेव निरूपकबुद्धिमारोहति | अत एवासौ निरवच्छिन्न 
एषितव्यः, अवच्छेदकस्य पारमाथिकस्यानवगमात्‌ | शुद्धस्वरूपश्चाय- 
मात्मा, वस्त्वन्तरलोहगन्धिताया अस्मिन्नभावात्‌ | चैतन्यस्वरूपश्च, 
स्वयंसिद्धतथारूपत्वात्‌ | व्यावहारिकिप्रपञ्चप्रतिभासाधारत्वाच्च | तदेवं 
मिथो विरुद्धस्वभावयोरत्मानात्मनोर्यदन्योन्यतापादनमन्योन्यधर्मवत््वेना- 
कल्पनं च तदेतदात्मविदो व्यवहरन्त्यविद्येति | लोके सा खल्वविद्येति 
भण्यते यद्वयवधानाद्रस्तुस्वरूपं न निर्धारयति यस्याश्च माहात्म्यादनर्थमृच्छति 
जन्तुः | यथा कृशानोरुष्णतास्वभावानवबोधकाद्वालकः पदे पदे तत्स्पुष्टवा 
दन्दह्यते | एवमिहाप्यात्मस्वरूपनिश्चयाभावादारोप्य ` तस्मिममिथ्यावस्तु- 
सम्भेदं मनआद्युपाधितादात्म्यतामात्मनि भावयमानो लोको जननमरण- 
सुखदुश्खादीन्यसकृदावृत्तीनि फलान्युपभुज्जानस्तदाकृष्टचेताः स्वरूप- 
प्रच्युतिमपि विस्मृत्य स्वकर्मवशाद्रम्भ्रमीव | अतो निखिलानर्थहेतुरय- 
मात्मानात्मनोः परस्पराध्यासः | तस्मादमुमेवाध्यासमविद्येति ` मन्यन्ते 


तत्वचिन्तकाः | तदेवमुपवणितमविद्यास्वरूपम्‌ || 

९६. प्रकृतसंख्यापूरणस्यात्मनोऽव्यवहितस्यापि बाह्यसंख्येयविषयासक्तचित्ततया स्वरूपा- 
भावदर्शनवत्‌ परमार्थब्रह्यस्वरूपाभावदर्शनलक्षणयाविद्ययात्नमयादीन्बाह्याननात्मन आत्मत्वेन 
प्रतिपन्नत्वात्‌ || तै. भा. २-१ 

९७. तमेतमेवलक्षणमध्यासं पण्डिता अविद्यतिं मन्यन्ते | ............ तमेतमविद्याख्यामात्मा- 
नात्मनोरितरेतराध्यासं पुरस्कृत्य............. || सू. भा. अव. 


९१४० मूलाविद्यानिरासः (तृतीयः 

११२. मूलाविद्यावादिनां मतेऽविद्यास्वरूपं तत्र विप्रतिपत्तिदर्शनं 
च - अत्र मुह्यन्ति केचित्‌ - नाध्यास एवाविद्या, का नाम, चिन्ात्राश्रय- 
विषया, अनाद्यनिर्वचनीया, अविद्यामायादिशब्दभागिनी काचिच्छक्ति- 
भवरूपा ब्रह्यात्मैकत्वलक्षणविद्यामात्रविध्वस्या | अध्यासस्तु तत्कार्य 
तदन्वयव्यतिरेकित्वादविद्येत्युच्यते क्वचित्‌ | एष एवाध्यासः कार्याविद्या- 
पराभिधानः | तत्कारणभूता चाविद्या मूलाविद्येति संशब्दयत इति | तदिदं 
तेषां कल्पनमसारं युक्त्यनुभवविरुद्धं निष्प्रयोजनं चेति सप्रपञ्चं 
दशितमस्माभिः | श्रुत्यादिविरोधश्चास्मिन्‌ पक्षे दर्शयिष्यते | अपरे त्वत्र 
जीवाश्रयेव तादृश्यविद्या ब्रह्मविषया नाना चेति मेनिरे | अत्रापि मूलाविद्यायाः 
स्वरूपानुपपत्तिराश्रयानुपपंत्तिजीवस्य मुक्त्यभाव प्रमाणाभावश्चादरैत 
इत्यादयो दोषा न दुरूहा इवेति नेह पुनः प्रपञ्च्यन्ते || 


११२. अध्यासरूपाविद्यायां शङ्का - ये पुनर्वणितोभयवाद्यन्यतरपक्ष- 
मवलम्ब्यास्मदुक्ताविद्यालक्षणे दोषगणं निक्षेपुमीहन्ते तानिदानीं परिहरामः | 
आदौ तावत्स्वरूपसिद्धौ शङ्का भवति | यद्यध्यास एव हेतुः संसारानर्थस्य, 
ततो दुरनिरूपं भवति मनः | न ह्यमनाः कस्चविदध्यसितुं क्षमते | तत्र 
समनसा सर्वमप्यध्यस्यते चेन्मनः केनाध्यस्यते ? अथ नाध्यस्तमेव 
मनः | तत्कथं मृषा, तदभावे वा कथमद्वेतमिति ? किञ्चात्ानात्मनो- 
रध्यासः केन क्रियत इति वक्तव्यम्‌ | न तावदात्मना, तस्य शुद्धत्वाड़ी- 
कारात्‌ | न च बुद्ध्या, बुद्धेः स्वविषयत्वासम्भवेन स्वगतधर्माणामन्यत्र 
दर्शनानवकाशात्‌ | एवमध्यासासम्भवात्‌ स्वरूपानुपपत्तिरस्त्येवाविद्याया 
अस्यामपि प्रक्रियायापिति || 


खण्डः) अविद्यास्वरूपविचारः १४१ 

११४. अध्यासो निरूपणासहोऽप्यस्ति लोकम्रसिद्धेः - अत्र 
परिहारः | किमभिसन्धिरयमाक्षेप्ता ? अध्यासस्य निरूपणासहत्वा - 
दध्यासो नास्तीति, आहोस्विन्मनसः कारणानिरूपणेन प्रक्रियामेता- 
मतिलङ्घ्याध्यासातिर्क्ति मूलाविद्या नाम मनस उपादानकारणमे- 
वैष्टव्यमिति ? आद्ये कल्पे किमध्यासस्य युक्त्यसहत्वान्नास्तित्वं 
प्रतीत्यभावाद्रा तथात्वमिति? तत्राध्यासस्य युक्त्यपेतत्वमभ्युपेयत 
एवास्माभिः | युक्तिप्रमाणैर्यदि निश्चित एवाभविष्यदध्यासस्तदा वस्तु 
सन्नेवाभविष्यदितिं “ मुधैव स्यात्तदपनयनप्रयतनम्‌ | प्रतीतिस्तु सर्वजनीना 
नापहोतुं शक्यते केनचित्‌ | तस्मात्प्रतीतिमात्रशरीरोऽध्यासोऽस्तीत्येव 


युक्तम्‌ || 


ननु चाध्यासक तुरात्मानात्मव्यतिखितस्यासम्भवात्‌, तयोश्चात्मानात्म- 
नोरशुद्धत्वस्वविषयत्वासम्भवाभ्यामध्यासकर्तृतानुपपततेर्नाध्यासो युक्त 
इत्युक्तम्‌ | न चाकर्तृक एवाध्यास इति साम्प्रतम्‌, क्रियैव कारकमिति 
वैनाशिकमतप्रवेशप्रसङ्ात्‌ | मैवम्‌ | अध्यासकर्तुरपि मुखाभासवदुप- 
पद्यमानत्वात्‌ | यथा हि दर्पणादौ प्रतिबिम्बितो मुखाभासः ` साक्षान्मुख- 
मेवेति वक्तुं न शक्यते, तदन्यस्य दर्पणानुकाररहितस्य ग्रीवास्थस्य 
पृथगुपलम्भात्‌ | न च दर्पणादिधर्म एव सः, मुखवियुक्ते दर्पणादावटृष्टेः | 
९८. अविद्याया अविद्यात्वमिदमेव तु लक्षणम्‌| 
यत्प्रमाणासहिष्णुत्वमन्यथा वस्तु सा भवेत्‌ | बृ. सं. वा. १८१ 
अविद्याया अविद्यात्वे इदमेव तु लक्षणम्‌ | 


मानाघातासहिष्णुत्वमसाधारणमिष्यते || - इति सप्रतिमुद्रितकोशेषु पाठः | 
९९. मुखाभासो य आदर्शे......... || उ. १८-३७ (इत्यादयोऽनुसन्धेयाः श्लोकाः) 


१४२ मूलाविद्यानिरासः (तृतीयः 
नाप्युभयव्यतिरेकेण वस्तुसन्‌, स्वातन्त्रयेण कु त्राप्यसत्त्वात्‌ | न चोभयोः 
स्वाभाविको धर्मः, प्रातिस्विक योर्यथाकथज्चिदपि मिलितयोर्वा तयोरदर्श- 
नात्‌ | यथा ह्यस्मिन्‌ दृष्टान्त इदन्त्वेन दुर्निरूपोऽपि मुखाभासः प्रतीयते, 
तथैवात्मानात्मनोरध्यासकर्तस्त्यिव चिदाभासः ““ प्रसिद्धो लोके | न 
चैवं चिदाभासस्य प्रतीतिमात्रसिद्धौ तस्यावस्तुत्वात्‌, आत्मनश्च 
नित्यशुद्धनुद्धविकारविधुरस्वरूपत्वात्‌, मनसश्च जडस्य स्वातन्त्रयाभावात्‌ 
क्रियायाम्‌, कस्य” स्यादियमध्यासात्संसारिता यस्यापगमाय वेदान्त- 
श्रवणमुपयुज्येतेति शङ्न्यम्‌ | अविद्यामात्र एव संसारे न पुनः कस्यापि 
परमार्थत इत्यावेदनार्थत्वाच्छास्त्रस्य तस्मादशक्यनिरूपणोऽप्यध्यासः 
प्रतीतिको विद्यत इत्यनवद्यैव प्रक्रिया || 


११५. मनसः कारणानिरूपणं न दोषाय - अथ मनसः कारणा- 
निरूपणात्तदाश्रयोऽध्यासो न सेद्धुमर्हतीत्युच्यते | तत्रोत्तरम्‌ - न ब्रूमो 
निरूपयामः कारणं मनस इति | भवांस्तु ददात्वत्र दृष्टि यदस्य कारणम- 
शक्यनिरूपणमेव वस्तुत इति | कथम्‌ ? सर्व हि कर्तुक्रियाकारक- 


१००. जीवो हि नाम देवताया आभासमात्रं बुद्धयादिभूतमात्रासंसर्गजनित आदर्श इव 
प्रविष्टः पुरुषप्रतिबिम्बः || छां. भा. ६-३-२ 

१०१. न दृशेरविकारित्वादाभासस्याप्यवस्तुतः | 

नाचितित्वादहंकर्तुः कस्य संसासिता भवेत्‌? || 

अविद्यामात्र एवातः संसारोऽस्त्वविवेकतः || उ. १८-४२, ४३ 

ननु छायामात्रर्चेजीवो मृषैव प्राः, तथा परलोकेहलोकादि च तस्य | नैष दोषः, 
सदात्मना सत्यत्वाभ्युपगमात्‌ | सर्वं च नामरूपादि सदात्मनैव सत्यं विकास्नातम्‌, 
स्वतस्त्वनृतमेव | वाचारम्भणं विकारो नामधेयम्‌ इत्युक्तत्वात्‌ | तथा जीवोऽपीति | यक्षानुरूपो 
हि बलिरिति न्यायप्रसिद्धिः || छां. भा. ६-२३-२ 


खण्डः) अविद्यास्वरूपविचारः १४३ 
फलजातमध्यासमाश्रित्यैव स्वं समश्नुते | तस्मादभ्युपगम्यैव यथाप्राप्तं 
मनआत्मनोः सम्बन्धस्याध्यासिकस्य सत्त्वं लोके कार्यकारणादि- 
भावोऽवविष्यते | तदेवमध्यासादर्वाचीनः सिध्यन्‌ कार्यकारणभावोऽध्या- 
सात्पूर्वमपीष्यते चेत्‌ तदानीमतिप्रसङ् एव स्यात्‌ | मनसो ह्यात्मनः 
कारणनिश्चये सामर्थ्य न शक्योद्धावनम्‌ | न चास्ति वस्तुनिरूपणे 
मनसोऽतिखितिमान्तरं साधनम्‌ | न चागमादिकमस्ति साधनान्तरमिति 
साम्प्रतम्‌, आगमादिबोधितविषयस्यापि मनसैवानुद्रष्टव्यत्वात्‌ | न 
चागमोऽपि मनसो मनश्कारणत्वनिरूपणे सामर्थ्यमाधातुमलम्‌, प्रमाणानां 
स्वभाववैपरीत्यकरणे कर्तृत्वस्यादृष्टत्वात्‌ | मनसश्च स्वनिरूपणं 
स्वस्कन्धारोहणवबदशक्यकरणमिति वस्तुस्बभावकृ तमेतन्मनसः 
कारणानिरूपणं नाम न पुनर्वक्तृदोषनिबन्धनम्‌ | तस्मादतिप्रश्न एवायं 
मनसः कि करणमिति || 


११६. मूलाविद्यायाः कारणत्वेनाभ्युपगमेऽपि कारणाकाङक्षा न 
शाम्यति - यत्पुनरुपदिष्टं स्वीक्रियतां मनः कारणमविद्येति | तदनादेयम्‌ | 
यस्मान्मनकारणत्वेनाभिमताया अपि मूलाविद्यायाः कारणेच्छा समस्त्येव | 
एवं तस्यापि कारणं तत्कारणस्यापि कारणान्तरमव्विष्य प्रधावतोऽनवस्था- 
दौस्थ्यमेव फलं स्यात्‌ | ननु मूलाविद्यायाः सर्वकारणत्वादनादित्वाच्च 
नास्ति कारणाशङ्का | न तथा वक्तुं पार्यते, अनादितावादस्य निरस्तत्वात्‌ || 


अभ्युपगम्याप्युच्यते दोषः | यस्मादनादिता कालमपेक्षते | कलापेक्षिणी 
मूलाविद्या च कालकारणं न स्यादिति नैवोपशाम्येत कारणतृष्णा | न च 
कालस्य कारणं शक्यशङ्कम्‌ | कारणबुद्धेः कालबुद्धयपक्षत्वात्‌ | अथ 


९४४ मूलाविद्यानिरासः (तृतीयः 
ब्रह्मैव कालकारणं भविष्यति | अत्यल्पमिदमुच्यते | ब्रह्मैव हि सर्वस्यापि 
कारणं व्यवहारदृघ्या वेदान्तिमते | ब्रह्मकारणत्वाभ्युपगमश्च न 
परमार्थकार्यकारणवादस्थापनाय, कस्मै तर्हिं, सकलविधकारणसम्भाव- 
नापाकरणायेति नैव स्यादपेक्षणं कस्यचिदन्तर्गडोः | तथाचन 
मूलाविद्यासिद्धिः | कि चाध्यासाश्रयं मनः, मनसश्च कारणमविद्येति 
चेत्‌ स्वीक्रियते, ततो वक्तव्यं भवत्यविद्या किमध्यस्ता कि वा नेति | 
यदि नाध्यस्ता तहिं परमार्थसती सेति कथं तन्निवृत्तिः ? अथाध्यस्तैव 
सा, न तहिं मनशकारणमित्युभयतः पाशबन्धनम्‌ | अतो न सम्यगेतत्‌ || 


अपि च मूलाविद्यायाः स्वरूपमेव नास्तीति प्रागेव प्रख्यापितम्‌ | 
कुतस्त्या पुनः सङ्कथा तस्या मन्कारणत्वस्य 2 तस्मान्मनसः कारणाभाव- 
प्रसजञ्जनं तत्कारणत्वेन मूलाविद्याप्रतिष्टापने प्रत्याशा च मोघमेव क्रियते | 
तदेवध्यासस्य नास्तित्वं न तत्कर््रभावान्न वा मनसः कारणाभावप्रसङ्ात्‌ | 
न चास्त्यन्यद्वाधकम्‌ | अतः परित्याज्या स्वरूपानुपपत्तिशङ्खेति स्फुरम्‌ || 


अविद्याविषयविचार 


११७. अविद्याविषये विप्रतिपत्तिः - अधुना किंविषयेयमविद्येति 
विचार्यते | नन्वध्यास एव चेदात्मानात्मनोरविद्या, तत एव विज्ञायते 
यदुभयविषयिणीयमिति किं पुनः कृतकरणेन ? न शद्कान्तरसम्भवात्‌ | 
आत्मनि हि न विषयत्वसम्भवः, विषयित्वात्तस्य | केवलानात्मविषया 
तु नाभ्युपगम्यतेऽविद्या | अतः संशयः | इतश्च विचार्यमेतत्‌ | यत 
आत्मविषयिणी न भवति चेदविद्या तहिं सा नैव विनाश्या भवेदात्मविद्यया | 
इष्यते त्वात्मज्ञाननाश्या सेति | तस्मात्‌ किविषयेयमविद्येत्यवश्यमव- 


खण्डः) अविद्याविषयविचार्‌; ९४५ 


धारणीयमेतत्‌ || 


किमत्र ज्यायः ? विषयत्वसम्भवादनात्मविषयमेवाज्ञानमिति | ननु 
कुत्राध्यास इत्याकाङक्षायामात्मनोऽपि विषयत्वं बलादानीयते | दर्शितश्च 
दोषोऽस्याविद्याविषयत्वाभावे व्यर्थमेव स्यात्‌ ज्ञानमिति | मिथ्यात्वाच्चा- 
नात्मवस्तुनः तस्य विषयत्वानुपपत्ति | अनात्मस्वरूपमेव ह्यज्ञानम्‌, 
अज्ञानमन्तरा तस्यादर्शनात्‌ | ततश्च न तत्राविद्याकृत्यमस्ति | न ह्यस्ान- 
मावृत्यानज्ञानं कमपि विशेषं तत्र समुपजनयेदिति शक्यं वक्तुम्‌, 
यथान्धकारमावृत्यान्धकारः | न चाज्ञानोत्थितस्य स्नतादेः पूर्वसिद्धाज्ञान- 
विषयता सम्भवति | अतोऽज्ञानरूपस्य मिथ्याज्ञानरूपस्य वाध्यासस्य 
नानात्मा विषयः || 


यद्यवमात्मैवाविद्याविषयोऽस्तु, तत्रोक्तदोषानवतारादिति चेत्‌ | 
अस्मिन्नपि पक्षे दोषोऽस्ति | क स्याध्यास इत्याकादक्षायामनात्मनोऽपि 
हि विषयत्वं बलादानीयते | ज्ञानस्वरूपश्चायमात्मा | न च तस्मिन्नज्ञान- 
संसर्गो युक्तो भानाविव तमःसंसर्गः | न चोभयविषया भवत्यविद्या | 
दोषद्रयानुषङ्कात्‌ | न च प्रकारान्तरं पश्यामः | अतोऽविद्यां भावभूता- 
मनङीकृत्य न विषयतोपपत्तिरिति केचित्‌ || 


११८. आत्मनः कल्पितं विषयत्वम्‌ - अत्रोच्यते - अविद्या 
तावल्लोके संशयस्लानज्ानाभावान्यथाज्ञानरूपा प्रसिद्धा | सर्वप्रकारापि 
सा विषयविषयैवाज्जसीत्यतो यद्यप्यविषयस्यात्मनो तद्विषयता न सम्भवति, 


तथाप्यात्मा व्यवहारकालेऽहंम्रत्ययविषयतां '““ प्राप्याविद्याविषय इव 
१०२. न तावदयमेकान्तेनाविषयः, अस्मत्मत्ययविषयत्वात्‌ || सू. भा. अव. 


९८४६ मूलाविद्यानिरासः (तृतीयः 
दर्शितं १०३ 

भवति | दशितं चान्यत्र यथात्मा स्वरूपतो नाहमर्थो ऽप्यहप्रत्यया- 

लम्बनत्वमन्तरा न व्यवहार्यो भवतीति || 


ननु तर्हिं विषयिणोऽभावप्रसङ्ः | यदा विषयभावमापद्यत आत्मा 
कोऽन्यः सम्भाव्येत विषयी ? दतिभिः कल्पितं त्वात्मान्तरं स्वप्रदष्टानेक- 
कर्तृभोक्त्रवगमविषय इवं मायामात्रमिति पसत्यक्तं स्वप्रपरीक्षणावसरे | 
न चान्यं पश्यामो यो भवन्‌ विषयी भवेदात्मानात्मनोविषययोः | कि च 
विषयीति यस्तर्क्येत स एवात्मा, स चाविषय एवेति हता बतेयमात्मनो 
विपयत्वसङ्थति | तदेतदनुक्तपरिभावनम्‌ | नो खल्वस्माभिरुक्तं जातु 
विषय एवात्मा भवतीति, कथं तर्हिं, विषय "* इव भवतीति | आविद्यक- 
मेव त्वात्मनो विषयत्वं बुद्धयाद्युपाधिसम्बन्धनिमित्तत्वात्‌ | यथा” 
नीरूपोऽपि राहुः शशिदिवाकरसम्बद्ध इव चक्षुविषय इव च | न तु 
वस्तुतोऽस्ति कलानिधेः सूर्यस्य वा तत्सम्बन्धः | नापि राहोश्चक्षुविंषय- 
त्वमेव स्वातन्त्रयेण, तस्य छायामात्रस्यावस्तुत्वात्तदसिद्धः | एवमयमात्मापि 
१०३. ' स्वरूपतोऽहमर्थः' इति प्रथममुद्रणे || 
१०४. आत्मनो बुद्धयुपाधिस्वरूपत्वेन भेदं परिकल्प्यात्मनात्मानं वेत्तीति संव्यवहारः || 
के. भा. २-४ 
१०५. नोपसर्पद्विमुञ्चद्वा शशिनं दृश्यते तमः | 
विसृजंश्चोपसर्जश्च तद्वत्पश्य शरीरिणम्‌ || 
यथा चन्द्रार्क संयुक्तं तमस्तदुपलभ्यते | 
तद्रच्छरीरसंयुक्तः शरीरीत्युपलभ्यते || 
यथा चन्द्रा्कनिर्मुक्तः स राहूर्नोपलभ्यते | 
तद्रच्छरीरनिर्मुक्तः शरीरी नोपलभ्यते || मो. ध. २०३-२०, २१, २२ 
(शरीरग्रहणमुभयविध-शरीरसंग्रहार्थम्‌, उभयोरपि तत्रैवाध्यासात्‌ |) 


खण्डः) अविद्याविषयविचारः १४७ 
स्वयमविषय एव सन्‌ बुद्धयादीनाम्‌, बुद्धयाद्युपाधिसान्निध्यादहंकजञ्चुक- 
संवृत इव बुद्धिविषयत्वमापन्न इव च भवतीत्यदोषः || 


स्वतस्तु "` नाविद्याविषयत्वम्‌, तत्साक्षित्वात्‌ | तस्मादिदं निश्चीयते 
यद्ुद्धिसम्बन्धाध्यासत एवात्मा विषय इव भातीति | आत्मनो विषयत्वं 
च यं प्रति भाति स विद्यत एव द्रष्ट विषय्यात्माध्यासदशायामपीति न 
जातु विषयिता भङ्४ | न चाध्यासविषयत्वेनात्मनः किच्चिहुष्येत्‌, 
अध्यस्यमाननीलगुणकाकाशवत्‌ | न हीद्रियविषयत्वेन नीलगुणकत्वेन 
च कल्प्यमान आकाशः प्रत्यक्षविषय एव भवति भूततो नीलगुणको 
वा | एवं विषयत्वेन कल्प्यमानोऽप्यात्मा स्वतो न विषयः | न च 
विषयत्वं विषयित्वं च युगपत्‌ सम्भवेताम्‌ | यो ह्यंशः सम्मतो विषयित्वेन 
तस्य विषयत्वं नैव शक्यं कल्पयितुम्‌ | तत्रापि विषय्यपेक्षाया 
पर्यवसानाभावप्रसङ्ात्‌ | एकस्य कर्मकर्तृत्वविरोधात्‌ विषय्यन्तरा- 
निरूपणाच्च | तदैवं विषयांशमुज्जित्वा शिष्ट ऽशः सदाविकृत एवेति स 
एवात्मा | निरशत्वाच्चात्मनो “‡ विषयांशो न भाविको भवेत्‌ | तस्मादविषय 
एव सन्नात्मा विषय इव भवतीति निदषिम्‌ || 


११९. विषयत्वमप्यात्मनो न स्वाभाविकम्‌ - अत्राह चोदकः - 


अध्यासवेलायां विषयिस्वरूप आत्मा प्रकाशते न वा 2 यदि प्रकाशते 


१०६. अविद्यासाक्ष्यपि प्रत्यक्सदानस्तमितोदितः | 

अविद्यया व्यवहितस्तद्रलेनैव तदचः || तै. वा. २-४३८ 

(तद्रलेनैव - अविद्याबलेनैव, तद्वचः - अविद्याव्यवहित इति वचनम्‌ ||) 

१०७. एकस्यैव विषयविषयित्वं दीपवदिति चेत्‌ | न, युगपदसम्भवात्‌, आत्मन्यंशानुप- 
पत्तेश्च || बृ. भा. १-४-७ 


१४८ मूलाविद्यानिरासः (तृतीयः 
कथमध्यासः 2 अथ न प्रकाशते, तत्किं कारणम्‌ 2 न हि स्वभावो 
भावानां कदाचिदपि निवर्तेत | न च मन्तव्यम्‌ - सामान्यतो गृहीतस्व- 
रूपोऽप्यात्मा विशेषस्वरूपेण न भासते तदेति | न हि निविशेषचिदात्मनि 
सामान्यविशेषभावोऽवकल्पते | तस्मादूर्घरमेतदिति | अत्रोच्यते न 
कोऽप्येवमाह यदात्मा जातुचिन्न प्रकाशत इति | न चाध्यासानुपपत्तिः | 
स्वरूपतः स्फुरणेऽप्यध्यासविरोध्याकारेणास्फुरणमेव हि पर्याप्तमध्यासोप- 
पादनाय || 


कि कारणं पुनः सदा स्फुरणस्वभवोऽपि न भासतेऽध्यासविरोध्या- 
कारेणेति ? अविचारादिति ब्रूमः | नो खलु स्वभावोऽयमात्मनो यदध्यास- 
विरोध्याकारेण भासमानत्वम्‌, कि तु भासमानत्वमेव तस्य स्वभावः | 
अध्यासनिरोधकत्वं तु प्रमाणोत्पन्नज्ञानकृत्यम्‌ | तच्च ज्ञानं यस्य नोत्पन्नं 
तस्याविचारादेव तथा न भासत आत्मा | यत्पुनरुच्यते निविंशेषचिदात्मनि 
सामान्यविशेषभावो नावकल्पत इति | तत्रोमिति ब्रूमः | तथापि तु 
यस्मिननिर्विंशेषचिदात्मनि सामान्यविशेषभावाभावः प्रतिज्ञायते तस्य तदेव 
विशेषस्वरूपम्‌ | अविज्ञाते तु तस्मिन्‌ भासमानं तु स्वरूपं 
सामान्यमित्ययमपि विभागोऽध्यासापेक्ष एव || 


ननु चैवमध्यासोऽप्यध्यासापेक्ष इति जातम्‌ | सत्यमेव तत्‌ | न 
खल्वयमविद्याख्योऽध्यासः स्वरूपेण वस्त्वित्यभ्युपगम्यते, कथं तहिं 
के वलमविचारसिद्ध इति प्रागेवावेदितम्‌ | तदेवं यथा विषयत्वं तथा 
विषयित्वमप्यात्मनो न भवति स्वाभाविको धर्मः, उभयोरप्यध्याससापेक्ष- 
त्वात्‌ | अतो विषयविषयिविभागग्रहणस्य भ्रान्तिसिद्धत्वान्नात्र महानाग्रह 


खण्डः ) अविद्याश्रयविचार ९४९ 
कार्यः || 


१२०. अविद्याविषयत्वयोर्न पौर्वापर्यम्‌ - ननु भ्रान्तिकाले वा कथं 
विषयत्वम्‌ ? विषयत्वमात्मनोऽपेक्षते समारोप, तदपेक्षं च विषयत्व- 
मित्यन्योन्योदीक्षादोषादिति चेत्‌ | मैवम्‌ | स्वप्रवद्युगपत्सम्भवात्‌ | यथा 
हि स्वप्रे युगपदुद्धूतेष्वेव पूर्वापरीभावः कालिकः प्रतीयते | न तु तावता 
तात्विक एव क्रमः | यथात्राप्यात्मनो विषयत्वं विषयेऽध्यासश्चेत्युभयं 
परस्परानपक्षमेव युगपत्सम्भवति, मिथ्याप्रत्ययत्वाविशेषात्‌ | न ह्यात्मनि 
प्रथमं तत्त्वतो विषयत्वं सम्पाद्य ततोऽन्तकरणादिषु विषयेषु तत्त्वत 
एवाध्यस्यतीत्यभ्युपगम्यते, शक्याभ्युपगमं वा, तेनादोषः | तस्मादविद्या- 
विषय आत्मा कल्प्यते व्यवहारविषये | वास्तविकं तु विषयत्वं 
पराणुद्यतेऽतो न काचिदनुपपत्तिः || 


अविद्याश्रयविचारः 


१२१. अविद्याश्रये शङ्का - स्यादेतत्‌ - यदेतदुपपादितं विषयत्वं न 
तचनिरूप्यमाणं घटनां प्राञ्चतीव | यावतास्या अविद्याया आश्रय एव 
नोपपद्यते | तथा हि - किमाभ्रित्येयमविद्या गोचरीकुर्यादात्मानम्‌ ? न 
तावद्विषयमाश्रित्य, तस्य ज्ञानाश्रयत्वासम्भवात्‌ | न खलु ज्ञानाज्ञाने व्याश्रये 
भवितुमर्हतः | आत्मनि तु ज्ञानमज्ञानं चेत्युभयं सम्भाव्येत तदा यदा 
तदभिसम्बन्धविनिर्मुक्तो ज्ञानाज्ञानान्यतरेणात्मनः संसर्गमुपलन्धा 
व्यतिरिक्तः कश्चिदभ्युपगम्यते | न त्वात्मानात्मव्यतिरिक्तिस्तृतीयोऽभ्युप- 
गम्यते पदार्थ उपलभ्यते वा | ततो निराश्रयमेवाज्ञानमिति स्वाश्रयाभावे 
कु तोऽन्ञानम्‌, कुतस्तरां च तद्विषयत्वमात्मन इति ? 


१५० मूलाविद्यानिरासः (तृतीयः 

१२२. अविद्याश्रयोऽपि कल्पितः - सत्यमेवं भवेद्यदि परमार्थतो 
विषयत्वमुररीक्रियेत | कल्पितं तु विषयत्वम्‌ | कल्पितविषयत्वोपपादक 
चास्ति कल्पितमाश्रयवत्वमप्यविद्यायाः | तथा हि पूर्व प्रोक्तं चिदाभास 
एव लौकिकपरिकिल्पितः “ आत्मा भवत्याश्रयोऽध्यासस्येति | वस्तुवृत्तेन 
तु न शक्यमेव निरूपयितुमविद्यायाः सविषयत्वं साश्रयत्वं वा, भाविकस्य 
विनिवृत््यनुपपत्तेः || 


१२३. अविद्याया एव कल्पितं सत्त्वम्‌ - ननु भवतु भाविकमेव 
विषयत्वमाश्रयत्वं च | तत्र मा स्म भूत्स्वनाशादविद्याविषयत्वस्य 
तदाश्रयत्वस्य वा विनिवृत्तिः | अविद्यायास्तु निवृत्त्या तद्विनिवृत्तिर्भविष्यति | 
भवेदेवमपि यद्यविद्याया अपि निवृत्तिरवकल्पेत वास्तवी | अविद्याया 
एव हि कल्पितं सत्वम्‌, कुतस्त्या तत्निवृत्तिसङ्कथेति | इयं ह्यविद्या न 
केवलं सुषुस्यादौ न विद्यते, किं तु यदापि जागरितादौ तस्यास्तित्वश्रद्धा, 
तदापि विचार्यमाणे तत्त्वतः स्वरूपेणान्ञानं नाम ज्ञानव्यतिरेकेण न 
वस्तुसद्धवति || 


१२४. अज्ञानस्य स्वरूपतो ज्ञानव्यतिरेकेणासत््वम्‌ - अज्ञानमिति ” 
हि ज्ञानाभावो वा स्यात्‌ संशयज्ञानमथवा मृषाज्ञानम्‌ | तत्र ज्ञानाभावो न 
स्वरूपतः सेद्धुमर्हति | न हि विद्यमाने ज्ञाने तदभावोऽपि पदं लभेत | 
१०८. नित्यविज्ञानस्वरूपेणाकाशवदगप्रचलितात्मनाऽन्तर्गर्भभूतेन बाह्यो बुद्ध्यात्मा 
तद्विलक्षणोऽचिभिरिाग्निः प्रत्ययेराविर्भावतिरोभावधममकेर्विज्ञानाभासस्वरूपैरनित्यविज्ान 
आत्मा सुखी दुश्खीत्यभ्युपगम्यते लौकिकैः || के. वा. भा. १-४ 
१०९. यदि ज्ञानाभावो यदि संशयज्ञानं यदि विपरीतज्ञानं वा उच्यते अज्ञानमिति सर्वं हि 
तज्ज्ञानेनैव निवर्त्यते || बृ. भा. ३-२३-१ 


खण्डः) अविद्याश्रयविचारः १५१ 
ननु "“ज्ञानं मे जातमिदानीं ज्ञानं नष्टम्‌", इत्यनुभवसिद्धो ज्ञानाभावः 
कथमपहययते ? मैवम्‌, ज्ञानं जातमिति प्रतीतेः पूर्वम्‌, ज्ञानं नष्टमिति 
प्रत्ययात्‌ परं च ज्ञानाभावप्रसङ्ात्‌ | न चेष्टापत्तिः | ज्ञानोत्पत्ति ज्ञाननाशं 
च ज्ञातुं ज्ञानस्याभावात्‌ तज्ज्ञानासिद्धेः जगदान्ध्यप्रसङ्कात्‌ | नन्वन्यदेव 
तज्ज्ञानम्‌, येनानुभूयेते ानोत्पत्तिविनाशौ | तहिं कथय कि तज्ज्ञानविषयकं 
ज्ञानमुत्पत्तिनाशविधुरमुत नेति | यदि नाशवत्‌, तदा तस्याभावग्राहक- 
मन्यज्सानं तस्याप्यन्यदिति शुडःखलाया अन्तं कदा द्रष्टा भवान्‌ 2 अथ 
विनाशविधुरं ज्ञानज्ञानं द्वितीयम्‌, प्रथमं तु विषयज्ञानं न तथेति मन्यसे | 
तदा वक्तुमर्हसि को विशेषोऽस्ति प्रथमे येन स एवार्हति विषयं विषयीकर्तुं 
न पुनरुभयसि द्धं नित्यं ज्ञानमिति | कि चेदं ज्ञानत्वं नाम यदुभयसाधारणं 
सत्‌ प्रथमस्यापि ज्ञानत्वमावहेत्‌ ? न केवलं विषयत्वम्‌, प्रदीपादावपि 
प्रसङ्कात्‌ | न च निरपेक्षविषयित्वं त्वदभिमत्लानेऽ सम्भवात्‌ | न चान्यः 
शक्योत्परेक्षणोऽनतिप्रसङ्खी धर्मः, येन तादृशं ज्ञानं प्राणान्‌ धारयेत्‌ | 
किञ्चान्यत्‌ | घटज्ञानकाले तज्ज्ञानव्यतिरिक्तं द्वितीयं ज्ञानं नास्तीति 
वदितुं न पार्यते, तस्य नित्यत्वाभ्युपगमात्‌ | तथा च तेनैवालं किमनेन? 


ननु यदि विषयविषयं ज्ञानमात्मचैतन्यमेव स्यात्‌ ततः सर्वाण्यपि 
विषयज्ञानानि † युगपदवतिष्टेरन्निति न कदाचिद्विषयविस्मरणं स्यात्‌ | 
तस्मादालोकेद्ियादिभ्यो ज्ञानमुत्पद्यमानं निरुद्ध्यमानं चान्यदात्मचैतन्यं 
चान्यत्नित्यस्वरूपमिति युक्तम्‌ | न, तथापि दोषादनिस्तारात्‌ | अनेकोत्पद्य- 
माननिरुध्यमानस्ानविषयकत्वेऽपि नित्यज्ञानस्य तानि ज्ञानानि 


११०. ' विषयाणि" इति प्रथममुद्रणे तत्र ज्ञानपदं तुरितम्‌ || 


१५९ मूलाविद्यानिरासः (तृतीयः 
युगपदवतिष्ठेरननिति समानो दोषः | न च नित्यज्ञानैक वादिनोऽस्त्ययमपि 
दोषः | वृत्तेरपि विषयत्वात्‌ तदपेक्षयैव विषयान्तरोपस्थितिव्यवस्थोपपत्तेः | 
यथा भवत्कलत्पितानित्यज्ञानस्य ज्ञानमात्रत्वेऽपीद्धियविशेषमपेक्ष्यैव 
तत्तद्िषयपरिच्छेदो न स्वत इति न युगपदवस्थितिरेवमुभयसम्मतस्य 
नित्यज्ञानस्यापि मनोवृत्तिविशेषेद्दरियाद्यपेक्ष एव तत्तद्विषयपरिच्छेदो 
भविष्यति व्यवहारदयेतिं न कोऽपि दोष | तदित्थं नित्यज्ञानव्यतिर्तिस्य 
विनाशिज्ञानस्य दुरनिरूपत्वात्सिद्धं ज्ञानाभावो नाम नास्त्येव परमार्थत 
इतिं | '“ जानं मे जातं ज्ञानं नष्टम्‌" ' इत्यादिव्यवहारस्तु तद्विषयस्य 
जन्मनाशापेक्षमित्यविरोधः "` || 


एवमेव संशयज्ञानमृषाक्ञाने अपि ज्ञानव्यतिरेकेण न वस्तुसती | ज्ञानमेव 
तु विषयोपधानविशेषवशाद्वयवहियते तथा तथेति मन्तव्यम्‌ | यद्यपि 
सम्यग््ञानसंशयज्ञानपदार्थाः परस्परं भित्रा एव भवितुमर्हन्ति, अन्यथा 
भ्रमप्रमासादुर्यप्रसङात्‌ | तथापि नात्रानुगतज्ञानस्य स्वतोऽनेकत्वम्‌, 
विषयोपधानात्तु तथा तथा व्यवहार इत्यनवद्यम्‌ | यस्य तु संशयज्ञानादीनि 
भिन्नान्येव परस्परम्‌, तस्य तेषां स्वयंसिद्धत्वाभावे परस्परेद्यत्वाभावे च 
ज्ञानत्वस्यैव दुर्भणत्वप्रसङ्ः | न हि संशयज्ञानं स्वसंवेद्यं मिथ्याज्ञानसंवेद्यं 
वा भवति | तथापि ज्ञानत्वे कः प्रतिबन्ध इति चेत्‌ | घटज्ञानपरज्ञान- 
योर्ञानत्वात्‌ कि घटपटयोरपि ज्ञानत्वमप्रतिहतम्‌ ? नो चेदिहापि 
१११. तस्मादजायमानैव जायमानैव लक्ष्यते | 
अनुभूतिस्तदज्ञानहेतूत्थानात्मजन्मना || 


तद्विनाशेऽपि तत्साक्षादिनश्यन्तीव लक्ष्यते | 
यतोऽतः कार्यतां तस्या नेश्वरोऽपि प्रसाधयेत्‌ || ब. वा. १-४-२३५, ३३६ 


खण्डः) अविद्याकार्यचिन्ता १५२ 
संशयमिथ्या्ञानयोरनुगतं ज्ञानमेकमेव, संशयत्वमिथ्यात्वरूपं तु विशेषणं 


न स्वत, किन्तूपधानवशादित्यवश्यमभ्युपगन्तव्यं भवति | तदेवं 
ज्ञानव्यतिरेकेण नास्त्यज्ानं नाम वस्तुसदिति सिद्धम्‌ || 


१२५. व्यावहारिकदृषट्यैवाविद्यातदाश्रयादिचिन्ता - तदेवं यदा 
वराक्यविद्यापि स्वरूपेण न सिध्यति तदा कैव कथा तदाश्रयविषययोः? 
तथापि व्यावहारकिदृष््या सम्भवत्येव सर्वोऽप्ययं विचारः | यदा खलु 
विचारात्मराग्यथाप्रसिद्धात्मनानात्मविभागः स्वीक्रियते तदानीमविद्या विद्यत 
एवात्मानात्मनोर्मिथः सम्बन्धारोपणरूपा | विद्यत `` एव चाविद्यागृहीतो 
मायात्मा चिदाभासो ज्ञानाज्लानोभयाश्रयः | यमेव चाश्रित्याविद्याविषय 
इव भवत्यात्मेत्यवोचाम | तस्मादविद्ययात्मत्वेन गृहीत आत्माभासोऽध्या- 
साश्रयो विषयश्चेति व्यवहार इत्यलं पल्लवितेन || 


अविद्याकार्यचिन्ता 


१२६. अविद्याकार्यस्वरूपम्‌ - अथाविद्याकार्यमधिकृत्य चिन्ता 
प्रतायते | मिथ्यावस्तुप्रत्युपस्थापनमतस्मिंस्तद्रुद्धिश्चेत्येते प्रसिद्धे 
एवाध्यासकार्ये सर्वत्र | अविद्यमानं हि स्नतं विद्यमानवदुपस्थाप्यारोप्यते 
शुक्तिकायाम्‌ | एवमेवात्मन्यप्यनात्माध्यासः | मिथ्याकल्पनतदारोपयो- 


११२. नन्वात्मन्यप्यज्ञानं न घटत इत्याशङ्कायां नेष्करम्यसिद्धिकृतः - घटत एव | कथम्‌? 
अज्ञानमात्रनिमित्तत्वात्तदिभागस्य सर्पात्मतेव रज्वा इति || नै. २-१ ( तद्विभागस्यात्मानात्म- 
विभागस्य, ज्ञानाज्ञानविभागस्येति वार्थः) कस्य पुनरयमप्रबोध इति चेत्‌ | यस्त्वं पृच्छसि 
तस्य त इति वदामः | नन्वहमीश्वर एवोक्तः श्रुत्या | यद्येवंप्रतिनुद्धोऽसि नास्ति 
कस्यचिदप्रबोधः || सू. भा. ४-१-२३, एवं गीताभाष्येऽपि (१३-२) 


१५४ मूलाविद्यानिरासः (तृतीयः 
रन्तराले कदाचित्संशयोऽपि जायेत | यथा शुक्तिका वा स्यादिदं कलधौतं 
वेति विशयानो कलधौतमेवेदमित्यन्ततो विपर्यस्यति | सर्वस्यास्य निमित्त 
वस्तुस्वरूपानबबो धः | तदेवमात्मस्वरूपावबोधाधावात्तस्मिन्नात्म- 
संबन्धाभिमानतद्विषयकसंशयविपर्ययज्ञानाभासादयो मनोवृत्तयः, ततश्च 
मिथ्याविषयविषयकोौ रागदेषौ, ततः पुनस्तदादानार्थ प्रहाणार्थ वा प्रवृत्ति- 
निवृत्ती, ततस्तत्फले सुखद्शखे - इत्येवं सर्वमपि संसाखख्यानालम्बन- 
मविद्यकार्यमित्याख्यायते || 


१२७. अविद्याकार्यमिति कोऽर्थः ? अत्र कार्यशब्दस्य प्रवृत्तिनिमितं 
प्रति भवति विमर्शः | किमेतत्‌ सर्वमविद्याकर्तृकमित्यभिमतं घटादिकं 
कुलालादिकर्तुकं यथा, कि वा तां निमित्तीकृत्य दण्डादिकमिव 
घटादिकमात्मलाभं भजत इति, आहोस्विन्मृदादिकमिव घटादेरुपादान- 
कारणमविद्याद्रव्यमिति | सर्वथापि दुर्घटमेव संसारस्याविद्याकार्यत्वं नः 
प्रतिभाति | न हि तावद्धवत्यविद्यैव संसारं करोतीति, अचेतनत्वात्‌ 
प्रवृत््यनुपपत्तेः | तस्या अपि कर्तृत्वे हेतुमन्वेषमाणाया मनीषाया 
निवारकाभावाच्च | न चाविद्यैव हेतुः, संसारः स्वयमेव स्वहेतुरित्यलं 
किमनयेति पर्यनुयोगसम्भवात्‌ | न च द्वितीयपक्षः क्षोदक्षम इव | अविद्याया 
हि निमित्तमात्रत्वे किमुपादानकः स्यात्संसारः ? अविद्यैव मृदादिकमिव 
घटादेरुपादानमित्यपि न साधु लक्ष्यते | अविद्या खलु मृदादिवन्न 
भावद्रव्यम्‌ | तस्य परिणामित्वादिधर्माङ्खीकारोऽप्याधुनिकवेदान्तिनयानां 
प्रमाणविप्रतिषिद्धमिति भवद्भिरेव सिद्धान्तितम्‌ | अधुना पुनर्नवीनाविद्या- 
स्वीकारेणं तस्या उपादानत्ववादे नाममात्रे विवादः स्यात्‌ | तस्मात्कि- 


खण्डः) अविद्याकार्यचिन्ता १५८ 
विवक्षया संसारकारणत्वमुच्यतेऽविद्याया इति भवति बुभुत्सूनां शङ्का || 


अत्रोच्यते - न वयं ब्रूमोऽविद्या ताकिकसमयसिद्धसमवाय्यसमवायि- 
निमित्ताख्यकारणप्रकारेष्वन्यतमत्वमभिलिङत इति, येनोक्तदूषणपिशाचि- 
कावेशो दुर्वारः स्यात्‌ | कथं तर्हि, मिथ्यास्वरूपत्वात्संसारस्य पारमार्थिक - 
दृष्या न स्वरूपमस्योपलभ्यत इति | न हि द्वितीयश्चन्द्रस्तेमिरिकद्ष्टि- 
दोषपरिणामं कारणीकृत्य लोक सिद्धचन्द्रवदेव स्वकारणाजन्म लभत 
इति प्रतियन्ति प्रतिपत्तारः, कथं तर्हि, एक एव संश्चन्द्रो दृष्टिदोषेण 
सद्वितीयवदाभासत इति | एवमिहापि मिथ्याप्रत्ययदोषेण संसारदर्शनम्‌, 
शास्त्रदृष्ट्या च तदपहार इत्यज्ञानं संसारकारणमित्युच्यते | न पुन 
कार्यकारणभावोऽपि विद्यते संसाराविद्ययोसित्युपगम्यते || 


१२८. अविद्यायाः कार्योपदानत्वमिति वादः - ननु प्रतीत्यनुसारेण 
जगतो मिथ्याभूतस्य मिथ्याभूताविद्याकारणत्वमेव किमिति नाभ्युपगम्यते? 
यथा मिथ्यारजतस्य मिथ्याभूताज्ञानोपादानत्वं शक्योपपादनं तथेहापि 
भविष्यति | तथा हि - शुक्त्यज्ञानं विना कदापि नास्ति रनतवुद्धिः 
तदज्ञाननाशाच्वावश्यंभाविनी रजतविनष्टिश्चेत्यन्वयव्यतिरेकाभ्यां निश्चीयते 
यदज्ञानमेव रनतोपादानमिति | न च मृदाद्यनुविद्धघटादिप्रतीतिवद्रापि 
स्यादज्ञानानुवेधं इति शङ्न्यम्‌, सवशिनानुवेधे रजशासनाभावाददर्शनाच्व | 
यत्किचिदंशानुवेधनं त्वत्रापि जडत्वादिना सम्भवत्येव | ननु चैवं '' रूप्य- 
मुत्पन्नं रूप्यं नष्टम्‌" " इति प्रतीतिसमये बाधसमये च बुद्धिरुदीयात्‌ | 
नैतदेवम्‌ | उत्पादसमये शुक्त्यभिन्नतया ग्रहणात्‌, बाधसमये चात्यन्ताभाव- 
ग्रहणाच्च तादृशबुद्धेः प्रतिरोधसम्भवात्‌ | यस्तु पृच्छेत्‌, एवं रजतोत्पादेऽपि 


१५६ मूलाविद्यानिरासः (तृतीयः 
कथं तत्र त्रैकालिकमिषेधोपपत्तिरिति | तं ब्रूयात्‌ - न रनतस्य स्वरूपेण 
तत्र निषेधः, केन तहिं पारमार्थिकरूपेणेति, यद्वा लोकिकपरमार्थरनत- 
स्यैवात्र निषेधः, न पुनः प्रतिभासमानस्यापीति न दोषः, तादृशरनतस्मरण- 
स्यैवात्र निषेध्यरनतप्रसज्जकत्वात्‌ | किञ्च “इदं रनतमि' "त्यत्र भ्रमे 
व्यावहारिक प्रातिभासिक योरभेदो भासते, नेदं सनतमिति तु बाधस्तयोर्भदं 
बोधयतीत्यपि सूपपादम्‌ | इत्यादितर्क बलमाश्रित्य सर्वप्रत्ययानां 
स्वविषयशुरत्वात्मरातीतिक रनतं तत्कालमविद्योपादानक समुत्पद्यत एवेति 
प्रतिष्ठापितं कैश्चित्‌ | तत्कि प्रद्विष्यत इति चेत्‌, मैवम्‌, मिथ्यावस्तुनः 
कारणापेक्षाभावात्‌ || 


१२९. मिथ्यावस्तुनः कारणापेक्षा नास्ति - तथा हि न तावममिथ्या- 
भूतस्य कार्यस्य मिथ्याभूतं कारणम्‌, सत्यस्य तु कार्यस्य सत्यं कारणमिति 
नियन्तुं शक्यते, मिथ्याभूतस्य मिथ्यात्वादेव कार्यकारणत्वादिव्यवस्था- 
नहत्वात्‌ | यच्च तर्क्यते शुक्त्यज्ञानान्वयन्यतिरेकि त्वाद्रनतस्य 
तदुपादानकत्वमिति | तदसत्‌, नात्र स्नतमासीदस्ति भविष्यति वेति 
बाधसमयलुद्धिविरोधात्‌ | न च पारमाथिकस्वरूपविषया लौकिक- 
परमार्थसनतविषया वा तादृशी संविदिति सम्यक्‌ | लौकिकपरमार्थ- 
रजतस्याप्यविद्याकार्यत्वाभ्युपगमाद्धवद्धिः || 


१२३०. अविद्याकार्यत्वे सर्वस्य व्यावहारिकप्रातिभासिकत्वेन भिदा 
नोपपद्यते - ननु अविद्याकार्यत्विऽप्यागन्तुक दोषनिमित्तत्वं प्रातिभासिके 
विशेषः ? मैवम्‌ | दोषस्य व्यावहारिकत्वे, मिथ्याभूतस्य मिथ्याकारणक - 
त्वनियमव्याघातः | प्रातिभासिकत्वे तु दोषान्तरगवेषणप्रसङधुनानवस्थेति 


खण्डः) अविद्याकार्यचिन्ता १५७ 
दूषणमग्रासात्‌ | मिथ्याभूतस्य मिथ्याकारणकत्वमुपादानविषय एवेति 
नैतदूषणमिति चेत्‌ | न, मिथ्याकारणस्याज्ञानस्याद्याप्यसि द्धत्वात्‌ | यत्तूच्यते 
रजतमज्ञानोपादानक मिति निश्चीयतेऽन्वयव्यतिरेकाभ्यामिति, तत्र 
शुक्तिकाज्ञानं नाम तज्ज्ञानाभाव एव नान्यदिति यत्किज्चिदेतत्‌ | न च 
जाङ्यादिसाम्यादज्ञानमुपादानं भवेत्‌ | व्यावहारिकरनतस्यापि जाङ्य- 
साम्येन प्रातिभासिकरनतत्वापातात्‌ | अपि च स्वप्रजागरितयोर्भदस्य 
दुरुपपादत्वात्‌ स्वाप्रस्नतजागरितस्नतयोर्भदस्य दुर्भणत्वादागन्तुकदोष- 
निपित्तं प्रातिभासिकमिति किमिदमुच्यते ? तदेवं व्यावहार्िस्नत- 
व्यावर्तकस्य साम्यस्य दर्शयितुमशक्यत्वादनुपपन्रमिदं शुक्त्यज्ञानोपा- 
दानक पमिथ्यारजतमिति | 


१३१. प्रातिभासिक वस्तुन्यविद्याविशेषोपादानकत्वं न विद्यते - 
ननु मूलाविद्या तावदन्या चिन्मात्राश्रिता, तत्कार्यं व्यावहारिक सत्वविशिष्टं 
रतम्‌ | शुक्त्यवच्चिन्नरचैतन्याश्रिता तु द्वितीयाविद्या सनताभासोपादान- 
कारणीभूता | तदेतदसारम्‌ | रजतस्य तदुपादानकत्वे मानाभावात्‌ || 


ननु कथं मानाभावः 2 विद्यते खल्वनुमानं प्रमाणम्‌ | रजताध्यासः 
साक्षादविद्योपादानकः, उपादानान्तरानुपपत्तौ सोपादानत्वात्‌, आकाशवत्‌ | 
आकाशस्य तावदविद्योपादानकत्वं श्रुतिसिद्धमस्ति मायां तु प्रकृति विद्यात्‌ 
(श्वे. ४-१०) इति श्रुतेः | तद्वदत्रापि स्यादिति श्लिष्यते | न 
चान्तशकरणस्यैव कारणत्वमस्तु भ्रान्तिकालीनस्नतस्येति युक्तम्‌, 
अन्तशकरणस्यापि सादित्वेनाविद्यापेक्षणात्‌ | न च विपक्षे बाधकन्यायो 
न विद्यते, मिथ्यार्थाव-भासानुपपत्तेरेव बाधकत्वादिति चेत्‌ | मैवम्‌, 


१५८ मूलाविद्यानिरासः (तृतीयः 
सोपादानत्वस्यैवासिद्धः | न हि मिथ्याभूतस्य रजतस्य सत्यरनतस्येव 
सोपादनत्वनिरुपादानत्वादितास्विकधर्मसम्बन्धो विद्यत इति शक्यसमर्थ- 
नमेतत्‌ | न च व्यावहास्किसत्वविशिष्टस्यापि श्लिष्टं भवत्यविद्याकारणत्वम्‌, 
अविद्यायाः परिणामित्वे मानाभाव इति प्रागेव दशितत्वात्‌ | न चाकाशस्य 
सिद्धमस्त्यविद्योपादानत्वम्‌ | मायां तु प्रकृतिं विद्यात्‌ (श्वे. ४-१०) 
इति प्रकृतेः केवलं मायात्वाभिधानात्‌ | प्रकृतिरेव मायिको मिथ्याज्ञान- 
निमित्तेत्यर्थो न तु किच्चिदुपादानमस्तीति।| यत्तु मिथ्यार्थस्य 
प्रथनानुपपत्तिरेव तस्य सोपादानत्वं साधयतीति, तदप्यपेशलम्‌ | 
मिथ्यात्वादेव तत्मरथनोपपत्तेः | इदमेव हि मिथ्यात्वं नाम वस्तुनो, 
यद्रस्तुसन्नरभवत्यथ च प्रथत इति | तस्मान्न प्रातिभासिक वस्तुनः 
सोपादानत्वम्‌, प्रागेव न भावाविद्यातिर््ताविद्योपादानकत्वम्‌, तस्या 
स्वरूपस्यैवासिद्धेरिति || 


१३२. प्रातिभासिक वस्तूत्पत्तिनिषेधः - “उत्पन्नं रजतं विनष्टं नतम्‌! ' 
इति प्रतीत्यभावाच्च स्नतोत्पत्तिवचनमनुपपन्नम्‌ | ननूक्तोऽत्र परिहारः - 
उत्पत्तिसमये शुक्त्यभिन्नतया ग्रहणात्‌, बाधसमये चात्यन्ताभावग्रहणाच्च 
तादृशबुद्धेः प्रतिरोधसम्भव इति | मैवम्‌ | प्रतीत्यनुसारेण सनतं नासीत्‌ 
प्रतीतिरेव"*° केवलमित्येव स्वीकर्तुमुचितत्वात्‌ | न च मिथ्यैव 
रजतमभादिति बाधसमये प्रतीतेरनुभवानुसारिण्येव मिथ्यारनतोत्पत्ति- 
कल्पनेति युक्तम्‌ | न त्वेव '“रजतमासीदिति प्रतीत्या मिथ्यैवाभात्‌"', 
भानमेवारजते सनतवदिति व्यवहारार्थः कल्पनीयो न पुनर्मिथ्यासनत- 


११३. प्रत्येत्येव हि केवलं रनतमिति न तु तत्र सनतमस्ति || सू. भा. ४-१-५ 


खण्डः) अविद्याकार्यचिन्ता १५९ 
मत्पन्नमपीति || 


नन्वेवमसत एव भानाङ्ीकारान्माध्यमिकपक्षः स्यात्‌ | न | शुक्तेर्लौ- 
किकपरमार्थस्यैव ताद्शभानाधारत्वेन स्वीकारात्‌ | नन्वेवं सति वैपरीत्यं 
स्याद्रनतमवभासते शुक्तिस्तु प्रतीतेरालम्बनमिति | न वैपरीत्यम्‌, 
शुक्त्यन्यस्य रनतस्यानद्खीकारात्‌ | शुक्तिरेव स्नतव्यवहारयोग्या प्रतिभासत 
इति स्वीकारात्‌ | यदि शुक्तेरेव ग्रहणं तहिं तस्या सनतात्मना विकल्पनं 
कुत इति चेत्‌ | दोषवशादधिष्टानस्य सम्यगग्रहणादिति ब्रूमः || 


तस्माद्यथा शक्तेरेव दोषनिमित्तो रजतरूपः परिणाम इति वदन्तो 
दुष्टकारणजन्यायाः प्रतीतेरेव रजतोत्पाद इति वदन्तः, शुक्तौ विद्यमानमेव 
सनतं दुष्टकरणवद्धिरेव गृह्यत इति वदन्तश्च न भवन्त्यादरणीयाः, एवमेव 
सनतमनिर्वचनीयम्‌, तत्तादात्म्यम्‌, रजतत्वसंसर्गः - इत्येतत्‌त्रिकमधिष्ठान- 
भूतेदमि, सनते च तादात्म्योपहितेदम्‌, इदंतादात्म्यम्‌, इदन्त्वसंसर्गश्चेत्येतत्‌ 
त्रिकमित्येवं पदार्थषट्धोत्पत्तिरदीकरणीयेति वदन्तोऽप्यनवधेयवचनाः, 
मिथ्यावस्तूत्पत्तेरवासम्भवादिति ज्ञेयम्‌ || 


एतेन “इदं स्नतम्‌' ' इत्यत्राधिष्टानांशे अन्तःकरणवृत्तिः, रजतांशे 
त्वविद्यावृत्तिरिति च मिथ्यास्नतोत्पत्तिमनुसृत्य तदाकारज्ञानाभासरूपा- 
विद्यापरिणतिमप्यङीकृर्वाणा अपि प्रत्युक्ता वेदितव्याः | शुक्त्याद्यतिरेकेण 
मिथ्याभूतस्नतस्यैवाभावात्तदुत्पत्तेयि तदाकाराविद्यापरिणामस्याप्यत्यन्ता- 
सम्भावितत्वात्‌ | अधिष्ठानस्यैव दोषवशात्तत्तद्विषयकान्तकरणवृत््या 
तथाभानसम्भवे वृत्त्यन्तरकल्पने प्रयोजनाभावाच्च | सनतं पश्यामीत्यादि 
सर्वजनसिद्धानुभवस्य चाक्षुषत्वनिराकरणेनाविद्यापरिणामविषयत्वकल्पने 


१६० मूलाविद्यानिरासः (तृतीयः 
हेतोरभावाच्च | तदेवं नास्ति सर्वथा मिथ्यावस्तूत्पत्तिः | 


ेप्याहुरभावेतरकार्यस्योपादानसापेक्षत्वनियमादनिवचनीयस्नतस्यानिवच- 
नीयाविद्योपादानकत्वमभ्युपेयमिति | ते प्रतिबोधनीयाः - स्मर्तुमर्हन्ति 
भवन्तोऽनिर्वचनीयवादरहस्यमिति | इदमेव ह्यनिर्वचनीयत्वं नाम यत्केनापि 
प्रकारेण निर्वक्तुमशक्यत्वम्‌, अथ च भासमानत्वं वस्तुन इति | एवं च 
मिथ्यावस्तुनोऽनिर्वाच्यतामातिष्ठमानाः कथं तस्यैवानिर्वाच्यस्योपादान- 
सापेक्षत्वप्रकारेण निर्वक्तुं प्रयतमाना नापत्रपेरन्निति || 


ननु सत्त्वेनासत््वेन सदसत्त्वेन वा यद्विचारं न सहते तदेवानिर्वाच्यम्‌, 
न तु केनापि प्रकारेण निर्वक्तुमशक्यम्‌ | तेनोपादानसापेक्षत्वेऽपि 
नानिर्वचनीयताहानिः | न च परस्परविरुद्धयोः सदसत्वयोनिषेधसमुच्चयोऽ- 
नुपपन्न इति शङ्ुन्यम्‌, तत्रापि निर्भराभावात्‌ | तत्तत्मतियोगिदुर्निरूपतामात्र- 
प्रकटनाय तद्विलक्षणत्वाभिलापादिति चेत्‌ | मैवम्‌ | सदसदादिरूपेण 
द्निरूपस्य कस्यापि रूपस्य वास्तविकस्यासम्भवे, तत 'एवोपादानापेक्षाया 
अप्यसम्भवात्‌ तदवस्थमेवानिर्वचनीयताप्रतिज्ञाहानम्‌ | तदेवं नास्ति 
मिथ्यास्नतस्य मिथ्याभूताज्ञानोपादानकत्वम्‌ | तस्माजगतः सकारणत्वम्‌ 
मूलाविद्यायास्तत्कारणत्वमिति चानुपपन्नम्‌ | 


इतश्चैतदेवम्‌ | यतः कार्यकारणभावः प्रपञ्चस्वरूपमेव भवति | 
देशकालनिमित्तवुद्धयन्वयव्यतिरेकाभ्यां तदरद्धिरेव जगद्द्धिरिति देशकाल- 
निमित्तबुद्धिसंसर्गरहितं जगदेव नास्तीति ज्ञापितं प्राक्‌ | ततश्च प्रपञ्चे 
विद्यमानानां पदार्थानां परस्परं कार्यत्वं कारणत्वं वोच्यमानं मुख्यवृत्तं 
भवेन्न तु तद्हिरपि कार्यकारणभावः प्रगल्भते संक्रमितुम्‌ | तत्राविद्या 


खण्डः) अविद्यानिमित्तविचार ९१६१ 
मुख्यवृत्तेनैव प्रपञ्चकारणं यस्य मते, तस्य प्रपञ्चाद्रहिरपि प्रपञ्चो 


विद्यत इत्युक्तं भवेत्‌ | यस्तु वदति प्रपञ्चान्तर्गतस्यैवाविद्यायां तद्वयतिखि्ति 
कारणत्वमुच्यते, न त्वेव प्रपञ्चाद्रहिरपि कार्यकारणभावः, अतो नैष 
दोष इति | तं ब्रूयात्‌ - प्रपञ्चकारणत्वेनाभिमता सेयमविद्या कि मिथ्या 
कि वा नेति | न तावद्वितीयः कल्पः, मिथ्याकार्यस्य मिथ्याकारणकत्व- 
प्रतिज्ञाहानप्रसङ्गात्‌ | आद्ये तु कल्पे अविद्याया मिथ्यात्वे मिथ्याभूत- 
कारणान्तरगवेषणप्रसङ्ः, एवं तस्य तस्यापीत्यनवस्थादोषश्च प्रसज्यते | 
तद्ोषपरिहारायाविद्याया अनादिमिथ्यारूपत्वाङ्खीकारे कालस्य सत्यत्वा- 
पत्तिरित्यादयो दोषाः पूर्वोक्ताः पुनरप्यावर्तन्त इति || 


प्रपञ्चस्य कारणमविद्येति मते च जगतः कारणं ब्रहेति श्रौतः पक्षो 
न भवेत्समजञ्जस इत्यनुसन्धेयम्‌ | न चेदमाशङ्ुनीयं श्रौतपक्षेऽप्येवं दोषः 
प्रसज्यत इति | यथा च ब्रह्मकारणवाद एतदोषाभावस्तथाग्रे समुपपाद- 
यिष्यमाणत्वात्‌ | तस्मात्सुषटूक्तं न मुख्यवृत्त्या जगतो मिथ्योपादानक- 
त्वमिति || 


अविद्यानिमित्तविचार 


१२३३. अविद्यानिमित्तप्रश्नोऽनुपपन्नः - अथ भवति समीक्षा किननिमि- 
तेयमविद्येति | यदि हि सर्वमेव सनिमित्तं तदविद्यापि किज्चिन्निमित्तमुदीक्षत 
इति युक्तम्‌ | ततो वक्तव्यमस्या निमित्तमिति केचित्‌ | अत्राभिदध्महे - 
प्रश्न एव तु तावन्नोपपद्यते | कथम्‌ ? देशकालनिमित्तुद्धिरेव 
ह्यविद्याकार्यम्‌, तदन्वयव्यतिरेकानुविधायित्वात्‌ | निमित्तबुद्धिरेव हि सर्वत्र 
निमित्तमाकाडक्षते | तादृशाकाडङक्षावचिन्नस्वभावत्त्वादेव सा स्वस्या 


१६९ मूलाविद्यानिरासः (तृतीयः 
अपि केनचिन्निमित्तेन भाव्यमिति भावयति | परं तु सर्वं सनिमित्तमिति 


नियमम द्धावयित्री निपित्तबुद्धिरेवेत्यतो निमित्तान्वेषणं सर्वमपि 
निमित्तबुद्धिरूपाविद्याकार्यसीम्न्येव न्याय्यं न तु तदतिपातिन्यपि | यद्यद्धि 
निमित्तमविद्याया इति परिकल्प्येत तत्सर्वमपि निंमित्तबुद्धिविषयत्वादविद्या- 
सीमान्तःपात्येव भवतिं | निमित्तं च कार्यान्तपाति चेति तु व्याघातः | 
तस्मादनुपपन्नः प्ररनः || 


१३४. अविद्या वस्तुतो न कस्यचित्कार्य कारणं वा, ततोऽनुपपन्नः 
प्रश्नः - ननु अध्यासव्यतिरिक्ताया अविद्याया अनभ्युपगमाद्धवन्मते 
उपपन्न एव भवति निमित्तप्रश्नः, उपादानप्रश्नश्च | तथा हि - यद्यात्मा- 
नात्माध्यासमात्रमेवाविद्या, तहिं सा न सिद्धायत आत्मानवबोधमन्तरा | 
अनवबोधश्च किनिमित्त इत्यन्वेषणे भावारूपमज्ञानमन्यद्वा यत्किज्चित्नि- 
मित्तकारणमपेक्ष्यत एव | अपरं चास्मिन्मते ज्ञानाभाव एव मूलाज्ञानम्‌, 
तस्मादेव च मिथ्याज्ञानजनिरिति स्वीकृतं स्यात्‌| तथा चासतः 
सज्नन्माभ्युपगतं स्यात्‌, तच्च प्रमाणविरुद्धम्‌ | न चान्तशकरणवृत्तिरूपस्या- 
ध्यासस्यान्तकरणमेव भवत्युपादानमिति नासतः सजन्मप्रसङ इति 
शङ्न्यम्‌ | अन्तःकरणस्याप्युपादानपेक्षणादुपादानाकाङक्षाशान्त्यभावात्‌ | 
तदेवमविद्यानिपित्तस्योपादानस्य वा अनिरूपणादशुद्धमिदं प्रक्रिया- 
रचनपिति || 


तदेतत्केवलमविद्यावष्टम्भात्‌ - यथा ह्यविद्या प्रपञ्चस्य निमित्तमुपादानं 
वा भवतीति नाभ्युपगम्यते पारमाथिकसत्वाभावात्तस्याः, एवं सा 
स्वान्यन्निमित्तमुपादानं वा कारणं स्वोत्पत्तावपेक्षत इत्यपि नाभ्युपगम्यते, 


रण्डः ) अविद्यानिमित्तविचारः १६३ 
उक्तहेतोरेव | न हि सत्कार्यवादिनां वेदान्तिनां मते असत्कार्यस्या- 


सत्कारणाद्रा जन्माङ्ीक्रियते, सत“ एव तु मायया रूपान्तरेण विवर्त 
इति स्वीकारात्‌ | तस्मान्नास्ति तावदनवबोधस्य निमित्तान्तरपेक्षणम्‌, 
येन भावाविद्यादिपिशाचिकासमुत्थानं स्यात्‌ || 


यत्पुनरुच्यते - अनवबोधस्यासदरूपस्य मिथ्याबोधनिमित्तत्वाडी- 
कारेऽसतः सजन्माभ्युपगतं स्यादिति | तदपि न सम्यक्‌ | तथा हि - 
अनवबोधो यद्यसन्‌ कि मिथ्यानोधः सनिष्यते येनासतः सजन्म 
पर्यनुयुज्येत | न चानवबोधं `` निष्कास्य भावरूपाज्लानाहवानेऽपि 
दोषान्निस्तारं पश्यामः | यत्कारणं भावाज्ानमप्यसदेव ज्ञाननिवर्त्यत्वात्‌ | 
न हि भवति वस्तुसदथ च ज्ञाननिवर्त्यमिति | तस्मादात्मस्वरूपनिर्धारणा- 
भावमात्रनिमित्तत्वाममिथ्याज्ञानसंशयज्ञानयोरयं व्यवहारः आत्मानवबोध ` ` 
एव कारणं तयोरिति | यस्मिन्‌ हि विषये संशयो मिथ्याज्ञानं वा जायते 
तद्वाधेऽपि संशयान्तरस्य मिथ्याज्ञानान्तरस्य वा समुपजनने न विद्यते 
बाधकम्‌ | ज्ञानेन तु तद्विषयकाज्ञाने परिहिते तयोरप्यपहारोऽवश्यंभावी | 
न चानवबोधमिथ्याबोधयोस्तात्िकः कश्चिदत्र निमित्तनैमित्तिकभावः 


११४. सतो हि मायया जन्म युज्यते न तु तत्त्वतः | 

तत्त्वतो जायते यस्य जातं तस्य हि जायते || मां. का. ३-२७ सतो हि विद्यमानात्कार- 
णान्मायानिर्मितस्य हस्त्यादिकार्यस्येव जगजन्म युज्यते नासतः कारणात्‌ | न तु तत्त्वत 
एवात्मनो जन्म युज्यते | अथवा सतो विद्यमानस्य वस्तुनो रज््वादेः सर्पादिवन्मायया 
जन्म युज्यते न तु तत्वतः | मां. का. भा. ३-२७ 

११५. ' चावबोधमि'ति प्रथममुद्रणे || 

११६. अज्ञानं संशयत्वात्नो मिथ्याज्ञानात्तथैव च | 

तयोस्तत््वविवक्षायामज्ञानं तत्त्वमुच्यते || बृ. वा. १-४-४४० 


९६४ मूलाविद्यानिरासः ( तृतीयः 
प्रतिपिपादयिषित शक्यप्रतिपादनो वा, निमित्तबुद्धेरेवाविद्याव्यापत्वा- 


दित्यवोचाम | 


यस्य तु मते मिथ्याज्ञानस्य कारणं भावाविद्या, तदन्यदेव वा कारणं 
यत्किञ्चित्‌, तस्य तयोः कार्यकारणयोः पूर्वापरीभावोऽभ्युपगतो भवति | 
तथा च मिथ्याज्ञानकारणस्य तत्पूर्वकालीनत्वमुररीक्रियते | तच्च न 
सम्भवि | मिथ्याज्ञानस्वरूपमेव हि कालादिबुद्धिः, तत्कथं पिथ्या- 
ज्ञानाभावेऽपि तत्पूर्वं कालादिसत््वमिति | तस्मान्नानवबोधमिथ्याबोधयोः 
कार्यकारणता, कि तर्हयविद्यास्वरूपतैवास्थेया | तदेवमविद्याया 
निमित्तोपादानाद्यपेक्षणाभावादनुपपन्न एवायं प्रश्नः इति सुस्थितम्‌ | 


१३५. अविद्या परमार्थतो नास्त्येव, ततोऽप्यनुपपन्नोऽयं प्रश्नः - 
ननु च विद्यते चेदविद्या कि कारणं न सहते निमित्तप्रश्नम्‌ > आत्मा खलु 
स्वच्छस्वरूपः अङ्ञीक्रियते | तत्कथमविद्या तस्मिनिति प्रश्नः किमिति 
नोपपद्येत ? अथ न विद्यत एवाविद्यानामक वस्तु, तहि किमिदं वर्ण्यते 
यदविद्यानिमित्तः सर्वोऽयं प्रपञ्च इति ? न ब्रूमो वयं वास्तविकेन 
वृत्तेनाविद्या नाम काचिदस्तीति, किं तर्हविद्यातत्कार्याणां स्वरूपमा- 
त्मैव, ` * यस्य स्वरूपाधिगमे सति ते निश्शोषमस्तं यन्तीति | यथा हि 
मध्याहवे तपति प्रभाकरे कश्चिदतिमूढः पृच्छति कित्निमित्तोऽयमन्धकार 


११७. अज्ञानमयमेवेदं सर्वमित्यपि भाषणम्‌ | 

नैव भाषणमज्ञानाभावादेव शिवं विना || 

तस्मादज्ञानमज्ञानकार्य च सुरपुङ्कवाः | 

एतद्वह्यैव नैवान्यदिति मे निश्चिता मतिः || सू. सं. ब्र. ८-९७, ९५, ९९ 


खण्डः) अविद्यानिमित्तविचारः ९१६५ 
सूर्य येन पेचकादयोःन शक्नुवन्ति रूपग्रहणायेति | तमन्यः प्रतिबोधयति 


नास्त्येवात्र तमः पेचकादिकल्पितव्यतिरिक्तिमिति | तद्रदेवेदमपीति 
विज्ञेयम्‌ || 


ननु च नित्यशुद्धिचिदात्मानं सन्तमात्मानमात्मा कस्मादविसस्मार येनासौ 
स्वस्मिन्नविद्यां पेचकादिरिि भानावन्धकारं कल्पयन्‌ मोमुद्यति ? क 
एवमाह जातुचिदात्मात्मानं स्मरति विस्मरतीति ˆ वा ? इदानीमपि 
प्रश्नकाले चिदात्मैवायमिति खलुद्धष्यतेऽ स्माभि | ननु कस्य तर्हिं 
शास्त्रोपदेशः ? यः पृच्छति तस्येति विजानीहि | तस्य वा कथं प्रश्न 
उक्तप्रकारेण विस्मरणानर्हत्वादात्मन इति चेत्‌ | कथय तहिं कथं 
शरीरादिव्यतिखितिमात्मानमपि न जानीयुः पणशतं प्राणिनो यो देहात्मवादे'“" 
निश्चिताः | मिथ्याज्ञानविजृम्भितमेतत्‌, तेषामपि वस्तुतो व्यतिरि्तात्म- 
स्वरूपत्वादिति चेत्‌ | हन्त तहिं मिथ्या्ञानविजृम्भित्तमेवेदमपि यदात्मनि 
विस्मरणमस्मरणं स्मरणं वास्तीति कल्पनम्‌ | तस्मादनुपपन्न एवाविद्य- 
मानाविद्याया निपित्तप्रश्नः || 


१२० 


अपि च कः खल्वेवं चोदयेत्‌ कृत आत्मन्यविद्येति? न ` तावदज्ञानी, 
तस्य स्वरूपानवबोधात्प्रश्नहेतोरसम्भवात्‌ | नापि ज्ञानी, तस्य कालत्र- 


११८. न स्मरत्यात्मनो ह्यात्मा विस्मरेदराऽप्यलुप्तचित्‌ || उ. १४-१६ 

११९. यत्तक्तं सदात्मा सत्नात्मानं कथं न जानीयादिति | नासौ दोषः, कार्यकारण- 
संघातव्यतिरि्तोऽहं जीवः कर्ता भोक्तेति स्वभावतः प्राणिनां विज्ञानादर्शनात्‌ किमु तस्य 
सदात्मविज्ञानम्‌ | छां. भा. ६-१६-३ 

१२०. कुतोऽविद्येति चोद्यं स्यान्नैव प्राग्धेत्वसम्भवात्‌ | 

कालत्रयापरिच्छितेर्न चोर्ध्वं चोद्यसम्भवः || नै. ३-११६ 


९१६६ मूलाविद्यानिरासः (तृतीयः 
येऽप्यज्ञानं न स्पृशत्यात्मानमिति प्रतिपत्तेः | अतोऽपि न निमित्तप्रश्नस्या- 


तवकाशः || 


१३६. अविचार एव निमित्तमविद्यायाः - तस्मादविद्या स्वनिमित्त- 
प्रश्नं न सहते, अविद्याश्रयत्वान्निमित्तप्रश्नस्येति परमार्थः | व्यवहारदृष्ट्या 
तूच्यते निसर्ग एष जन्तूनां यद्विचारमकृत्वैव गतानुगतिकतया मिथ्या- 
प्रत्ययेऽपि सत्यत्वाग्रहं कुर्वते | तस्मादात्मस्वरूपविवेकाभावनिमित्तैवेय- 
मविद्येति ` | न च स एव विवेकाभावः कथम्‌ ? अविचारनिमित्त 
इत्युक्तोत्तरत्वात्‌ | सर्वत्र हि यावद्विचारं वस्तुस्वरूपं न विविच्य ज्ञायत 
इति स्थितिः | तस्मादविचारनिमित्तैवाभावरूपाविद्या | मिथ्याानं तु तत 
एव विवेकाभावादित्यास्तां विस्तरः || 


अविद्यानिवृत्तिविचार 


१३७. सम्यग््ञानादविद्यानिवृत्तिः - इदानीं प्राप्तावसरा निवृत्तिचिन्ता | 
मिथ्याज्ञानरूपत्वादविद्यायाः सम्यग््ञानात्तशिवृत्तिरित्यर्थादापतति | 
तच्वाविद्यापघातक ज्ञानं 'वेद्यवेदित्रादि सर्वमपि मिथ्याध्यासनिबन्धनमेव, 
वस्तुवृत्तेन तु शुद्धचैतन्यमेकमेव सत्यम्‌'' इति निर्धरणम्‌ | उत्पद्यमानं 
च तादृशं ज्ञानं स्वान्यप्रपञ्चस्येव स्वमिथ्यात्वमप्यावेदयदेव जायत इति 
सर्वद्रैतमिथ्यात्वसिद्धिः || 


१२१. क्षत्रक्ेत्रज्ञयोविषयविषयिणोभिन्नस्वभावयोरितरेतरतद्धर्माध्यासलक्षणः संयोगः 
क्षत्र्ेत्र्ञस्वरूपविवेकाभावनिबन्धनो रज्नुशुक्तिकादीनां तद्विवेकन्ानाभावादारोपित- 
सर्परजतादिसंयोगवत्‌ || गी. भा. १३-२६ 


खण्डः) अविद्यानिवृत्तिविचार १६७ 

१३८. सानाभावस्याविद्यानिवर्त्यत्वे शङ्खा - अत्र कश्चिद्रुयात्‌ - 
नैतत्समज्जसमविद्यानिवृत्तिवर्णनम्‌ | यतो न केवलं मिथ्या्चानमविदयेत्य- 
भ्युपगम्यते भवद्धिः, कि तु संशयज्ञानमप्यविद्यैव, तथा ज्ञानाभावोऽपि | 
तत्रापि संशयमिथ्याज्ञानयोर्ञानाभावमात्रनिबन्धनत्वमभ्युपगम्यते | अतो- 
ऽन्ततो गत्वा ज्ञानाभाव एव मूलभूतमन्ञानम्‌, तन्निवृत्तिरेव च विद्याकार्यमिति 
वक्तव्यम्‌ | तत्तु न घरमानम्‌ | न हि नास्त्येव किमप्यज्ञानं नाम योनावतो 
जन्तुर्मुह्यति संसारे इति युज्यते | असति हि स्वप्रकाशचैतन्यस्वरूपस्यास्य 
जीवस्य स्वरूपप्रच्छादके कस्मिंश्चिदावरणे निर्निमित्त एवायं संसारमोह 
इत्यापद्येत | तच्चायुक्तम्‌ | तथा मोहरूपे विद्यानिवर्तये स्वरूपप्रकाशप्रति- 
बन्धेऽसति स्वरसत एव सर्वोऽपि जन्तुर्मुच्येत | तथा च वेदान्तविहिता 
विद्या निरथिका स्यात्‌, कृत्याभावात्‌ | अतो दोषद्वयपरिहाराय विद्यानिवर्त्य 
किज्ित्स्वरूपावरणमवश्यमभ्युपेयं भवति | तथा वियदादिके जगति 
जाङ्यं प्रसिद्धं तत्समानस्वभावां काज्चित्मकृतिं विनैवोत्पन्नमिति न शक्यं 
सम्भावयितुम्‌ | न च साङ्ख्याभिमतप्रधानादिरभ्युपगम्यते | अथात्मन्य- 
ध्यस्ता काचिजडग्रकृतिरिति स्वीक्रियते, ततो सेवात्मप्रकाशावरणं यस्य 
निवृत्तिर्भवति विद्ययेत्यवश्यमङ्खीकार्य भवति | तदेवं जगत्यनुगतं जाड्यं 
जीवगतं मौढ्यं च जाड्यमौढ्यात्मकं किज्चित्कारणमाकाङक्षमाणं 
सर्वानुभवसिद्धाज्ञानमेव तत्त्वेनाक्षिपतीत्यजडबोधरूपतिरस्कारसमर्थ 
भावरूपमेव किच्िद्विद्यानिवर्त्यमविद्याशब्दार्हमकामेनाप्यभ्युपेयमिति || 


१३९. विद्योत्पत्तिरेवाविद्यानिवृ्तिः - तं प्रतिब्रूयात्‌ - न तावदस्मदर्शने 
किज्चिदसामज्जस्यमस्ति | यत्तु त्वयाक्षिप्तम्‌, यदि ज्ञानाभाव एवाविद्या, 


१६८ मूलाविद्यानिरासः ( तृतीयः 
नास्ति तदा किमपि विद्यया निवर्त्यमिति | तत्तुच्छम्‌ | यतो न वयं 
विद्योत्पत्तिव्यतिरेकेण काज्चिदविद्यानिवृत्तिमभ्युपेमो यर््ययमाक्षेपः शोभेत | 
विद्याजनिरेव'' हि तन्निवृत्तिः संसारनिवृत्तिश्चेत्यदीक्रियते | यत्पुनर्धा्टयम्‌, 
जाङ्यमोढयानुगमोपपत्तये तत्कारणं भावाज्ञानं स्वीकार्यमिति | तदसकृ- 
दुक्तपरिहारम्‌ | न तादृशमञ्ञानं क स्यचित्कारणं कार्य वा, मानाभावात्‌ | 
न वा ज्ञाननिवर्त्यम्‌, ज्ञानिष्वपि जीवन्मुक्तेषु भवद्धिस्तदनुवृत्त्यभ्युप- 
गमाच्चेति ] अतो न किञ्चिदेतत्‌ | तस्माद्विद्यया निवृक्तिरविद्याया इति 
व्यपेदशमात्रमेतत्‌ | न पुनर्वास्तवी निवृत्तिः, विद्योत्पत्तेरेव निवृत्तिशब्दाभि- 
लप्यत्वात्‌ | अत एवात्र कार्यकारणभावोऽपि नाशङ्कनीयः - विद्योत्पतत्या 
पूर्वं भवितव्यं समनन्तरोत्तरं चाविद्यानिवृ्त्येति, प्रबोधस्वप्रबाधयोखिक स्यैव 
व्यवहारद्यभाक्त्वात्‌ | न चैवमावरणाभावात्संसरस्य निनिमित्तत्वप्रसङः, 
वास्तविक स्यावरणस्य संसारस्य, तन्मोक्षस्य, वानभ्युपगमादिति ध्येयम्‌ || 


१४०. अविद्यानिवृत्तिर्नाम नः भावविकारः - एतेनेदमपि प्रत्युदस्तं 
भवति यदाहूर्भावाविद्यावादिनः केचित्‌ - लोके तावद्भरादिनाशः क्षणिक - 
भावविकार इति सर्वसम्मतम्‌ | तथैव भवितुमर्हत्यविद्यानिवृत्तिरपि ब्रह्यसान- 
कार्यभूतेति | इत्थमत्र तैः प्रदर्श्यमानोपपत्तिः - यद्यविद्यानिवृक्तिज्ञानोत्पत्ति- 
समनन्तरक्षणमात्रवर्तिनी काचिद्विकृ तिर्न स्यात्‌, तहिं ताकिंकादिमत इव 
ध्वं सस्यानन्तत्वापत्तौ मोक्षेऽपि तत्सद्धावः प्रसज्येत | न च प्रागभाव- 
स्यानादेः प्रध्वंसाभावस्य चानन्तस्यानभ्युपगमे वस्तूत्पत्तिविनाशा दुनिरूपाः 


१२२. न चाविद्यासमुच्छिततिर्ानोत्पत्त्यतिरेकतः | 
संसारनाशोऽविद्याया नाशान्न व्यतिर्च्यिते || ब॒. वा. २-४-१९५ 


खण्डः) अविद्यानिवृत्तिविचारः १६९ 
स्युरिति भेतव्यम्‌, उत्पत्त्यादीनामनिर्वचनीयत्वस्याभीष्टत्वात्‌ | एवमविद्या- 
यास्तन्निवृत्तेश्चानिर्वचनीयत्वेन न कापि क्षतिः | नन्वविद्यानिवृत्तिर्यदि न 
चिरस्थायिनी तहिं किं निबन्धना मुक्तिः स्थिरपुरुषार्थ इति वार्तेति चेत्‌ | 
सेयं तव भ्रान्तिः | न ह्यस्माकमविद्यानिवृत्तिरेव मोक्षः, अपि त्वखण्डानन्द- 
स्फुरणं संसारद्ऽ्खोच्छेदश्च | अथवा संसारदुःखनिवृत्तिरप्यविद्यानिवृत्ति- 
समानैवेति के वलाखण्डानन्दस्फुरणमेव मोक्ष इति || 


तदिदं सकलं स्वमनीषिकासमुत्थमनुपपन्नमेव, अविद्याया भावा- 
भावादिसर्वकल्पनाबीजभूताया वस्तुतो भावत्वे प्रमाणाभावात्‌ | 
अधस्तादुक्तनीत्या विद्याजन्माविद्यनाशयोर्भदाभावाच्च | भाष्यवातिक- 
विरुद्धं चैतत्कल्पनम्‌ | तस्मादविद्यानिवृत्तिमात्रे मोक्षव्यवहारः (बृ. भा. 
४-४-६) इति भगवत्पादैः अविद्यास्तमयो मोक्षः ` ` इति च सुरेश्वराचार्येश्च 
स्पष्टं समुदीरितत्वात्‌ | ज्ञाते दैतं न विद्यते (मां. का. १-१८) इत्याचार्य- 
वचनाज्जानोत्तरं कालसद्धावे मानाभावाच्वासङ्खतमेव निवृत्तिर्नाम विक्रियेति 
ज्ञानोत्तरक्षणाश्रयेति च कल्पनम्‌ | अपि चाविद्यानिवृत्तिर्नाम ब्रह्मस्वरूपमेव, 
ब्रह्मणो नित्यनिवृत्ताविद्यात्वात्‌, तत्र तत्र भगवत्पादेस्तथा भाषितत्वाच | 
अतोऽप्यविद्यानिवृत्तिर्घरादेर्मुसलप्रहारादिना निवृक्तिवद्धावविकार्‌ स्यादिति 
भ्रानतेर्नावकाशः | न हि विद्या" मुसलादिवत्कारक तामात्मनः सम्पाद्या- 
विद्यां घटादिवद्धावरूपां नाशयतीति शक्यते वक्तुम्‌ || 


१२३. अविद्यानाशमात्रश्च मोक्ष आत्मन इष्यते || - बृ. वा. ३२-२३-२२ 
१२४. अज्ञानध्वंसि विज्ञानं न च कारकरूपताम्‌ | 
गृहीत्वेह तमो हन्ति दैधीभावेऽसिवत्क्वचित्‌ || बृ. वा. ४-४-९४ 


१.७० मूलाविद्यानिरासः (तृतीयः 

१४१. स्लानं न कारकम्‌, अतोऽप्यविद्यानिवृत्तिर्न वास्तवी - 
दृष्टवैषम्यप्रसङ्ाच्च | रजुस्वरूपविज्ञानव्यतिरेकेण कारक साध्यस्य 
तदध्यस्तसर्पादिप्रविलयस्यादर्शनात्‌ | यत्तु मूलाविद्यावादिनो दृष्टमप्यर्थ- 
मन्यथयन्तो वर्णयन्ति - रज्जुं न जानामीति प्रतीतिस्त्रेधा व्याख्यातव्या, 
वृतत्यभावविषयत्वेनानिर्वचनीयमूलाविद्यासंसर्गविषयत्वेन रज्वावरण- 
विषयत्वेन वेति | तत्र प्रतीतेर्वृत्यभावविषयत्वे तावज्ज्ञानेन सर्वस्य 
प्रविलयमात्रं भवति नात्यन्तं बाधः | मूलावरणसंसर्गविषयत्वे तु 
रज्नोरावरणस्य च साक्षिण्यध्यासात्तादृशसंसर्गोत्पत्तः, ज्ञानेनावरणसंसर्ग- 
निवृत्तिः क्रियते | यदि पुना रज्वावरणविषया प्रतीतिरिति स्वीक्रियते, 
तदापि ज्ञानेन तदावरणमात्रं निराक्रियते | सर्वेष्वप्येतेषु कल्पेषु नाविद्या 
रज्जुज्ञानेन निवर्त्यते, तस्या ब्रह्यज्ञानमात्रनिवर्त्यत्वात्‌ | अथवा रजनुसर्प- 
स्तूलाविद्यानामकाविद्यान्तरोपादान एव स्वीक्रियते | अस्मिंस्तु पक्षे सर्वत्र 
तत्तज्ज्ञानेन तूलाविद्यैव निवर्त्यते न तु मूलाविद्येति | तदेतत्सर्वं भावाविद्यायाः 
सत्त्वे तस्याश्च मूलतूलरूपभेदवत्तवे, चिदावरकत्वे, विषयैः सह साक्षिण्य- 
ध्यस्तत्वे, ब्रह्यविद्यानिवर्त्यत्वे वा मानाभावादभित्तिचित्रमेवेति न तत्खण्ड- 
नायादरः क्रियते | रज्न्वादिस्वरूपविज्ञानमात्रं तदध्यस्तसर्पदिनाश इतिं 
तु सर्वैरपि संविदनुसारिभिरदीकृतमेवेति तत्सामान्यादात्मस्वरूपन्ञानमेव 
तदज्ञानस्य सकार्यस्य नाश इत्यवश्यमभ्युपगन्तव्यम्‌ | न ह्यविद्यातत्निवृत्ति- 
कृतोऽस्ति ` ` कश्चिद्विशेष आत्मनि येनाविद्यावत्त्वं तदपगमश्च वास्तविकौ 
स्याताम्‌ || 


१२५. न चाविद्यावत्त्वे तदपगमे च कश्चिद्विशेषोऽस्ि | सू. भा. १-४-६ 


खण्डः) अविद्यास्वरूपादिचिन्तोपसंहारः १७१ 

तस्मात्सर्वकल्पनामूलाया अविद्यायास्तन्निवृत्तेश्च वास्तविक्या 
अभावात्‌, विवृक्तिरनिर्वचनीयेति, विरोधिवृत्तिरूपेति, पञ्चमप्रकारेति, 
प्रध्वंसाभावरूपेति, भावविकाररूपेति च मुधेव विकल्प्यते वादिभिरिति 
ध्येयम्‌ | व्यवहारदृष्टस्य चोदने परिहारे वा फलाभावात्‌ | अथ मन्दबुद्धि- 
व्युत्पादनार्था एते विकल्पाः | तदपि न चारु | न हि भेदवासनावासितधियो 
भेदप्रकारविशेषे चित्तस्थिरीकारेण बुद्धिर्व्युत्पाद्यते | अस्तु वेदं यथा तथा | 
वास्तविक तु भावाविद्यासद्धावं तन्निवर्तनं चानिच्छद्धिर्न कोऽप्यस्माकं 
विवादः || 


एतावदिह प्रकृतम्‌ - यद्येकत्वमेव तत्त्वतो विशुद्धत्वं चात्मनस्तर्ह 
कथं तस्मिन्नविद्या तन्निवृत्तिश्चावकल्पेयातामिति नाशङ्कनीयमिति | यथा 
ह्यविद्या व्यावहारिकी“ दृश्यते तथा तत्निवृत्तिरपीति न दृष्टस्य युक्त्याऽप- 
लापो न्याय्यः | न च वस्तुसतीमविद्यां तन्निवृत्ति वा वेदान्तिनोऽभ्युप- 
गच्छन्तीति || 


अविद्यास्वरूपादिचिन्तोपसंहारः 


तदेवं व्णिताविद्यायां दवैतिभिराशङुन्यमानमनुपपत्तिसप्तकं न लब्धाव- 
काशमिति सुस्पष्टम्‌ | न हीयमविद्या भावाविद्यव वादिकल्ितानुभवमात्र- 
सिद्धा प्रमाणापेक्षिणी वा अध्यासरूपिण्यास्तस्याः सर्वसिद्धत्वात्‌ | तस्मा- 


१२६. दश्यते ह्येकत्वविन्ञानादेवानवगमनिवृत्तिः | दुश्यमानमप्यनुपपत्नमिति ब्रुवतो दृष्टविरोधः 
स्यात्‌ | बृ. भा. १-४-१० 

व्यवहारदृशाविद्या तन्निवृत्तिश्च कथ्यते | 

तत्त्वदु्या तु नाविद्या तन्निवृत्तिश्च हे सुराः || सू. सं. ब्र. १२-१० 


१७९ मूलाविद्यानिरासः (तृतीयः 
न्नास्ति स्वरूपानुपपत्तिः || 


चिदाभासरूपस्याश्रयस्य विषयस्य च साधितत्वादस्मिन्‌ पक्षे मूला- 
विद्यायां प्रसज्निता अन्योन्याश्रयानवस्थित्यादयो दोषाः न प्रादुश््युः || 


तिरोधानं चोपपद्यत आत्मनः, तास्विकस्य तस्यानभ्युपगमात्‌ | कल्पि- 
तस्य च तस्य प्रतीत्यनुसारेण प्रतीतिकालेऽद्खीकाराच्च न स्वप्रकाशविघात- 
कत्वादिकलद्भुः || 


निवृक्तिरपीदृश्या अविद्यायाः सुप्रतिपदा, कल्पितत्वादविद्यास्वरूपस्य, 
वास्तविकनिवृत्तेरनभ्युपगमाच्च | न च निवर्तक ज्ञानस्यापि कल्पितत्वेन 
निवत्याज्ञानवदेव निवर्तकान्तरनिरीक्षणदा्र्यम्‌, निवृत्तेरनात्ममिथ्यात्व- 
निश्चयस्वरूपत्वात्‌ | एषा हि सर्वमिथ्यात्वमनीषा स्वस्या अपि 
मिथ्यात्वमवगमयन्त्येव समुमिषतीति न तस्या अप्यस्ति निवर्तकान्तरो- 
दीक्षणम्‌ | अपि च विवृत्तर्वस्तुतो ब्रह्मस्वरूपत्वाच्च नोक्तशद्कातङ्कः | 
व्यवहारतस्तूच्यते मिथ्यात्वनिश्चयो निवर्तकञ्ञानमिति | तदेवं निवर्तकोप- 
पत्तिरात्मानमासादयन्ती निवृत्त्युपपत्तिमपि प्रोद्रलयति || 


एतेन यच्चोद्यते - समानाश्रयत्वमेव युक्तं बन्धमोक्षयोर्न व्याश्रयत्वम्‌ | 
वेदितुश्च मोक्षसमयेऽ भावाद्वयधिकरणत्वं स्यात्तयोर्यदि वेदितृत्वनाशः 
एव मोक्षः | न च वेद्यवेदितृनाशं विना सिद्धान्त्यभिमतो मोक्षः सेत्स्यति | 
कि च वेदितुः स्वनाशे प्रवृत्ति नोपपद्यत इति निरस्ता मोक्षकथाप्रसक्ति- 
रिति | तदपि प्रत्युक्तं भवति | वेदितुः स्वरूपस्य नाशानभ्युपगमाद्वेदि- 
तुत्वस्यास्वरूपभूतस्यैव मिथ्यात्वनिश्चयो मोक्ष इत्यभ्युपगमाच्च || 


खण्डः) अविद्यास्वरूपादिचिन्तोपसंहार १७३ 

उक्तरीत्या प्रातीतिक सत्त्वादविद्याया नेयं शशविषाणादिवदत्यन्तासती | 
नाप्यात्मवत्सती प्रतिपादितमिथ्यात्वात्‌ | एकस्मिन्नेव वस्तुन्यत्यन्तासत्तवं 
परमार्थसततवं च न सम्भवेतां कदाचिदपि, विरोधात्‌ | अतो नेयं सदसती | 
तथा चास्याः स्वकार्यसहिताया निरूपकैरनिर्वचनैयत्वं यदुपदिश्यते 
व्यवहारदृष््या तदपि प्रकल्पते || 


न च प्रमाणानुपपत्तिशङ्धातङ्कः प्रमाणपेक्षां सर्वत्र कर्तुमयुक्तमिति 
दशितत्वात्‌, प्रमाणप्रमेयादिव्यवहारस्यैवाविद्यामाश्रित्य प्रवृत्तत्वाच्च | 
तस्मान्नास्ति कुचोद्यावकाश इति सर्वमनवद्यम्‌ | 


इति श्रीमत्पूज्यपादशङ्करभगवच्वरणस्मरणपरिचियाप्तवेदान्तप्रवे 
श्रीबोधानन्देन्द्रसरस्वतीशिष्येण सचिदानन्देन्द्रसरस्वत्याख्येन भिक्षुणा 
( सुब्रह्यण्येन) विरचिते श्रीमति शङ्ुरहदये मूलाविद्यानिरसे 
स्वप्रक्रियानिरूपणं नाम 
तृतीयः खण्डः 


ग र उ र इ~~ 


१७४ मूलाविद्यानिरासः ( चतुर्थः 
चतुर्थः खण्डः 


( श्रत्यादिग्रमाणोपन्यासः) 
प्रमाणवाक्योपन्यासाय भूमिका 


१४२ . श्रत्याद्युपन्यासेन प्रयोजनम्‌ - यद्यप्यनुभवाविरुद्धयुक्त्य- 
वष्टम्भेन प्रसादितत्वादनतिशङ्कनीयं भवतीतःप्राक्तनेन ग्रन्थसन्दर्भेण 
प्रदशितमस्मदीयं दर्शनम्‌ | तथापि सर्वमिदं स्वकपोलकल्मितमेव 
नाभियुक्तः श्रुत्यादिभिर्वा घटाक्षेणापि वीक्षितमिति वाक्यशरणैः कैश्चिदु- 
पेक्षयेत | तेषामपि विशङ्खाव्याधि समाधातुमिदानीं प्रयत्यते || 


१४३. द्वैतिशङ्ापरिहारे नात्रादरः - अस्मिंस्तु खण्डे द्रैतिभिरागमव- 
शेनाद्रैते शङ्न्यमानस्य दोषजातस्य सर्वैरप्येकात्मवादिभिः परिहरणीयत्वान्न 
तदर्थमतीव प्रयत्यते | द्वैतस्य हि सर्वश्रुतिस्मृतिबहिर्भूतत्वं प्रपञ्चितमेव 
पूर्वाचार्यैः | नेह नानास्ति किञ्चिन (बृ. ४-४-१९) मायां तु प्रकृतिं 
विद्यात्‌ (श्वे. ४-२०) मृत्योः स मृत्युमाप्नोति (बृ. ४-४-१९) वाचारम्भणं 
विकारो नामधेयम्‌ (छां. ६-१-४) उदरमन्तरं कुरुतेऽथ तस्य भयं 
भवति (ते. २-७) द्वितीयाद्वै भयं भवति (बृ. १-४-२) न तु तद्वितीयमस्ति 
(ब॒. ४-२-२२) यत्र हि द्वैतमिव भवति (बृ. २-४-१४) - इत्यादिश्रुतिभिः 
तमः श्वभ्रनिभम्‌ (मा. ध. ३०१-६०) गुणमयी मम माया (गी. ७- 
१४) विभक्तमिव च स्थितम्‌ (गी. १३-१६) दैतिनोऽतथ्यदशिनः (विपु. 
२-१४-२१) भेदोऽयं मिथ्याज्ञाननिबन्धनः - इत्यादि स्मृतिभिश्च 
दैतसत्यत्वप्रतिषेधपूर्वक तममिथ्यात्वोक्तेः, एकमेवाद्वितीयम्‌ (छां. ६- 


खण्डः) प्रमाणवाक्योपन्यासाय भूमिका ९९७५ 
२-१) ब्रह्मैवेदं सर्वम्‌ ( ? ) इदं सर्वं यदयमात्मा (बृ. २-४-६) तत्सत्यम्‌ 
(छां. ६-८-७) तत्त्वमसि (छां. ६-८-७) ब्रह्यविदाप्रोति परम्‌.(तै. 
२-१) अयमात्मा ब्रह्म (बृ. २-५-१९) सर्वं खल्विदं ब्रह्य (छां. ३- 
१४-१) सर्वमात्मानं पश्येत्‌ (बृ. ४-२-२७) एको देवः (शवे. ६-१९) 
को मोहः कः शोकः (ई. ७) सर्वगुहाशयस्य क्षेत्रज्ञं चापि मां विद्धि 
(गी. १३-२) बासुदेबः स्वंम्‌ (गी. ७-१९) - 
इत्यादिभिर्व चनैरद्वितीयस्यात्मततत्वस्य तात्पर्येण प्रशंसितत्वाच्च 
शास्त्रहदयमद्रैतमेवेति स्फुटमवगम्यते || 


न च तत्र तत्र द्वैतस्यापि जीवप्रपञ्चादिशब्दैर्व्यपदेशात्‌, सृष्टिवाक्य- 
स्यान्यथानुपपत्तेः, ब्रह्मोपासनाविधिवाक्यानां दर्शनात्‌, कर्मकाण्डस्यान्यथा 
प्रामाण्याभावप्रसङ्काच्च द्वैतमेव शास्त्रार्थ इति कुतो न स्यादिति शङुयम्‌ | 
यथाप्रापघ्रमेव दैतमनूद्यते शास्त्र, न तु तात्पर्येण प्रतिपादयिषितं तत्‌, 
तात्पर्यलिङ्खाभावादिति वक्तुं शक्यत्वात्‌ | सृष्टिवर्णनस्थलेषु ““ सत्या 
सृष्टिः ' ' इत्यनुक्तेः, सृष्टि्लाने फलाकौर्तनाच्च तत्र तात्पर्याभावस्य 
सुगमत्वात्‌ | उपासनावाक्येषु च दैतसत्यत्वमविवक्षित्वैवोपासनाविधाने 
बाधकाभावादुपासनापरत्वं दरैतसत्यत्वप्रतिपादनं चेत्युभयपरत्वे 
वाक्यभेदापत्तेः, साक्षाच्च नेदं यदिदमुपासते (के. १-५) इति परमार्थदृष्या 
ब्रह्मण्युपासनाशेषत्वस्य पर्युदासात्‌, आत्मोपदेशवाक्यानां च निरवकाशानां 
सावकाशेभ्य उपसनावाक्येभ्यो बलीयस्त्वस्य श्लिष्टत्वात्‌, कर्मकाण्डस्या- 
प्युपासनाकाण्डवत्स्वविधेयपरत्वात्‌ दैतसत्यत्वपरत्वानुपपत्तेः, कर्मचित- 
फलस्य क्षयित्वेन तत्र ततर श्रुतौ स्मृतौ च निन्दितत्वाच्च शास्त्रबहिष्कृ तमेव 
दैतिदर्शनम्‌ | इत्यादिकं यदिह वक्तव्यं तदखिलं पूर्वैरेव गुरुभिर्जैमिनीय- 


१.७६ मूलाविद्यानिरासः ( चतुर्थः 
न्यायावष्टम्भेन वेदान्तान्‌ व्याख्यातुभिः प्रतिष्ठाप्याद्वैतं परे निरुत्तरः कृता 
इति नास्त्यवसरः पुनर्दरत्याक्षेपपरीक्षणायेति विरम्यते || 


ये पुनरदैत एव बद्धादराः ग्रक्रियामस्मदुक्तां न प्रतियन्ति, न्यायाभासा- 
वष्टम्भेन प्रक्रियान्तसमरस्थानमित्युपश्रुत्यापि श्रहधानतया तदुक्तविषय- 
समर्पक वाक्याभासानि वीक्ष्य स्यात्‌ कदाचित्नाद्वियन्ते न्याय्यमप्यस्मदुक्तं 
वेदान्तार्थमिति | तेषामुपसदङ्ग्रहाय तदुदाहतवाक्यानामन्यार्थत्वप्रदर्शन- 
पुरस्सरं स्वपक्षस्य शस्त्रगुरुसम््रदायपरिशुद्धत्वमुदाहर्ष्यते 


१४४. अवस्थात्रयप्रक्रियायां श्रुतेः - प्रामाण्यं कौदृशम्‌ ? स्यादेतत्‌- 
अवस्थात्रयान्वयव्यतिरेकेणैव शुद्धात्मानं विनिष्चिन्वतां भवतां कि नाम 
श्रुतिप्रामाण्यम्‌ 2 तथा हि ~ श्रुतिस्तावत्‌ प्रत्यक्षसमपिंतसामग्रयुपजीविनीति 
सुप्रसिद्धम्‌ | न च स्वप्रे सुषुप्तौ वा प्रत्यक्षप्रवृत्तिरस्ति, जाग्रद्धूमावेव तस्य 
लब्धसत्ताकत्वात्‌ | न चास्त्यनुमानादेर्जागरितादन्यत्र व्यापारः | अतः 
प्रमाणव्यवहारस्यैव जागरितावच्छिन्नत्वान्न कथञ्चन तस्य प्रवेशप्रत्याशा 
सम्भवत्यवस्थात्रयविचारणायामपि | तदेवं यस्य श्रुतिः प्रमाण्यमेव न 
भजते, कैव कथा तस्य सुषुप्ते तत्प्रामाण्यादज्ञाननिरसनव्यसनस्येति | 


अत्र पृच्छामः - कः खल्वेवं वदेत्‌ ? अवस्थात्रयपरीक्षणेन शुदात्मानं 
सम्यगवगतवानाहो बुभुत्सुरिति | नाद्यः, प्रमाणादिव्यहारस्य' ° ज्ञानादूर्ध्वं 
मनभ्युपगमात्‌ | न हि वेदान्तिनये ज्ञानिनः प्रमाणबलेनैकात्म्यनिश्चय 


१२७. न ह्यात्मस्वरूपाधिगमे सति पुनः प्रमाणप्रमेयव्यवहारः सम्भवति || --गी. भा. 
९-६9 


खण्डः) प्रमाणवाक्योपन्यासाय भूमिका १७७ 
इत्यङ्कीक्रियते, नित्यचैतन्यस्वरूप ˆ आत्मानपक्ष्येव प्रमाणामात्मनैवात्मानं 
वेत्तीत्यङ्धीकारात्‌ | न चैकस्य कर्मकर्तृत्वप्रसङः | अविषयस्य नित्यावि- 
कारिणः प्रकाशे कर्तृत्वाद्यपेक्षाभावात्‌ | अथ बुभुत्सोरेव प्रश्न एष 
प्रमाणस्य सुषुप्तावप्यलब्धप्रसरत्वात्कथं सम्भवद्युक्तिक श्रुतिप्रामाण्य- 
मवस्थात्रयप्रक्रि यायामिति | अत्रोच्यते - न तावत्मरमाणस्य प्रामाण्य- 
मवस्थात्रयव्यापित्वकृतं कि तु बाधशद्काकलङ्ुशून्यविषयसमर्पणकृतम्‌ | 
न च नास्त्यत्र विषयसमर्पणम्‌ | न ह्यत्र श्रुतिज्ञापितेऽर्थ संशयविपरीतप्रत्ययौ 
जायेते | अनवबोधकत्वं तु दूरापेतम्‌, ज्लाप्यस्यात्मनो नित्यावबोधस्व- 
रूपत्वात्‌ | न च प्रमाणान्तरसाहाय्यमपेक्ष्यतेऽत्र `` विषयनिश्चये | यथा 
हि ““ नद्यास्तीरे फलानि सन्तीति" वाक्यश्रवणानन्तरं प्रत्यक्षापिक्षा, तथा- 
त्रापि शुद्धात्मबोधकवाक्यश्रवणानन्तरमपि नापेक्षितं मानान्तरगवेषणम्‌ | 
प्रत्यक्षादिविषयवद्वयवधानान्तसितत्राभावादात्मनः || 


यदप्याहुः केचित्‌- श्रतेः प्रामाण्येऽभ्युपगम्यमाने नास्ति त्वदुक्तावस्था- 
त्रयचिन्ताया अवसरः | अतोऽवस्थात्रयपरीक्षां विना नैव प्राणान्‌ धारयित 
शक्नोषि चेत्‌, तहिं त्यक्तव्या श्रुतिप्रामाण्यप्रत्यशेति | तदप्येतेन परिहतम्‌ | 
श्रतेहिं प्रामाण्यं न श्रुतित्वेन, कथं तहिं नित्यसिद्धात्मस्वरूपावबोधक- 
त्वेनेति पूर्वमेव प्रोक्तम्‌ | तस्माद्यः श्रुतिबोधिततत्त्वमस्यादिवाक्यज्ञानार्थ 


१२८. तेनात्मस्वरूपेणाजेन ज्ञानेनाजं सेयमात्मतत्त्वं स्वयमेव विबुध्यतेऽवगच्छति 
नित्यप्रकाशस्वरूप इव सविता || मां. का. भा. ३-३३ 

१२९. नातः स्याद्धावनापेक्षा नापि मानान्तर प्रति | 

अलौकिकत्वाद्रोधस्य ततश्चावगमात्मनः || 

बोधे हि लौकिकेऽपेक्षा परतोऽवगतौ तथा || तै. वा. २-६०८, ६०९ 


१७८ मूलाविद्यानिरासः ( चतुर्थः 
सकृच्छवणमात्रेण शक्नोत्यपरोक्षयितुम्‌, तं पुरुषधौरेयं प्रति नैवाद्विया- 
महेऽ वस्थात्रयपरीक्षां कृत्यान्तरं वा | यथोक्तम्‌ - सर्वमात्मेति वाक्यार्थ 
विज्ञातेऽस्य प्रमाणतः | असत्त्वे ह्यन्यमानस्य विधिस्तं योजयेत्कथम्‌ 
(उ. १८-२२४) इति | असत्त्वे ह्यन्यमानस्य - आत्मनोऽन्यस्य 
प्रमाणस्येत्यर्थः | उपलक्षणमिदं प्रमेयादेः | श्रुते प्रामाण्यमीद्शमेव 
खल्वभीष्टमद्रैतवादिनां यत्ममाणप्रमेयादिव्यवहारहीनमात्मानं वेदयित्वा 
स्वस्यापि प्रमाणत्वबाधनमिति “ | यस्तु संशयादिप्रतिबन्धवशान्न 
शक्नोत्यपरोक्षयितुं तं प्रत्यात्मस्वरूपविज्ञानार्थमिष्यते प्रक्रियाचिन्तेति 
सर्व निर्मलम्‌ || 


सुषुपतरविद्यासंसर्गाभावे श्रुतिप्रामाण्यम्‌ 


१४५. अविद्यावाक्यानां तद्विशेषरूपप्रतिपादने नास्ति व्यापार - 
अत्र चोदयन्ति - अन्यद्युष्माकमन्तरं बभूव (ऋ. १०-८२-७) नीहारेण 
प्रावृताः (ऋ. १०-८२-७) अनृतेन हि प्रत्यूढाः (छां. ८-२३-२) तेषां 
सत्यानां सतामनृतमपिधानम्‌ (छां. ८-२३-२५) त इमे सत्याः कामा 
अन॒तापिधानाः (छां. ८-२३-१) अनीशया शोचति मुह्यमानः (मं. २- 
१-२) न तं विदाथ य इमा जजान (ऋ १०-८२-७) तथान्ये परिमुह्यमाना 
(श्वे. ६-१) इत्यादिभिः श्रुतिभिः प्राप्तसानानां चेतनानामेवाज्ञत्वोक्तेर्ना- 
ध्यासरूपैवाविद्या, केवलान्तकरणाश्रयत्वप्रसङ्कात्‌ | सति सम्पद्य न 


१३०. शास्त्रं त्वन्यं प्रमाणम्‌ | प्रमातृत्वं ह्यात्मनो निंवर्तयत्यन्त्यं प्रमाणम्‌ | निवर्तयदेव 
चाप्रमाणीभवति स्वप्रकालप्रमाणमिव प्रबोधे || गी. भा. २-६९ 


खण्डः) सुषुपेरविद्यासंसर्गभिावे श्रुतिप्रामाण्यम्‌ १७९ 
विदुः सति संपाद्यमह (छां. ६-९-२) इति सुपावन्तःकरणमुखमनव- 
लोकयन्त्यामप्यविद्यासद्धावं श्रावयति | अतः श्रुतिप्रामाण्यान्मन्यामहे 
मिध्यास्ञानादिव्यतिरिक्तमेव भावरूपं किज्चिदस्त्यावरणमात्मनीति | 
स्मृतयश्च - तेन मुह्यन्ति जन्तवः (गी. ५-१५), नीहारेण ह संवीतः 
शिश्नोदरपरायणः | जात्यन्ध इव पन्थानमावृतात्मा न बुध्यते || (मो. 
ध. २६८-२७) इति | अतोऽध्यासव्यतिरेकेण चिदाग्रिता काचिदविद्या- 
स्तीत्यभ्युपगन्तव्यम्‌, श्रुतिस्मृतिप्रामाण्यादिति || 


नैतत्सारम्‌, शब्दस्य यथाप्रसिद्धात्मविषयत्वात्‌ कर्मविधायकवाक्य- 
वत्‌ | यथा हि विधिशास्त्रं कर्माणि विदधत्कर्मविधिविषयसत्यत्वप्रति- 
पादनेऽपि व्याप्रियत इति नोपेयते, विधानेनैवोपक्षीणत्वात्‌ | तद्रदत्राप्य- 
ज्ञानोपदेशकं वाक्यं ्ञाननिवर्त्यसूचनेनैवोपक्षीणम्‌, तस्याज्ञानस्वरूपाश्रय- 
विषयादिप्रतिपादनेऽपि व्यापारो नाङ्ीकार्य इति युक्तमुत्पश्यामः | अन्यथा 
हि कर्मोपासनाविधिवाक्यैरेव दवैतमपि प्रतिपादितं स्यादिति जितं द्ैत- 
वादिभिरिति || 


१४६. सति सम्पद्येत्यादिवाक्यं नाविद्यायां प्रमाणम्‌, अतत्म- 
करणत्वात्‌ - ननूक्तमत्र विशेषनिर्धारणे कारणम्‌ | यद्यपि अन्यद्युष्माकम्‌ 
(ऋ. १०-८२-७) इत्यादिवाक्यानामविद्यासामान्यबो धकत्वम्‌ 
तथाप्यन्तःकरणसंसर्गरहितायामप्यविद्यासद्धावं श्रावयति - सति सम्बद्य 
न विदुः (छां. ६-९-२) इति | तेन मन्यामहे मिथ्या्चानादिव्यतिरिक्तिमेव 
भवितुमर्हत्यज्ञानमितीति || 


नैतद्युक्तम्‌ | सति सम्पद्य न विदुरितीयं श्रुतिर्नाविद्यासद्धावपराः, किं 


१८० मूलाविद्यानिरासः ( चतुर्थः 
तु सदात्मनोरेकत्वोपपाद॑नपरा | कथम्‌ ? उदालको हिं श्वेतकेतुं 
पुत्रमेकत्वप्रतिपत्तये सुषुपौ सम्पत्तिमावेदयन्‌ स्वपितिशब्दनिर्वचनेनैव 
स्वात्मन्यप्ययो गम्यते इति प्रस्तूय, शकुनिदृष्टान्तेन मनउपाधिकस्य जीवस्य 
सुप्तौ प्राणशब्दोपलक्षितब्रह्याश्रयत्वमुक्त्वा अशनायापिपासाशब्दयोनिर्वच- 
नेनापि सच्छन्दबोधितब्रह्यमूलत्वमेव गम्यतेऽस्योपाध्यात्मन इति निर्वाह्य, 
पुनरपि वागादिक्रमेण परस्यां देवतायां स्वरूपभूतायामेव सुषुप्तौ 
सम्पत्तिमत्रवीत्‌ | श्वेतकेतुः पुनर्यद्येवं सत्सम्पत्तिः सुषुप्तौ, कस्मादस्मा- 
भिस्तथा न विज्ञायत इत्याशङ्य प्रकारान्तरेण तस्यैवोपदिष्टर्थस्य विशेषेण 
ज्ञापनं प्रार्थयामास | उदालकस्तु सदात्मप्रतिज्ञानाभावे हेतुरेकत्वमेव, 
नानात्वमेव हि विशेषविज्ञानहेतुरिति मधुरसदृष्टान्तोपन्यासेन तामाशङ्क 
पर्यहार्षीत्‌ | एवमेवोपरिादपि जीवस्य विशुद्धात्मस्वरूपतायां तत्तदा- 
शद्खापनयनाय दृष्टान्तप्रणयनं करिष्यतीत्यात्मैक्यपरमेवेदं प्रकरणमिति 
निश्चीयते | तद्यदीदृशप्रकरणस्थमपि वाक्यं सुषुपाविद्यासद्रावपरत्वेन 
वित्रियेत ततो वाक्यभेद एव प्रसज्यते || 


१४७. सुषुप्तौ सत्सम्पत्तः सम्पूर्णता नास्तीति शङ्ा तत्परिहतिश्च- 
अत्राह - सति सम्पद्येति वाक्यं न सदात्मनोरेक्यपरं भवितुमर्हति, स्वप्नान्तं 
मे सौम्य विजानीहि (छां. ६-८-१) - इत्युपक्रमवाक्ये प्राप्तमेव 
सत्सम्पत्तिमनूद्य न विदुसित्यविद्योपन्यासात्‌ | इदमुक्तं भवति - यदा 
ह्ययं जीवो जागसितस्वप्रौ विहाय सुषुप्तं गतो भवति तदा स्वात्मनि सद्रूपे 
सम्पन्नो भवति | यावता स्वस्मित्नेवापीतो भवति तेन स्वपितीत्याचक्षत 
इति | यदि स्वस्मित्नपीतस्त्हिं कि कारणं यथात्मनं न जानीत इत्याशङ्न्य 


खण्डः) सुषुपतेरविद्यासंसर्गाभावे श्रुतिप्रामाण्यम्‌ १८१ 
सति सम्पद्य न विदुसित्यविद्याबोधकं वाक्यम्‌ | सुषुपौ भावाविद्यासत्त्वान्न 
सम्पूर्णं लीन एव स्वात्मनि, कथं तर्हि, जागरितस्वप्रगतविशेषोपा- 
ध्यभिमानविगमाल्लीन इत्युपचर्यते | यथाह स्म भाष्यकृत्‌ - सुषुप्ाव- 
स्थायामुपाधिकृतविशेषाभावात्‌ स्वात्मनि प्रलीन इव (सू. भा. १-१- 
९) इति | तथा चात्यन्तिकविलयाभावादृष्टान्त एवायम्‌ | दार्णत्तिक 
चोत्तरत्र वक्ष्यति - एवमेवेहाचार्यवान्‌ पुरुषो वेद, तस्य तावदेव चिरं 
यावन्न विमोष्येऽथ सम्पत्स्ये (छां. ६-१४-२) इति | तस्मादविद्याबोधक- 
मेवेदं वाक्यमिति || 


तदसत्‌ | स्वं ह्यपीतो भवतीति स्वपितिशब्दप्रवृत्तिनिमित्तं समर्पयद्वाक्यं 
स्वाप्ययस्य कात्स्यत्वाकात्स््यत्वान्यतरविधायकमित्यत्र मानाभावात्‌ | 
भाष्यकारीयं च वचनमुदाहतं भवदनिष्टप्रसञ्जकम्‌ | कथम्‌ ? स्वात्मनि 
प्रलीन इव (सू. भा. १-१-९) इत्यौपाधिक एव लयो न तु पारमाधिक 
इति हि सूचयति | तदभावाधिकरणभाष्यस्थं च वाक्यमत्रानुकूलतसम्‌ - 
अपि च न कदाचिजीवस्य सत्सम्पत्तिरनास्ति, स्वरूपस्यानपायित्वात्‌ | 
स्वप्रजागरितयोस्तुपाधिसम्पर्कवशात्‌ पररूपापत्तिमिवापेक्ष्य तदुपरमात्‌ 
सुषुते स्वरूपापत्तिर्वक्ष्यते (सू. भा. ३-२-७) इति हि तत्र विस्पष्टमेवोक्तम्‌ | 
अतः सिद्धं स्वभावसिद्धसद्रूपत्वमेव श्रत्यात्र विशेषोपाधिविलयमपेक्ष्य 
सत्सम्पत्तिवाचोयुक्त्या बोध्यत इति | तस्मान्नाविद्यावादस्य मनागप्यत्राव- 
काशः || 


१४८. न विदुरिति वेदनाभाववाचिना शब्देन न भावाविद्या बोध्यते- 
इतश्च श्रुतावस्यां नास्ति भावाविद्याप्रत्याशा | सति सम्पद्य न विदुरिति 


१८२ मूलाविद्यानिरासः ( चतुर्थः 
हि वेदनाभावमात्रमत्र बोध्यते | तत्क थमसति वाक्यान्तरे भावाविद्यायामियं 
श्रतिः प्रामाण्यमश्नुवीत ? ननु वेदनाभावो गमयिष्यत्यविद्याम्‌, वेदनाभावे 
हि हेतुरविद्येति | न, वेदनाभावे हेतुरेकत्वमेवेति श्रुत्या सदृष्टान्तं बोधनात्‌ | 
श्रत्यन्तरसंवादाच्च | अविद्यास्वरूपनिर्धारणार्थ प्रवृत्ता हि बृहदारण्यक- 
श्रति्जाग्रतस्वप्रप्रविवेकेन कामकर्मविमुक्तत्वमुपपाद्य ततः सुषुपिमुपन्यस्य 
प्रियसम्परिष्वक्तस्त्रीदृष्टान्तेन प्राजेनैकीभूतस्यात्मनो बाह्यान्तरवेदनाभावे 
तत्रैकत्वमेव' ` हेतुरित्याह | एवमेवायं पुरुषः प्राज्ञेनात्मना सम्परिष्वक्तो 
न बाह्यं किञ्चन वेद नान्तरम्‌ (ब्‌. ४-३-२१) इति | उत्तरत्र च 
द्वितीयवस्त्वभावादेव वेदनाद्यभाव इति न तु तद्द्वितीयमस्ति ततोऽन्य- 
द्विभक्तं यत्‌ पश्येत्‌ (बृ. ४-२३-२३) इति वचनेन स्पष्टीकरोति | 
तस्मान्नाविद्यागमकमवेदनम्‌ | न च लिङ्धान्तरं पश्यामः || 


१४९. श्रुत्यपितन्यग्रोधनीजद्ष्टान्तादप्येवं गम्यते - किञ्चान्यत्‌ - 
यद्यपि प्रत्यस्तमितसर्वविशेषं सुषुप्तावात्मतत्त्वं विशेषविज्ञानेन नानुभवार्हम्‌, 
तथाप्यतीद्रियत्वादेव तस्य ज्ञानाभावो न तु विशेषस्येवानृतस्वरूपत्वात्‌ | 
यस्मात्मरकारान्तेणाचार्योपदेशजनितज्ञानेन `` साक्षात्कारार्हमेव भवतीति 
न्यग्रोधबीजजलविलीनलवणदृष्टान्तोपन्यासः, स एषोऽणिमैतदात्म्यमिदं 
सर्वं तत्सत्यं स आत्मा तत्त्वमसि श्वेतकेतो (छां. ६-८-७) इति च 
श्रवणम्‌, इत्येतदुभयमपि सुषुप्यवस्थायां शुद्धात्मानं प्रतिजिग्राहयिषतः 
स्त्रीपुदृष्टान्तवच्च स्यात्तदेतत्मतिपाद्यते || ब॒. वा. ४-३-१३१० 


१३२. लवणाणिमवदिन्ियैरनुपलभ्यमानमपि जगन्मूलं सदुपायान्तरेणोपलब्धुं शक्यते || 
छां. भा. ६-१३-६ 


खण्डः) सुषुपेरविद्यासंसर्गाभावे श्रुतिप्रामाण्यम्‌ १८३ 
सङ्च्छते न तु विपरीतवादिनः | प्रतिपक्षे ह्यविद्यावृतत्वेनैवात्मतत्त्वं सुषुप्तौ 
नानुभूयत इत्यवक्ष्यत्‌ | न पुनः सृक्ष्मत्वादिति || 


स्यान्मतम्‌ - सम्पत्तिर्नाम न सर्वथेक्यं कि तु तादात्म्यमेव, तादात्म्यं 
च यत्किज्िद्धेदसहितोऽ भेदः | जागसितिस्वप्रयोरिव स्फुटतरविक्षेपो 
नास्तीत्येतावता हि स्वरूपसम्पत्तिवचनपिति | मैवम्‌, उक्तदृषटान्तप्रणयन 
प्रयासस्य श्रुत्या सृक््मत्वाख्यानस्य च वैयर््यापातात्‌ | स्वाप्ययसम्पत्त्यो 
(ब्र. सू. ४-४-१६) इत्यादौ सम्पत्तिशब्दस्य के बल्ये प्रयुक्तस्य 
निरुपचरिताभेदे वृत्तिनस्तीति वदितुमयुक्तत्वाच्च | अत एव सुषुप्तौ 
सत्सम्पत्तिर्दष्टान्तार्थैव, नात्यन्तिकीत्येतदप्ययुक्तम्‌ | उक्तरीत्या वाक्य- 
विशेषस्य सिद्धान्त एवाञ्जस्यात्‌ | 


१५०. सुषुपादुत्थानं श्रुत्या किमर्थ श्राव्यते 2 कथं तर्हिं सुषुपौ 
निरुपचरितसत्सम्पत्तौ सत्यां पुनः प्रबोधे यथापूर्वमाविद्यकस्वरूपप्रापिः 
श्राव्यमाणा सङ्च्छत इति | उच्यते - सदात्मतां स्ञात्वा सत्सम्पत्ति गच्छतो 
मुक्तिः, न त्वज्ञात्वेति वक्तुं सुषुप्ते व्याघ्रादीनामात्मभावं जागरिते च 
स्वाज्ञानभावितस्वरूपप्रापतिं “च श्रावयति | अस्यामेवोपनिषद्यष्टमाध्याये 
अथ य एष सम्प्रसादोऽ स्माच्छरीरात्समुत्थाय (छां. ८-२३-४) इत्यादिना 
ज्ञानिनं * सम्प्रसादशब्देनानृद्य पर॑ज्योतिरुपसम्पद्य (छां. ८-३-४) 
१३३. यस्माच्यैवमात्मनः सद्रूपमज्ञातवैव सत्सम्पद्यनते | अतस्त इह लोके यत्कर्मनिमितत 
यां यां जाति प्रपन्ना आसुर्व्याघ्रादीनाम्‌............. | छां. भा. ६-९-३* १३४. सुषुप्तिकाले 
स्वेनात्मना सता सम्पन्नः सन्‌ सम्यक्‌ प्रसीदतीति जाग्रत्स्वप्रयोविषयेन्द्रिय- संयोगजातं 


कालुष्यं जहातीति सम्प्रसादशब्दो यद्यपि सर्वजन्तूनां साधारणः | तथाप्येवंवित्स्वर्गं लोकमेतीति 
प्रकृ तत्वात्‌, एष सम््रसाद इति सन्निहितवद्यत्ननिशेषात्सः......... ॥ छा. भा. ८-३-४ 


१८४ मूलाविद्यानिरासः ( चतुर्थः 
इत्युक्तिरेवमेवार्थवती भवति | अहरहर्वा एवंवित्स्वर्गं लोकमेति (छा. 
८-३-२३) इत्युपक्रम्य नैतं सेतुमहोरात्रे तरतो न जरा न मृत्युर्न शोको न 
सुकृतं न दुष्कृतं सर्वे पाप्मानोऽतो निवर्तन्तेऽपहतपात्मा येष ब्रह्मलोकः 
(छां. ८-४-१) इति प्रत्यक्षवदभिवर्णनं सर्वमर्थवादतां नीतं स्यात्सुषुप्ति- 
श्चेदविद्यायुता | तस्मान्नैतदपेक्षितव्यं सति सम्पद्येति वाक्यमविद्याप्रति- 
पादकमिति | तस्मादसदेवैतदुच्यते सुषुप्ावन्तःकरणरहितायामप्यवस्थाय- 
मविद्यासद्धावं श्रावयन्ती श्रुतिभावाविद्यायां प्रमाणम्‌, श्रुत्यन्तराणि च 
चेतनानामज्ञानश्रावकाणि तत्र मानमिति ॥ 


१५१. कै वल्यश्रुतिवचनम्‌, तुरीयस्थानवर्णनम्‌, सुषुतिनिन्दावचनं 
च भावाविद्याप्रापकमिति शङ्का - ननु चास्त्येव श्रुत्यन्तरं सौषुपाज्ञान- 
प्रतिपादकम्‌ | सुषुपिकाले सकले विलीने तमोऽभिभुतः सुखरूपमेति | 
(के. १३) इतिं शुद्धात्मनश्च सुषुप्तव्यतिखितिस्थानवत्त्वबोधकानि वचनानि 
पर्शतं विद्यन्ते | न प्रज्ञानघनं न प्रजं नाप्रज्षम्‌ (मां. ७) इति प्राज्ञविषय- 
प्रस्ानघनत्वादिप्रतिषेधपूर्वक तुरीयोपदेशः, एवमेवैष सम्प्रसादोऽस्मा- 
च्छरीरात्समुत्थाय परज्योतिरुपसम्पद्य स्वेन रूपेणाभिनिष्पद्यते (छां. 
८-१२-३) इति सम्प्रसादशब्दोदितसुषुप्तस्यापि कारणशरीरभूताया 
अविद्यायाः समुत्थानश्रवणम्‌, अत ऊर्ध्वं विमोक्षायैव ब्रूहि (बृ. ४-३- 
३३) इति सुषुपोपन्यासात्परमपि प्राग्वदेव जनकस्य प्रश्नः, इत्यादिवचनानि 
सुषुप्तातिरिक्तिं स्थानं स्पष्टं प्रतिबोधयन्ति | अपि च सुषुप्तस्थानं 
लयलक्षणाविद्याविशिष्टमिति तत्र तत्र गर्हितं श्रुत्यन्तेषु स हाप्राप्यैव 
देवानेतद्भयं ददर्श, नाह खल्वयमेवं सम्प्रत्यात्मानं ज्ञानात्ययमहमस्मीति 


खण्डः) सुषुपतरविद्यासंसर्गाभावे श्रुतिप्रामाण्यम्‌ १८५ 
नो एवेमानि भूतानि विनाशमेवापीतो भवति | नाहमत्र भोग्यं पश्यामीति | 
(छां. ८-११-१) इन्द्रः खलु सुषुप्तादन्यमात्मानं बुभूत्सुः पुनरपि 
पञ्चवर्षाणि ब्रह्मचर्यमुवासेति श्रूयते | तत ऊर्ध्वमुत्तमपुरुषसंितं प्रनापति- 
स्तुरीयमात्मानमस्मा उपदिदेशेति च | यत्सत्यं तत्र ततर श्रत्यन्तेषु सुषुप्तस्यापि 
क्वचिच्छद्धरूपता बोध्यत इवेति तथापि तद्राक्यान्तरस्य निरवकाशस्या- 
वैयर्थ्याय ` ` दैताग्रहणदृष्टान्तत्वेनैव “ क थच्चिन्नेयम्‌ | उक्तं हि 
भाष्यकारेण बृहदारण्यके - तच्चैतत्सर्व विमोक्षपदार्थस्य दृष्टान्तभुतम्‌ 
(व्र. भा. ४-३-२४) इति | तस्मात्सुषुप्ेऽविद्याबोधक वाक्यानां सत्त्वात्‌, 
सुषुपतव्यतिरिकिणैव शुद्धात्मस्थितेः सुषुपिनिन्दापूर्वकमुपदेशात्‌, सुषुपब्रह्म- 
वादिनीनां श्रुतीनामन्यार्थत्वसम्भवाच्च मन्यामहे नात्यन्तमविद्यादोष- 
विनिर्मुक्तं सुषुपस्थानमिति | अतः कथं नागमिकः सुषुप्ताविद्यावाद इति || 


१५२. ' सुषुपिकाले' इत्यस्य वाक्यस्य तात्पर्यम्‌ - तदेतत्सर्वम- 
समीक्षिताभिधानम्‌ | तथा हि - यत्तावदुच्यते सुषुप्तिकाले (कै. १३) 
इत्यादिवाक्यमविद्याबोधकमिति | तदसत्‌ | कथम्‌ ? आत्मानमरणिं 
कृत्वा प्रणवं चोत्तरारणिम्‌ | ज्ञाननिर्मथनाभ्यासात्‌ पापं दहति पण्डितः 
(के. ११) इति ज्ञानाभ्यासः प्रस्तुतः | अन्ते च - मय्येव सकलं जातं 
मयि सवं प्रतिष्ठितम्‌ | मयि सर्वं लयं याति ताद्रह्यादयमस्म्यहम्‌ (कै. 
१९) इत्यद्वितीयब्रह्यात्मज्ञानमेवोपसंहरिष्यते | तत्कथपिहैवाकस्मादन्तराले 
भावाज्चानोपदेशः सङ्च्छेत ? अथ मन्यसे - यथाभूतार्थवादानां प्रधानपर- 


१२३४अ. ' निरवकाशस्य वैयर्थ्याय' इति प्रथममुद्रणे || 
१३५. "दवेतग्रहणदृष्टान्तत्वेनैव" इति प्रथममुद्रणे || 


१८६ मूलाविद्यानिरासः ( चतुर्थः 
त्वेऽपि स्वार्थपरता न दोषाय, तथेहापि सौषुप्तभावाविद्यासद्धावप्रत्यायने 
न कोऽपि दोषः | तमोऽभिभूतं स्वं विषयं द्वारतः प्रतिपादयत्मधानभूत्ञाना- 
भ्यासेऽपि वाक्यान्तरार्थे तात्पर्यवद्धविष्यतीदं वाक्यमित्यविरोध इति | 
तदपि मनोरथमात्रम्‌ | प्रमाणान्तराविरोधेनैव ह्यवान्तरवाक्यार्थो विद्यमान 
इति कल्प्यते | अत्र तु विद्यमानवादे आश्रीयमाणे प्रधानभूत एवार्थो 
बाध्येत | यतः सुषुप्तावपि यदि विद्यमानता भावाविद्यायाः, तदा 
तनिवृत्तिबोधक-वाक्यान्तरस्याभावात्तात्पर्यतो विवक्षितं ब्रह्यात्मैकत्वमेव 
पीड्येतेति वृद्धिमिच्छतो मूलविनाशः || 


अपि च सुषुपिकाले तमसाभिभवनमव्र विधीयत इति कथमध्यवसितो 
भवान्‌ 2 न हि सुषुप्िकाल एव जीवस्तमसाभिभूयते जागसिि तु शुद्ध 
एवेति मन्यन्ते भवदीयाः | ननु यद्यपि समानमविद्याभिभूतत्वमवस्था- 
त्रयेऽपि | तथापि सुषुप्ते विक्षेपांशापहारेणावरणबीजरूपेणावशेषोऽस्ति 
विशेषः | तमशब्देन चात्रावरणस्वरूपमेव विवक्षितम्‌ सुषुतिकाले सकले 
विलीने (के. १३) इति विशेषणदर्शनात्‌ | अतो मत्पक्षे सुतरामुपपद्यते 
विधानमिति | एतदपि न परिशुध्यति | सुषुप्तिकाले इत्येतद्धि सकले 
विलीने इत्यनेन सम्बध्यते, आनन्तर्यात्‌ | न “' तमोऽभिभूतः' ' इत्यनेन | 
तेन हि सम्बन्धे तमसाभिभूयते सुखरूपं चैतीत्युभयपरत्वं वाक्यस्य 
प्रसज्येत | न हीदं वाक्यमात्मनः सुषुिकाले तमोभिभूतत्वं प्रतिपादयिष्या- 
मीति प्रवृत्तम्‌, कि तर्हि, सर्वमलवजितं रूपं दर्शयिष्यामि यथास्याद्रयत्रह्म- 
स्वरूपता प्रतिपादिता स्यादिति | तदयं वाक्यार्थः - योऽयं तमोऽभिभूतो 
जीवः स स्वव्यतिर्ति सकलेऽपि विलीने सतिं सुषुपौ नानात्वस्याभावात्त- 


खण्डः) सुषुपेरविद्यासंसर्गाभिावे श्रुतिप्रामाण्यम्‌ ९१८७ 
दध्यासप्रयुक्तं दुखं परित्यज्य नैजं सुखरूपमेतीति || 

१५३. सौषुपसुखे विचारः - अत्र मन्यन्ते केचित्‌ - नास्ति किल 
सुषुपे सुखरूपत्वमात्मनः, तत्राविद्यासंवलितत्वादात्मनः, सुखस्वरूपत्वे 
मानाभावाच्च | न च सुखमहमस्वाप्समितिं परामर्शस्तत्र मानत्वं व्रजति | 
तत्र सुखमिति न विषयपरामर्शः | सुखमिति विषयश्चेदभविष्यद्विशेषतः 
तत्स्मरणमभविष्यत्‌ | न त्वेतदस्ति | प्रत्युत न किञ्चिदपि चेतितं मयेति 
परामर्शोऽस्ति | न चं सुपोत्थितस्य गात्रलाघवादिना लिङ्धन तदनुमीयत 
इति साम्प्रतम्‌ | यस्मादनुभूतश्चे्‌ स्मर्येत किं तत्र लिङ्धेन ? गात्रगौरवादिरपि 
क दाचिद्धवतिं | तेनायं न भवत्यनुमापकमित्यपि बोध्यम्‌ | तस्मान्नास्ति 
सुखरूपतेत्यतो दुश्खाभावे सुखत्वोपचार इतिं | अपरे तु मेनिरे - दुखाभावो 
विद्यमानोऽपि न शक्यतेऽनुभवितुम्‌ | तस्मान्नायं पक्षः समीचीनः | कथं 
तहिं सुखपरामर्शोपपत्तिरिति चेत्‌ | किमत्र कथम्‌? सम्भवत्येव हि 
सुखानुभवः | यत्तूक्तं सुखमविद्यावृतं नानुभवपदवीमारोदुमर्हतीति | 
तदयुक्तम्‌, साक्षिचैतन्यांशस्यानावृतत्वात्‌ | ननु जागरिते तर्हिं 
तस्यानवभासः कितनिबन्धनः ? न सर्वथानवभासस्तत्रापि | मिथ्याज्ञान- 
विक्षिप्ततया तु न स्पष्टमवभासत इत्येतावानविशेषः | अतो न दुश्खाभा- 
वोऽनुभूयते सुषुप्ते | नाप्ययं परामृश्यते सुपोत्थितेन | सुखमेव त्वनुभूतं 
स्मर्यमाणं स्वविरोधि दुःखाभावं गमयत्यर्थापत्त्या, यदि दुश्खमभविष्यत्‌ 
सुखानुभवो नाभविष्यदिति | ननु सुखानुभवस्य साक्षिचैतन्यस्याविनाशिनः 
संस्काराभावे कथं तदनुस्मरणं स्यात्‌ ? शृणु | अज्ञानगतचैतन्याभास- 
जन्मोपाधित्वात्सुखानुभवस्य, अज्ञानस्य चावस्थाभेदेन चैतन्याभासानां 


१८८ मूलाविद्यानिरासः ( चतुर्थः 
भिन्नत्वात्तदप्यवकल्पते | एवं चं चैतन्याभासजन्मनाशोपपत्तेरसान- 


विशिष्टाश्रयस्यात्मनः सुखानुभवः सुषुप्ते, तत्स्मरणं च जागरिते भवत 
इति || 


तदेतन्मतद्वयमप्यसारम्‌ | सुपोत्थितस्मरणबलेन सौषुपिकानुभवा- 
नुमानस्यायुक्तत्वात्‌ | दशितं चैतद्यथा तथा भावाज्ञानपरामर्शपराकरणाव- 
सरे | स्मरणस्य नियतमनुभवपूर्वत्वाभावात्‌, सुषुप्ते चानुभवविशेषस्या- 
सम्भवादयं स्मरणाभासो विकल्प एवेति | अभ्युपगम्यापि स्मरणत्वं 
ब्रूमः - सुखमस्वाप्समित्येव परमार्शो न तु सुखमन्वभूवमिति | अतोऽव- 
गम्यते न सुखमिति विषयः, किं तहिं निद्राविघातकसामग्रयभाव एवेति | 
ननु नायमभावोऽनुभूतचरः, कथं स्यादयं परामर्शविषयः ? न ब्रूमो 
वयमभावोऽनुस्मर्यत इति | कथं तहिं यदि निद्राप्रतिबन्धकारणमभविष्यत्‌ 
तहिं नूनमभविष्यन्मध्ये मध्ये विशेषविज्ञानम्‌ | यन्न किज्चिदप्यचेतये, 
तद्रम्यते न जागरांबभूवाहं कि तु गाढं प्रसुप्त एवेति सुषुप्तविघातकसामग्रय- 
भावानुमानमेतदिति | ननु नायं जामाता, कस्तर्हि 2? दुहितुः पतिरेवेत्युक्ति- 
मनुहसत्ययं प्रलापः | न ह्यनुभूतचरो विशेषविज्ञानाभावः, स एव कुतः 
अवसीयते यद्रलात्सुषुपिविघात ` कारणसामग्रयभाव उपपाद्ेतेति चेत्‌ | 
अहो तर्ककुशलता | सुषुिरित्यवस्थामभ्यजानन्तो विशेषविज्ञानाभावे 
विप्रतिपद्यन्त इति | सर्वविधविन्ञानाभाव एव खलु सुषुप्िरित्यभ्युपगम्यते, 
तस्मात्सुखमस्वाप्समिति क्रि याविशेषणमेवेति ज्ञेयम्‌ || 


१५४. सुखरूपमेतीत्यस्यार्थः - कथं तहिं सुखरूपमेतीति श्रुतिः ? 


१३६. “ विघात" इति तुरितं प्रथममुद्रणे || 


खण्डः) सुषुपेरविद्यासंसर्गाभावे श्रुतिप्रामाण्यम्‌ १८९ 
न दुश्खाभावो न च सुखानुभवोऽभ्युपगम्यते, नापि सुखशब्दार्ह सुषुपे 
वस्त्वन्तरं पश्यामः | बाढम्‌ | अत एव सुखरूपमात्मन एवेति निश्चीयते | 
ननु कथं सुखरूपमेतीति सुखावाप्तिवचनम्‌, न हि स्वरूपमेवाप्यते | 
मैवम्‌ | स्वाप्ययवदुपपत्तेः | यथा खलु नित्यं स्वस्वरूप एव तिष्ठन्नात्मा 
जागरितादावुपाधिगतविशेषात्स्वरूपविभ्रष्ट इव, सुषुप्तौ पुनः सकलोपाधि- 
विगमात्‌ स्वरूपे विलीन इव च तदपेक्षयैव स्वं ह्यपीतो भवति (छां. ६- 
८) इति श्रुतिः | एवमेव सदा सुखरूप एव सन्‌ सुषुपौ विक्षेपकाभावा- 
त्सुखरूपमेतीत्युच्यते, ततो न विरोधः | न चैवं शङ्ावादिमतादविशेषः, 
तस्यापि साक्षिचैतन्यसुखस्य नित्यं वर्तमानस्यैव निद्रायामप्यङ्खीकारादिति 
वाच्यम्‌ | तस्य निद्रायां भावान्ञानतद्रतचैतन्याभासप्रयुक्तसुखानुभवो, 
जागरिते तत्परामर्शश्चेत्यभ्युपगमः | अत्र तु तदुभयमपि नाङ्ीक्रियत 
इति विशेषात्‌ | तदेवं तमोऽभिभूतः सुखरूपमेतीति श्रुतिर्न सुषुपे तमसः 
सत्वामाचष्टे, कि तु नानात्वाध्यासकृ तदुखपरित्यागपूर्वकमात्मनः 
स्वस्वरूपेणावस्थानमिति ` सिद्धम्‌| 


१५५. तुरीयावस्थायाः श्रुतिप्रतिपाद्यत्वाङ्खीकारेऽपि प्रतिवादिसम्मता- 
विद्यासिद्धिर्नास्ि - यत्पुनरुक्तं सुषुप्तावस्थादप्यात्मनो व्यतिरिक्तं 
स्थानान्तरगतं रूपं प्रतिपाद्यते श्रुतिष्विति | अत्रोच्यते - यदि तुर्यावस्था 
जागरितादिव्यतिरिक्ता श्रुत्या प्रतिपाद्यते प्रतिपाद्यतां नाम, किं तव तेन 
स्यात्‌ ? नन्विदमत्र स्यात्‌ | सुषुपात्मा भावाविद्यावृत एव, तुरीयात्मा तु 


न तथेति | यथाहुः - नात्मानं न परांश्चैव न सत्यं नापि चानृतम्‌ | प्राज्ञ 
१२७. यदपि तस्यामवस्थायां सुखमुक्तं तदप्यात्मन एव सुखरूपत्वविवक्षयोक्तम्‌ || - 
सू. भा. १-३-९ 





९१९० मूलाविद्यानिरसः (चतुर्थः 
किञ्चन संवेत्ति तुर्य तत्सर्वद्क्सदा (मां. का. १-१२) इति | 


अत्र पृच्छामः - यदि सुषुप्तादन्यत्तुरीयं स्थानं तहिं वक्तुमर्हसि कि 
तुर्यानुभववान्‌ कदापि जागत्यहिस्विन्नेति | यदि न जागतिं तत्कथं 
तस्यानुभवं विदन्तु जिज्ञासवः, को वा स्यादुपदेशकस्तदवस्थास्वरूप- 
स्येति 2 अथ जागतिं, तत्र को हेतुर्जागरणे तुरीयं स्थानं परित्यज्येति 
वक्तव्यम्‌ | न तत्र स्थाने भावाज्ञानसद्धावः, अनभ्युपगमात्‌ | न च 
कारणान्तरं सम्भाव्यते | ननु तुरीयावस्थायामप्यस्ति तिरोहितः कश्चिद- 
ज्ञानांशः सूक्ष्मतां गतः | स एवोत्थाने जगत्म्रतिभासहेतुर्भविष्यति | हन्त 
तर््यायातं तौल्यमेव सुपितुर्ययोः, उभयोरप्यज्ञानसत्त्वात्‌, उभाभ्यामपि च 
सकाशादुत्थानसाम्यादिति || 


ननु वैधर्म्यमप्यस्ति | सुप्यनुभवो सर्वप्राणभृत्साधारणः, न तन्मात्राधि- 
गमेनास्ति कस्यचित्संसारोपरमः | तुरीयानुभववतां तु निवृत्ताज्ञानकार्यत्वात्‌ 
तेषामेव ब्र्यज्ञानित्वमाज्जसमिति | अहो विस्मरणशीलता | यदि निवृत्ता- 
ज्ञानस्यापि तुरीयादुत्थानं सम्भवति | किग्रयोजनस्तहिं सुपतेरुत्थानमा- 
लिङ्खात्सोषुप्ताज्ञानानुमानप्रयासः ? 


अथेतत्स्यात्‌ - आशरीरपातमस्त्येव जगत्मतिभासनक्षममानं तुरीया- 
मवस्थानमनुभूतवतोऽपि | निर्दग्धस्थूलाज्ञानांशत्वादेव तु तस्य सुप्यनुभव- 
वद्ध्यो भेद इति | नैतदपि चारु, ब्रह्मज्ञानस्य मुख्यस्य कस्यचिदपि 
जीवतोऽसम्भवप्रसङ्कात्‌ | न चेष्टापत्तिरियं जीवन्मुक्तेर्गोणत्वाभ्युपगमादिति 
वाच्यम्‌ | मुख्यमुक्तौ प्रमाणाभावात्‌, युगपदेकस्मिन्‌ पुरुषे विद्याविद्ययो- 
रवस्थित्यसम्भवस्य पूर्व प्रद्शितत्वात्‌, भावाज्ञाने स्थूलसृक्ष्मांशद्रयसत्तवे 


खण्डः) सुषुपेरविद्यासंसर्गाभवे श्ुतिप्रामाण्यम्‌ १९१ 
प्रमाणाभावात्‌, अज्ञानाशवादस्याग्रे निरसिष्यमाणत्वाच | तदेवं तुरीया- 
वस्थायाः श्रुतिप्रतिपाद्यत्वाभ्युपगमेऽपि न भावाविद्यावादिनां कञ्चन 
लाभं सम्भावयामः || 


१५६. अवस्थारूपस्य तुरीयस्य नैव श्रुतिप्रतिपाद्यता ~ न च 
श्रुतिप्रतिपाद्यत्वमस्ति तुरीयस्थानस्य | माण्डूक्यश्रुतिस्ताकत्न सुषुपिव्यति- 
रिक्तिस्थानबोधनार्था, विश्वादीनामात्मनः पादत्रयत्वकथनेनैव तुरस्य 
व्यतिरिक्तित्वसिद्धेः | कल्पितप्राज्ञत्वनिषेधेनात्मस्वरूपक थनार्था त्वेषा 
श्रतिः | यथा हि ““रज्नुरेषा न सर्पः' ' इति वाक्ये सर्पप्रतिषेधस्तद्रदत्रापि 
‹*न प्रज्ञानघन! "मित्यादिवाक्ये कल्ितप्रा्ञत्वप्रतिषेधः || 


नन्वेवं प्राज्षवक्तेनसविश्वयोरपि कल्पितत्वाविशेषः | बाढम्‌ | तत्तु 
सुषुपौ निष्परपञ्चत्वदर्शनादेवावसेयम्‌ | ननु सर्वदा निष्मरपञ्च एवात्मा? 
सत्यम्‌ | न तु तत्पराग्दृशां जागरिताद्यवस्थाभिमानवतां शक्यावधारणं 
प्रातीतिकप्रपञ्चस्याभावो यत्र दर्शनक्षमः, तां सुषुप्तिमनुपन्यस्य “ | 
यत्सत्यं सर्वदापि निष््रपञ्चस्वभाव एवायमात्मेति तथापि प्रमात्रादयपेक्ष्य- 
मिथ्यादृष्टिदूषिताशयाः प्रतियन्ति जाग्रतस्वप्रयोरेव चैतन्यमस्ति न सुषु, 
सुषुसे न किज्चिदवेदिष्मेति सकलजनप्रसि द्धरिति | सुषुप्तावेव केवलम- 





१३८. अविद्याकामकर्मभिः संसारहेतुभिः संयुक्त एव स्वप्र इति न स्वमपीतो भवति | 
अनन्वागतं पुण्येनानन्वगतं पापेन, तीर्णो हि तदा सर्वान्‌ शोकान्‌ हदयस्य भवति (बु. 
४-३-२२) तद्रा अस्यैतदतिच्छन्दा (बृ. ४-२३-२१) एष एव परम आनन्दः (बृ. ४- 
३-३३) इत्यादिश्रुतिभ्यः | सुषुपर एव स्वं देवतारूपं जीवत्वविमिरमुक्तं दर्शयिष्यामीत्याह | 
छां. भा. ६-८-१ 


१९२ मूलाविद्यानिरासः ( चतुर्थः 
स्यात्मनः क्रि याकारकफलात्मकजगत्संसर्गाभावः, प्रबोधे पुनर्वास्तविक 
एव सम्बन्ध इति च | तदैपरीत्येन ` ` सुषुपतेऽप्यलुपचैतन्यतां प्रगोधेऽपि 
निष््रपञ्चतां च व्युत्पादयितुं श्रुत्या प्रतिज्ञायते जागसिाद्यवस्थापरोक्षणम्‌ | 
तत्र प्रपञ्चलेपाभावस्तावत्सुषुप्युपन्यासेनैव शक्योपपादनः | अतस्तन्मुखेन 
निष्प्रपञ्चतामवगमयित्वा प्राक्रल्पितां जागस्तिाद्यवस्थावत््वमपि श्रुतिनि- 
षेधति नान्तःप्रज्ञम्‌ (मां. ७) इत्यादिनेति श्लिष्यते | प्रपञ्चोपशमं शान्तं 
शिवमद्वैतं चतुर्थं मन्यन्त (मां. ७) इति निष्म्रपञ्चताया एवोपसंहाराच्चेयं 
श्रुतिरेवंपरेति निश्चीयते | एवं छान्दोग्येऽपि -एष सम्मरसादोऽस्माच्छरी- 
रात्समुत्थाय (छां. ८-१२-२) इति वाक्यं न सुषुप्तादन्यत्‌ स्थानमाचष्े | 
कि तहिं नात्मा देहेद्दरियमनोबुद्धिसङ्घात इति प्रतिपादयिष्यदशरीरतां 
सुषुप्तौ प्रसिद्धामनूद्य “ दर्शयत्यात्मनः स्वाभाविकमशरीरत्वम्‌ | एवं 
श्रुतिकृतं देहादिप्रविविक्तत्व्ञानमेव शरीरात्समुत्थानं न त्ववस्थान्तर- 


९४१ 


गमनम्‌ | अतो नात्रापि तुरीयावस्थाप्रत्याशास्ति || 


१३९. अलुपतदृष्टिरात्मायं यथोक्तः स्वप्रबोधयोः | 

प्राज्ञेऽपि च तथेवायं यद्वै तदिति वाक्यतः | 

अतिकारकहेतुश्च यथात्मायं सुषुतिगः | 

कूरस्थदृष्टिमात्रत्वात्तथा स्वप्रप्रबोधयोः || बृ. वा. ४-२३-२९०७, १९०८ 

१४०. अस्माच्छरीरादुत्थाय सुषुप्तौ यः सुरर्षभाः | 

परज्योतिस्वरूपं तं शिवं सम्पद्यते सुराः ॥ 

अभिनिष्पद्यते स्वेन रूपेणेव स्वभावतः || - सू. सं. ब्र. ६-१८, १९ 

१४१. अशरीरस्वभावस्यात्मनस्तदेवाहं शरीरं शरीरमेव चाहमित्यविवेकात्मभावः सशरीरत्वम्‌ | 
तं पुनर्देहाभिमानादशरीरस्वरूपविज्ञानेन निवर्तितिताविवेकज्ञानमशरीरं सन्तं प्रियाप्रिये न 
स्पृशतः || छां. भा. ८-१२-१ 


खण्डः) सुषुप्तेरविद्यासंसर्गाभावे श्रुतिप्रामाण्यम्‌ १९३ 

यत्पुनरुक्तं बृहदारण्यके अत ऊर्ध्व विमोक्षायैव ब्रूहि (ब्‌. ४-२- 
३३) इति वाक्यात्निश्चीयते सुपौ नात्यन्तिकनिवृत्तिरस्त्यज्ञानस्येतीति | 
तदेतदनाकलितश्रुत्यभिप्रायेणाभ्यूहितम्‌ | जागरित एव बन्धमोक्षादि- 
व्यवहारप्रदर्शनार्थो हि परो वाक्यसन्दर्भो दृश्यते | जागरितं हि 
सकललौकिकशास्त्रीयव्यवहारास्पदम्‌ | तस्मात्तत्रैवाविद्याकृतबन्धपोक्ष- 
व्यवहारः | तत्प्रतिपादनाय संसारमोक्षपदार्थौ व्याख्यास्यन्ती श्रुतिः कथं 
सुषु भावाविद्यासत्तवं नः प्रत्याययितुं सुषुप्तातिख्तावस्थान्तरं वा ज्ञापयितुं 
व्याप्रियेतेति || 


यदप्युक्तं सुषुप्तस्थान श्रुत्या निन्यते नाहमत्र भोग्यं पश्यामि विनाशमे- 
वापीतो भवति (छां. ८-११-१) इत्यादिवाक्यैरिति तत्र वाक्यस्य 
लोकदृष््यनुवादित्वात्तात्पर्याभावो बोध्यः | विशेषविज्ञानाभावमेव खलु 
व्याचष्टे '' नाह ‡ खल्वयम्‌'* इत्यादिवाक्यम्‌ | विनाशाप्ययवचन- 
मप्युपाधिविलयकृ तविशेषविक्ञनापहाराभिप्रायकम्‌ ˆ | अत एव च 
लोकद्ष्टिसिद्धं ज्ञानाभावमपोद्य नित्याविलुप्तचैतन्यदृषटेः सुषुपेऽपि सद्धावं 
शास्त्रीयदृष्टिमाश्रित्योपदेष् प्रजापतिराजिक्षपदिन्द्र “वसापराणि पञ्च वर्षाणि 
ब्रह्मचर्यम्‌'' (८-११-३) इति | न च तत्तुरीयावस्थाबोधनार्थमिति 
साम्म्रतम्‌ | तादृशावस्थाबोधकशब्दाभावादिति ध्येयम्‌ | तदेवं नास्ति 
श्रुतिप्रतिपाद्यत्वं तुरीयावस्थाया इति स्थितम्‌ || 
१४२. नाह खल्वयमेवं सम्प्रत्यात्मानं जानात्ययमहमस्मीति नो एवेमानि भूतानि (छां. 
८-११-१) इति सुषुप्तावस्थायां विशेषविक्ञानाभावमेव व्याचष्टे || -सू. भा. १-३-१९ 
१४३. यत्तु तत्र "विनाशमेवापीतो भवति" (छां. ८-११-१) इति, तदपि विशेषविक्ञान- 
विनाशाभिप्रायमेव - सू. भा. १-२३-१९ 

१५७. सुषुप्तात्मनः शुद्धत्वबोधक वाक्यान्यनन्यपराण्यपि सन्ति - 
अपि च लिङमात्रमेतत्‌ सौपषुप्ताविद्यासद्धावे यत्सुषुप्तातिरिक्तस्थानाभिधानं 
नाम श्रुतेः | तेन च श्रुतिः कल्प्या यया स्यादविद्यासद्धावबोधः | विद्यन्ते 
तु नैकाः श्रुतयः स्वरसत एव सुषुप्तात्मनो निरस्तसर्वाविद्यदिदोषत्वं 
बोधयन्त्यः | अत्र स्तेनोऽस्तेनो भवति (बृ. ४-२-२२) अनन्वागतं 
पुण्येन (बृ. ४-३-२२) एषोऽस्य परमो लोकः (बृ. ४-२३-३२) 
परज्योतिरुपसम्पद्य (छां. ८-३२-४) सर्वस्याधिपतिः (ब. ४-४-२२) 
प्राज्ञेनात्मना सम्परिष्वक्तः (बृ. ४-२-२१) - इत्यादीनि वचनानि साक्षादेव 
सकलदोषानागन्धितं शुद्ध सुषुप्तात्मानमवगमयन्ति सन्ति | तत्र युगपद- 
विद्यासत्वमसत्तवं च सुषुप्तौ श्रुत्यैव यदि बोध्येत तदा विरुद्धार्थाभिधानं 
शास्त्रं कल्पितं स्यात्‌ | तच्च न युक्तम्‌ | दशिता चाविद्यालिङ्धानां गतिः || 


ननु जाग्रत्स्वप्रसुषुस्यादिप्रपञ्चं यत्मरकाशते (कै. २७) इति कैवल्योप- 
निषद्यादिपदेन तुरीयावस्थाभिहिता | सुबालोपनिषदि योऽयं विज्ञानघन 
उत्क्रामन्‌ प्राणं वहति (१५-१) इत्युपक्रम्य जागरितं स्वप्रं सुषुपं तुरीयं 
च (१५-१) इति शब्दत एवोपात्ता | जाग्रत्स्वप्रः सुषुिस्तुरीयमिति 
चतुर्विधावस्था (शा. ५) इति च शारीरकोपनिषदि स्पष्टमेवावस्था- 
चातुविध्यमुक्तम्‌ | तदेतत्सर्वं किमिति प्रद्विष्यते ? न च सुषुप्यादेरै- 
लक्षण्यात्तेष्वेव स्थानेष्वन्तर्भाव इति वाच्यम्‌ | श्रुतिसिद्धत्वे सत्यव- 
स्थान्तरस्य तदनुरोधेन तुरीयव्यावृत्तसुषुप्यादिलक्षणस्य सुषुप्यादिव्या- 
वृत्तावस्थान्तरलक्षणस्य चावश्यं कल्पनीयत्वात्‌ प्रमाणसिद्धस्य लक्षणेन 


९४४. अत्र स्तेनेति शुद्धत्वं तथानन्वागतं श्रुतेः || उ. १७-३८ 


खण्डः) सुषुपतेरविद्यासंसर्गाभावे श्रुतिप्रामाण्यम्‌ १९५ 
निवर्तनायोगाच्वेति चेत्‌ | अत्रोच्यते - सुषुप्यादीत्यादिपदेन तुरीयावस्था- 
भिहितेति न केनचिदूहितुं शक्यते तस्य तत्राप्रकृतत्वात्‌ | त्रिषु धामसु 
यद्भोग्यं भोक्ता भोगश्च तद्धरवेत्‌ (कै. १७) इत्यादि वाक्यशेषबलेन 
क्यवस्थावादस्यैवात्र स्वीकरणमिति स्पष्टं विज्ञायमानत्वाच्च | सुबालोप- 
निषद्युपनिषदन्तरे च यद्यप्यवस्थात्वमुक्तं तुरीयस्य तथाप्यतत्परत्वा- 
त्क थच्चिन्नेयं वाक्यम्‌ | अन्यथा सर्वोपनिषत्सिद्धान्तस्य निरवस्थात्मवाद- 
स्यासिद्धिप्रसङ्ात्‌ | श्रुत्युक्तित एव श्रुतिप्रामाण्ये स्वीक्रियमाणेऽल्लोप- 
निषदादीनामपि प्रामाम्यादल्लादिसिद्धिरपि स्यादिति ध्येयम्‌ | तस्मान्नास्ति 
तुरीयावस्थासिद्धिः श्रुतिप्रमाणेन | तत्सिद्धिसद्धावेऽपि सुषुप्यविद्यासद्रावो 
न सिध्यति, अधस्तादुदाहतन्यायानुग्रहीतश्रुतिभ्य इत्यपि न प्रस्मर्तव्यम्‌ || 


एतेन दैताग्रहणदृष्टान्तार्थानि सुषुप्तिवाक्यानीति निरस्तम्‌ | स्वरसतः 
शुद्धस्वरूपात्मानं प्रतिबोधयतामग्रहणमात्रपरत्वेन सङ्कोचे कारणाभावात्‌ | 
यत्तु भगवत्पादीयं वचनमुदाहतम्‌ - ““ तच्चैतत्सर्वं विमोक्षपदार्थस्य दृष्टान्त- 
भृतम्‌ | (ब. भा. ४-२-२४) इतिं | तज्ागरिि एवाविद्याकृतबन्धमोक्ष- 
व्यवहारं दर्शयितुमित्यदोषः | एतदुक्तं भवति - सुषुपावस्थायां यथा 
स्वाभाविकेन वृत्तेन निष्प्रपञ्चो निरविद्यश्चात्मा तथा तज्ज्ञानेन 
विध्वस्ताविद्योऽपि जागरिते निष्प्रपञ्चो निरविद्य इति व्यवहियते | 
विद्यावस्थेव च मोक्षावस्थेतिं | यथोक्तं शारीरकभाष्ये - अविद्याप्रत्युप- 
स्थापितद्रैतसम्पृक्त आत्मा स्वप्रजागरितावस्थयोः कर्ता दुःखी भवति| 
स तच्छमापनुत्तये स्वमात्मानं परं ब्रह्य प्रविश्य विमुक्तकार्यकरण- 
सङ्घातोऽकर्ता सुखी भवति सम्प्रसादावस्थायाम्‌ | तथा मुक्तावस्थाया- 

मप्यविद्याध्वान्तं विद्याप्रदीपेन विधुयात्मैव केवलो निर्वृतः सुखी भवति 


(सू. भा. २-३-४०) इति || 


तदेवं सुषुप्यविद्यावाक्यानामाभासितत्वात्‌, अविद्यामात्रबोधक वाक्यानां 
भावाविद्याविषयत्वे प्रमाणाभावात्‌, सुषुप्यतिरिक्तशुद्धावस्थायाः श्रुतिष्व- 
प्रतिपादनात्‌, क्वचित्मतिपादनेऽपि सुषुपितुरीययोः समानयोगक्षेमत्वस्या- 
निवारणीयत्वात्‌, साक्षादेव बह्वीभिः श्रुतिभिः सुषुपतात्मनः शुद्धत्वाम्नानाच 
व्याविद्धाविद्यास्थितिरेव गाढनिद्रा, श्रुतिप्रमाणानुसारिण्येव भावाविद्या- 
निरसनप्रक्रियेति च सिद्धम्‌ ॥ 


सुषुप्तात्मनो निरविद्यत्वे सूत्रकारादिसम्मतिः 


१५८. सूत्रकारादिवचनविचारारथ पूर्वः पक्षः - अत्र विशङ्का भवति 
- यद्येवं श्रुतिसिद्धा सुषुपौ सर्वकल्मषविनिर्मुक्तिरात्मनः | कस्मात्त्हिं 
सूत्रकारस्तत्र तत्र सुषुपात्मनः परमात्मनोऽन्यत्वं सुषुप्तावव्यक्तोपाधित्वं 
चोचिवान्‌ ? सुषुप्युत्करान्त्योभेदेन (ब्र. सू. १-३-४२) तदभावो नाडीषु 
तच्छुतेरात्मनि च (ब्र. सू. २-२-५) पुंसत्वादिवत्त्वस्य सतोऽभिव्यक्ति- 
योगात्‌ (ब्र. सू. २-३-३१) इति | भाष्यकारश्च - सुषुप्तादुत्थानमविद्या- 
त्मकबोनसद्धावकासिम्‌ (सू. भा. २-२३-३१) इह तु विद्यते विवेक कारणं 
कर्म चाविद्या च (सू. भा. ३-२-९) इति स एवायमुपाधिः स्वापप्रबोध- 
योर्बीजाङ्कुरन्यायेन (सू. भा. ३-२-९) इति तत्रैव | यथा हि 
सुषुतिसमाध्यादावपि सत्यां स्वाभाविक्यामविभागप्राप्तौ मिथ्याज्ञानस्या- 
नपोदितत्वात्पूर्ववत्युनः प्रबोधे विभागो भवति (सू. भा. २-१-९) इति 
च वदन्नज्ञानसत्ववादमेवोपोद्रलयल्लक््यते | नैष्कर्म्यसिद्धौ वार्तिक कारश्च 


खण्डः) सुषुपात्मनो निरविद्यत्वे सूत्रकारादिसम्मतिः १९७ 
- यदि हि सुषुपतेऽन्ञानं नाभविष्यत्‌ (नै. ३-५८) इत्यादिना 
भावाविद्यासद्धावं कण्ठरवेण साधयामास | माण्डूक्यकारिकायां च 
करतलामलकितसकलागमार्थतत््वेनापि सम््रदायविदा भगवता श्रीगौड- 
पादाचार्येण प्राज्ञः कारणबद्धस्तु (मां. का. १-११) इत्यादिना सुषुपेऽज्लान- 
सत््वमुक्त्वा तद्वयतिरेकेण तुर्यात्मनः सर्वदूक्त्वमभिहितम्‌ | तस्मादभि- 
युक्तोक्तिविरुद्धमिव सुषुपाविद्यानिरसनं भातीति || 


१५९. सूत्रकृदाशयः - अत्राभिधीयते - सूत्रकारस्तावत्‌ सुषुस्युत्क्रा- 
न्त्योभ्दिन (ब्र. सू. १-३-४२) इत्युक्तस्थानयोर्जीवस्वरूपव्यतिरेकेण 
परमात्मनः श्रुत्या व्यपदेशाद्या श्रुतिरवस्थापरा लक्ष्यते, सा वस्तुतो 
निरवस्थनब्रह्यात्मनिर्देशपरेवेत्याह | न हि सुषुप्ावस्थायामविद्यामडीकृत्येदं 
जीवस्वरूपव्यतिरेकेण परमात्मव्यपदेशकथनम्‌, किं तु सुषुप्तादावप्य- 
विद्यारहितमसंसारिस्वरूपमङीकृत्य | अत ऊर्ध्व विमोक्षायैव ब्रूहि (बु. 
४-२३-१६) इति प्रश्नात्‌ अनन्वागतं पुण्येन (बृ. ४-२३-२२) इत्यादिप्रति- 
वचनाच्च विषयवाक्ये || 


तदभावो नाडीषु (ब्र. सू. ३-२-७) इत्यादिना च परमात्मैव सुपिस्थान- 
मित्युच्यते | न चात्र नाडीष्वात्मनि चेति समुच्चयः | नाडीपुरीतदाश्रयण- 
द्वारा ब्रह्य सम्पद्यत इत्यभिप्रायात्‌ | लोकसिद्धमेव पुरीतदाश्रयणमनृद्य 
ब्रह्मसम्पत्तेरेव प्रतिपाद्यमानत्वात्‌ | न चात्मनीत्यधिकरणार्थता विवक्षिता 
स्वाप्ययात्‌ (ब्र. सू. १-१-९) इति तादात्म्यसंसूत्रणात्‌ | समनन्तरमेव 
अतः प्रबोधोऽस्मात्‌ (ब्र. सू. ३-२-८) इति वक्ष्यति | आत्मनः सुपि- 
स्थानत्वात्तत एवोत्थानमुपदिश्यते सुषुपिप्रकरण इत्यर्थः | अत एव 

स्वाप्ययसम्पत्त्योरन्यतरापेक्षमाविष्कृतं हि (ब्र. सू. ४-४-१६) इति 
तुल्यवदुभयोरपि सुषुपिकेवल्ययोर्विंशेषविज्ञाननिराकरणं सङ्च्छते | सुषुप्ते 
नियमेन स्वरूप एवाप्ययात्‌ द्वितीयाभावेन विशेषविक्ञानाभाव उपपद्यत 
इति | अत एव परमतः सेतुन्मानसम्बन्धभेदव्यपदेशेभ्यः (व्र. सू. ३- 
२-३१) इति पूर्वः पक्षः | स्थानविशेषात्मकाशादिवत्‌ (ब्र. सू. ३-२- 
२४) उपपत्तेश्च (ब्र. सू. ३-२-३५) इति सिद्धान्तसूत्रे | यथैकस्य 
प्रकाशस्योपाधियोगादुपजातविशेषस्योपाध्युपशमात्सम्बन्धव्यपदेशः, 
एवमेव स्थानविशेषादुद्धूतस्य विशेषविज्लानस्योपाध्युपशमे य उपशमः 
स एव परमात्मना सम्बन्ध इति, एवमेव हि स्वमपीतो भवतीति 
श्रतिरुपपद्यते नान्यथेति च सिद्धान्तसूत्रयोरभिप्रायः | तदेवं स्वरूपावशेषतां 
सुषुपौ ब्रुवाणः सूत्रकारः कथमविद्यावादिपक्षं कक्षीकुर्यात्‌ 2 पंस्त्वादि- 
वदिति सूत्रं तु तदुणसारत्वाधिकारगतं न परमार्थाभिलापक सूत्रं प्रत्याख्यातुं 
प्रभवति | एवं हि सूत्रक्रमः - यावदात्मभावित्वाच्च न दोषस्तदर्शनात्‌ 
(ब्र. सू. २-३-२०) पुंस्त्वादिवत्त्वस्य सतोऽभिव्यक्तियोगात्‌ (ब्र. सू. 
२-३-३१) इति| अयमर्थः ~ यावदज्ञानकल्पितं संसास्त्वं भवति 
तावद्वयक्ताव्यक्तान्यतररूपमास्थाय तिष्ठतीव बुद्धयुपाधिरिति | तत्सिद्धं 
सूत्रकारः क्वचिदपि सुषुपावविद्यां नानुजानातीति || 


भाष्यकारसम्मतिः 


१६०. पुर्वपक्षोपन्यस्तानां सौषुसाविद्याभाष्यवाक्याभासानां तात्पर्यम्‌- 
भाष्यकारोऽपि खलूक्तसूत्राण्येवमेव व्याचख्याविति न तिरोहितम्‌ | 
यत्तूदाहियते वचनम्‌ - अविद्यात्मकबीजसद्धावकारितिमुत्थानम्‌ (स 


खण्डः ) सुषुप्ात्मनो निरविद्यत्वे सूत्रकारादिसम्मतिः १९९ 
भा. २-३-२१) इति | न तेन परमार्थतोऽपि सुषुपौ सत्त्वं बीजस्यानुमत- 
मिति शक्यं प्रतिपत्तुम्‌ | यावदविद्यात्मक बीजं ज्ञानेनादग्धं तावदस्वाप्सं 
प्रबुद्ध वांश्चेति प्रतिपद्यते जीवः | तस्माजागरितायोत्थानं नाम मिथ्याज्ञान- 
हेतुकमिति हि निगदत्याचार्यः | यदाह छान्दोग्यभाष्य - यस्माच्चैवमात्मनः 
सद्रुपमज्ञात्वैव सत्‌ सम्पद्यन्ते, अतस्त इह लोके यत्कर्मनिमित्तां यां यां 
जातिं प्रपन्ना आसुर्व्यघ्रादीनां व्याघ्रोऽहं सिंहोऽहमित्येवम्‌, ते तत्कर्मज्ञान- 
वासनाङ्किताः सन्तः सत्मविष्टा अपि तद्धावेनैव पुनराभवन्ति (छां. भा. 
८-९-२३) इति | न ह्यत्र सुषुपताज्ञाननिमित्तमेव सुषुप्तात्पुनरुत्थानमिति 
व्याख्यातुं शक्यते | ““ अज्ञात्वैव सम्पद्यन्ते" " इति पूर्वकालवाचि 
क्त्वाप्रत्ययप्रयोगासङ्तेः | न च प्राकृतानां सुषुपेऽनज्ञानम्‌, विदुषां 
पुनर्नस्तीति कल्पयितुं शक्यम्‌, सुषुपेरेकरूपत्वात्‌ | समानं हि सर्वप्राणिनां 
पययिण जाग्रत्स्वप्रसुषुपिगमनम्‌ (प्र. भा. ४-५) इति प्रश्नोपनिषद्धाष्यात्‌ | 
सर्वप्राणिसाधारणा एव स्वापादयोऽनुकर्त्यन्ते विद्याप्रकरणेऽपि 
प्रतिपिपादयिषितवस्तुप्रतिपादनानुगुण्येन, न तु विदुषो विशेषवन्तो 
विधित्स्यन्ते (सू. भा. ४-२-७) इत्यासृत्युपक्रमाधिकरणभाष्योक्तेश्च | 
तदेवमविद्यात्मकबीजसद्धावकास्तिमुत्थानमित्यविद्यानिमित्त एव जाग्रदा- 
दयभिमान इत्यर्थः | तत्रोक्तार्थ विशस्य कि कारणमविद्यायाः सुषुप्ि- 
संक्रमणमनुक्तमपि प्रक्रियताम्‌ || 


एतेन इह तु विद्यते विवेककारणं कर्मं चाविद्या च (सू. भा. ३-२- 
९) इति व्याख्यातम्‌ | न हि कर्म सुषुपतेऽ स्तीति व्याख्यानं सम्भवतीति | 
स एवायमुपाधिः स्वापप्रबोधयोः (सू. भा. ३-२-९) इत्यत्रापि 


२०० मूलाविद्यानिरासः ( चतुर्थः 
खल्वविद्ययात्मोपधित्वेन गृहीताया बुद्धेः सम्बन्धो यावदज्ञाननाशमनुवर्तत 
इत्येव व्याचक्षीत | अपि च मिथ्याज्ञानपुरःसरोऽयमात्मनो बुद्धयुपाधि- 
सम्बन्धः (स्‌. भा. २-३-३०) इत्यन्यत्र वचनात्‌ | तस्मात्‌ यदा मनो 
दार्वग्निवदविशेषविज्ञानरूपेण कृत्स्नं शरीरं व्याप्यावतिष्ठते तदा सुषुपो 
भवति (प्र. भा. ४-६) सुषुपप्रलयवद्वीनभावावशेषेवेषा सत्त्सम्मतिः 
(सू. भा. ४-२-८) इत्येवमादीनि बीजसनद्धाववादीनि न सुपे प्रलये वा 
बीजाविद्यां प्रापयन्ति, कि तु मिथ्याज्ञानबतां सत्सम्पत्तावपि 
` विपरीतबुद्धिरनुवर्तत एवेति विद्यावश्यकतां बोधयन्ति, मिथ्याज्ञान- 
निमित्तश्च बन्धो न सम्यग््ञानादृते विखंसितुमर्हति (सू. भा. ४-२-८) 
अविद्यानिमित्तानां च कलानां न विद्यानिमित्ते प्रलये सावशेषत्वोपपत्तिः 
(सू. भा. ४-२-१६) इत्यादिवचनसाननिध्यबलादित्यवगन्तव्यम्‌ || 


१६१. सुषुपिसमाधिवाक्यं नाविद्यावगमकम्‌, किन्तु तत्रतिषेधकम्‌ 
- यथा हि सुषुपिसमाध्यादावपि सत्यां स्वाभाविक्यामविभागप्राप्तौ (सू. 
भा. २-१-९) इति वचनं तु सुषुप्ताविद्यावादिनोऽत्यन्तविपरीतप्रयोजनम्‌ | 
अविभागप्राप्तिः सुषुप्तौ स्वाभाविक्येव, न पुनरविद्यालेशोऽप्यत्रास्तीति 
हि भगवतः प्रतिपादनरीतिर्लक्ष्यते | यतः समनन्तरमेव ब्रवीति मिथ्याज्ञान- 
स्यानपोदितत्वात्पूर्ववत्पुनः प्रबोधे विभागः (सू. भा. २-१-९) इति | 
ननु सुषुप्तौ यथा विद्यते मिथ्याभूतमज्ञानं जागसितिविभागकारणम्‌, एवं 
प्रलयेऽपि स्थितिकालीनविभागकारणं मिथ्या्ञानप्रतिबद्धा विभागशक्ति- 
रनुमास्यते इत्येवंपरात्र लक्ष्यते वचनव्यक्तिः | मैवम्‌, सुषुमेऽज्ञानं विद्यते 
इति वचनाभावात्‌ | एवं हि दृष्टान्तदार्त्तिक योरत्र्ज्वी सङतिः | 


खण्डः) सुषुप्तात्मनो -निंरविद्यत्वे सूत्रकारादिसम्मतिः २०९१ 
सुषुप्तिसमाध्यादौ न विद्यते कश्चिद्विभागः, तेन न परमार्थो भवितुमर्हति 
सः | तथापि जागसिि विभागो दृश्यत एव, तत्कस्य हेतोः 2 मिथ्या्चानस्या- 
नपोदितत्वात्‌, मिथ्याज्ञाननिमित्तत्वाद्विभागस्येत्यर्थः | यथेवं दृष्टान्ते 
नियमकारणाभावेऽपि मिथ्याज्ञानमात्राद्विभागः, एवमविभागेऽप्यपीतौ 
स्थितिकाले विभागो भविष्यतीति | वाक्यशेषश्चैवमेव समञ्जसः यथा 
ह्यविभागेऽपि परमात्मनि मिथ्याज्ञानप्रतिबद्धो विभागव्यवहार स्वप्रवद- 
व्याहतः स्थितौ दृश्यते, एवमपीतावपि मिथ्याज्ञानप्रतिबद्धैव विभाग- 
शक्तिरनुमास्यते (सू. भा. २-१-९) इति | अयमर्थः - परमात्मनि 
नास्ति कश्विद्विभागः, अथ च मिथ्याज्ञानप्रतिबद्धः स्थितौ तस्मिन्‌ विभागः 
सन्दृश्यते स्वप्रवत्‌ | एवमपीतावपि नास्ति काचिद्विभागशक््तिः, अथ च 
मिथ्याज्ञानवद्धिरनुमास्यत एवेति | यावन्मिथ्याज्ञानमनुवर्तते तावत्तत्प्रयुक्तः 
स्थितौ विभागतत्मयुक्ता च प्रलये विभागशक्तिस्त्यर्थः | मिथ्याज्ञान- 
प्रतिबद्धो विभागव्यवहारः, (सू. भा. २-१-९) मिथ्याज्ञानप्रतिबद्धैव च 
विभागशक्तिरनुमास्यते (सू. भा. २-१-९) इति वचनसामथ्यदिव- 
मवगम्यते || 


ये त्वत्र स्वाभाविक्यामविभागप्राप्तौ (स्‌. भा. २-१९-९) इति 
अविभागस्य "` स्वाभाविकत्वमविद्यामात्रसंमिश्रितत्वमिति व्याचख्युः | 
तेषां भाष्यकारहदयाप्रवेश एवापराध्यतीत्यदोषः | बृहदारण्यके 
बालाक्यजातशत्रसंवादे प्रकृतविषयविचारणाय प्रवृत्तो हि भाष्यकारः - 
क्वैष तदाभूदि (बृ. २-१-१६) ति स्वभावविजिज्ञापयिषया प्रकरणम्‌ 


१४५. "विभागस्य इति प्रथममुद्रणे || 


२०१ मूलाविद्यानिरासः (चतुर्थः 
(वृ. भा. २-१-१६) इति भूमिकां रचयित्वा ग्राह - तस्मादकर्मप्युक्तत्वात्‌ 
तथास्वाभाच्यमेवात्मनोऽवगम्यते | यस्मिन्‌ स्वाभाव्येऽ भूत्‌, यतश्च 
स्वाभाव्यात््रच्युतः संसारी स्वभावविलक्षण इत्येतद्विवक्षया पृच्छति (वु. 
भा. २-१-१६) इति | अत्र खलु स्पष्टमेवेदं यत्स्वभावशब्दोऽत्र 
नाविद्याभिधायी, किन्त्वात्मनो निरविद्यासंसास्स्विरूपवाचक इति | 


कि च यथा हि सुषुपिसमाध्यादाविति यदि सुषुप्तावविद्यासद्धावं 
साधयति, तहिं समाधावपि तत्‌ साध्नुयादेवेति सुषुप्यतिरिक्तिसमाध्यव- 
स्थापि स्यादविद्यासम्बद्धा | तच्वानिष्टं श्रीमतामित्यहो परापशकुनाय 
स्वनासाच्छेदनम्‌! तस्माद्धाष्यकारीयवचनानि प्रतिवाद्युपन्यस्तान्यविद्या- 
निरसपराण्येव लक्ष्यन्त इत्यनवद्यम्‌ || 


१६२. सौषुपाविद्यानिवारक भाष्यवाक्यानामुदाहरणम्‌ - सन्ति च 
भगवतो वाक्यान्तराणि निर्विचिकित्समविद्यानिवारकाणि तद्यथा 
दहराधिकरणे - सम्प्रसादशब्दोदितो जीवो जागरितिव्यवहारे देहेन्द्िय- 
पञ्जाराध्यक्षो भूत्वा तद्वासनानिर्मितांश्च स्वप्रान्नाडीचरोऽनुभूय श्रान्तः 
शरणं प्रेप्सुरुभयरूपादपि शरीराभिमानात्समुत्थाय सुषुपावस्थायां 
परेज्योतिरकाशशब्दितं परं ब्रह्मोपसम्पद्य विशेषविज्ञानवत्तवं च परित्यज्य 
स्वेन रूपेणाभिनिष्पद्यते (सू. भा. १-२३-२०) इत्युक्तम्‌ | न चैवं मन्तव्यम्‌ 
- उभयरूपादपीति विशेषणान्न कारणशरीरादस्ति प्रतिपादितं समुत्थान- 
मिति | सर्वविधस्याप्यभिमानस्यासम्भवात्सुषुपौ | विस्पष्टमेव च बृहदा- 
रण्यके म हि सुषुप्तिकाले शरीरसम्बन्धोऽस्ि (ब. भा. २-१-१९) 
इत्युक्तत्वाच्च | तैत्तिरीयकभाष्ये चोक्तम्‌ - सुषुपेऽग्रहणमन्यासक्त- 


खण्डः) सुषुप्तात्मनो निरविद्यत्वे सूत्रकारादिसम्मतिः २०३ 
वदिति चेत्‌ | न, स्वग्रहणात्‌ | जाग्रत्स्वप्रयोरन्यस्य ग्रहणात्‌ सत्त्वमेवेति 
चेत्‌ | न, अविद्याकृतत्वाजाग्रत्स्वप्रयोः | यदन्यग्रहणं जाग्रत्स्वप्र- 
योस्तदविद्याकृतम्‌, अविद्याभावेऽ भावात्‌ | सुषुपतेऽग्रहणमप्यविद्याकृतमिति 
चेत्‌ | न, स्वाभाविकत्वात्‌ (तै. भा. २-८) इति | प्रश्नोपनिषद्ाष्ये च 
- एतस्मिन्कालेऽविद्याकामकर्मनिबन्धनानि कार्यकरणानि शान्तानि 
भवन्ति (प्र. भा. ४-७) इति | छान्दोग्यभाष्येऽपि - अविद्यकामकर्मभिः 
संसारहेतुभिः संयुक्त एव स्वप्र इति न स्वमपीतो भवति | ...... सुषुप्त 
एव स्वं देवतारूपं जीवत्वविनिर्मुक्तं दर्शविष्यामीत्याह (छां. भा. ६- 
८-१) इति || 


बृहदारण्यक भाष्ये पुनरविद्याप्रत्याख्यानं भूयो भूयः कृतमस्ति | 
यत्राविद्याकामकर्माणि न सन्ति (बृ. भा. ४-३-२१) अभयं रूपमित्य- 
विद्याव्जितमित्येतत्‌ (ब्‌. भा. ४-३-२१) अन्यत्वप्रत्युपस्थापकहेतो- 
रविद्याया अभावात्‌ (ब॒. भा. ४-२३-२१) अत्र चैतत्प्रकृतमविद्यकामकर्म- 
विनिर्मुक्तमेव तद्रूपं यत्सुषुपत आत्मनो गृह्यते प्रत्यक्षत इति (बृ. भा. ४- 
२-२२) | यद्धि तद्विशेषदर्शनकारणमन्तकरणं चक्षुरूपं च तदविद्ययाऽ- 
न्यत्वेन प्रत्युपस्थापितमासीत्‌ | तदेतस्मिन्‌ काल एकोभूतम्‌, आत्मनः 
परेण परिष्वङ्धात्‌ (बृ. भा. ४-३-२३) यत्र पुनः साविद्या सुषुपे 
वस्त्वन्तरप्रत्युपस्थापिका शान्ता (बृ. भा. ४-३-३२) अविद्यया हि 
द्वितीयः प्रविभज्यते, सा च शान्तात्र (बृ. भा. ४-३-३२) इति च | तदेवं 
पौनः्पुण्येन सुषुपाविद्यानिराकरणं न क थञ्चनोपापत्स्यत यदि 
बीजरूपाविद्या तत्राभ्युपागंस्यत पूज्यपादैः || 


२०४ मूलाविद्यानिरासः (चतुर्थः 

१६२. बृहदारण्यक स्थस्य सुषुप्यविद्यानिराकरणभाष्यस्यैदंपर्यम्‌ 
~ स्यादेतत्‌ - नैतद्धावाविद्याया निरसनम्‌, कि तु मिथ्याज्ञानस्यैव | 
तथा हि - नाविद्या स्वयमनर्थकारिणी, सुषुप्तादौ तत्सत््वेऽप्यनर्थादर्शनात्‌, 
सुखाविर्भावदर्शनाच | तत्कार्यरूपेण परिणममानमेवाज्ञानं मिथ्याज्ञानशब्द- 
व्यपदेश्यं सदनर्थ प्रसूते | तस्माद्रीनरूपेण सत्यप्यविद्या नास्तीत्युच्यतेऽ - 
नर्थप्रसवाभावात्‌ | स्पष्टानुभवविषयत्वतदभावाभ्यां च जाग्रतस्वप्रयोर- 
विद्यासत््वोक्तिः सुषुप्तौ तदभावव्चनं च न विरुध्येते | सुषुप्ते ह्यटङ्कारभावा- 
दविद्या न स्पष्टमनुभूयते, प्रबोधे तु स्वकार्य निष्पाद्य “इदमहं न जाने 
मूढ एवास्मि" इति स्पष्टानुभवविषयत्वं गच्छतीत्येतावता क्वचिद्धाष्ये 
सुषुपतिकालेऽविद्या नास्तीत्युक्तं विद्यामानमपि तदविद्यमानप्रायमिति 
कृत्वा | न पुननस्त्यिव परमार्थत इतिं, अन्यथा सुषुपिकैवल्ययोर्वै- 
लक्षण्याभाव प्रसङ्कात्‌ | तस्माद्वीजरूपेण सविकल्पकानुभवाविषयत्वे- 
नास्तित्वमेवाविद्याया भाष्यकाराभिप्रेतम्‌ | सुषुपिदृष्टान्तश्चैतावतेव 
कैवल्यनिरूपणे प्रणीतो भाष्यकारेणेति ॥ 


तदसत्‌, अविद्याकामकर्मविनिर्मुक्तमेव तदं यत्सुषुप्त आत्मनो गृह्यते 
प्रत्यक्षतः (बृ. भा. ४-३-२२) इत्यवधारणविरो धात्‌ | ननूक्तं 
मिथ्याज्ञानमेवात्राविद्येति | अन्यथाक्षरशोऽनुसरणे सुषुप्तौ प्रत्यक्षतः 
कस्यचिदपि रूपस्याग्रहणात्‌ ““ गृह्यते प्रत्यक्षतः ' * इति न्यायासङतमुक्तं 
स्यात्‌ | अतः “प्रत्यक्षत ' " इति सुपोत्थितस्य तथा गृहीतत्वेन परामर्शा- 
दित्यर्थः | अतोऽविद्येत्यभिव्यक्तकार्याविद्यारूपस्यैवाभिधानमिति 
युक्तमुत्पश्याम इति चेत्‌ | न, कारणाविद्यायाः क्वचिदप्यनुपात्तत्वात्पूज्य- 
पादैः | न हि क्वचिदध्यासरूपाविद्याव्यतिरेकेण तत्कारणभूतं भावाविद्याख्यं 


खण्डः) सुषुप्तात्मनो निरविद्यत्वे सूत्रकारादिसम्मतिः २०८५ 
वस्तु प्रस्थानत्रयेऽपि भाष्यकारेणोपात्तम्‌ | अतो न भावाविद्यापरिशेषोऽयं 


सुषुपे | 


अत एव च भावाविद्यायाः सुषुप्तादन्यत्रानर्थकारित्ववचनं स्पष्टानु- 
भवगोचरत्ववचनं च भाष्यबहिर्भूतत्वेन व्याख्यातं वेदितव्यम्‌ | भावा- 
विद्यायाः क्वचिदपि भाष्येऽद्खीकृतत्वाभावेन तस्यानर्थकास्त्वानुभव- 
गोचरत्वादीनां ्षटद्द्ियविषयप्रभेदविचारद्धाष्यग्रन्थेऽवकाशलाभशङ्भाया 
अप्यनुदयात्‌ | तस्मात्सर्वाविद्यानिषेध एवायं सुषुप्ते इत्यवगम्यते || 


उपक्रमसामथ्यच्चितदेवं प्रतिपत्तव्यम्‌ | सुषुप्युदाहरणकण्डिकप्रारंभे 
हि भगवत्पादैरेवमुपक्रान्तम्‌ - एकवाक्यतया तपसंहियमाणं फलं 
नित्यमुक्तबुद्धशुद्धस्वभावताऽस्य नैकत्र पुञ्जीकृत्य प्रदशितेति तत्प्रदर्शनाय 
कण्डिकारभ्यते | सुषुप्त द्येवंरूपतास्य वक्ष्यमाणा (ब्‌. भा. ४-२३-१९) 
इति | सोऽयमुपक्रमो बाध्येत यद्युपसंहारे निष्कारणमविद्याशब्दवृत्ति 
संकुच्य कार्याविद्यानिराकरणपरमविद्यानिरासभाष्यं व्याख्यायेतेति | एवमयं 
स्वाभाविके स्व आत्पनि सर्वसंसारधर्मातीतो वर्तते स्वापकाले (बु. 
भा. २-१-१९) इति च वाक्यान्तरम्‌ ॥ 


अपि च बालाक्यधिकरणे समस्ति वाक्यान्तरं भाष्यकृताम्‌ - सुषुतिकाले 
च परेण ब्रह्मणा जीव एकतां गच्छति, परस्माच्च ब्रह्मणः प्राणादिक 
जगजजायत इति वेदान्तमर्यादा | तस्माद्यत्रास्य जीवस्य निस्सम्बोधता 
स्वच्छतारूपः स्वाप उपाधिजनितविशेषविज्ञानरहितं स्वरूपम्‌, यतस्त- 
द्धंशरूपमागमनं सोऽत्रपरमात्मा वेदितव्यतया श्रावित इति गम्यते (सू. 
भा. १-४-१८) इति | तस्मात्स्फुटमेतद्धाष्यविरोधमनालक्ष्यैव स्वसम्प्रदायं 


२०६ मूलाविद्यानिरासः (चतुर्थः 
नवीनमनुसृत्याचार्यदेशीयाः स्वापे जीवनब्रह्मविभागं लयलक्षणाविद्यां 
चाभ्युपजग्मुरिति | “एकतां गच्छति" इति विभागनिषेधस्य च ' स्वच्छतारूप" 
इत्यविद्यानिषेधस्य च केनचिदपि निहोतुमशक्यत्वात्‌ | यत्तु व्याख्यानम्‌ 
- स्वच्छतारूपमिव रूपमस्येति स्वच्छतारूपो न तु स्वच्छतैव, 
लयविक्षेपसंस्कारयोर्भावात्‌, समुदाचरुत्तिमदविक्षेपाभावमात्रेणोपमानमिति | 
तन्न, श्रुतहान्यश्रुतकल्पनादोषात्‌ | स्वच्छतारूपमिति यथाश्रुतग्रहणाभावे 
हि प्रकृतम्‌, यस्य वैतत्‌ कर्म (कौ. ४-१८) इत्यादिवाक्यं नैव ब्रह्मवाक्यं 
भवेत्‌ | ततश्च प्रतिज्ञातार्थोपरोध इति | तदेवं सुषुपौ सर्वमलरहितत्वस्य 
कण्टोक्तत्वादधस्तादुदाहतवाक्येऽप्यविद्यासामान्यमेव निराकृ तमिति 
निश्चीयते || 


यत्पुनरुक्तम्‌ '* गृह्यते प्रत्यक्षतः '' (बृ. भा. ४-२३-२२) इति 
न्यायासङतमिति | तदपि न, स्वयंसंवेद्यत्वपरत्वात्प्रत्यक्षशब्दस्य | लोके 
हि यद्वयवहितं दृष्टस्तत्परोक्षमित्युच्यते | तद्वैपरीत्येन पुनरिहात्मभूतमव्यव- 
हितमविद्यारहितं रूपं गृह्यत इति स्वयंप्रकाशत्वमेवात्मनः प्रत्यक्षत्ववाचो- 
युक्त्योच्यते इति न दोषः | एतेन “गृह्यत ' इति कर्मकर्तृत्वानुपपत्त्या 
सुपोत्थितपरमर्शपरत्वेन व्याख्यातव्यमिति यदुक्तम्‌, तदपि परिहतम्‌ | 
तस्मादविद्यारहितमेव रूपं सुषुप्ते प्रत्यक्षतो गृह्यत इतिं सम्यगेव || 


१६४. भाष्यसम्मत्युपसंहारः - प्रकरणेष्वपि भगवत्पादैस्तत्र तत्रोप- 
दिष्ट एवाज्ञानाभावः सुषुप्ते | अविद्याप्रभवं सर्वमसत्तस्मादिदं जगत्‌ | 
तद्रता दृश्यते यस्मात्‌ सुषुपे न च गृह्यते (उ. १७-२०) इति 
सम्यडुतिप्रकरणे | पूर्वोक्तं यत्तमोबीजं तन्नास्तीति विनिश्चयः (उ. १७- 


खण्डः) सुघुपात्मनो निरविद्यत्वे सूत्रकारादिसम्मतिः २०७ 
६०) इति च | अवगतिप्रकरणे च - एषा अविद्या यनिमित्तः संसारो 
जाग्रत्स्वप्रलक्षणः (उ. ग. २-११०) इति | दक्षिणामूर्त्यष्टके च - स्वप्र 
जाग्रति वा य एष पुरुषो मायापरिभ्रामितः (८) इति | एवमेव 
प्रकरणान्तरेष्वपि | यत्र पुनर्वाक्याभासानि दृश्यन्ते विपरीताभिधायीनि, 
तान्यपि सुषुपिकल्पनमज्ञाननिमित्तमित्येवंपरतयैव योजयितव्यानि 
पौर्वापर्यसमालोचनसमर्थेरित्यलं बहुविस्तरेण || 


१६५. कदाचिदाचार्यैर्धीकृतेवाविद्या, तत्रापि न भावाविद्यास्वीकारे 
- यत्पुनरुच्यते नैष्कर्म्यसिद्ध्यादौ वार्तिककारः सुषुपाविद्यां साधया- 
मासेति | अत्रोदाहरणमर्हत्येषाख्यायिका - कश्चित्किल धनाढ्यः श्रेष्ठी 
मुमूर्षुः स्वपुत्रानाहूय सप्रेमोवाच - "“ सतदश खलु मदीया मत्तमातद्धाः | 
ममेदं चरमानुशासनं यज्येष्ठो युष्माकमनुभवत्वर्धं तत्सङ्ख्यायाः, 
द्वितीयस्तृतीयांशं भजतु, कनिष्ठः पुनर्नवमांशं हरतु"' इति | एवं वदत 
एव तस्य किल प्राणा उदक्रामन्‌ | ते ह पुत्राः पितुरुत्तरक्रि यादिकं निर्वर्त्य 
यावत्पितुरनिदेशानुसारेण हस्तिनो विभाजयितुं प्रवर्तन्ते तावत्सप्तदशमित- 
सङ्ख्यां द्वाभ्यां त्रिभिर्नवभिर्वापवर्तयितुमशक्नुवानाः कथमिदं कार्य- 
मित्यतीव खिन्नाः परस्परं विवदन्ते स्म | इत्थं भृशं कलहायमानास्ते 
न्यायस्थानमेत्य विवादकारणं प्राड्वाकाय न्यवेदयन्‌ | तेन पुनर्निपुण- 
मतिना पृष्टाः - "यद्यहं मदीयमेक हस्तिनं दद्याम्‌, तहिं किं यूयं तदपि 
स्वीकृत्य पितुर्युथे मेलयित्वा पितुरभीष्टप्रकारेण गजास्तत्तदंशसङ्ख्याकान्‌ 
हतुंमनुमन्यध्वे"' इति | अतीव हृष्टास्ते ऊचुरस्त्वेवमिति | तदा यावज्ये्ठो 
हरति स्वांशमष्टादशानाम्‌, द्वितीयस्तृतीयांशम्‌, कनिष्ठश्च नवमांशम्‌, 


२०८ मूलाविद्यानिरासः ( चतुर्थः 
तावस्मिलित्वा तेषां गजाः सप्तदशैव सम्पन्नाः | ततः प्रोवाच न्यायनिर्णेता 
- यतः खलु भवतामन्यतमस्यापि नास्तीदानीमपरितोषकारणं पितुरनिदेशस्य 
परिपूर्तः, तस्मान्मदीयोऽयं हस्ती मामकौन एव संवृत्त इति | यथायं 
दृष्टान्तस्तथात्राप्यनुसन्धेयम्‌ | अस्ति खलु सप्तदशक लिङशरीरं नाम । 
तस्यास्य वृत्ति स्थानत्रयेऽपि द्रष्टमीहन्तो न प्रभवन्ति तथा कर्तुम्‌, यत्कारणं 
तस्य लिङुस्य वृत्तिः सुषुपे न सम्भवति | तथापि योऽयं महानाग्रहः 
सुषुप्तावपि तेन भाव्यमिति, स केवलमविद्यानिबन्धन इति वेदान्ताभियुक्तै- 
रुपदिश्यते | न चात्राविद्या नाम किच्चिन्नव्यं वस्तु निर्मितं निरूपकेः | 
कि तर्हिं व्यपदेशमात्रमेव | यथा न्यायनिर्णयार्थ प्रत्त इवाभूद्धस्ती 
प्राद्िवाकेन, न तु तथ्यतोऽपि प्रत्त एवायं वादिभ्यः | तथा श्रद्धालूनामस्ति 
वस्तु किज्ित्सर्वत्रानुगतमवस्थात्रयेऽपीत्यभिनिविशमानानां सोपानक्रमे- 
णोपदेष्टमविद्येति नाममात्रं किज्िदुपदिष्टं क्वचित्‌ वृद्धैः | अस्ति 
काचिदविद्या सुषुपौ यस्याः कार्यमिदं सर्व जगदिति | तां गृण्हन्तु तावत्‌ | 
विदिते तु परमार्थे विज्ञायेतावश्यं यन्नाममात्रमभूदविद्येति | वस्तुगत्या 
पुनर्या न विद्यते सेवाविद्येति | अत्राह - समायातस्त्हिं घटुकु टीवृत्तान्तः | 
किमर्थस्तहिं भवतां भावाविद्यानिरसनप्रयास इति ? उच्यते - भावानभिनञो 
भवान्‌ | न ह्यस्माभिरुक्तं भावाविद्यामपि सुषुपावूरीकृतवन्त आचार्या 
इति, कि तहिं विद्याभावमेवेति || 


१६६. नैष्कर्म्यसिद्धयभिहितसौषुप्ताविद्याविचारः - नैष्कर्म्यसिद्धि- 
वाक्यमप्येवंपरमेव, ग्रन्थकृता क्वचिदपि कारणाविद्याया अनभिहितत्वात्‌ | 
इत्थं यत्र प्रतिपादनरीतिः - यत्साक्षिकौ जाग्रत्स्वप्रसुषुपानामागमापायौ 


खण्डः) सुषुपात्मनो निरविद्यत्वे सूत्रकारादिसम्मतिः २०९ 
स आगमापायविभागरहित आत्मेत्यनुमानेनैवात्मस्वभावस्य प्रतिपत्तुं 
शक्यत्वाद्राक्यस्य निरविषयत्वप्रसङ इत्याशङ्धिति, जाग्रदाद्यागमापायरूप- 
लिङव्यवधानादात्मप्रतिपत्तेः साक्षात्त्वं न सम्भवति, साक्षात्म्रतिपत्तिकारणं 
तु वाक्यमेवेति परिहार उक्तः | ततः पुनरपि शङुते पूर्वपक्षी - *“ यद्येवं 
तर्यन्तरेणापि वाक्यश्रवणं निरस्ताशेषविकल्पमागोपालाविपालपण्डितं 
सुषुप्ते वस्तु सिद्धमतो नार्थो वाक्यश्रवणेने' 'ति | अत्रोत्तरम्‌ - नैतदेवम्‌ | 
किं कारणम्‌ ? सर्वानर्थबीजस्यात्मानवबोधस्य सुषुप्ते सम्भवात्‌ | यदि 
हि सुषुपेऽज्ञानं नाभविष्यत्‌ अन्तरेणापि वेदान्तवाक्यश्रवणमनननिधि- 
ध्यासनान्यहं ब्रह्यास्मीत्यध्ववसायात्‌ | सर्वप्राणभृतामपि स्वरसत एव 
सुषुपिप्रतिपत्तेः सकलसंसारोच्छित्तिप्रसद्धः (नै. ३-५८) इति | अत्र 
निरस्ताशेषविकल्पं वस्तु निद्रायां न विद्यत इति नोच्यते, कि तहिं तत्र 
तज्ज्ञानाभावान्न सुषुपिप्रापिमात्रात्सकलसंसारनिवृत्तिस्ततो वाक्यश्रवण- 
मेषितव्यमिति | अत एव तत्रात्मज्ञानाभावो नास्तीति शद्धत्वा परिहरति 
- ननु यदि तत्राज्ञानमभविष्यद्रागद्रेषघराज्ञानादिवत्प्रत्यक्षमभविष्यत्‌ | 
यथेह लोके घटं न जानामीत्यज्ञानमव्यवहितं प्रत्यक्षम्‌ (नै. २-५८) 
इत्यादिना | तदिदमनज्ञानं सुषुप्ावनुमतं न भावाज्ञानमिति तु स्पष्टमेव 
घटाज्ञानदृष्टान्तसामर्थ्यात्‌ || 


इतश्चैतदेवं विज्ञेयं यत्कारणस्मिन्नेव प्रकरणे ऽज्ञानं प्रकृ त्यैवं 
चोद्यपरिहारावुपलभ्येते - अज्ञानं हि नाम ज्ानाभावस्तस्य चावस्तुस्वा- 
भाव्यात्कुतः संसारकारणत्वम्‌ ? नह्यसतः सजन्मेष्यते इति चोद्यम्‌ | 
अत्रोच्यते - अज्ञात एव सर्वोऽर्थः प्राग्यतो बुद्धिजन्मनः | एकेनैव सता 


२१५ मूलाविद्यानिरासः ( चतुर्थः 
संश्च सन्नज्ञातो भवेत्ततः (नै. ३-७) इति परिहारः | यदि हि वातिककारस्य 
भावाविद्या सम्मता स्यात्‌ तहिं नाज्ञानमभावः, कि तु भाववस्तु ततो न 
दोष इति वदेत्‌ | न पुनरक्ञातसद्रस्त्वेव कारणमिति | अतोऽवगम्यते 
मूढबुद्धयनुसारेणाभ्युपगम्यमानमप्यज्ञानं न भावरूपं किन्त्वनवबोधमात्र 
नित्यनिवृत्ताविद्यात्मनि मूढैः कल्पितमिति | अत एव विद्रहृष्टिमवष्टभ्य 
पदे पदे विचारशुन्यमूढबुद्धिसिद्धत्वमेव वर्णयत्यविद्यायाः | अविचासित- 
प्रसिद्धाविद्या (नै. ३-११२), अतिदुःस्थोऽप्रबोधोऽत्र (नै. २-११०), 
नानुत्पन्नमदग्धं वा ज्ञानमक्ञानमस्त्यतः | (नै. ४-५८) इति | अत 
सुषुपाज्ञानवचनं विषयवासितदुधियां दष्टिमनुरुध्येति नैष्कर्म्यसिद्धावेव 
विस्पष्टं भवति || 


१६७. सौषुपाज्ञाननिराकरणं चोपलभ्यते नैष्कर्म्यसिद्धौ - वस्तुतस्तु 
सोषुप्ास्लानं न केवलं नाभिहितम्‌, किं तु ग्रन्थकृ तोऽत्यन्तमनभिमत- 
मित्यत्राप्यस्ति प्रमाणम्‌ | यत्कारणं प्रकृतग्रन्थशेषेणाचार्येणेत्थमुक्तम्‌ - 
इदं ज्ञानं भवेज्क्ातुर्ममज्ञानं तथाहमः | अज्ञानोपाधिनेदं स्याद्विक्रियातोऽहमो 
मम (नै. ३-६०) अस्यार्थः - यदा वस्तुनि जानं जातं तदनन्तरं नास्ति 
ानकृत्यमिति ज्ञानोत्पत्तेः पूर्वरूपमेव ज्ञेयस्येदंज्ञानविषयत्वं ज्ञातश्च 
ज्ञातृत्वं नाम | तस्मादज्ञानोपाधिनैव जञातुर्ञेयविषयकमिदंसानम्‌ | ममेति 
ज्ञानं पुनर्न केवलमज्ञानमपेक्षते, किन्त्वहङ्ारविक्रियामपि | न ह्यहमो 
विकारं विना ज्ञातृस्ेययोरहं ममेति ज्ञानविषयत्वं क्वचिदृष्टमिति | तत्रैव 
दाढरयार्थ व्यतिरेकदृष्टान्तप्रदर्शनपरं श्लोकान्तरम्‌ - विक्रियाज्ञानशुयत्वान्नेदं 
न च ममात्मनः | उत्थितस्य सतो ज्ञानं नाहमज्ञासिषं यतः (नै. २-६२) 


खण्डः) सुषुपतात्मनो निरविद्यत्वे सूत्रकारादिसम्मतिः ९१९१ 
इति | इदमुक्तं भवति - ज्ञातृत्वाहन्ताविरहितस्यात्मनः सुषु विक्रियाशन्य- 
त्वादज्ञानशन्यत्वाच्च न भवति ममेति, इदमिति वा ज्ञानम्‌ | यतः 
सुपोत्थितस्य नाहं किज्िदज्ञासिषमितिं जानं जायते, अतः सर्वैरवश्य- 
मभ्युपगन्तव्यमज्ञानाहद्कारविकारशून्यमेव सौषुपं स्थानमितीति | ये त्वत्र 
- कथमज्ञानशन्यत्वं सुषुपतेऽप्यज्ञानस्य साधितत्वादित्याशङुन्य तत्राज्ञोऽह- 
मिति स्फुटतरव्यवहाराभावात्तथोच्यते | उत्थितस्यैव सतो नाहमज्ञासिष- 
मित्यज्ञानं सम्भवतीति यत इति योजनां कृत्वा परिहारं मूलाज्ञानमङीकृत्य 
वर्णयांबभूवुः | तेषां श्रुतस्याज्ञानशून्यत्वस्य हानिः, अश्रुतस्य स्फुटतर- 
व्यवहाराभावात्तथाव्यपदेश इत्यस्य कल्पनम्‌, नास्तासिषमिति सषुपि- 
विषयक सर्वज्ञानाभावबोधक वाक्यस्य स्वारस्यं विहायाज्ञानार्थक - 
त्वकल्पनक्लेशो ग्रन्थकर्त्रभीष्टव्यतिरेकदृष्टान्तासिद्धिश्चेत्येते दोषा 
मुखपिधानं कुर्वन्ति || 


ननु तवापि व्याख्यानं न निर्दूषणम्‌ | न किच्चिदज्ञासिषमिति 
स्मरणबलाच्चेत्सुषुपावज्ञानं साध्यते, कथं तहिं तत एव सुषुपावज्ञान- 
मस्तीति ब्रुवतः पक्ष परित्यक्तः स्मृतिरनुभवपूविकेति नायमेकान्त 
इत्युपपादयता भवता 2 अपि च वाक्यश्रवणमन्तरेण न ब्रह्मात्मताध्यवसाय 
इति वक्तुं सुषुप्तौ निगदितमज्ञानं वातिंककृता | तच्चेत्निराक्रियेत स एव 
वाक्यश्रवणप्रयोजनाभावः पुनरापद्येतेति | उच्यते - न हि वयं सुषोत्थित- 
परामरशाज्ज्ानाभावं साधयामः, कथं तर्हानुभवादेव | न हि किज्चिज्जञायते 
सुषुप्तौ केनचिदिति | उत्थितस्य सतो ज्ञानमिति (नै. ३-६२) वाक्यं तु 
यत्र विद्यते विशेषविज्ञानं जाग्रति तत्र सुपोत्थितपुरुषमात्रस्य सुषु 


९१९ मूलाविद्यानिरासः (चतुर्थः 
नाहमज्ञासिषं किज्चिदित्येवं खलु जायते मतिः | तेन सुषुप्तौ विशेषविज्ञान- 
स्यानुमानमपि न सम्भवति, ततो नास्त्येवाज्ञानं तत्रेत्येवंपरतया व्याख्येयम्‌ | 
यद्रा क थमज्ञानविक्रि याशुन्यत्वं सुषुप्तात्मनः 2 नाहमज्ञासिषपिति 
स्मरणबलादेव सुषुप्तेऽप्यहमोऽज्ञानस्य चानुमानादेव सुप्रतिपदत्वादित्या- 
शडुन्य परिहारः - “उत्थितस्य सतो ज्ञानमि' 'ति | अयमर्थः - उत्थितस्य 
हीदं ज्ञानम्‌, जागरितावचिन्न्ञातुरिति | तेन जागरितावच्छिन्नजञातुरधर्मिण 
शद्धात्मनि विकाराज्ञानानुमानं न समीचीनमित्यभिप्रायः || 


यत्तूच्यतेऽज्ञानशून्यत्वे वाक्यश्रवणप्रयोजनाभावप्रसङ् इति | तत्र परिहारं 
स्वयमेवाचार्यो वक्ष्यति - अपविद्धद्रयोऽप्येवं तत्तवमस्यादिना विना | 
वेत्ति नैकलमात्मानं नान्वेष्यं तत्र कारणम्‌ (नै. २-६५) इतिं | दशमज्ञान- 
रहितस्य दशमत्वे स्वतसि द्वेऽपि दशमस्त्वमसीति वाक्यश्रवणं यथार्थवत्‌, 
तथा दवैतसंसर्गशन्यस्यापि तत्त्वमस्यादिवाक्यश्रवणमर्थवद्धवति | तदर्थ- 
त्वाय वस्तुसतीमविद्यां कल्पयितुं नावश्यकमित्यर्थः | तस्मात्सम्यगेवास्म- 
दीयं श्लोकव्याख्यानम्‌ | तदित्थं वातिंकारेण सर्वानर्थनीजस्य (नै. ३- 
५८) इत्यादिना सुषुपावङक्रि यमाणमज्ानं न मूलाज्ञानम्‌, किं तु 
लौकिकैररोप्यमाणमग्रहणमिति सिद्धम्‌ || 


१६८. बृहदारण्यक वार्तिके तैत्तिरीयवातिंके च सौषुपाविद्या 
कण्ठरवेणैव निरस्ता - अपि च नैवात्र विवदितव्यम्‌ | यतो बहदार्तिके 
प्राहाचार्यः - एतदस्य स्वतो रूपं यदत्रोपप्रदशितम्‌ | अविद्याकाम- 
कर्मादिविविक्तं यत्सुषुगम्‌ || (बृ. वा. ४-२३-१२०५) इति | तत्तु 
द्वितीयं नेहास्ति तमोऽनर्थस्य कारणम्‌ | दृष्ट्यादिरूपसम्भेदाद्त्पश्येज्नागर 


खण्डः) सुषुपतात्मनो निरविद्यत्वे सत्रकारादिसम्मतिः ९९१२ 
यथा || (बृ. वा. ४-३-१५१९) इति च | तैत्तिरीयके च - निर्धूता- 
शेषभेदो ˆ“ ऽयमवाक्यार्थात्मकस्तथा | सुषुप्ते गम्यतेऽस्माभिर्नानितं 
श्रुतिगौरवात्‌ (ते. वा. २-६६४) इति | समानप्रकरणत्वाद्यद्यदत्र विचारे 
भाष्यसमालोचने न्यवेदि तत्सर्वमिहाप्यनुसन्धेयम्‌ | तत्सिद्धमेतद्रातिंक- 
कारस्यापि सम्मतैवास्मदीया प्रक्रियेति || 


१६९. श्रीगौडपादाचार्यसम्मतिः - यदप्युच्यते - प्राः कारणबद्धस्तु 
(मां. का. १-११) इत्यादिना सुषुपेऽज्लानसत््वमुक्त्वा तद्वयतिरेकेण 
तुरीयमुपदिशति कारिकाकृदिति | तदप्येतेन परिहतप्रायम्‌ | विश्वादिभेदे- 
नात्मा विकल्प्यते सर्पादिभिरिव रजुस्त्यिवंपरत्वात्मकरणस्य | एतदत्रा- 
चार्याकूतम्‌ - प्राज्ञः कारणबद्धस्तु (मां. का. १-११), अग्रहणकल्पनमेव 
सुषुप्तात्मनः स्वरूपानिर्धारणे हेतुः, यथा विश्वतैनसयोरन्यथाग्रहणसमुच्वितं 
तत्‌ | तस्मात्प्रातिस्विकावस्थाभिमानकल्पितं बन्धं विवेकेन विधूय स्वेनैव 
निष्परपञ्चरूपेणावधारणीय आत्मेति | तदेवं प्राज्ञे कल्पितमेवाज्लानं न 
वस्तुसदित्येवाचार्याभिप्रायः | अत एव प्राह - तुर्य तत्सर्वदृक्सदा (मां. 
का. १-१२) इति | सदा जागसिस्वप्रसुषुपतिकल्पनाकालेऽपीत्यर्थः'“ | 
अत एव च - विपयसि तयोः क्षीणे तुरीयं पदमश्नुते (मां. का. १-१५) 
इति | विपर्यासः अवस्थाकल्पनम्‌, तयोः स्वप्रनिद्रयोः ॥ 


१७०. सुषुपतेऽन्यो न तत्सम इति कारिकाया अर्थः - ननु सुषुपेऽन्यो 
न तत्समः (मां. का. ३-२३४) इति सुषुपिसमाध्योर्वक्ष्यति भेदम्‌ | समाधिश्च 


१४५अ. ' निर्धताशेषबोधोऽयम्‌' इति प्रथम मुद्रणे || १४६. त््यवस्थस्यैवात्म- 
नस्तुरीयत्वेन प्रतिपिपादयिषितत्वात्‌, ततत्वमसीतिवत्‌ | मां. भा. - ७ 


२९१४ मूलाविद्यानिरासः ( चतुर्थः 
तुर्यावस्था निदिध्यासनलभ्या चेति के चित्परचक्षते | नैतदेवम्‌ | अत्र हि 
विवेकसमर्थानाम्‌ आत्मसत्यानुबोधेन (मां. का. ३-३२) इत्यादिना 
मनोनिरोधः फलतयोच्यते | यदा मनसः सिध्यत्यमनीभावस्तदा दतं 
नोपलभ्यते | अमनस्ता च जागस्िद्यवस्थास्वव्यभिचसितिस्वरूपत्वादात्मैव 
सत्यमिति निर्धारणात्‌ | एवंसिद्धमनोनिरोधफलकः यदद्वैतादर्शनं 
तत्माकृतजनसामान्यतः सुषुप्तिसिद्धदरैतादर्शनेन न तुल्यम्‌, अपि तु 
आत्यन्तिकमेव, यस्मादत ऊर्ध्व द्रैतसत्यत्वबुद्धिर्वन्ध्यप्रसवा भवतीति | 
भाष्यकारीयं च वचनमत्रैवमेव विज्ञेयम्‌ | यस्मात्सुषुपेऽन्यः प्रचारोऽविद्या- 
मोहतमोग्रस्तस्यान्तर्लीनानेकानर्थप्रवृत्तिबीजवासनावतो मनस आत्म- 
सत्यानुबोधहुताशविप्लुष्टाविद्यानर्थप्रवृत्तिबीजस्य निरुद्धस्यान्य एव 
प्रशान्तसर्वक्लेशरनसः स्वतन्त्रः प्रचारः | अतो न तत्समः (मां. का. 
भा. २-२४) इति हि भाष्यम्‌ | अयमाशयः - यथा विस्मृतरज्नुसर्पज्लान- 
स्यावधृतरज्नुयाथात्म्येन बाधितरज्नुसर्पज्ञानस्य च विशेषोऽस्ति, एवं 
सुषुपिलभ्यमनोलयस्य विवेकलभ्यमनोनिरोधस्य चास्ति महदन्तरमिति | 
तस्मादत्र नास्ति सुषुप्ताविद्यावादस्यावकाशः || 


१७१. मनोनिरोधविधायक कारिकातात्पर्यम्‌ - यत्तु बोधोपायत्वेन 
निरोधं पृथगुपदेक्ष्यति - मनसो निग्रहायत्तमभयं सर्वयोगिनाम्‌ (मां. 
का. ३-४०) इत्यादिना | तत्रायमभिसन्धिः - सुषुपिगमनं स्वाभाविकमिति 
तदालोचनयैव मन्दानां “ बाह्यासक्तचेतसामद्वितीयात्मतत्वं सहसा विज्ञातुं 


१४७. ये त्वतोऽन्ये योगिनो मार्गगा हीनमध्यमदुष्टयो मनोऽन्यदात्मव्यतिरिक्तमात्मसम्बन्धि 
पश्यन्ति तेषामात्मसत्यानुबोधरहितानां मनसो निग्रहायत्तमभयं सर्वेषां योगिनाम्‌ | मा. 
का. भा. ३-४० 


खण्डः) सुषुप्तात्मनो निरविद्यत्वे सूत्रकारादिसम्मतिः २१५ 
शक्यम्‌ | तत उत्थाने जागरे यथापूर्व दवैताभिमानस्य विजृम्भमाणत्वात्‌ | 
निविशेषप्रत्ययानवकाशाच्च सुषुपे | निरुद्धे तु चित्ते बाह्यविषयक- 
चिन्तनपरत्यागपूर्वक प्रयत्नसम्पादितत्वान्निरोधस्य विषयसम्बन्धराहित्य- 
मात्मनो निराबाधं बोद्धुं शक्येतेति | एतेन समाधेस्तुरीयत्वमाचार्यानभि- 
मतमिति दशितं भवति, कादाचित्कत्वोक्तेः समाधेः - निष्पन्नं ब्रह्य 
तत्तदा (मां. का. ३-४६) इति | तस्मादुपायनिर्देशपरत्वात्मा्लवाक्यस्य 
निरोधवाक्यस्य च, सुषुप्यविद्यानिरसनं नासम्मतं भगवत इति सिद्धम्‌| 


१७२. भावाविद्यावादिनां सूत्रकारभाष्यकाराभ्यां विरोधः - स्थितमेतत्‌ 
सूत्रकाराद्यभियुक्तोक्तवर्त्मन्येव वर्ततेऽस्मदीयं दर्शनमिति | तद्वैपरीत्येन 
स्थितं प्रतिवादिमतमित्यत्रास्ति गमकम्‌ | दिड्धात्रमिह दर्शयिष्यामस्तद्यथा 
- जन्माद्यस्य यतः (ब्र. सू. १-२-२) प्रकृतिश्च प्रतिज्ञादृष्टान्तानुप- 
रोधात्‌ (ब्र. सू. १-४-२३) इति च सूत्रकारः | भाष्यकारश्च - यत 
इतीयं पञ्चमी जनिकर्तुः प्रकृतिरिति विशेषस्मरणात्प्रकृतिलक्षण एवापादाने 
द्रष्टव्या | निमित्तत्वं त्वधिष्ठात्रन्तराभावादधिगन्तव्यम्‌ (सू. भा. १-४- 
२३) इति | अत्र जगतो निमित्तमुपादानं च ब्रह्मैवेति प्रतीयते | तत्र सुषुपौ 
विद्यमान आत्मैवालं जगदात्मना विवतयिति स्थिते, अविद्यैव जगदुपादान- 
बीजमिति दुराग्रह | ननु तस्मादेतद्रह्य नामरूपमन्नं च जायते (मुं. १- 
१-९), मायां तु प्रकृतिं विद्यात्‌ (श्वे. ४-१०) इत्युभयश्रुत्युपपत्त्यर्थ 
मायासंशब्दिताविद्याया आत्मनश्चोपादानत्वमस्तु रज्वां संयुक्तसूत्र- 
द्रयवत्‌ | न | मायिनं तु महेश्वरम्‌ (श्वे. ४-१०), मम माया (गी. ७- 
१४) इति श्रुतिस्म॒तिभ्यां तदधीनत्वादर्थवत्‌ (ब्र. सू. १-४-२३) इति 


२१६ मूलाविद्यानिरासः (चतुर्थः 
सूत्राच्च मायायाः पृथक्तारणत्वकल्पनायोगात्‌, गौरवाच्च | न च “ब्रह्य 


विवर्तोपादानमविद्या तु परिणाम्युपादानमिति स्वीक्रियते, अतो नोक्तदोष" ' 
इति मन्तव्यम्‌, अविद्यायाः परिणामित्वे मानाभावात्‌ | जगदात्मना 
परिणताया अविद्यायाः पुनरपि पूर्वभावस्वीकरणासम्भवाच्च दध्याद्यात्मना 
परिणतक्षीरादिवत्‌ | मृदादिवत्सम्भविष्यतीति चेत्‌ | न, मृदादेरेकस्य 
तत्त्वादप्रच्युतस्य पूर्वविपरीतासत्यरूपावभासित्वाद्विवर्तोपादानत्वस्यैठ 
स्वीकर्तुमुचितत्वात्‌ | ननु माया द्वारकारणमित्येवास्तु | न, तस्या अपि 
कारणापेक्षणप्रसङ्धात्‌ | न चेष्टापत्तिः, अनादित्वप्रतिज्ञाहानेः | अत्र 
केचिदाहुः - ततोऽन्नमभिजायते (मुं. १-१-८) इति श्रुत्या सादित्व- 
मप्यस्तु | यथांशुतन्त्रतन्त्वारब्धोऽपि किल परोऽशुतन्त्रः प्रतीयते, एवं 
ब्रह्मपरतन्तरत्वादविद्यायास्तत्कार्यमपि जगद्रह्यपरतन्त्रं भविष्यतीति | न, 
ब्रह्मण एवाविद्याहेतुत्वे न स्यात्ततो नि्मेक्षप्रत्याशा “ | सति हि कारणे 
न निर्निमित्तं कार्यनाशः | नाशे वा पुनरुत्पत्तरनास्ति निवारक इति| 
अथेतदोषक्लेशनिहीर्षया मायैव साक्षादुपादानं जगतः, ब्रह्य तूपचारात्त- 
थेत्यास्थीयते जगदुपादानमायाश्रयत्वाद्रह्यण इति | हन्त पुनरायातः 
सूत्रभाष्यविरोधः पुरोदितः ॥ 


नन्वविद्यापरिणामोक्तिर्न भाष्यविरुद्धा अविद्याकल्पितेन च नामरूप- 
लक्षणेन रूपभेदेन व्याकृताव्याकृतात्मकेन तत्त्वान्यत्वाभ्यामनिर्वचनीयेन 
ब्रह्य परिणामादिसर्वव्यवहारास्पदत्वं प्रतिपद्यते (सू. भा. २-१-२७) 
इत्युक्तेः | मैवम्‌, अविद्याकल्पितेनेत्युक्तौ परिणामित्वमेवाविद्याया 


१४८. अनिर्मेक्षप्रसक्तिः स्याद्यद्यविद्या परात्मनः | बृ. वा. २-३-१३१ 


खण्डः) सुषुपात्मनो निरविद्यत्वे सूत्रकारादिसम्मतिः २९७ 
उक्तमिति मन्तुमनुचितत्वात्‌ | अविद्याप्रतिबद्धव्यावबहारिकदृष््या 


परिणामोक्तिः, परमार्थदृष्ट्या तु न परिणाम इति ह्यदाहतभाष्यार्थः | ननु 
ब्रह्मण एकरूपत्वात्सावयवमृदादिदृष्टान्तप्रणयनं परिणाम्युपादानान्तर- 
सद्भावं गमयति | मैवम्‌ | मृदादे्विवर्तोपादानत्वेनैवोक्तोत्तरत्वात्‌ | अपि 
च छान्दोग्यभाष्य एतदाशङुत्य परिहितम्‌ - निरवयवस्य सतः कथं 
विकारसंस्थानत्वमुपपद्यते ? नैष दोषः, रज्वाद्यवयवेभ्यः सर्पादिसंस्था- 
नवद्रुद्धिपरिकल्पितेभ्यः सदवयवेभ्यो विकारसंस्थानोपपत्तेः (छां. भा. 
६-२-२) इति | यदि हि भाष्यकारस्याविद्यापरिणामित्वपिष्टमभविष्यत्तदा 
'*नैष दोषः, अविद्याया एव परिणामित्वाभ्युपगमात्‌, ब्रह्मणस्तु तद्वारेव 
विकारसंस्थानत्वोपचारात्‌' " इत्येवावक्ष्यत्‌ | तदेवमविद्यां जगदुपादानत्वेन 
वाञ्छतां प्रकृतिश्च प्रतिज्ञादृष्टान्तानुपरोधात्‌ (ब्र. सू. १-४-२३) 
आत्मकृतेः परिणामात्‌ (ब्र. सू. १-४-२६) इत्यादिसू्रविरोधस्तद्धाष्य- 
विरोधश्चेति स्फुरम्‌ || 


एवं सुषुप्तावपि जीवब्रह्मविभागं स्वीकुर्वताम्‌ - तदभावो नाडीषु 
तच्छुतेरात्मनि च (ब्र. सू. २-२-७) अतः प्रबोधोऽस्मात्‌ (ब्र. सू. २- 
२-८) इति सूत्रतद्धाष्यविरोधः | सुषुतिकाले च परेण ब्रह्मणा जीव 
एकतां गच्छति (सू. भा. १-४-१८) इत्यादिभाष्यवाक्येरुदाहतैर्विरोधः 
स्फुट एवेति न पुनरिहोपन्यस्यते || 


१७२३. गौडपादसुरेश्वराचार्यवचनविरुद्धं च भावाविद्यावादिमतम्‌ - 
एवं कारिकाकारमतं वार्तिक कारमतं च विरुणद्धीदं सुषुप्ताविद्यामतम्‌ | 
दैतप्रपञ्चस्य जातिरेव नास्ति, अस्तीति तु मृषाबुद्धिरिति हि श्रीगाडपाटैवि- 


२१८ मूलाविद्यानिरासः (चतुर्थः 
स्तरेण प्रतिपादितम्‌ | तद्विरोधेनाचार्यदेशीयैः प्रपञ्चस्य जन्माभ्युपगतम्‌ | 
न च व्यवहारटृष्ट्यैवायमभ्युपगमः जातिस्तु देशिता बुद्धैस्नातेस्त्रसतां 
सदा (मां. का. ४-४७) इत्याचार्येरप्यङ्खीकृतैव जगज्नातिरिति वाच्यम्‌| 
अविद्यां सर्वत्राप्यवस्थायामभ्युपगच्छतां तस्या व्यावहारिकित्वोक्तेरसड्तेः | 
साच माया न विद्यते (मां. का. ४-८) इत्यादिना मायाया 
असत्वमाचार्येणोपदिष्टम्‌ | तत्तु प्रतिवादिनां मते न सम्भवत्येवेत्यस्ति 
वैषम्यम्‌ | तथा शरीरपातानन्तरमेव निरुपचसितं केवल्यं ततः प्राक्तु न 
तथेति कारिकाप्रतिषिद्ध एवाभ्युपगमः | प्रागुत्पत्तेरजं सर्वं तेनासौ कृपणः 
स्मृतः (मां. का. ३२-१) इति कार्किाकारः परिनिन्दितत्वादस्य वादस्य | 
उदाहतान्येव वातिक कारवचनानि सुषुप्तौ शृद्धात्मबोधकानि | तद्विरोधश्चा- 
तिस्फुटः | प्रस्थानत्रये तद्धराष्ये वातिके कारिकाग्रन्थे वा भावरूपाविद्या- 
प्रक्रिया न कटाक्षेणापि वीक्ितेत्येतत्तु न विस्मर्तव्यम्‌ | तदेवं सडाक्षेपतो 
वणितः सुषुप्ताविद्यावादिनामभियुक्तमतविरोधः || 


तस्मात्सूत्रभाष्यवातिककारिकाकृतां वचनं न क्वचिदविरुणद्धीदमस्म- 
न्मतम्‌, प्रत्युत तैरेवानुगृहीतं सुषुपाविद्यानिरसनं विशदयामो वयमिति 
सर्वं निरवद्यम्‌ ॥ 


१७४. सुषुस्यविद्यानिरसनं श्रुत्यादिसम्मतमित्यत्र युक्तिः - अथेदानीं 
पुरोदितप्रक्रिया श्रुत्यादिसम्मतेति सम्भावनाय युक्तिद्रयमुपन्यस्यते 
विशेषतः | अवस्थात्रयपरीक्षणान्यथानुपपत्तिस्तावत्प्रथमा युक्तिः | सर्वेषु 
हि वेदान्तेषु जाग्रदाद्यवस्थाः साक्षादाराद्वा विचार्यन्ते | कस्मै प्रयोजनाय 
कल्पेत तद्विचारः 2 न तावदविद्यावत्त्वमात्मन्यवगमयितुं, तादृशज्ञानस्या- 


खण्डः) सुषुपात्मनो निरविद्यत्वे सूत्रकारादिसम्मतिः ९१९ 
पुरुषार्थत्वात्‌ | नापि स्थानत्रयेऽप्यादरश्य दवैतमलं तदुपादानभूतां चाविद्याम्‌ 


तद्व्यतिर्क्तिस्थितिज्ञापनार्थः स विचारः | बहीनामुपनिषदां सुषति- 
निरूपणेनेवोपक्षयात्‌, स्थानान्तरवण्निऽनादरात्‌, सुषुपिविषये परम आनन्दः 
(बृ. ४-२-३२), परमो लोकः (बृ. ४-२३-३२) इत्यादिविशेषणानाम- 
विद्योपगमविरुद्धानामुपादानाच्च | चतुर्लक्षण्यां च सुषुपिसमन्तरमनुपन्यस्य 
तद्वयतिरिक्तं स्थानं न स्थानतोऽपि परस्योभयलिङुं सर्वत्र हि (ब्र. सू. 
३-२-११) इत्यनेन न केवलं स्वत, कि नाम, स्थानतोऽपि नास्ति 
निविशेषतासविशेषतारूपोभयलिङ्त्वमात्मन इति वदता स्थानत्रयमेवालं 
शुद्धात्मप्रतिपत्त्या इति सूचितत्वाच्च | यद्यपि क्वचिन्तुरीयमुपदिष्ट- 
मुपनिषत्सु | शारीरके च - अपि च संराधने प्रत्यक्षानुमानाभ्याम्‌ (ब्र. 
सू. ३-२-२४), समाध्यभावाच्च (ब्र. सू. २-३-३९) इति 
समाधिसंराधनादिशब्दव्यपदेश्या तुरीया काचिदवस्था सूच्यते | तथाप्युप- 
निषत्सु तुरीयं न स्थानान्तरमित्युच्यते, नापि सूत्रे समाधौ भावाविद्याविनाश 
उक्त इति न किञ्चिदेतत्‌ | यस्तु मन्यते - आत्मदर्शनोक्तिबलादेव 
स्वीक्रियते तत्राविद्यानाशोऽ पीति, तं प्रति कथमविद्यानाशेऽपि समाध्यव- 
स्थासकाशादुत्थानं सिध्येत्‌, तत्सिद्धौ वा कथं समाधेः सुषुपिसकाशाद्विशेष 
इत्यादि पुरोदितं युक्तिजालं दुरुत्तरमत्राप्यावर्तनीयम्‌ | अतो न समाधि- 
सूत्रमात्रेण सुषुपिरविद्यायुता तद्रहिता वा भविष्यति, उभयोरप्यवस्थयो- 
विद्याविषये समानयोगक्षेमत्वादिति न विस्मर्तव्यम्‌ | तस्मास्सिद्धमिदं 
यदवस्थात्रयचिन्ता नार्थवती स्यात्तेषां ये सुषुपावविद्यामास्थिषत | 
आस्माकीनप्रक्रियायां तु तयैव सर्वशङ्ातद्ुपरिहार इति ॥ 


२२० मूलाविद्यानिरासः (चतुर्थः 
१७५. गुरुज्ञानवासिष्ठगतद्रैतखण्डनान्यथानुपपत्तिः - अस्ति च 
निदर्शनान्तरं सुषुप्यविद्यानिरास एवाद्वितीयब्रह्मवादिनां सर्वेषां सम्मत 
आसीत्‌, सम्मदायविच्छित््या तु ताकिकसहयोगात्‌ कारणान्तराद्रा 
विस्मृत्यैतां प्रक्रियां सुषुप्तेऽपि भावाविद्यामदृष्टश्रुतचरीमभ्युपगतवन्त 
आस्माकीना इत्यत्र | अस्ति गुरुज्ञानवासिष्ठं नाम केनचित्प्रच्छन्ननाम्ना 
वैदिकाद्रैतसिद्धान्तमसहमानेन प्रणीतो निबन्धः | यस्य खलु ज्ञानकाण्डा- 
भिधस्य भागस्य पादचतुष्टयमस्ति | अत्र च ग्रन्थप्रणेत्रा विवर्तवादारूप- 
ब्रह्मवादनित्यसिद्धाद्वेतवादादयः शिष्टसम्मताः परिनिन्दिताः - 


जगद्विवर्तवादिभ्यो जीवारम्भादिवादिनः | उत्कष्टाः स्युस्त- 
तोऽप्यन्ये परारम्भादिवादिनः || अनाप्त एव नीरूपं शिष्य- 
स्योद्रोधयेदलम्‌ | स्वेच्छाविहाराद्यासक्तो वित्तार्थी च 
प्रतारकः || ब्रह्यत्वेनैव जीवस्यावस्थानं मोक्ष उच्यते | तस्य 
चेत्परापपूर्वत्वमुपदेशो वृथा तदा || इत्यादिना | 


परिणामवादश्रेष्ठत्वम्‌ ब्रह्मणो विधिशेषत्वम्‌ ब्रह्मणस्तरिरूपत्वम्‌, 
विदुषोऽपि स्वाश्रमकर्मबद्धत्वम्‌, - इत्यादयो विषयाः, व्यवहारत्वम- 
निर्णीयेव दुराग्रहमात्रेण व्यावहारिकदशायां दैतमेव, परमार्थदशायां 
त्वद्वैतमिति सर्वसद्कुरवादश्चेत्येतत्सर्व वासिष्ठकारोक्तं दुषणायानूद्यमानमपि 
मनशखेदमापादयेत्‌ पूज्यपादश्रीशङ्करभगवत्पादमतानुयायिनामिति न 
प्रपञ्च्यते | अनेन खलु पण्डितापसदेन स्वात्मानं परांश्च वजञ्चयितुम- 
बिभ्यता भगवत्पादैर्बृहदारण्यकादिभाष्येषु समूलघातं घातिता अपि 
भरतृप्रपञ्चादिवृत्तिकारसम्मता द्तादैतवादविशेषाः परिशृद्धादवैतप्रदेषमात्रेण 


खण्डः) सुषुपतात्मनो निरविद्यत्वे सूत्रकारादिसम्मतिः २९१ 
प्रकारन्तरेणोत्थापिताः | न तु क्वचिदपि नवीनं किज्चिदुपपादनं कृतम्‌ | 
स्वमतप्रशंसा चात्रैवं कृता - 


अद्रैतिभिदवतिभिश्च विशिष्टादैतिभिश्च वा | यद्यत्मणीतं 
भाष्यादि तत्तत्सर्वमसङ़तम्‌ ॥ अस्मदीयैर्बधश्रष्ठ्तदैतात्म- 
वादिभिः | यद्यत्प्रणीतं भाष्यादि तत्तत्सर्व हि सङ़तम्‌ | 
इति | 


द्वितीयपादश्चास्य ग्रन्थस्य केनचिदप्प्यदीक्षितनाम्ना विरचितयाधि- 
करणकचञ्चुकाख्यया व्याख्यया संवलितः | तत्र कोऽयं दीक्षित इति न 
ज्ञायते | विश्वस्यते तु बलवद्यदयं सुगृहीतनामभिरनेकाद्ैतग्रन्थसन्दर्भ- 
प्रथितयशोभि्दीक्षितवर्यैभिन्न एव सर्वथेति | भवत्विदं यथा तथा | अस्मिन्‌ 
ग्रन्थे तु श्रीभगवत्पादीयभाष्यप्रतिपादिताः प्रायशः सर्वेऽप्यद्रैतोपदेशा 
खण्डिता युक्त्याभासैः | अद्वैतवाक्यानि च वाक्याभासमात्राणीति 
प्रदर्शयितुमेवमुक्तम्‌ - 

अद्ैतवादिवाक्यानि कोरिशः सन्तु वा विधे | 
तानि सर्वाणि सामान्यादुर्बलानीति निर्णयः ॥ इति || 


विशेषतश्च गाढनिद्रायामविद्या नास्तीति वदतां मतं ग्रन्थे सर्वत्र 
खण्डनायोपाददेऽसौ सम्प्रदायाविष्टचेता मीमांसकमहाशयः | तद्यथा - 
ब्रह्मन्‌ वेदान्तवाक्यानि सुप ब्रह्मेति कानिचित्‌ | 
तुरीयं कानिचिद्रद्येत्याहुः शुण्वत्र निर्णयम्‌ || 
इत्युपक्रम्य - 


९९९ 


मूलाविद्यानिरासः (चतुर्थः 
तुरीये प्राज्षसंज्ञोऽसौ जीवः शेते स्वमोचने ||, 
सुषुपिकाले सकले लीन इत्यत्र चात्मनः | 
तमोऽभिभूतशब्दान्न परमात्मेति हि स्फुरम्‌ || 
अस्यापहतपाप्मत्वाद्युपचर्यत एव हि| 
जाग्रत्स्वप्रगतस्थूलसृक्ष्मा विकृतयोऽत्र न || 
बाह्याभ्यन्तरविज्ञानप्रतिषेधस्तथा भवेत्‌ | 
उपचारानपेक्षं स तुर्य एव हि सिध्यति ॥ 
जीवत्रयपरामर्शस्तुर्यात्माप्यर्थ इष्यते | 
जीवद्रयपरामर्शः सुषुपाप्यर्थ इत्यसत्‌ || 
सुषुपादधिक ब्रह्म ह्यसकृच्वावधार्यते || 
सुिस्थानत्ववचने नाडीनां लक्षणावशात्‌ | 
परस्यैवात्मनो वाच्यमित्याहूः के चन त्वसत्‌ || 
अवस्थात्रयशुन्यत्वश्रवणाद्धि सहस्रशः | 
परस्य सुप्िस्थानत्वशङ्का स्वप्रेऽपि नोद्धवेत्‌ || 
यदि स्यादात्मनः सुपिस्थानत्वं मुख्यया तदा | 
पशुपक्ष्यादयः सर्वे ब्रह्मनिष्ठा इति ह्यसत्‌ || 
सर्वपिहासयोग्यत्वेऽप्यस्य लोकेषु सर्वशः | 
सुषुपब्रह्मवादस्य प्राबल्यं बत दृश्यते || 
सुषुप्तस्य तु कैवल्यं परेन्योतिष्टवमप्यहो | 


वदन्ति केचित्तान्‌ लोका वदन्ति विबुधोत्तमान्‌ || 


नाडीसक्तस्य सुतस्य त्वंपदामुख्यरूपिणः | 
प्राह तत्पदलक्ष्यार्थत्रह्यतां सु्वाद्यहो || 


खण्डः) सुषुप्तात्मनो निरविद्यत्वे सूत्रकारादिसम्मतिः २२३ 
निविंशेषचिदानन्दपरब्रह्यत्वमेव हि | 


सुपस्याचक्षते पुत्र ते वेदान्तार्थदूषकाः || 
निरविशेषचिदात्मत्वमुपास्यत्वादिकं तथा | 
सुप्तस्य चेत्स्याद्र्धिष्ठाः पशुपक्ष्यादयोऽप्यहो || 
सुषुमब्रह्मवादस्य दुर्बलत्वेऽपि सर्वथा | 
कैश्चित्मपज्चितो वादो यत्नोऽयं तन्निराकृतौ || 
आपाभिनयवन्तस्ते सुषुप्ब्रह्मवादिनः | 
अभूतिनो ह्यनाप्ताः स्युः सर्वदा शिष्यवञ्चकाः || 


असत्तमेदशी व्याख्या सुषुप्ब्रह्मवादिनाम्‌ | 
हिरण्यनिधिदृष्टान्तानन्विता सा हि नारद || 
बृहदारण्यके ग्रोक्ता सम्मरसादाभिदा यतः | 
सुषुप्तस्येव जीवस्य नेतरस्य परात्मनः ॥ 
अतः सुषुप्तौ परं ब्रह्म निर्विशेषं प्रजा गताः | 
इति पक्षो निराकार्यः सुषुप्तब्रह्यवादिनाम्‌ || 
परमात्मनि ये शब्दाः प्रयुज्यन्ते तुरीयके | 
ते सर्वेऽपि श्रुतिस्मृत्योः सुषुप्ते सन्ति यद्यपि || 
तथाप्यव्यवधानात्त उपचर्यन्त इत्यमुम्‌ | 
अर्थत्नार्हसि विस्मरतु गार्ग्यं बुद्धिमतां वर || 
तैजसाख्यो यदा जीवः शेते नाड्यां पुरितति | 
तदा प्राज्ञाख्यजीवत्वं याति न ब्रह्मतां धुवम्‌ || 
सुपतावखण्डैकरसं निरञ्जनं ब्रह्मैव यान्तीत्यखिलाः प्रजा इमाः | 


शर मूलाविद्यानिरासः ( चतुर्थः 
वदन्ति ये तैन्मतमेव कुत्सितं जीवत्रयोक्तेरवकाशहानितः || 
सुषुतिसत्ता यदि पारमाथिकौ तदा न भेदोऽस्ति हि सुप्मुक्तयोः | 
लब्धा गुणात्मैवं विमुक्तबन्धनः स्वाज्ञानवार्ता कथमत्र युज्यते || 
प्राणाप्ययो भवति यत्र स एव साक्षादद्ैतनिर्गणचिदेकरसः परात्मा | 
प्राणो न नष्ट इह दृश्यत एव सुप्तौ तन्निर्गुणात्मधिषणां जहि सर्वथा त्वम्‌ || 
निर्णेतु श्रुत्यनुक्तं कथमुचितमिति स्वान्तगा मास्तु 
शङ्खा सर्वत्राप्युत्तसत्र श्रुतिगदिततुरीयात्मनैर्गुण्यदष्टः | 
सर्वत्रान्यत्रे तस्य स्वपरविषयकन्ञानशुन्यत्वशब्दाद्धेयानन्दा- 
कृतित्वादपि च मृगवयःसर्वसाधारणत्वात्‌ || इति || 


अलं बहुना कुदृष्टिनिबद्धश्लोकोदाहरणप्रयासेन | अत्र पदे पदे 
'“ सुप्तवादः सुषुप्ब्रह्मवादः'' इति च नाम्नोल्लिख्य यजिहासितव्यत्वेन 
बहुधा विनिन्द्यते तत्कस्य मतमिति शङ्कायां प्रसिद्धेषु दशनेषु न कमपि 
सिद्धान्तं सुषुपौ ब्रह्मात्मतां बोधयन्तमुपलभामहे | अथ चासौ निबन्धकार 
'" कैश्चिप्रपञ्चितो वादः सुषुप्तब्रह्मवादस्य प्राबल्यं बत दृश्यते | वदन्ति 
केचित्तान्‌ लोका वदन्ति विवुधोत्तमान्‌' ' इति च रुवन्‌ कच्चिस्सिद्धान्तं 
सर्वत्र प्रसिद्धमेव मनसि निधाय रोषाविष्टचेतास्तत्मरसिद्धिमसहमानो 
गालिदानेनैवात्मानं बहुमन्यत इति स्पष्टं गम्यते | वयं तु पश्यामो 
विवर्तवादादिचिरन्तनसम्मताद्रैतवादानेव विशेषतो यदयं दूषयति, तत्साह- 
चर्यात्सुपिव्रह्मवादोऽप्यद्रैतिनामेवेति सम्मतोऽस्य खण्डनकारस्येति || 


तदेवं गुरुञ्लानवासिष्ठगतसुपिब्रह्यवाददूषणान्यथानुपपत्तिज्लपियति- 
एतद््रन्थनिर्माणकालेऽद्वैतवादः ' ' सुषुपिब्रह्मवाद' " इति प्रथां गतोऽभूदरे- 


खण्डः) सुषुपात्मनो निरविद्यत्वे सूत्रकारादिसम्मतिः ९२५ 
दान्तविद्ेषिणां दैताद्ैतिनां गोष्टीष्विति | कालान्तरे सम्मदायविच्छित््या 
परमतसंसगदिद्रैतिमानिनोऽपि मतान्तरसंक्रान्तिमपि बोद्धुमक्षमाः 
कुरिलपथा प्रस्थिताः स्वयमप्यजानन्त एव गुरुद्रोहमिति च | इयमेव 
पापीयसी प्रक्रिया तत्सजातीया वा काचिदन्या भवेद्धेतुरतिशुद्धस्याप्य- 
दैतराद्धान्तस्य शोचनीयतादशाप्राप्तौ तदनुयायिष्विदानीमिति मन्यामहे 
वयम्‌ | अथवा प्रच्छाद्य परकोयपक्षतामात्मनः कैण्चित्मतारकैरदैतवादोप- 
देशव्याजेन स्वकौया एव कल्पनाः प्रतिष्ठापिता नामान्तरेण शाद्खरसिद्धान्त- 
समाख्यां रूपं च दत्वा | कारणान्तरेण स्वसिद्धान्तमजानाना निर्विंशबुं 
नवीनप्रस्थानमेव स्वीचक्रुविमूढा आस्माकीना इत्यनुमीयते | अन्यथा 
हि कथं स्यात्प्रवेशस्तत्तादृशानां प्रस्थानत्रयभाष्येषु प्रतिषिद्धानामपि 
कल्पनानां पुनरालिङ्धनं भगवत्पादीयमानिभिरेवेति || 


तत्र गुरुक्ञानवासिष्टे प्रतिपादिताः पूज्यपादैर्निषिद्धा अथ चाधुनिका- 
द्वैताचार्यैरनुमोदिता वादा उदाहरिष्यन्ते व्युत्पित्सुसौकर्याय | आदौ 
तावत्सुषुपाविद्याभ्युपगमः, तुरीयावस्था समाध्याख्या निरविद्येति स्वीकारः, 
तस्मादुत्थितस्य जगत््रतीतिमङ्ीकृत्य सुषुपौ जगद्रीजभूताविद्या नास्ति 
चेदुत्थाने न स्यात्मरतिभानं नगत इति व्याहतवादः, श्रवणमात्रेण 
कस्यचिदप्यधिकारिणो न भवति कृतकृत्यया सर्वस्यापि तु निदिध्यासना- 
भ्यासोऽपेक्षित इति कथनम्‌, साक्षात्कृ ततत््वानामप्यस्ति देहादावात्मधीरिति 
विरुद्धव्यवहारः, समाधावयप्युपगताविद्याविरहायां सृक्ष्मभेदाद्धीकारः, ब्रह्म 
वेद ब्रह्मैव भवति (मु. २-२-९) इति श्रुतिमनादृत्य भविष्यदुत््या 
तद्व्याख्यानम्‌, देहपातानन्तरमेव निरुपचरितं ब्रह्मावातिरिति विदुषोऽपि 


२२६ मूलाविद्यानिरासः (चतुर्थः 
प्रारब्धकर्मबद्धत्वं विधिनिषेधादिगो चरत्वं चास्तीति च भाषणम्‌, 


श्रुतिसूत्रादिविरोधेनाविद्या ब्रह्म च जगत्कारणमित्याख्यानम्‌, व्यवहारत्व- 
मनुपपाद्यैव व्यवहारपरमार्थदशाद्रयाभ्युपगमः - इत्येते प्रमुखा वादाः 
समाना आधुनिकाद्रैतिनां दरैतादरैतमताभिनिविष्टप्रच्छन्नस्वनाम्नो गुरुलान- 
वासिष्ठकर्तुश्च | तत्र भवत्वेतद्ग्रन्थप्रणेता तदन्यो वा यः प्रथमं ददर्शं 
वादानेतान्‌, तमनुसृत्य परमास्माकीनाः श्रुतिस्मृतिन्यायपरिशुद्धं चिरन्तन- 
पन्थानमतिक्रम्य कष्टां गतिमापुर्त्यहो मोहस्य वैभवम्‌ || 


इदं त्विह प्रकृतं - यदधस्तादुक्तवासिष्ठग्रनथकार स्वसमानकालीनमदरैतं 
निरस्य स्वाभिमतं मृतप्रायं दरैतादैतमुजीवयिष्यन्‌ विशेषतः सुषुस्यविद्या- 
निरासमवधीरयामासेत्येतनमहदिदं लिङ तदात्वेऽद्वैतिनः सुषुपात्मानं 
निर्मलमेवास्थिषतेत्यत्रेति || 


अवस्थात्रयपरीक्षणमेव 
वेदान्तोदितासाधारणप्रक्रियेत्यत्रोपपत्तिः 


१७६. अवस्थात्रयविचारणमेव वेदान्तपरक्रियेत्यत्र शङ्का - एवं 
्रुत्यादिप्रामाण्येन स्थापितेऽप्यसमिन्‌ भवेत्केषाच्विद्विशयः - कथं जानीमहे 
वयमवस्थात्रयपरीक्षणमेव वेदान्तप्रक्रिया नान्येति ? अन्यथाऽन्यथा हि 
दूश्यते प्रातिस्विकमुपनिषत्प्रस्थानम्‌ | गीताप्रस्थानं चान्यादृशमेव | 
अन्यादृशी च शारीरक सूत्राणां प्रवृतिः | पुराणेतिहासादयश्च यां काञ्चिदपि 
प्रक्रियामवलम्ब्य सर्गप्रतिसर्गादिकं वर्णयन्ति | आचार्यश्चविम्बप्रतिबिम्ब- 


वादावच्छेदवादटष्टिसृष्टिवादानिर्वचनीयवादानाद्यविद्यावादतदेकत्ववादतन्ना- 


नात्ववादेत्यवान्तरभेदेष्वन्यतमसंयुतां स्वस्वाभिमतां प्रक्रियामालम्ब्य 


खण्डः) अवस्थात्रयपरीक्षणमेव वेदान्तोदितासाधारणप्रक्रि येत्यत्रोपपत्ति २२७ 


तत्त्वनिर्णयाय प्रवतिंतिमिति च सुप्रसिद्धमेतत्‌ | तत्र यथान्यैः स्वेतरप्रकियया 
न सिद्धान्तः सिध्यतीत्युच्यते, तथावस्थात्रयप्रक्रि यावादिभिरपीति को नु 
स्याद्विशेषोऽस्मिन्‌ वादे 2 अपि च वातिककारः प्राह - यया यया 
भवेत्पुंसां व्युत्पत्तिः प्रत्यगात्मनि | सा सैव प्रक्रियेह स्यात्‌ साध्वी सा 
चानवस्थिता (ब. वा. १-४-४०२) इति | तत्कथमिदं निश्चिनुयाम 
यदियमेव प्रक्रिया श्रुत्यादिसम्मतेति 2 तस्माद्रक्तव्यं किञ्चिदपि 
विस्रम्भकारणमिति | 


१७७. उपनिषत्मरस्थानतात्पर्यम्‌ - अत्रोच्यते - स्मर्यतां यदवादिष्म 
प्रकरणावतारघटके | यद्यप्युपनिषदो भिन्नभिन्नगतय इवाभासन्ते | तथापि 
सृक्ष्मतरावेक्षणेन विस्पष्टं विज्ञायते यदासां गतिसामान्यमन्योन्या- 
कात्स््यनिवारणायान्योन्यसमाकाङिक्षतार्थसमर्पकत्वं चास्तीति | तत्र 
काश्चिद्विषयविषयिविभागेन विषयस्यानित्यत्वाशुचित्वजनडत्वदुश्खास्पद- 
त्वादिक तद्व्यतिरेकेण विषयिणश्च नित्यत्वशुद्धत्व्ञानानदस्वरू पत्वादिक 
च प्रतिपादयन्ति श्रुतयः | अन्याश्च स्वप्रोपन्यासेन तत्रात्मनः स्व्यज्योतिष्टवं 
ख्यापयन्ति | अपराः पुनः सुषुप्तौ शुद्धात्मानं प्रदर्श्य ब्रह्मात्मैक्यं 
दृढीकुर्वन्ति | एवं यथाभागं विभज्यावस्थाः परीक्षयन्त्यः श्रुतयः प्रत्येक 
वीक्ष्यमाणा अस्यामेव प्रक्रियायां महातात्पर्यवत्यो दरीदृश्यन्ते | तत्र 
निदर्शनार्थं संक्षेपत उदाहरणम्‌ - ईशावास्ये अनेजदेकं (४) इत्यात्म- 
याथात्म्यमुपक्रम्य स पर्यगाच्छुक्रमकायमव्रणमस्नाविरं शुद्धमपापविद्धम्‌ 
(८) इत्यवस्थात्रयप्रक्रि यासूचनोपसंहारः | केनोपनिषदि च इनद्द्रियादि- 
साक्षित्वेन विविच्यात्मानं सकलविषयत्वस्थापनं कृतम्‌ | काठके च 


२२८ मूलाविद्यानिरासः (चतुर्थः 
स्वप्रान्तं जागरितान्तं च (क. २-१-४) इत्यादिना प्रक्रियासूचनम्‌ | य 
एषु सुप्तेषु जागतिं (क. २-२-८), इद्दियाणां पृथग्भावम्‌ (क. २-३- 
६) इत्यादिना च | मुण्डके च - दिव्यो ह्यमूर्तः पुरुषः सबाह्याभ्यन्तरो 
ह्यजः | अप्राणो ह्यमनाः शुभ्रो ह्यक्षरात्परतः परः || (२-१-२) इति 
प्रक्रियासूचनम्‌ | तैत्तिरीयके च पञ्चकोशविमर्शव्याजेन साक्षादवस्थात्रय- 
शोधनम्‌ | एेतरेयके तु त्रय आवसथास्त्रयः स्वप्राः (१-२३-१२) इति 
विस्पष्टं प्रक्रि योपन्यस्ता | बृहदारण्यक च्छान्दोग्यप्रश्नमाण्ड्क्येषु पुनः 
स्फुटतरमेव जोघुष्यते प्रक्रियेति सकृ दृष्टिपातोऽवगाहयति | तदेवं 
देतिवेदान्तिभिरप्यनतिशङ्कूनीयप्रामाण्यानां दशोपनिषदां तात्पर्यमस्मदुक्त- 
प्रक्रियया तत्त्वनिर्धारण इति न तिरोहितम्‌ | यत्तु दृश्यते तत्र तत्र 
प्रक्रि यान्तरस्वीकारः तत्सर्वमप्युक्तदिशा जाग्रदाद्यन्यतमावस्थामधि- 
कृत्यैवावान्तरविशेषकल्पनमित्यविरोधः | यथा ह्यपासनलोकान्तर- 
जीवान्तरादिविचारस्फूर्तावप्युपनिषत्सु तत्र महातात्पर्यं न कल्प्यते 
केनचिदेकात्मवादिना | तथा जागरितादिव्यपदेशं विना जागसिताद्यन्यत- 
मान्तर्गतविषयविचारणं प्रासङ्धिकमुपायान्तरं वावस्थात्रयबोधावतारायेत्य- 
वश्यमद्खीकरणीयम्‌ | यत्सत्यं श्रुतेरुपाये कुत्राप्यभिनिवेशो न युक्तः | 
सर्वस्याप्युपायस्य मिथ्यात्वात्‌ | उपेय एव तु तात्पर्यमिष्टव्यम्‌, तस्य 
प्रतिपादयिषितत्वात्‌ | तथापि सर्वेऽप्युपायास्तत्वबोधनाय प्रकल्पिता 
एतत्‌ प्रक्रियाद्रारभूताः | प्रत्येक स्वात्मना त्वपर्याप्ता एवावबोधयितुं 
तत्त्वमिति सुधीभिराकलनीयम्‌ ॥ 


१७८. सूत्रप्रस्थानगीताप्रस्थानयोर्गतिः - सूत्रप्रस्थानेऽपि तदनन्यत्व- 


खण्डः) अवस्थात्रयपरीक्षणमेव वेदान्तोदितासाधारणप्रक्रि येत्यत्रोपपत्ति २२९ 
मारम्भणशब्दादिभ्यः (ब्र. सू. २-१-१४) इति जाग्रदू्या प्रागुरीकृतसुष्टि 
कार्यकारणानन्यत्वन्यायाङ्खीकारेण निरस्य मायामात्रं तु कास्येनानभि- 
व्यक्तस्वरूपत्वात्‌ (ब्र. सू. ३-२-३) इति स्वप्रमिथ्यात्वं जागस्तिमिथ्यात्वे 
दृष्टान्तसिद्धयर्थमुपन्यस्य तदभावो नाडीषु तच्छुतेरात्मनि च (ब्र. सू 
२-२-७) इति सुषुपौ स्वरूपसम्पत्तिमुक्त्वा न स्थानतोऽपि (२-२- 
१९१९) इत्यादिना जीवस्वरूपब्रह्यतत्त्वनिर्णयार्थं प्रववृते भगवान्बादरायण 
इति स्पष्टमेव | यद्यपि जीवस्य गत्युत्क्रान्त्यादिकमचिरादिमार्ग मुक्ताना- 
मश्वर्यादीयत्तामित्याद्यवस्थाप्रक्रि याबहिर्भूतमप्यधिकृत्य सूत्राणि क्वचित्मरा- 
वर्तन्त | तथापि तत्सर्वमपि जाग्रदवस्थापरिच्छिन्नद्ष्टीनां प्रक्रियायां सुखेन 
प्रवेशार्थमिति बोद्धव्यम्‌ | गीतासु यद्यपि नाभिलक्ष्यतेऽत्र दृष्टिः, तथापि 
कर्मयोगज्लानयोगयोस्तत्त्वनिर्धारणार्थत्वात्तत्र जागरितव्यवहार एव विचा- 
सिः | अत एव महाभुतन्यहद्भारो बुद्धिरव्यक्तमेव च | इद्धियाणि दशैक 
च पञ्च चेद्धियगोचराः || इच्छा देषः सुखं दुखं सङ्घातश्चेतना धृतिः | 
(गी. १३-५-६) इति साव्यक्तं सर्वं क्ेत्रमेवेत्यभिधाय एतद्यो वेत्ति तं 
प्राहुः क्षेत्रज्ञ इति तद्विदः | (गी. १२-१) इति विषयविषयिविभागः 
प्रदशितः | अतो नास्त्यत्र स्वतन्त्र प्रस्थानान्तरमिति ध्येयम्‌ || 


१७९. इतिहासपुराणादिवचनानि - एवमितिहासपुराणादिष्वपि 
प्रक्रियैषा दृश्यते विशेषतो विचारिता | तद्यथा महाभारते मोक्षधर्मपर्वणि- 
यदिद्ियैस्तुपहितं पुरस्तात्राप्तान्गुणान्संस्मरते चिराय | तेष्विद्ियेषूपरतेषु 
पश्चात्‌ स बुद्धिरूपः परमः स्वभावः || यथेद्दरियार्थान्‌ युगपत्समन्तान्नोपिक्षते 
कृत्स्नमतुल्यकालम्‌ | तथाचलं सञ्चरते स विद्वांसस्तस्मात्स एकः परमः 


२३० मूलाविद्यानिरासः ( चतुर्थः 
शरीरी || रजस्तमः सत्त्वमथो तृतीयं गच्छत्यसौ स्थानगुणाव्विरूपान्‌ | 
तथेद्धियाण्याविशते शरीरी हताशनं वायुखिन्धनस्थम्‌ | (मो. ध. २०३- 
१-२-२) इति जाग्रदादीनि स्थानानि परस्परविलक्षणानि गच्छन्नसावात्मा 
न तदुणभोक्तेत्युक्तम्‌ | यथा चन्द्रो ह्यमावास्यामलिङुत्वान्न दृश्यते | न 
च नाशोऽस्य भवति तथाविद्धि शरीरिणम्‌ | (मो. ध. २०३-२३) इति 
विरोषविानरूपोपाधिलयेऽप्यात्मा सुषुमे न शून्यशेष इति च सदृष्टान्तमाह | 
अध्यात्मरामायणे चोक्तम्‌ - जाग्रदादिविनिर्मुक्तं सत्यज्ञानादिलक्षणम्‌ | 
शुद्धं बुद्ध सदा शान्तमात्मानमवधारयेत्‌ (अध्यात्मरामायणे ४-८-४१) 
इति दु्खहर्षभयक्रौधलोभमोहमदादयः | अज्ञानलिङ्ान्येतानि कुतः सन्ति 
चिदात्मनः || देहाभिमानिनो दुखं नदेहस्य चिदात्मनः | सम्प्रसादे 
दयाभावात्सुखमात्रं हि दृश्यते || बुद्धयाद्यभावात्‌ संशुद्धे दुश्खं तत्र न 
दुश्यते | इति च | ब्राह्ये च - जाग्र्स्वप्रसुषुततैस्तु च्छादितं विश्वतैजसम्‌ | 
स्वमायया स्वमात्मानं मोहयेद््वैतमायया || इति ॥ लेड च - नान्तःपरजञो 
बहिष्मज्ञो चोभयत एव च | न प्रज्ञानघनस्त्वेवं न प्रजञोऽप्रज्ञ एव सः | 
इति | भागवते च वैष्णवे - जाग्रत्स्वप्रः सुषुप्तं च गुणतो बुद्धिवृत्तयः | 
तासां विलक्षणो जीवः साक्षित्वेन विनिश्चितः || यहिं संसृतिबन्धोऽयम्‌ 
आत्मनो गुणवृत्तिदः | मयि तुर्ये स्थिते जह्यातत्यागस्तद्गुणचेतसाम्‌ || 
अहङ्कारकृतं बन्धमात्मनोऽर्थविपर्ययम्‌ | विद्ान्निविद्य संसारचिन्तां तुर्ये 
स्थितस्त्यजेत्‌ || यावन्नानार्थधीः पुंसो न निर्वर्तेत युक्तिभिः | जागर्त्यपि 
स्वपन्नज्षः स्वप्रे जागरणं यथा | असत्त्वादात्मनोऽन्येषां भावानां तत्कृता 
भिदा | गतयो हेतवश्चास्य मृषा स्वप्रदृशो यथा || यो जागरे 
बहिरनुक्षणध्मिणोऽर्थान्‌ भुङक्तेसमस्तकरणैर्हदि तत्सदृक्षान्‌ | स्वप्रे सुषुप् 


खण्डः) अवस्थात्रयपरीक्षणमेव वेदान्तोदितासाधारणप्रक्रि येत्यत्रोपपत्तिः ९३९१ 
उपसंहरते स एकः स्मृत्यन्वयी त्रिगुणवृत्तिद्गिद्दियेशः (भागवते. ११- 
१३-२७-३२) इति | तथा सुतसंहितायाम्‌ - जाग्रत्स्वप्रसुषुप्याख्या- 
वस्थासाक्षिणमव्ययम्‌ | चिद्रूपमात्मनः पश्यन्‌ कथं बाध्येत कर्मणा || 
(४२-१३) इति जाग्रत्स्वप्राभिधे काले प्रतीतं ग्रसतीश्वरः | स्वात्मनैव 
सुषुषौ तु पुनस्तत्सृजति प्रभुः यथा स्वप्रप्रपञ्चस्थं समस्तं वस्तुतः स्वयम्‌ | 
तथा जाग्रत्मपञ्चस्थं वस्तुतः स्वयमेव हि (४५-१३-१४) इति च| 
एवमेव पुराणान्तरेष्वध्यात्मविचारेऽ वस्थात्रय-प्रक्रिया समादृता दृश्यते | 
न च तत्र सुषुप्तौ भावाविद्या नाम काचिच्छक्तिर्विद्यत इति निभरेणोक्तम्‌ | 
तदेवं श्रुतिस्मृतिपुराणेष्वियमेव प्रक्रिया विशेषतो दृश्यते प्रतिपादितेति 
निश्चीयते || 


१८०. आचार्यरचितप्रक्रियाणां परस्परविरोधः ~ यत्पुनर्दूश्यते 
पुराणेष्ववच्छेदप्रतिबिम्बवादादिसंवादः | तत्र दृष्टान्तमात्रमद्रैतसम्भावनार्थ- 
तयावस्थात्रयवादिनोऽपि नानिष्टम्‌ | न हि क्वचिदाचार्यदेशीयैरारचित- 
प्रक्रियाविशेषेषु तात्पर्य श्रुत्यादिषु लक्ष्यते | न चैषामाचार्याणां 
सर्वत्रास्त्यककण्ठ्यम्‌ | अवस्थात्रयविचारणं त्वद्रैतसिद्धान्तोपयोगीत्यत्र 
तु नास्ति क्वचिदपि विसंवाद इति विशेष || 


अपि चाद्रैतदर्शनयोगे नास्ति क्वचिदपि स्वयुथ्यविवादो विरोधो वा 
केनचिदिति मतान्तरेभ्यो विशोषो दशितः श्रीमद्रौडपादादिभिरभियुक्तैः - 
अस्पर्शयोगो वै नाम सर्वसत्तवसुखो हितः | अविवादोऽविरुद्धश्च देशितस्तं 
नमाम्यहम्‌ | (मां. का. ४-२) इति | तद्विपर्ययेण द्वैतदर्शनानुयायिनो 
परस्परं विरुध्यन्त इति चोक्तम्‌ - स्वसिद्धान्तव्यवस्थासु द्वैतिनो निश्चिता 


९२९ मूलाविद्यानिरासः (चतुर्थः 
दृढम्‌ | परस्परं विरुध्यन्ते तैरयं न विरुध्यते || (मां. का. ३-१७) इति 
तद्िरोधेनेह नवीनवेदान्ताचार्यैरेकजीववादनानाजीववादादिपरस्पर- 
विरुद्धप्रक्रियारचनं कृतमस्तीतीदमेव महल्लिदं यद्द्रैेतिपरिणता एव 
तेऽपीति | भवत्परक्रियायामयं दोषो भवदीयायामयमिति परस्परं 
विवदद्धिस्तैरवस्थात्रयप्रक्रियैव केवलं न विवादस्थानीकृ तेत्यतः 
सर्वतन्त्रसिद्धान्तन्यायेनाप्यस्मदर्शनं स्थापितं भवति ॥ 


१८१. एकजीववादे प्रतिपकषिभिरुच्यमाना दोषाः - यथा च 
तेषामाधुनिक प्रस्थानानां परस्परविरोधेन रागद्वेषक्लेशास्पदत्वं तथा 
दिङुात्रमिह दर्शयिष्यामः | अविद्यावच्छिन्नो जीव एक एवेत्येके मन्यन्ते, 
अविद्या चैकैवेति च | अपे पुनरनेकजीववादिनः प्रतिनीवमविद्याभेदं 
प्रचक्षते | तथा प्रपञ्चानेकत्वमपीष्यते तैः | तत्रैकजीववादे प्रतिवादिभिरेते 
दोषाः प्रदर्श्यन्ते - यद्येक एव जीवः कथं वामदेवादयो मुक्ता इति 
प्रवादः 2 कथं वा यो यो देवानां प्रत्यबुध्यत स एव तदभवत्‌ (१-४- 
१०) इत्यादिका श्रुति, यावदधिकारमवस्थितिराधिकारिकाणाम्‌ | (ब्र. 
सू. २-२-२२) इति शारीरक सूत्रे च ? किं च वामदेवादीनां स्वाज्लानविना- 
शपूवंक मुक्तत्वे कथं प्रपञ्चभानम्‌ ? न हि स्वोपादानरनतविनाशेऽपि 
राजतं द्रव्यं प्रतीतिमश्नुवीतेति | एकमुक्तौ सर्वस्यापि मुक्तत्वात्‌ 
कोऽन्योऽवशिष्यते जीवो यं प्रतीदानीं शास्त्रमर्थवद्धवेत्‌ ? 


अथ मन्यते - एकमेव शरीरं सजीवमन्यानि तु स्वप्रदृष्टशरीरसद्शानि 
कल्पितानीति | तर्हीदमवगमयितव्यं कथमेकमपि शरीरं सजीवं न 
शरीरान्तरतुल्ययोगक्षममिति | विद्याशास्त्र्थवत्वाय यावदविद्यं तस्या- 


खण्ड)  अवस्थात्रयपरीक्षणमेव वेदान्तोदितासाधारणप्रक्रि येत्यत्रोपपत्तिः २२३३ 
कल्पितत्वमेकस्य जीवत्वं चाभ्युपगम्यत इति चेत्तहिं दशितश्रुत्याद्यर्थत्त्वाय 


जीवान्तरं शरीरान्तरं च तथेव स्वीकुर्वता किमपराद्धमिति ? 


यच्च सङ्धिर्ते केचित्‌ - हिरण्यगर्भ एवैको ब्रह्यप्रतिबिम्बो जीवः 
अन्ये तु मुख्यप्रतिबिम्बभूता इति, तत्सर्वश्रुतिस्मृतिविरुद्धं संविदनु- 
सारिणामनादेयं च | न ह्यस्ति शास्त्रमनुभवो वा कस्यचित्‌ " अहमस्मि 
जीवाभासो ब्रह्यप्रतिनिम्बः"* इति | न च हिरण्यगर्भं एवान्यान्स्वप्रति- 
बिम्बत्वेन कल्पयतीत्यत्रास्ति मानम्‌ | अथ विध्वस्तसकलविकल्तं ब्रह्मैव 
स्वाविद्यया परिकल्ितांस्तत्तदिकल्पान्‌ पश्यत्संसरति | ब्रह्मकारान्तः- 
करणवृत्तिलक्षणया विद्यया स्वतःसिद्धं ब्रह्मत्वं ज्ञाप्यते | ततश्च 
भ्रमनिवृत्तिरिति सर्वेऽपि व्यवहाराः स्वप्रवदुपपद्यन्त इति | तच्च न | 
यथा हि हेत्वभावेऽपि ब्रह्य स्वस्मिन्‌ बन्धं शास्त्रं गुरु मोक्षं चाचीक्लृपत्‌ | 
तथा भूयो भूयः कल्पयिष्यति चेत्कः प्रतिरुन्ध्यात्‌? विद्याविद्याव्यवहारश्च 
स्वप्रवच्चेत्स्वप्ातपूर्व नाविद्याहेतुरस्ति, ततश्च बन्धाभावः | अथानादिः 
सा | ततस्तस्यापि स्वप्रव्यवहारसमानयोगक्षेमत्वा "" अविद्यया 
स्वप्रवद्रयवहार'" इति वाचोयुक्तिरनथिका || 


यदपि केचिदाहुः - अविद्या नानांशा | तत्तदंशोपहितजीवभेदोऽप्यद्धी- 
क्रियते चेति| तदपि न | नानांशमड्ीकुर्वतः कः प्रयासोऽविद्याया 
नानात्वाभ्युपगमे 2 लाघवादेवमिति चेत्‌ | न, मानाभावेऽप्यंशवत््वाभ्युपगमे 
लाघवाभावादिति | 


१८२. नानाजीववादे तत््रतिपक्षिभिरारोप्यमाणा दोषाः - नानाजीववादे 
चैवमेव प्रतिवादिभिदेषिा आविष्रियन्ते | प्रपञ्चस्याविद्याकृतत्वाद- 


ररे मूलाविद्यानिरासः ( चतुर्थः 
विद्यायाश्च जीवाश्रयत्वाभ्युपगमात्‌, तस्याश्च अविद्याया नानात्वात्रतिजीवं 
भिन्नः स्यात्‌ प्रपञ्चः | न चेष्टापत्तिः | न्यायाभावात्प्रतीतिविरोधाच्च | 
कीद्शो हि स्यात्पञ्च प्रपञ्चान्तराद्वयतिरिक्ति एकजीवकल्पितात्‌ २ 
न हि कस्चिजीवो मत्मरपञ्च एतावानिति कल्पयतीति शक्यं वदितुम्‌ | 
किचैकजीवकल्पितप्रपञ्चकुक्षावनिक्षिप्तो जैव एव न सम्भाव्यते, यः 
कल्पयिता भवन्‌ भवेत्प्रपञ्चान्तरस्य | अनेन सर्वजीवाविद्यातः प्रपञ्च 
एक एव भवति तन्त्वनेककृतपटवदित्यादि निरस्तम्‌ | सर्वेषामपि जैवानां 
प्रपञ्चान्तर्भावात्‌ | अन्यथा अनेक कर्तृभोक्तुसंयुक्तनगतो ब्रह्मणः 
सकाशाज्नन्येति वदद्धिरभियुक्तैः श्रुतिस्मृति वादश्च विरोधप्रसङ्कात्‌ | अपि 
च जीवनानात्वे प्रपञ्चनानात्वे च कल्प्यमानेऽनेकेश्वरवादोऽभ्युपगतः 
स्याननिष्पमाणकः | अपि च जीवानेकत्वेऽपि कि मर्थः प्रपञ्चानेकत्ववादः? 
भ्रान्तिसिद्धनगत एकरूपत्वासम्भवादिति चेत्‌ | भ्रान्तिसिद्धजीवान्त- 
राणामपि तथेवेत्यलं मुधा कल्पनेन ॥ 


अथ मतिः - परमेश्वरमायाविनि्मित एव प्रपञ्चः | जीवस्तु 
प्रातिस्विकया विद्यया विध्वस्यमानो बन्धो भूतभोतिकप्रपञ्चव्यतिरिक्ति 
एवेति | तहिं भूतभौतिक प्रपञ्चो मुक्तस्यापि प्रतीयेत | न च शङद्ुनीयं 
"विद्यमानोऽपि मुक्तं प्रति न भाति प्रविलीननिखिलकरणत्वादन्धं प्रतीव 
रूपादि! "रिति | तस्य मुक्तावपि विद्यमानत्वे सत्यत्वापातात्‌ | अथेश्वर- 
मायानि्मितत्वादेव मिथ्या सोऽपि | तर्हिं ताद्शमायावैशिष्ट्ये स्वातन्त्र्यं 
चेन्नर्धृण्यमस्वातन््यं चेज्जीवत्वापत्त्यानीश्वरत्वप्रसङ्ः | न चास्तीश्वरशासनं 
कर्तृत्वादिबन्ध एव जीवाविद्यया कल्पयितव्यो न पुनर्भौतिकप्रपञ्च- 


खण्डः) अवस्थात्रयपरीक्षणमेव वेदान्तोदितासाधारणप्रक्रि येत्यत्रोपपत्तिः २२५ 
तदीश्वरसद्धावादिरपीति | तस्मादसाध्वीयं कल्पनेति || 


१८३. प्रतिबिम्बवाद्यवच्छेदवादिनोः कलहः - एवमेव प्रतिबिम्ब 
वादावच्छिन्नवादयो परस्परं विवादः | तत्र घटाकाशवदुपाध्यवच्छिन्न 
जीव इतिं केचित्‌ | एतत्पक्ष प्रतिषेधन्त्यपरे प्रतिबिम्बवादिनः | दोषं च 
दर्शयन्ति वादे | कथम्‌ 2 अण्डान्तर्वर्तिब्रह्मणः सर्वात्मना जीवभावेना- 
वच्छिन्नत्वादनवच्छिन्नस्य ब्रह्मणो ऽणण्डाद्रहिरेव सद्धावप्रसङ्ः | तत्र 
सर्वगतसर्वनियन्तृत्वादि ब्रह्मणो न स्यात्‌, अवच्छिन्नप्रदेशेष्वनवच्छिन्नस्य 
द्विगुणीकृत्य वृत्त्ययोगात्‌ | स्वरूपापेक्षया तत्सर्व न बहिःस्थितब्रह्यापेक्षयेति 
चेत्‌, न | यो विज्ञाने तिष्ठन्‌ (बृ. २-७-२२) इत्यादौ जीवव्यतिरिक्तिस्यैव 
ब्रह्मणो जीवसत्निधानेन विकारन्तरावस्थानश्रवणात्‌ | प्रतिबिम्बपक्षे तु 
जलगतस्वाभाविकाकारो सत्येव प्रतिबिम्बाकाशदर्शनादेकत्रैव द्विगुणीकृत्य 
वृत्त्युपपत्तेनीवावच्छेदेषु ब्रह्मणोऽपि नियन्तृत्वादिरूपेणावस्थानमुपपद्यत 
इति प्रतिबिम्बपक्ष एव श्रेयानिति ॥ 


१८४. प्रतिबिम्बवादे दोषाः ~ प्रतिबिम्बवादविरोधिनस्तु वदन्ति - 
यद्यपि बिम्बात््रतिबम्बस्य वस्त्वन्तरत्वं नाड्धीकार्यम्‌, तथापि तदेव तदिति 
दुराग्रहः | आभास एव चैष जीवः परस्यात्मनो जलसूर्यकादिवत्प्रति- 
पत्तव्यः, न स एव साक्षात्‌ (सू. भा. २-३-५०) इति भाष्यात्‌ | आभासस्य 
चाविद्याकृतत्वात्तदाश्रयस्य संसारस्याविद्याकृतत्वोपपत्तिः (सू. भा. २- 
२-५०) इति च | यत्तु नेक्षेतोद्यन्तमादित्यं नास्तंयन्तं कदाचन | नोपरक्तं 
न वास्स्थिम्‌ (म स्मृ. ४-३७) इति शस्त्रात्पारमाथिकमेव बिम्बेकरूप- 
त्वमिति | तन्न | अर्थान्तरनिष्ठस्य वाक्यस्यार्थान्तरे तात्पर्याभावात्‌ | 


२३६ मूलाविद्यानिरासः (चतुर्थः 
प्रक्‌ तवाक्यस्य हि निषेधे तात्पर्यम्‌, न तु निषेध्यस्य ~ वस्तुत्वेऽपीति | 


यच्च - मिथ्यारजतस्य सत्यरनतैकरूपावभासित्वेऽपि बाधदर्श- 
नाम्मिथ्यात्वमिष्यते न तथेह बाधोऽस्तीति | तत्र यदि बाधो नामादर्शनम्‌, 
तरह दार्टन्तिकेऽपि जीवब्रह्मणोर्ब्रह्मैकत्वावगमेऽपि भेदप्रतिभासप्रसदङ्ः | 
न च - तत्त्वमसीति न बाधः, बाधे हि सति “ न तत्त्वमसि! इति स्यात्‌, 
"न त्वमसि" इति ˆ भवेदिति - वाच्यम्‌ | जीवत्वस्याबाधे वेदान्त- 
प्रामाण्यस्यैवापायप्रसङगात्‌ || 


यदपि - दर्पणदृष्टान्ते न सर्वोऽपि विवक्षितः, किं तहिं यथेकमेक- 
देशस्थमेव मुखं भ्रमाद्धित्नं भिन्रदेशस्थं वावभासते तथा ब्रह्मण्यनेकत्वं 
विच्छेदावभासश्चेत्येतावानंश इति | तदपि न, उक्तरीत्या बिम्बेक्याव- 
गमेऽपि विच्छेदावभासस्यानिवृत्तिवदार्णन्तिकेऽपि मिथ्यावभासानिवृत्ति- 
प्रसङ्खात्‌ | यद्युच्येत - दृष्टान्तेऽनिवृ्ति्न प्रतिबिम्बकृता किं तुपाधेरज्ञाना- 
जन्यत्वकृतेति | दर्पणप्रतिबिम्बो नैव जीवस्य प्रतिबिम्बतासम्पादनायालं 
भवेत्‌ दृष्टान्तः | अज्ञानकृ तोपाध्यवच्छिन्नस्य च नास्ति दृष्टान्तः | 


कि च जीवः प्रतिनिम्बश्चेत्‌ स्वस्य बिम्बात्मतामवगन्तुं नैव समर्थः 
स्याहूष्टान्तगतप्रतिनिम्बवत्‌ | न चेदमचेतनत्वकृतं न प्रतिबिम्बत्वकृतमिति 
युक्तम्‌ | प्रतिबिम्बस्य चेतनत्वस्य कुत्राप्यदृष्टत्वात्‌ | रूपं रूपं प्रतिरूपो 
बभुव (बृ. २-५-१९) इत्यादिशास्त्रबलात्मरतिबिम्बभूतस्यापि चेतनत्व- 
मिति चेत्‌ | न | शास्त्रस्य वस्तुनि सामर्थ्याधाने व्यापाराभावात्‌ | बोधलक्षणं 


१४८अ. ' निषेधस्ये"ति प्रथममुद्रणे | 
१४८आ. ' स्यात्‌, न त्वमसीति' पदानि तुटितानि प्रथममुद्रणे | 


खण्डः ) अवस्थात्रयपरीक्षणमेव वेदान्तोदितासाधारणप्रक्रि येत्यत्रोपपत्तिः २३७ 
हि प्रामाण्यं न कारकलक्षणमङ्ीक्रियते || 


न चामूर्तस्य ब्रह्मणः प्रतिबिम्बो भवितुमर्हति जीवः | नन्वमूर्तस्य 
चाकाशस्य साभ्रनक्षत्रस्य जले प्रतिबिम्बवद्रह्यणोऽपि सम्भवेत्‌ | न, 
स्वयमाकाशस्य नीरूपस्य प्रतिबिम्बादर्शनात्‌ | चाक्षुषप्रत्यक्षे च 
रूपस्यापेक्षितत्वात्‌ | येषां तु नैल्याभ्रप्रमुखानां प्रतिबिम्बः, तत्र विद्यत 
एव रूपमित्यदृष्टान्तः | यत्वत्राह कश्चित्‌ - नीरूपस्यापि रूपस्य 
प्रतिबिम्बवद्रह्यणोऽपि स्यादिति | स तु रूपस्यैव प्रतिबिम्बो रूपवत 
इति व्यवहियत इति प्रतिबोधनीयः | न ह्यत्रापि रूपस्येव ब्रह्मणोऽपि 
पदार्थान्तरपारतन्त्यमभ्युपगम्यते | तदेवं ब्रह्मणो नीरूपत्वात्म्रतिबिम्बा- 
सम्भवः | वस्त्वन्तरेण विप्रकर्षनुपपत्तेश्च तथेत्यवगन्तव्यम्‌ || 


एवं च प्रतिबिम्बासम्भवात्‌, सम्भवेऽप्यचेतनत्वापातात्‌ तस्याप्यैक्य- 
ज्ञानेन बाधानभ्युपगमात्‌, तथाऽभ्युपगमे वा मुक्त्यवस्थायां बद्धस्याभाव- 
प्रसङ्कात्‌, प्रतिबिम्बस्य संसर्गमात्रेण कल्ितत््वाङ्खीकारेऽपि नास्ति 
दर्पणिऽन्यत्‌ मुखमित्यसंसर्गविज्ञानानन्तरं बाधादर्शनाद्ृषटान्तत्त्वापगमाच्च 
मलीमस एव प्रतिबिम्बपक्ष इति केचित्‌ | एवं वादान्तराण्यपि परस्पर- 
विप्रतिषिद्धानि परिकल्पितान्यद्रैतवादिभिः | अवस्थात्रयप्रक्रिया तु 
सर्ववाद्यभिमतेत्यस्ति विशेषः ॥ 


१८५. वातिक कारवचनतात्पर्यम्‌ - अत्राह - किमर्थं तहिं वातिक- 
कारवचनम्‌ यया यया भवेत्पुंसाम्‌ (२-४-४०२) इत्यादि ? अत्र हि 
सर्वापि प्रक्रिया साध्वीत्युच्यते | अत्र ब्रूमः - जगदुत्पत्तिप्रतिपादक- 
विधाभेदान्‌ प्रकृत्येदमुच्यते, न तु वेदान्तप्रक्रिया या काचिदपि साध्वीति | 


२३८ मूलाविद्यानिरासः (चतुर्थः 
अयं ह्यत्राशयः - सृष्टिक्रमे नास्त्यादये वेदान्तानाम्‌ | यया सुष्टप्रक्रियया 
प्रत्यगात्यज्ञानमुदयमासादयति पुंसां सा सर्वाप्यङ्खीकरणीयैव | अत एव 
नानाविधा सृष्टिः पठ्यते श्रत्यन्तरेष्विति | तथा च न्यायः - कारणत्वेन 
चाकाशादिषु यथा व्यपदिष्टोक्तेः (ब्र. सू. १-४-१४) इति | भाष्यं च 
- भवेदपि कार्यस्य विगीतत््वम्‌, अप्रतिपाद्यत्वात्‌ | न ह्ययं सृष्टयादिप्रपञ्चः 
प्रतिपिपादयिषित | न हि तत्म्रतिबद्धः कश्चित्पुरुषार्थो दृश्यते श्रूयते 
वा| नच कल्पयितुं शक्यते, उपक्रमोपसंहाराभ्यां तत्र तत्र ब्रह्मविषयैर्वाक्यैः 
साकमेक वाक्यतया गम्यमानत्वात्‌ | दर्शयति च सृष्यादिप्रपञ्चस्य 
ब्रह्मप्रतिपतयर्थताम्‌ (सू. भा. १-४-१४) इत्यादि | समनन्तरवातिकेना- 
प्येतदेव हि स्पष्टीकख्ष्यिते - उद्धूतिस्थितिहानीनां न क्वचित्सम्भवो 
यथा | मुख्यां वृत्ति समाश्रित्य तथोदर्केऽपि वक्ष्यते || १-४-४०३ इति| 
तस्मान्न वातिकव्याजेन विरुद्धप्रक्रि याणामभ्यनुञ्चानमाशङ्धितव्यम्‌ | यया 
प्रक्रियया बुभूत्सोर्ञानजनिः सेवादर्तव्येति खलु वदत्याचार्यः | अवस्थात्रि- 
तयपरिशीलनं च तादृश्यसाधारणी प्रक्रि येत्युपपादितम्‌ | अत एव 
ह्यव्याकृतनिरूपणेऽप्यवस्थात्रयपरीक्षणमाचार्यस्येति || 


तदेवं सर्वेषामपि वेदान्तानामत्रैव तात्पर्यदर्शनात्‌, सूत्रकारभाष्यकार- 
वातिक काराणां चाविसंवादात्‌, पुराणेतिहासादिषु प्रशंसितत्वात्‌, 
सिद्धान्त्येकदेशीयानां मतान्तरसिद्धान्तसमभ्यासजनितव्यामोहसम्भवात्‌, 
तेषां मिथो विप्रतिषेधदर्शनाच्च नास्मिन्‌ दश्नेऽनाश्वासः कार्यः | विस्रब्धं 
विनिश्चीयतामियमेव प्रक्रिया त्रय्यन्तनिष्णातानां प्रियतमेति ॥ 


खण्डः) ९३९ 


शास्त्रानर्थक्यादिदोषपरिहारः 


१८६. शङ्ावादिना प्रक्रियायां दोषक थनम्‌ - नन्वेवमपि भवत्पक्षे 
शास्त्रोपदेशानर्थक्यादयो दोषा लक्ष्यन्ते | तथा हि - विनाप्युपदेशं 
सर्वजन्तुभिर्लभ्यत्वात्सुषुप्तावविद्याविगमस्य, कि प्रयोजनं पुनर्वेदान्त- 
श्रवणम्‌ ? अथ सुषुप्तौ विगमेऽपि भवति जागरिते पुनस्तत्सम्बन्धस्त- 
त्परिहारार्थं च शास्त्रश्रवणमिति कल्प्यते | एवमपि को विस्रम्भः पुनरपि 
वाक्यश्रवणेन बाधिता सती साविद्या नाविशति श्रोतारमिति | स्वतो 
निवृत्ता हि सा सुषुस्यनन्तरं जागसिति दरीदृश्यते | तथा श्रवणानन्तरं बाधितायाः 
पुनरागमने पुनस्तत्परिहारार्थ श्रवणं चेत्‌ कुञ्जरशौचानुकरणं प्राप्रयात्‌ || 


किञ्चान्यत्‌ - सुषुपाज्ञानवादिनां मते तावद्ेदान्तेषु सुषुप्युपन्यासः 
सार्थकः | तेन हि विक्षेपतिरस्कारेणानर्थनिवृत्तिरविद्यानिवृत्तेः प्रयोजनभूत- 
सत्सम्पत्तिसूचनम्‌, निश्शेषमविद्याविलयाभावात्तन्निमित्तेन जागस्तिायो- 
त्थानम्‌, निश्शेषोपघाताय च विद्योपदेश इत्येतत्सर्वमुपपादितं भवति | 
तव तु नास्ति किमपि सुषुप्युपन्यासेन श्रुत्यन्तविहितेन सम्भाव्यमानं 
प्रयोजनम्‌ | 


अपि च सुषुपिश्चेनिरविद्या तहिं सुषुपिस्वरूपानिर्धारणरूपोऽपि दोष 
प्रादुशष्यात्‌ | ततश्चावस्थात्रयव्यवहारविलोपः | न हि सुषुप्तावविद्यां 
मुक्त्वाऽवस्थात्वे किच्चिदुपाध्यन्तरं शक्यसम्भावनम्‌ | अत एव 
गुरुक्ञानवासिष्टे प्रोक्तम्‌ - सुपावखण्डैकरसं निरज्जनं ब्रह्मैव यान्तीत्यखिलाः 
ग्रना इमाः | वदन्ति ये तन्मतमेव कुत्सितं जीवत्रयोक्तेरवकाशहानितः || 
तेजसाख्यो यदा जीवः शेते नाड्यां पुरीतति | तदा प्राज्ञाख्यजीवत्वं याति 


२४० मूलाविद्यानिरासः (चतुर्थः 
न ब्रह्मतां ध्रुवम्‌ || इति | श्रुतिसम्मतं चैतत्‌ सुषुप्रावस्थातत्स्थात्मनोः 
पृथक्ररणम्‌ | प्राज्ञस्तृतीयः पाद (मां. ५) इत्यादिदर्शनात्‌ | 
तदेतत्सुषुपेरवस्थान्तरत्वं तद्रतस्य चात्मानस्तुरीयव्यतिरक्तिप्राज्ञत्वं च 
श्रतिसम्म्रदायोभयसिद्धं लवणाम्बुधावेव निधीयेत निरविद्या चेतनिद्रावस्था 
स्वीक्रियेत | तदेवं शास्त्रोपदेशानर्थक्यादिदोषगणे दुष्परिहर प्रतिभात्यसििन्‌ 
पक्ष इति चेत्‌ || 


१८७. शास्तरानर्थक्यादिदोषपरिहारः - मैवम्‌ | अनुक्तोपालम्भनात्‌ | 
न हि वयं नित्यसिद्धामविद्यामात्मन्यङीकु्महि, येन तन्निवृत्तिपुनरा- 
वर्तनादिचिन्ता स्यादर्थवती | कथं तहिं सुषुप्तावविद्या नास्ति जागरिति- 
स्वप्रयोस्तु विद्यत इति वाचोयुक्तिः ? उच्यते | आदित्यवर्णं तमसः 
परस्तात्‌ (श्वे. २-८), तमसः परमुच्यते (गी. १२३-१७) इत्यादि 
श्रतिस्म॒तिभ्यो तत्त्वतोऽविद्यासंस्पर्शविधुर एव सन्नात्मा जागसितस्वप्रयो- 
रविद्यावानिव लक्ष्यते उपाधिजनितभ्रान्तिसम्मूढचेतोभिः | सुषुप्तौ तु 
सकलोपाधिशान्तौ स्वेनैव रूपेण भासत इत्यविद्यासंसर्गो नास्तीत्युच्यते | 
ननु तहिं किमर्थं वेदान्तश्रवणम्‌ 2 नित्यनिवृत्ताविद्यस्य पुनरप्यविद्यानिवृत्यर्थ 
श्रवणमिति कथं शोभते 2 यद्येवं निवृत्ताविद्यमात्मानं प्रतिपन्नोऽसि नास्ति 
श्रवणेनार्थः | एवं वेदनार्थत्वादेव श्रवणस्य || 


एतेन सुषुपौ स्वरसत एव विगमादविद्यानिवत्यर्थं श्रवणं नोपपद्यत 
इत्याद्याक्षेपः कृ तपरिहारो भवति | न हि वयं वास्तविकवृत्तेन काज्चिद- 
विद्यानिवृत्ति, सुषुपिप्रातिमात्रेण वा मुक्तिं प्रतिजानीमहे येनायमुपालम्भः 
शोभेत | निरविद्यात्मप्रतिबोधेनैव हि शास्त्रननितेन मोक्ष इत्यभ्युपगम्यते, 


खण्डः ) शस्त्रानर्थक्यादिदोषपरिहार २४१ 
तत्र कुतः शास्त्रानर्थक्यशङ्कति | यच्चोक्तं को विस्रम्भः पुनरपि 
वाक्यश्रवणेन बाधिता सती नाविशति श्रोतारमिति | न तच्चोद्यमवतरति | 
ज्ञाते ह्यात्मनो निरविद्यत्वे भूयोऽपि तत्संसर्गाद्यारोपणं न शक्यशङ्खम्‌, 
निरूपितशुक्त्यादौ स्नताद्यध्यारोपस्यादृष्टत्वात्‌ || 


१८८ . उपनिषत्सु सुषुप्युपन्यासप्रयोजनम्‌ - यत्पुनरुक्तं सुषुप्ताज्ञान- 
वादिनां मते श्रुतिषु सुषुप्युपन्यासः सार्थकः, सिद्धान्ते तु नैवमिति | 
तदसत्‌ | तेषां पक्षे सर्वेषामपि दोषाणामस्मत्परक्रियासञ्चारस्त्विन चोदितानां 
सत्त्वात्‌ | तथा हि - यदि तावज्नागिरतस्वप्रयोरलब्धपदां सत्सम्पत्ति 
सुषुपौ शास्ति शास्त्रमिति स्वीक्रियेत | ततः सुषुपिदृष्टान्तेन मुक्तिरप्यनित्या 
भवेत्‌ | सत्सम्पत्तिसाम्यात्‌ | ननु सुषुपौ विक्षेपमात्रं तिरस्क्रियते मुक्तौ 
तु न तथेति स्याद्रैलक्षण्यम्‌ ? न तहिं समस्ति सत्सम्पत्ति सुषुप्ते, अविद्यया 
व्यवहितत्वाज्जीवस्य | अपि च जीवन्मुक्तानामपि जागरिते प्रपञ्च- 
निरभासोऽस्ति | तत्र यदि विक्षेपविलय एवापेक्षितः सत्सम्पत्तौ | तहिं वरं 
प्राकृतजनस्य सुषुपिप्रापिर्न तु जीवन्मुक्तिरिति जानवैयर्थ्यं स्यात्‌| 
किञ्चान्यत्‌ - अविद्याचित्सम्बन्धो वास्तविक एव स्यादस्मिन्‌ पक्ष, 
अवस्थात्रयेऽपि विद्यमानस्य तस्य मिथ्यात्वोपपादकहेत्वभावात्‌ | ततश्च 
शास्त्रानर्थक्यं सुस्थितम्‌ | न हि शास्त्रमविद्यमानस्य मोक्षस्य कारक 
विद्यमानस्य चिदविद्यासम्बन्धस्य निवारक वा भवेदिति | तस्माच्छास्त्रा- 
नर्थक्यादिदोषाणां दुष्परिहरत्वादस्मिन्‌ पक्षे सुषुप्युपन्यासस्य न 
किज्चिद्रिद्यते प्रयोजनम्‌ | अस्मत्पक्षे तु विद्यमान एवाविद्याराहित्यं 
सुषुप्युपन्यासद्वारा शास्त्रेण ज्ञाप्यत इति महद्रैलक्षण्यमस्तीति || 


२४२ मूलाविद्यानिरासः (चतुर्थः 

१८९. सुषुपेरवस्थात्वोपपत्तिः - यदप्युक्तं सुषुप्तेरवस्थात्वमेव न 
सिध्यति सा चेननिरविद्या स्वीक्रियते | ततश्चावस्थात्रयव्यवहारविलोप- 
प्रस इति | तदपि न सम्यक्‌ | सिद्धमेव ह्यस्मत्पक्षेऽपि सुषु्ेरवस्थात्वं 
व्यावहार्किम्‌ | यथा हि जागरितावस्था व्यावहासि्यिव कल्प्यते स्वप्रश्च, 
तथा सुषुपिरपि ˆ ॥ 


जाग्रदृषिग्रधानैः परिकल्पित आत्मन्यङीक्रियत एव यावद्रयवहारम्‌ | 
जाग्रत्प्रतिबद्धदृष्टयो हि प्रतिपत्तार एवं मन्यन्ते - अवस्था नाम कालिको 
विशेषः सर्वेरप्यस्माभिरनुभूयमानः | अस्मिन्‌ हि जगति विद्यमाना जीवाः 
सर्वेऽपि स्वकर्मानुगुणं तत्र तत्रोपस्थितान्‌ सुखद्ुशखभोगानुपभुञ्जाना 
वस्थायामिन््रियैबद्धिर्विषयोपलब्धिरूपं भोगमनुभवन्ति | स्वप्राव- 
स्थायां केवलं तद्वासनानिमितान्‌ विषयानन्तशकरणेन मनसैवानुभवन्ति | 
सुषुप्ते पुनरुभयरूपेऽपि करणग्राम उपरते सति विश्रान्तिसुखं स्वस्था 
अनुभवन्तीति | तदेतत्करणोपसंहारेण सन्मात्ररूपेणवस्थानं सुषुसिरिति 
व्यावहारिकदृष्या प्रसिद्ध न क्वचिदपि निषिद्धमस्माभिः | 


यदा पुनः परमार्थदृष््या निरूप्यते तदा व्यपगच्छति सुषुपेः सुषुित्वं 
यथा जागसितस्वप्रयोरपि तत्वम्‌ “ | न हि कालो नाम कश्चित्स्वतन्त्रः 
पदार्थः सिध्यति जाग्रदाद्यवस्थानवच्छिन्नः | जाग्रत्स्वप्रयोः सममेव हि 


१४९. यस्मिन्सुषुस्यवस्थेयं भातीव भवतीव च | 

तत्तद्धान्तेरधिष्ठानं वन्दे साक्षिणमीश्वरम्‌ | (सू. य. ९-३८-२६) 
१५०. नास्य स्वापः प्रबोधो वा कुतः स्वप्रस्य संभवः | 
प्रत्यक्स्वभाव एवास्य जाग्रत्स्वप्र- सुषुषयः | | (वा. २-१-२६४) 


खण्डः) शास्त्रानर्थक्यादिदोषपरिहारः २४३ 
तत्तदवस्थाप्रतिबद्धकालदेशनिमित्तानां तत्तत्कालादिप्रतिनियतक्रिया- 
कारकफलानां चोपलब्धिः | सुषुप्तौ पुनः कालादेः कस्यचिदपि 
नोपलब्धिरस्तीति कुत एव सुषुप्तिः कालिको विशेषः स्यात्‌ ? एवं 
जाग्रत्स्वप्रयोश्च साधारणः कश्चिदप्येकः कालो न विद्यत इति न तावपि 
कालिको विशेषाविति युज्यते परमार्थतः | तस्मादत्यल्पमिदमुच्यते 
सुषुपेरवस्थात्वं न स्यादिति | मिथ्याज्ञानमात्र हि हेतुरवस्थात्रयाभिमाने || 


१९०. उपसंहारः - वस्तुतस्तु भाविकमेकमेवात्मतत्वं तुरीयाभिख्यम्‌ | 
तस्य तुरीयत्वाभिधानं च न जागस्तादीनां सत्यत्वमपेक्ष्य | कथं तर्हिं 2 
तदन्यावस्थानां काल्पनिकसत्त्वमपेक्ष्य | एतेन तुरीयातीतत्वमपि व्याख्या- 
तम्‌| तथा च स्मृतिः - यस्मिन्क्लृपं तुरीयत्वं त्रिधामापेक्षयैव तु | तं 
तुरीयत्वनिर्मुक्तं वन्दे चिद्धनमीश्वरम्‌ इति यस्मिस्तुरीयातीतत्वमध्यस्तं 
तदभावतः | तं वन्दे केवलं शुद्धं निर्विशेषं महेश्वरम्‌ || (सू. य. ३८- 
२७-२८) इति च | अत `एव विश्वादयोऽन्योन्यस्मिन्‌ न सन्तीति 
प्रतिषिध्यन्ते, तुर्ये च त्रयोऽपि प्रतिषिध्यन्ते | न तु तुर्यस्य तथा क्वचन 
प्रतिषेधो दृश्यते वेदान्तेषु | तत्सिद्धमवस्थात्रितयं महाकल्लोलत्रितयमिव 
तुर्याख्ये शान्तसागरे विकल्पितमिति || 


एतेन प्राज्ञस्तृतीयः पादः (मां. ५) इत्यपि व्याख्यातं भवति | तस्य 
काल्पनिकविषयत्वात्‌ | तथा च भाष्यकाराः तामबीजावस्थां तस्यैव 
प्राज्ञशब्दवाच्यस्य तुरीयत्वेन देहादिसम्बन्धरहितां पारमार्थिकीं पृथग्वक्ष्यतिं 
(मां. का. भा. १-२) इतिं | यत्तूदाहतं वाक्यम्‌, '' सुप्तावखण्डैकरसम्‌'' 
इत्यादि, तदनापतप्रणीतत्वाच्छुतिस्मृतिन्यायविरोधाच्चोपेक्ष्यम्‌ | तस्मान्नास्ति 


२४४ मूलाविद्यानिरासः 
शास्त्रानर्थक्यादिदोषः कश्चिदपि | स्वदृष्टिदोषेण तु सर्वत्र दोषमुद्धाव- 
यन्त्यविद्यापिनद्धाक्षा इत्यलं बहुविस्तरेण ॥ 
एकं व्योम्नि विराजमानमपि तामिस्त्रात्‌ परस्तात्‌ सदा 
भास्वन्तं कुदुशस्तमोऽभिभवतो ग्रस्तं विदुश्छायया | 
सुप्तौ तद्वदपास्तसर्वमलमप्याभान्तमेव स्वयं 
दृष्टवा संवृतिमाहुरात्मनि कथं मायाविमोहं विना | 
इति श्रीमत्पूज्यपादशङ्करभगवच्वरणस्मरणपरिचयाप्तवेदान्तप्रवेः 
श्रीबोधानन्देन्द्रसरस्वतीशिष्येण सच्िदानन्देन्द्रसरस्वत्याख्येन भिक्षुणा 
(सुब्रह्मण्येन) विरचिते श्रीमति शङ्ुरहदये मूलाविद्यानिरासे 
श्रत्यादिप्रमाणोपन्यासो नाम 
चतुर्थः खण्ड 


-रट उट र रर उ + र 


रण 


परिशिष्टम्‌ 


१)म्‌. नि. पृ.-४पं. २२-२४ 

"एवं हि तत्र परामर्थः - परामश्रोऽस्ति'' || 

चित्सुखी - (पृ. ५८-५९) 

किं च "न किच्दिवेदिषम्‌' इति परमार्शसिद्ध - सौषुतिकानुभवो त्र 
प्रमाणम्‌ | न च ज्ञानाभावविषयोऽयम्‌ अनुभवः | अभाव - प्रतीतेर 
धरमिप्रतियोगिबोध - पराधीनतया तदभावे तस्यानुभवितुम्‌ अयोग्यत्वात्‌ || 
२) मू. नि. पृ.-५ पं. १-५ 

तत्र कदाचित्‌ गृहणापाये.......- ++. अभ्युपेतव्यं भवति || 
पञ्चपादिका विवरणम्‌ (मद्रास १०६-१०७) 

न तावत्‌ सुषुप्तादौ स्वयंप्रकाश-ब्रह्यस्वकपानवभासः पुरुषान्तर- 
संवेदनवत्‌, द्रष्टु भिन्नत्वात्‌ इति शक्यं वक्तुम्‌ एकत्वश्रुतेः || नापि 
मिथ्याज्ञान-प्रतिबन्धात्‌ तत्र तस्य अभावात्‌ | | नापि तत्संस्काखप्रतिबन्धात्‌ 
भ्रान्ति संस्कारणां ततत्वावभास-प्रतिबन्धकत्वाभावात्‌, सत्स्वपि सनत 
भ्रमसंस्कारेषु शुक्तिकावबोध- दर्शनात्‌ | नापि ग्रहम-प्रतिबन्धात्‌ | 
स्वरूप-ग्रहणस्य नित्यत्वात्‌, स्वयंप्रकाशमाने संवेदने तद्विषय- 
कादाचित्काग्रहणस्य प्रतिबन्धकत्वात्‌ | | (अनुवर्तते) तस्मात्‌ सुषुपादौ 
स्वप्रानवभासव्यवहारः अग्रहण- मिथ्याज्ञान -तत्संस्कार - कर्मभ्यः अन्देव 
किञ्चित्‌ प्रतिबन्धकम्‌ अन्ञान कल्पयति (इत्यर्थः) | | 
३) मू.नि.पृ.२०-पं. १९-२२ 
ननु जीवन्मुक्तानां निस्संशयं... | तस्मात्नोक्तदोषः || 


२४६ मूलाविद्यानिरासः 
भामत्याम्‌ (प्र. प्रत्यभिज्ञायां ~ ४४६ - ४) 
0 निर्विचिकित्से अनाद्यविद्योपादान-देहाद्यतिरिक्तप्रत्यगात्म- 
तत्वावबोधे जातेऽपि अविद्या-संस्कारनुवृत्तौ अनुवर्तन्ते संसारिकाः 
प्रत्ययाः, तद्व्यवहारश्च | तयापि, तान्‌ अयं व्यवहारपरत्ययान्‌ मिथ्येति 
मन्यमानः विदान्‌ न श्रद्धते | | 
४)मू.नि. पृ. २१ पं. १५-१६ 
वा ओष्ण्यलिङ्धात्‌ || 
पञ्चपादिका पृं १९ (मद्रास) 
"मन्द प्रदीपे वेश्मनि तमसोऽपि ईषदनुवृत्तिरिति | तथा छायायामपि 
ओष्ण्यं तारतम्येन उपलभ्यमानम्‌ आतपस्यापि तत्र अवस्थानं 
सूचयति | |'' 
५) मू. नि. पृ. २१९. - १७ पृ. २२यपं.६ 
पं. विवरणं (मद्रास) ५१-५४ 

'“उपचयापचयाद्यवस्थाभेद विशेष - विशिष्टं रूपवत्तया च 
उपलभ्यमानं तमः कथं द्यीम्‌.अभावविधाम्‌ आसीदेत्‌ |''............. 
6 ननु रूपवतो द्रव्यस्य स्पर्शवत्वनियमात्‌ तद्रहितं 
तमः कथं रूपवद्‌ द्रव्यम्‌ अवगम्यते? 

नैष दोष | ( वायोरन्यत्र स्पर्शवद्‌ द्रव्यस्य रूपवत्वनियमेऽपि) 
रूपरहितस्य स्पर्शवतो वायोरभ्युपगमात्‌ तद्त्‌ (दर्शननियमादेव) 
स्पर्शहीनस्य रूपवत्‌ तमसः सिद्धेः | (धूमस्य च रूपवतः चक्षुप्रदेशादन्यत्र 
स्पर्शानुपलब्धिः, तद्वत्‌, सर्वस्पर्शहीनं तमः कि न स्यात्‌ |) सवितुकिरण- 
विततेऽपि देशे प्रदीपालोकजन्मविनाशयोः प्रागभावप्रध्वंसाभावेतेतराभावेषु 


२४७ 
तमो बुद्धयदर | सनात्‌, नालोकाभावमात्रं तमः | सर्वालोकाभावश्चेत्‌, 
सर्वालोकासन्निधाने तहिं न निवर्तेत || 
६) मू. नि. पृ. २२ पं. १७-१९ ( पृ. २३ १२-१४) 
८ 1 व दृश्यते इति || 
चित्सुखी (निर्णयसागर प्रकाशनम्‌ - २९) 
'" आलोक- विरोधिनः तमसश्च आलोकाभावव्यञ्जनीयतया तन्निरपेक्ष- 
चक्षुर-विषयोपपत्तेः | |'' 
७) मू. नि. २३ पं. ५-९ 
नत तव्य नि युज्यते एव 
विरोधः | | 
पं. पादिका - (मद्रास) १९-२० 
व्रि त 
यदि तावत्‌ सहानवस्थानलक्षणो विरोधः, ततः प्रकाशभावे तमसो 
भावानुपपत्तिः | तदसत्‌ दृश्यते हि मन्दप्रदीपे वेश्मनि तमसोऽपि 
ईषदनुवृक्तिः | एतेन सहावस्थानं उक्तं वेदितव्यम्‌ || 

उच्यते - परस्परानात्मता-लक्षणो ““विरोधः'' | न जाति - 
व्यक्त्योरि परमार्थतः परस्परसम्भेदः सम्भवति इत्यर्थः तेन इतरेतर 
भावस्य इतरेतरसम्भेदात्मक-त्वस्य अनुपपत्तिः | |'' 
८) मू. नि. पृ. २३ प॑. १५-१६ 
८. व घराभाववत्‌ | | 
चित्सुखी - २९ (निर्णयसागर प्रकाशनं) 
आलोकाभावस्यापि, रूपवद्‌ अभावतया, घटाभाववत्‌ आलोकनिरपेक्ष 


२४८ मूलाविद्यानिरासः 

- चक्षुर्‌ - विषयत्वं न स्यात्‌ || 

९). नि. २३ पं. २१-२२ 

7 4 
त्वगिद््रियवदिति || 

चित्सुखी २२ 

चक्षुः आलोक - जन्य-कपिद्रव्य-साक्षात्कार-जनकम्‌, रूपिद्रव्यग्राह- 
के द्दियत्वात्‌, त्वगिद्द्ियवत्‌ || 

१०) मू. नि. पृ. २६ पं. ७-८ पृ. २७ पं. ५-११ 

त्रा मानमिति | | 
यत््वाहूर्भावविद्यावादिनः भावाज्ञानायोगात्‌ | | 
पञ्चपादिका विवरणम्‌ - ७४-७५ 

'* आत्मनि भावरूपमज्ञानं साधयति - अवश्यमेषा अविद्याशक्तिः इति | 
'" अवश्यं", इति "एषा" च प्रमाणद्यवत्तामाह | प्रत्यक्षं तावत्‌" अहमज्ञः, 
मामन्यं च न जानामि" इति अपरोक्षावबास दर्शनात्‌, "` अहं सुखी! 
इति वत्‌ | अभवास्य षष्ठ प्रमाणगोचरत्वात्‌ | प्रत्यक्षाभाववादिनोऽपि न 
आत्मनि न ज्ञानाभावावगमः सम्भवति | "मयि ज्ञानं नास्ति'' इति 
प्रतिपत्तौ आत्मनि धर्मिणि प्रतियोगिनि च अर्थ अवगते, तत्र ्ञानसद््रावात्‌, 
ज्ञानाभाव-प्रतिपत्ययोगात्‌ | अनवगतेऽपि धर्म्यादौ सुतरां अभावानव- 
गमात्‌ | षष्ठ प्रमाणगोचरे फललिङभावानुमेयेऽपि ज्ञानाभावे आत्मादौ 
अवगते, अनवगतेऽपि आत्मनि ज्ञानाभाव-प्रतिपत्ययोगात्‌ | |'' 

२५२९ 


अध्यात्मपकाशकार्यालये प्रकाशिताः 
संस्कृतग्रन्थाः 


अध्यात्मप्रकाशकार्यालयप्रकाशितेषु उपनिषद्‌ शाकरभाष्येषु विशेषोऽयं यत्‌ (१) 
`विषयानुसारेण प्रविभक्तग्रन्थशरीरत्वम्‌' (२) तत्तद्विभाग प्रतिपाद्यविषय सूचकशिरोलेख- 
निवेशः, (२) पाठान्तरनिर्देशभाष्यान्तर सवादादिस्थलसूचनापूर्वक 
हितमिताधष्टिप्पणदानम्‌, (४) विचार प्रचोदिका पीठिका, (५) उपनिषन्मूलस्य स्थूलाक्षः 
भाष्यस्य मध्यगात्राक्षरैः, उपनिषत्सारादि परिशिष्टभागस्य च सामान्य सृक्ष्ाक्षरैः - इति चैवं 
विविधगात्रस्फुटाक्षरै -रङ्कन च इति । सुन्दर अक्षरैः शुक्लमसृणपत्रे मुद्रापितानामप्येषा 
पुस्तकानां गात्राकारानु गुण्येन परिमित मूल्येनैव वितरणे प्रयत्नः कृतः । सर्वत्र रिप्पणं 
व्याख्यानादिक च नूतनतया श्रीसच्िदानन्देन्द्रसरस्वतीसयमिभिरनुगृहीतम्‌ ।। 


1. ईशावास्योपनिषत्‌ ~ (पु. 56) 20/- 


सभाष्यरिप्पणयुता । उपनिषदो माध्यन्दिनपाठः जिज्ञासूपयोगि मन्त्रानुक्रमणिका 
शब्दसूच्यादिसमेता विचारप्रचोदकपीठिकायुता च ।। 


2. केनोपनिषत्‌ (पु. 131) 20/- 


इंशावास्यभाष्यवदेव सर्वपरिकरोपेतम्‌ । परिशिष्टे सार्थभाष्यस्थमुख्यशब्द- 
वर्णानुक्रमेण दत्ताः । अत्र भाष्यहृदयविसंवादिटीकाभिप्रायाः समालोचिताः। पदवाक्य- 
भाष्ययोश्चैकककर्तुकत्वमसभावितमिति सविमर्श पीठिकायामुपपादितं च ।। 


3. काठकोपनिषद्धाष्यम्‌ (पु. 189) 25/ - 
केनभाष्यवत्‌ सर्वपरिकरोपेतम्‌ । 
4. मुण्डकोपनिषद््ाष्यम्‌ (पु. 152) 20/- 


कटठभाष्यवत्‌ सर्वपरिकरोपेतम्‌ । पीठिकायां न केवलं भाष्यविषयविवेचनम्‌, कि तु 
भाष्यतडीकाकारयोः मतभेदविमर्शनं च कृतमत्र ॥ 


२५३ 
5 माण्ड्कयरहस्यविवृतिः (पु 618) ‡ला०५ 1/8} फलार 300/ 
श्रीसच्चिदानन्देन्रसरस्वतीभिरनुगृहीतायाम्‌ अन्वर्थाभिधानायामस्यां व्याख्यायां 
माण्डूक्योपनिषदि गर्भीकृतानि नैकानि रहस्यानि श्रीगौडपादसमतवेदान्तप्रक्रियानुसारेण तथा 
विवृतानि यथा मोक्षमाणानां जिज्ञासूनामस्याः श्रवणमननाभ्यां छिद्येरन्‌ सर्वसशयाः भिद्येत च 
हृदयग्रन्थिरात्मसत्यानुबोधेन । श्रीशङ्करभगवत्पादभाष्य वाक्यार्थश्च प्रतिपद प्रस्थानत्रय- 
भाष्यान्तरवाक्यान्तरसंगानेन मतान्तरदोषाविष्करणपूर्वक तथा व्याकृतो यथा विशुद्ध- 
संप्रदायध्वना गतिर्निर्विघ्ना भवेत्‌ पाठकानाम्‌ । विशिष्य च अलातशान्तिप्रकरणे 
प्राचीनग्रन्थतत्वशोधकोत्थापितमतान्तरसक्रान्तिशङ्कानिरसन -पूर्वक श्रीगौडपादसमता 
वेदान्तप्रक्रिया प्रदर्शिता, पूर्वतनप्रकरण त्रय प्रकियया एकवाक्यता गमिता च । 
आङ्ग्लभाषामय्या गर्वाणवाणीमय्या च भूमिकया श्रीगौडपादसमतप्रक्रियाया असाधारणं 
स्वरूपं माहायानिकप्रक्रियावैलक्षण्यस्फुटी - करणपूर्वक हृदयगम कृतम्‌ ।। 


6. तैत्तिरीयोपनिषच्छीक्षावल्लीभाष्यम्‌ (पु. 96) 20/- 
रिप्पण्यादि सर्वपरिकरोपेत मुण्डकभाष्यवत्‌ ।। 


7. तैत्तिरीयोपनिषत्‌ : आनन्दवल्ली भृगुवल्ली च (पु.447)50/- 

सभ्राष्या ~ श्रीसच्िदानन्देन्द्रसरस्वतीनिर्मित 'भाष्यार्थविमर्शिनीः व्याख्या- 
सहिता । व्याख्यायां भाष्याक्षरानुक्रमेणैव विषयोपपादनं कृतम्‌ । भाष्ये अर्वचीन- 
मतान्तरप्रविष्टवेदान्तिभिरुत्थाप्यमानशङ्कानां निरसनपूर्वक विशुद्धशाङ्करप्रक्रियाया 
श्रेष्ठ्यं च सम्यगाविष्कृतम्‌ । 

पुस्तकस्यान्ते अनुवाकसूची, उपनिषत्खण्डसूची, अर्थनिर्देशपूर्वक भाष्यस्थ- 
मुख्यशब्दानां सूची, विमर्शिनीगतमुख्यविषयसूची च - इत्येता वर्णानुक्रमसुच्यो 
निवेशिताः । आग्लगैर्वाणभूमिकयोः भाष्यगता मुख्यविषयाः सप्रपञ्चं परिशीलिताः ~ इति 
सर्वाड्गसुन्दर परिष्करणमिदम्‌ ।। 


8. सुगमा (पु. 134) 20/ ~ 
अध्यासभाष्यन्याख्या । श्रीसच्िदानन्देन्द्रसरस्वतीसयमिभिर्विनिर्मिता । प्रचलित 


व्याख्यानानां भित्नभिन्नप्रस्थानावलम्बनत्वात्‌ शुद्ध शाङ्करदर्शन कीदृशम्‌, कथ चत्‌ 
अविवादम्‌, अविरुद्ध च स्यादिति संशयानानां मनःसमाधानाय प्रस्थानत्रयभाष्यैककण्ठ्यम्‌ 

आदर्शयन्ती सार्वत्रिकानुभवानुसारिवेदान्तप्रक्रिया-प्रख्यापनी इय व्याख्या ।। 


9. सूत्र भाष्यार्थततत्वविवेचनी (पु. 138) 25/- 


जिज्ञासाधिकरणभाष्यस्य नूतनेयं व्याख्या श्रीसच्िदानन्देन्द्र॒ सरस्वतीसयमिभिः 
प्रणीता। सार्वत्रिकानुभवानुसारि शाङ्करं प्रस्थानं स्वासाधारणधर्मविशिष्टं व्याख्यान- 
रातप्रस्थानान्तरकलङ्करहितं दरीकृतभाष्यान्तरदुराक्रम च परिशुद्धरूपेणाविष्कृतमत्र || 


10. सूत्रभाष्यार्थतत्तविवेचनी (पु. 164) 30/- 


जन्माद्यधिकरणभाष्यव्याख्या सच्िदानन्देन्द्रसरस्वतीविरचिता । यथेव 
जिज्ञासाधि-करणन्याख्याया ब्रह्मज्ञानसतत्वनिर्धारणं कृतम्‌, एवमेवात्र 
जगजनन्मादिकारणसतत्वनिर्धारण कृतम्‌ सर्ववेदान्तादुताम्‌ अध्यारोपापवादप्रक्रियामनुसृत्य 
| परिशिष्टे च जिज्ञासाधिकरण भाष्यव्याख्यायामिव सूत्रार्थसबद्धाः केचन विषयाः 
भगवत्पादसमतां वेदान्तप्रक्रियां निरदिधारयिषूणाम्‌ उपकाराय विचारिताः ॥ 


11. सूत्रभाष्यार्थतत्तवविवेचनी (तृतीयो भागः) (पु. 339) 40/ - 


शास्त्रयोनित्वाधिकरण ~ समन्वयाधिकरणभाष्ययो्व्यख्या । पूर्ववदेव शुद्ध- 
शाङ्करप्रक्रियाप्रकाशिनी । परिशिष्टचिन्तायां शषस्त्रप्रामण्यसतत्वविमर्शः, श्रवणादीना 
स्वरूपकृत्यादिगता चिन्ता इत्याद्याः विषयाः सकलिताः । 


12. शुद्धशाङ्करप्रक्रियाभास्करः (1-2) : (पु. 43) 10/- 
वेदान्तसिद्धान्तनिर्णयः, शाङ्करसंप्रदायनिर्णयश्च ~ इति किरणद्वयात्मकः प्रथमो 

भागः | 

13. शुद्धशाङ्करप्रक्रियाभास्करः (3-4-5) : (पु. 53) 15/- 
अस्मिन्‌ द्वितीये भागे शाङ्करवेदान्तमर्यादा, शाङ्कसरवेदान्त प्रक्रियास्वरूपम्‌, 

अध्यारोपापवादविशेषाश्च ~ इत्येते विषयाः प्रतिपादिताः । 


14. शुद्धशाङ्करप्रक्रियाभास्करः (6-7) : (पु. 54) 15/ - 
अस्मिन्‌ तृतीये भागे ~ शाङ्कगप्रस्थानस्य प्रस्थानान्तरेभ्यो वैलक्षण्यं स्फुरितम्‌, 

शाङ्कराद्रैतस्य बौद्धमतसाम्यशङ्का च परिहृता । 
15. गीताशासत्रार्थविवेकः (पु. 216) 30/- 


श्रीसच्िदानन्देन्द्रसरस्वतीसयमिभिरनुगृहीतोऽयं ग्रन्थः । अल्पकायेनाप्यनेन प्रकरणेन 
सुचिन्तितेन, श्रीशङ्करभगवत्पाद भाष्यादृत एव वेदान्तार्थो गीताचार्यानुगृहीत इति, स एव 
चानुसृतः परमपुरुषार्थदायी इति च जिज्ञासवो निःसंशय विजानीयुः । अत्र प्रप्रथमं साङ्ख्य- 
योग-कर्म -ध्यान-ज्ञानादिपदार्थाना विवेकः कृतः । तदनु च कर्मयोग-ध्यानयोग- 
भक्तियोग -ज्ञानयोगाना परस्परसबन्धो निरूपितः । परिशिष्टे च भागे साङ्ख्ययोगदर्शनाभ्यां 
गीतादर्शनस्य सालक्षण्यवैलक्षण्ये विवेचिते येन स्पष्ट विज्ञायेत सर्ववेदान्तसिद्धान्त एव 
परिशुद्धः स्वीकृतोऽत्र शास्रे इति ॥ 


16. ब्रहमाविद्यारहस्यविवृतिः (पु. 150) 20/- 


सगुणनिर्गुणब्रह्मविद्याविवेकेन जिज्ञासूना निरायासप्रवेशः ब्रह्मणि यथा लभ्येत तथा 
श्रीचरणैः छान्दोग्योपनिषदोऽष्टमोऽध्यायः अत्र व्याख्यातः । 


17. नैष्कर्म्यसिद्धिः ("क्लेशापहारिणीः व्याख्या सहिता) (604) 

200/- 
व्याख्यानकतरिः श्रीसुरेश्वराचार्यैः प्रमाणीकृतोपदेशसाहस्रीतः वार्तिकद्रयतश्च श्लोकान्‌ 
समुद्धूत्य वार्तिकप्रस्थानविशुद्धसप्रदायमाविरकार्षुः । सत्वर जिज्ञासुभिर-वलोकनीया 
व्याख्येयम्‌ । 


18. वेदातप्रक्रियाप्रत्यभिज्ञा (पु. 822) (110० रि1६ 


श्रीसच्विदानन्देन््रसरस्वतीभिर्विनिर्मितोऽयं स्वतन्त्रो निबन्धः । तत्रास्मिन्‌ प्रथमे सम्पुटे सर्वत्र 
वेदान्तेषु अध्यारोपापवादन्यायाश्रया एकैव प्रक्रिया प्राधान्येन परिगृहीतास्ति 
वेदान्ताभियुक्तैरित्येतदरशितमत्र । अस्याः प्रक्रियाया अनादरादेव हेतोः सर्वेऽपि वावदूका: 
वेदान्तोपदिष्टमात्मैकत्वमनुभवारूढमापादयितु नाशक्नुवत्नित्येतच्व निदर्शितम्‌ 
अतिप्राचीनकालादारभ्य सर्वज्ञात्ममुनिसमयपर्यन्तवृत्तवेदान्त विचरेतिहास- 
सङ्क्षेपोपस्थापनेन ॥ 


विस्तृताग्लभाषामयभूमिकया सस्कृतभाषामयभूमिकया च समलङ्कृतः, 
प्रधानविषयानुक्रमणिकासहितश्च । 

19. वेदान्तबालबोधिनी (पु. 60) 10/- 


भगवत्पादविरचित प्रातःस्मरणस्तोत्रस्य प्रश्नोत्तररूपं व्याख्यानम्‌ । भाष्यकारोक्तीनां 
सरणिमेवानुसृत्य वेदान्तसिद्धान्तोऽत्र जिज्ञासूनां हदयगमितः । 


20. वेदान्तडिण्डिमः (पु. 76) 20/ - 


सुप्रसिद्धमिदं प्रकरणं भावबोधिन्याखया व्याख्यया सहितम्‌ । व्याख्यायां ललितया शैल्या 
्रुतिप्रमाणवचनोदाहरणपूर्वकं श्लोकार्थो विवृतः । युक्त्या समुपवृहितश्च । 


21. विशद्धवेदान्तसारः (1968) : (पु. 104) 15/- 


अत्र जिज्ञासुजनचित्तभूमिकाविशेषानुसारेण अनुभवप्रधानदृष्ट्या इद्रियप्रधान -दृष्ट्या चेति 
वेदान्तोपदेशख्रेधा विभज्य प्रदर्शितः । 


22. विशुद्धवेदान्तपरिभाषा (पु. 146) 20/- 


ब्रह्म, जगत्‌, जीव इति पदार्थत्रयस्य सतत्त्वम्‌, जगदब्रह्मणोः जीवब्रह्मणोश्च सबन्धश्च 
साम्प्रदायिकपरिभाषाजातमवबलम्न्य अत्र निरूपितः । 


23. शाङ्कर वेदान्तमीमासाभाष्यम्‌ (स्वयव्याख्यातम्‌) (पु. 121) 20/- 
24. वेदान्तविद्रद्गोष्ठी (पु. 164) 25/- 
शाङ्करभाष्यतद्र्यख्यानप्रस्थानयोर्वैलक्षण्यमधिकृत्य एकादश विद्रतप्रकाणा- 
डानामभिप्रायाः अत्रे दत्ताः । विद्रदभिप्रायसग्राहिका आग्ल भूमिकाविभूषितश्च। 

25. पपादिकाप्रस्थानम्‌ (पु. 205) 30/- 


अत्र प्चपादिकाप्रस्थानं भाष्यप्रस्थानेन तुलितमस्ति ; येनावलोकितेनेदं निश्चीयेत यत्‌ 
सर्वथापि प्रस्थानान्तरमेवावलम्बितं पञ्चपादिकाकारैः, भाष्याक्षराणि तत्र तत्रान्यथायोजनेन 
स्वाभ्युपगत प्रमेयपराणीव वाक्यानि नीतानि चेति । 


26. मूलाविद्यानिरासः (श्रीशङ्करहदयम्‌) (पु. 303) 150/- 


श्रीसच्िदानन्देनद्रसरस्वतीभिः पूर्वाश्रमे विनिर्मितं प्रकरणमिदं पूज्यपादानां 
श्रीशङ्करभगावत्पादाना वेदान्तप्रक्रियारहस्यभेदकानां गभीराशयं विवृणोति । सर्वत्र चात्र 

प्रमाणवाक्यान्युदाहतानि परःशतम्‌ श्रीमद्धाष्यकृतां तत्साक्षादन्तेवासिनां श्रीसुरेश्वराचार्याणां 
सुप्रसिद्धमाण्डूक्यकारिकाकृता श्रीगौडपादाचार्याणां च । अनुशाङ्करेदान्तिभिः 
सप्रदायविरोधेन नूतनतया अभ्यूहितस्य ओौपनिषदप्रक्रिया मलिनीकरणमूलस्य 
मूलाविद्यावादस्य समूलोत्पाटनरूपोऽयं निबन्धः सम्यग्दर्शन- 
लालसजनग्राहिशुष्कतर्कपिशाचोच्याटने महामन्त्ररूपो विजयते ।। 


27. पारमहस्यमीमासा (पु. 160) 25/- 


सन्यासाश्रमः कथं शास्रेण विहितः, सन्यासस्य प्रकाराः, यतीनां नित्यानि 
अनुष्ठेयानि, सन्यासिना मुख्यो ध्येयः, प्रणवचिन्तनस्य प्रकाराः ~ इत्यादयो विषयाः - 
शाङ्करभाष्य प्रमाणीकृत्य श्रुतिस्मृतिसङ्गतिपूर्वक निरूपिता अस्मिन्‌ प्रबन्धे । 
पारमहस्यस्य वैशिष््य सम्यक्‌ दर्शितमत्र ॥ 
28. भक्तिचन्दरिका ~ नारदभक्तेसूत्राणं व्याख्या (पु. 222) 50/- 


नारद प्रणीतानां भक्तेसूत्राणा व्याख्यारूपोऽय ग्रन्थः ।। शाङ्करसूत्र भाष्यशैली- 
मनुकरोति इय नूत्ना व्याख्या । भक्तिविषये संभावितानां सम्भाव्यमानानां सर्वेषा प्रश्नानाम्‌ 
आक्षेपाणां च परिहारोऽत्र दर्शितः । भावुकैः रसिकैः अवश्यं अवलोकनीयोऽयं ग्रन्थः । 
कन्नडमूलग्रन्थ रचयितारः ~ श्री स्वामिनः, सस्कृतानु-वादकः ~ विद्वान्‌ वेड्कटेशशर्मा, 
होसहष्टी । 


29. भामती (स्चयिता विडल शाखिगलु) (पु. 144) 10/- 


` -भामतीसमालोचनम्‌'' भामत्याः श्री शाङ्करभाष्यस्य च अनुगुणाननुगुण- 
प्रदर्शकोऽय ग्रन्थः । 


स्वेषामपि पुस्तकानां प्रापणव्ययस्तु पृथगेव प्रापणस्थानम्‌ : 
1) अध्यात्मप्रकाशकार्यालयः, होकेनरसीपुरम्‌, हासन ~ 573 211, 
दू : 08175-273820 
2) बेगलोर, दू : 080-26765548 ५/५५५५.2011/2्1ग7-21258.0 


संस्थापकानां संस्मरणम्‌ 

श्री श्रीसच्िदानन्देन्द्रसरस्वतीस्वामिनः आ 
उदयाचलात्‌ अस्ताचलपयन्तम्‌ अभिनव- 
शङ्कराचार्य इति सुप्रसिद्धम्‌ | शाद्कुर 
वेदान्तार्थस्य अस्मिन्‌ विशतितमशताब्दे 
प्रमाणीभूताः अधिवक्तारश्चेत्यत्र निर्मत्सरतया 
तद्रन्थाबलोकिनां नास्ति विप्रतिपत्तिः | 
भाष्याणां तत्कृ तकन्नडानुवादग्रन्थाः, तेषां 
रिपपणयः, विषयविभागेन तत्तद्धाष्यभागस्य युक्तशिरोनामानि, विमशत्मकपीठिकाः, 
भाष्यसारश्चेत्येवमादयः विशेषाः संस्कतभाषानभिज्ञानाम्‌ जिज्ञासूनां वररूपेण 
विराजन्ते | संस्कताभिज्ञानानां च विदुषां कृते जिज्ञासुजनमनश्चकोरचन्दरिकायमाणाः 
सुगमासूत्रभाष्यार्थतत्त्वविवेचन्यौ, माण्डू क्यरहस्यविवृतिः, नैष्कर्म्यसिद्धः 
क्लेशापहारिणीव्याख्या इत्यादीति मेरुकृ तिरूपव्याख्यानानि, स्वतन्त्रश्च 
वेदान्तप्रक्रि याप्रत्यभिज्ञा, शङ्खुरहदयम्‌ अथवा मूलविद्यानिरासः, गीताशास््रा्थविवेकः 
इत्येवमादयो ग्रन्थाः विरचिताः | तेषां च पठनचिन्तनाभ्यां करतलन्यस्तामलकवत्‌ 
सर्वात्मभूतं परमार्थतत्त्वं जिज्ञासूनां हदयङ्कुमं भवतीति न पृथग्वक्तव्यम्‌ | एते महान्तः 
५-९-१८८०तमे वर्षे अवतीर्णाः, १०-६-१९४८तमे च संन्यासदीक्षामाधिगम्य, 
५-८-१९७५तमे ब्रह्मीभूताः | आ सुप्तेरामृतेः कालं नयेद्वेदान्तचिन्तया इत्यस्य 
अभियुक्तवचनस्य प्रत्यक्षोदाहरणमासन्‌ | अध्यात्मप्रकाशकार्यालय इत्येषा संस्था 
तैस्संस्थापिता | तयैतेषां शतद्रयाधिकाः ग्रन्थाः कन्डाङ्ग्लसंस्कृतभाषाभिः प्रकरिता 
वेदान्तप्रपञ्चे अध्यात्मामरज्योतिरुदीपयन्ति | साक्षात्‌ विद्याभिमानिनी सरस्वती एव 
तद्रूपेण अवतीर्णा यतोऽतः तान्पुरुषसरस्वतीति मन्यन्ते शिष्टः | तेषां ग्रन्थाः देशविदेशेषु 
च प्रख्याताः | तत्कृतलोकोपकारम्‌ आचन्दरर्कं विस्मरतु नार्हन्ति जनाः | इदानीमपि 
होव्ेनरसीपुरे तेस्स्थापितेयं संस्था नैरन्तर्येण तत््रदशिततदुपदिष्टमार्गानुसारेण च 
अध्यात्मविद्यापठनपाठनप्रचारान्‌ तद्रन्थानां च मुद्रणं कुर्वती अन्ताराष्टियकेन्द्रत्वेन 
विराजते | निर्मत्सरास्सन्तः वाचक महोदयाः सकृ दत्रागम्य अनुभवन्तु तेषां 
विभूतिमाहात्म्यातिशयमिति सर्वं शिवम्‌ | 

ब्रह्मनिष्ठाय विदाहे संयमीन्द्राय धीमहि | 


तन्न सच्चिदानन्दः प्रचोदयात्‌ || 
५४ ५५.२01 व718]0121585118.010 





